

Хакыкат лтд. шти. Нешрияты

Китаб'үс-салат

# НАМАЗ КИТАБЫ

Тайярлан

Хасан Яваш



**НАКІКАТ КІТАБЕВІ**

Darüşşefeka Cad. No: 57 P. K. 35 **34262**


Tel: 90.212.523 45 56 – 532 58 43 Fax: 90.212.525 59 79

<http://www.hakikatkitavevi.com>

e-mail: [bilgi@hakikatkitavevi.com](mailto:bilgi@hakikatkitavevi.com)

Fatih-İSTANBUL

1999



**Baskı:** İhlas Gazetecilik A. Ş. İSTANBUL Tel: 90.212.454 30 00

**ДУЙДУРЫШ:** Мисионерлер-христианлыгы яймага, Стамбулдакы Хакыкат Китарханасы-ысламыети яймага, масонлар болса, динлери ёк этмәге чалышйярлар. Аклы, ылмы ве ынсабы болан, догры сези кабул эдер ве мунун яйылмагына көмек эдер.

**Ынха будыр, мифтахы генжи кадым,  
Бисмилләхиррахманиррахым.**

## **ГИРИШ**

Намаз китабына язмага эзубилләхи минешшейтанирражим бисмилләхиррахманиррахым дийип башлаярын. Аллаху теала хамд ве шүкүр болсун. Онуң сайлан ве сөөн бенделерине (гулларына) ве оларың иң үстүни болан Мухаммед алейхисселама салат ве салам болсун. Ол бейик Пыгамбериң арасса эхли бейтине, адыл ве садык эсхабы кирамының «рыдвануллахи теала алейхим эжмаын» хер бирине хайрлы догалар болсун!

Дүңйөде багта ве рахата говушмак үчин, ахыретде Жәхеннем азабындан халас болмак үчин мусулман болмак хөкмандыр. Мусулман болмак үчин чын йүрекден иман этмелидир ве соңрада ысламың эмирлерини ве гадаган эден затларыны өвренмелидир ве бержай этмелидир.

Иман этмек үчин келемәни (келемәи шехадети) айтмалы ве манысыны билмелидир. Бу келемәниң манысына, догры ынанмак үчин хем Эхли Сүннет алымларының язан хакыкы дин китапларындан окап, оларың өвредиши, билдириши ялы ынанмалыдыр. Эхли Сүннет алымларының язан хакыкы дин китапларына уянлара йүз шехид согабы берилжекдир. Дөрт мезхебиң алымларының хер хайсына Эхли Сүннет алымы дийилйәр.

Иман эденден соңра иң мөхүм эмир намаздыр. Бәш вагт намаз кылмак хер мусулмана парзы айындыр. Намаз кылмазлык улы гүнәдир. Намазы долы ве догры кылмак үчин, өңүрти намаз сапакларыны өвренмелидир. Бу китабымызы, динимизде билдирилен намаз сапакларыны гысга ве мазмунлы эдиң, тайярламагы макул гөрдүк. Ыслам алымларының көпүсиниң китапларындан пейдаланып тайярланан бу намаз китабымыздакы билгилери хер мусулман хөкман өвренмели ве чагаларынада өвретмелидир.

Намазы догры кылып билмек үчин, намазда окалжак сүрелери ве догалары ят тутмалыдыр. Иң болманда намаз окап билер ялы ает ве сүрәни молладан я-да догры окап билйән мусулмандан өвренмелидир.

Куръаны Керими догры окамак үчин, Куръаны Керим курсларына, сапакларына гатнамалыдыр. Куръаны Керими хөкман догры окап өвренмелидир ве чагаларада өвретмелидир.

Куръаны Керими латын ве крил элипбийлеринде язмак мүмкин дәлдир. Онуң үчин өзүни окамалыдыр. Окамак өрән аңсатдыр. Пыгамберимиз «саллаллаху алейхи веселлем» хадысы шерифинде **«Чагаларына Куръаны Керими өвреденлере я-да Куръаны Керим өвредйән молла гойберенлере өвредилен Куръаның хер харпы үчин, он гезек Кәбәни зыярат эдениң согабы берилер ве кыямат гүни башына бир дөвлет тәжи гейдирилер. Эхли ынсанлар муны гөрүп хөвес эдер»** буюрды.

Аллаху теала хеммәмизи иман эденден соңра, намазларымызы догры өвренен ве кылан хайыр ве согап ишлер эден бенделеринден этсин. Әмин!

**Хасан Яваш**

**Милады  
1999**

**Хижри шемси  
1377**

**Хижри камери  
1420**

## НАМАЗ КЫЛАЛЫҢ

Гелиң намаз кылалың, калбдан посы силелиң,  
Аллаха янашылмаз, намазы кылмадыкча!

Нирде намаз кылынар, гүнәлер көп дөкүлөр,  
Ынсан, кәмил болмаз хич, намазы кылмадыкча!

Куръаны Керимде Хак, намазы көп медх этди,  
Дийди сөймен кишини, намазы кылмадыкча!

Бир хадысы шерифде: «Иманың аламаты,  
Ынсанда белли болмаз, намазын кылмадыкча!»

Бир намазы кылмазлык, экбери кебаирдир,  
Тоба билен афв болмаз, казасын кылмадыкча!

Намаз кичи гөрөн, имандан чыкар шол вагт,  
Мусулман болмаз ол хич, намазын кылмадыкча!

Намаз калбы тәмизләр, яманлыкдан мен эдер,  
Мүневвер болмарсың сен, намазың кылмадыкча!

## НАМАЗ БЕЙИК ЭМРДИР

Адам алейхисселемдан бәри, хер динде бир вагтына намаз барды. Хеммесиниң кыланлары жемленип Мухаммед алейхисселама ынананлара парз болды. Намаз кылмак иманың шерти дәлдир. Эмма намазың парздыгына ынанмак иманың шертидир.

Намаз, диниң дирегидир. Намазыны довамлы, догры ве долы кылан мусулман, динини горар, ыслам бинасыны дикләр. Намазыны кылмаян, динини ве ыслам бинасыны йыкар. Пыгамберимиз «саллалаху алейхи веселлем» буюрды ки, «**Динимизиң башы намаздыр**». Башсыз ынсаның болмайышы ялы, намазсыз хем дин болмаз.

Намаз, ыслам дининде имандан соңра биринжи парз эдилен эмрдир. Аллаху теала, бенделериниң диңе өзүне ыбадат этмеги үчин намазы парз этди. Куръаны Керимде йүзден көпрәк аетде «**Намаз кылын**» буюрылар. Хадысы шерифде, «**Аллаху теала, хер гүн бәш вагт намаз кылмагы эвр этди. Аллаху теала, гадырыны билип ве када канунларына уюп, хер гүн бәш вагт намаз кыланы Жәннете гойжагыны сөзберди**» буюрды.

Намаз, динимизде бержай эдилмеги эвр эдилен ыбадатларың иң үстүнидир. Ене бир хадысы шерифде: «**Намаз кылмаяның ысламдан несибеси ёкдур**.» буюрды. Башга бир хадысы шерифде: «**Мусулман билен капырың арасындакы тапавут, намаздыр**.» буюрылды. Ягны, мусулман намаз кылар, капыр кылмаз. Мүнафыклар болса, кә вагты кылар кә вагты кылмаз. Мүнафыклар Жәхеннемде агыр азап чекерлер. Ресулуллах «саллаллаху алейхи веселлем»: «**Намаз кылмаянлары Аллаху теала, кыямат гүни газап билен гаршылар**.» буюрды.

Намаз кылмак, Аллаху теаланың бейиклигини пикир эдип, онуң гаршысында кичидигиңи ве мэтәчдигиңи билмекдир. Муңа дүшүнөн хер ким хемише диңе ягшылык эдер. Хич яманлык этмез. Хер гүн бәш гезек Раббының хузурында боляндыгыны ойланан кишиниң гөвни ыхлас билен долар. Намазда бержай эдилмеги эвр эдилен хер херекет йүреге ве бедене пейдалыдыр.

Месжидлерде жемагат билен намаз кылмак, мусулманларың гөвүнлерини бир бирине баглар. Араларында сөйги дөредер. Бир бириниң доганыдыкларына дүшүнөрлер. Улулар кичилере мәхирли боларлар. Кичилер хем улулары сыларлар. Байлар мэтәчлере, гүйчлилер гүйчсүзлере көмек эдерлер. Саглар хасталары месжидде гөрмеселер өйлерине гидип оларың халыны сорарлар. «**Дин доганына көмек эдениң көмекчиси Аллаху теаладыр**», хадысы шерифиндәки хош хабара говушмак үчин ярышарлар. Намаз ынсаны эрбет ве харам ишлерден горар. Гүнәлериниң багышланмасына себәп болар. Хадысы

шерифде: «**Бәш вагт намаз, сизиң өйүниң өңүнден акып дуран деря ялыдыр. Ким ол деря, гүнде бәш гезек чүмүп ювунса, кирлерден арассаланышы ялы, бәш вагт намаз кыланларың хем кичи гүнәлери багышланыр.**» буюрулды.

Намаз, Аллаху теала ве ресулына иман эденден соңра, бүтин амал ве ыбадатлардан үстүн бир ыбадатдыр. Мунуң үчин намазларың парзларына, важыбларына, сүннетлерине ве мүстехабларына үнс берип кылмалыдыр. Пыгамберимиз «саллаллаху алейхи веселлем» бир хадысы шерифинде шейле буюрды: «**Эй үмметим ве эсхабым! Тертиби долы бержай эдип кылынан намаз, Аллаху теаланың халан ыбадатларының иң үстүнидир. Пыгамберлериң сүннетидир, мелеклериң сөөнидир. Марыфетиң, ериң ве гөгүң нурыдыр. Бедениң кувватыдыр. Рысгалың берекетидир. Доганың кабул болмагының себәбидир. Мелек-ул-мевте шепагатчыдыр. Габырда нурдыр, Мүнкер ве Некире жогапдыр. Кыямат гүни үстүңе көлегедир. Жәхеннем одына галкандыр. Сырат көпрүсини йылдырым ялы гечирижидир. Жөннетиң ачарыдыр. Жөннетде башының тәжидир. Аллаху теала мусулманлара намаздан хас мөхүм бир зат берен дәлдир. Эгер намаздан хас мөхүм ыбадат болсады мусулманлара илки оны берерди. Чүнки мелеклериң кәси дик дуруп, кәси хемише кыямда, кәси рүкуда, кәси-де сеждеде, кәси-де отурышдадыр. Буларың хеммесини бир рекат намазда жемләп мусулманлара совгат этди. Себәби намаз иманың башы, диниң диреги, ысламың сөзи ве мусулманларың миражыдыр. Гөгүң нуры ве Жәхеннемден халас эдижидир.**»

Бир гүн Хезрети Алының «радыяллаху анх ве керремаллаху вежхех» икинди намазының вагты гечипди, гынанжындан яңа өзүни депеден ашак ташлады. Зар-зар аглап перят этди. Пыгамберимиз Мухаммед Мустафа «саллаллаху алейхи веселлем» бу ваканы эшиден бадына, бүтин эсхабы билен Хазрети Алының «радыялаллаху анх» янына гелдилер. Халыны гөрүп, ярадыланларың иң үстүни болан Пыгамберимиз хем аглады. Дога этди гүн гайтадан ёкары галды. Ресулуллах «саллаллаху алейхи веселлем», «**Я Алы! Башыңы галдыр гүн энтек гөрүңйәр**» буюрды. Хезрети Алы «радыяллаху анх» муңа гаты бегенди ве намазыны кылды.

Хазрети Эбу Бекри Сыддыкың «радыяллаху анх» бир гиже витр намазы гечипди. Ол гиже көп ыбадат эдип гижәниң соңунда укы басыпды. Эртир намазында пыгамберимизиң ызы билен гелип месжидиң гапысында перят этди: «**Я Ресулуллах! Дадыма етиш витр намазым гечди.**» дийип, ялбарды. Пыгамберимиз хем муңа агламага башлады. Шол вагты Жебрайыл гелип: «**Я Ресулуллах! Сыддыка хабар бер, Аллаху теала оны багышлады**» дийди.

Өвлүйәлериң улуларындан Баезиди Бистами «куддесе сиррух» бир гиже укы басып эртир намазына оянып билмеди. Ол муңа перяд эдип аглады велин бир сес эшитди: «**Эй Баезид бу хатаңы багышладым. Бу пушманлыгың берекеди билен саңа етмиш мүң намазың согабыны бердим**» дийилди. Бирнәче ай соңра ене укы басды. Шейтан гелип, мүбәрәк аягындан тутуп ояндырды: «**Тур, намаз вагтың гечип баряр**» дийди. Баезиди Бистами хазретлери: «**Эй мелгун, сен нәдип мунуң ялы иш эдерсин. Сен хемме кишиниң намазыны терк этмегини, намаз вагтының гечмегини исләрдиң, мени нәме үчин ояндырдың?**» буюрды. Шейтан хем шейле дийди: «**Эртир намазыңы гачыран гүниң аглап, гынандыгың үчин етмиш мүң согап алдың. Бу гүнем оны ойланып сени оярдым. Етмиш мүң намазың согабыны газанман,диңе бир вагт намазың согабыны газанар ялы.**»

Бейик вели Жүнейди Багадады хезретлери: «**Дүңйәниң бир сагады, кыяматың мүң йылындан хас говыдыр. Чүнки бу бир сагатда,салых кабул болжак бир ыбадат эдип боляр, эмма ол мүң йылда хич зат эдип болмаяр**» буюрды. Ресулуллах «саллаху алейхи веселлем» шейле буюрды: «**Бир киши бир намазы, билгешлейин бейлеки намазы билен бирлешдирсе, сегсен хукбе Жәхеннемде январ**». Бир хукбе, сегсен ахырет йылыдыр. Ахыреттиң бир гүни,мүң дүңйә йылыдыр.

Бу ягдайда эй дин доганым! Вагтыңы бош, пейдасыз ишлер билен гечирме. Вагтың гадырыны бил. Вагтыңы иң оңат ишлер билен гечир. Сөйгүли пыгамберимиз: «**Белаларың иң улусы, вагты пейдасыз ишлер билен гечирмекдир**» буюрды. Намазларыңы вагтында кыл ки, кыямат гүни пушман болман, көп согаплара говушарсың. Бир намазы вагтында кылман ве казасынам кылман өлен бир кишиниң габырына Жәхеннемден етмиш гапы ачылып, кыямата ченли азап чекер. Бир намазыны

билгешлейин вагтында кылмаян, ягны вагтыны гечирен, кылмандыгы үчин гынанмаян динден чыкар я-да өлен вагты имансыз гидер. Намаз ядына дүшмейән, намазы борч дийип билмейәнлериң халы нәхили боларка? Намаза әхмиет бермейәнлериң, оны борч хәкмүнде кабул әтмейәнлериң «Мүртед» ягны капыр болжагыны дөрт мезхебиң алымлары тассык әтдилер ве билдирдилер. Намазыны каст әдип кылмаян, казасыны кылмагам пикир әтмейән ве мунуң үчин азап гөржегинден горкмаяның «Мүртед» ягны капыр болжагыны Абдулгани Наблусы хазретлериң «Хадыкатун недийе» китабының: «Дилиң афетлери» бөлүминде языгылыдыр.

**Бу яша гелипсиң не амел кылдың?  
Өмрүң гелип гечди пушманмы болдуң?  
Инди хузурыма нә йүзе гелдиң,  
Дийсе Аллах, сен не жогап берерсиң?**

**Ики ёл гөркездим, хем акып бердим,  
Бир ёлы сечмеги эркиңе гойдум.  
Шеригаты терк әдип, небсиңе уйдун,  
Дийсе Аллах, сен не жогап берерсиң?**

**Совук, ыссы дийдиң, тәрет алмадың,  
Дүнийәге чүмдүң, намаз кылмадың.  
Женабет гезип, гусл алмадың,  
Дийсе Аллах, сен не жогап берерсиң?**

**Ничин, тәрет алып, кылмадың намаз,  
Ялбарып Халыка, әтмедиң нияз?  
Гусл тәретин алмак герек гыш ве яз,  
Дийсе Аллах, сен не жогап берерсиң?**

### **Биринжи Бөлүм**

## **ИМАНЫМЫЗ ВЕ НАМАЗ**

### **Хер Ким Илки Иман Әтмелидир**

Аллаху теала, ынсанларың дүнийәде рахат ве багытлы яшамагыны, ахыретде-де әбеди сеадете (багта) говушмагыны ислейәр. Мунуң үчин сеадете себәп болан пейдалы ишлери әтмеги әмретди. Хеләкчилигине себәп болан зыянлы ишлери гадаган әтди. Аллаху теаланың биринжи әмри иман әтмекдир. Иман әтмек хемме ынсанлара герекдир. Хер ким үчин иман зерурдыр.

**Иман** сөзлүкде, бир кишиниң догры сөзлүдигини билип, оңа ынанмакдыр. Ысламыетде иман диймек, Мухаммед алейхисселамың, Аллаху теаланың пыгамберидигине ве онуң тарапындан сайланан, хабар берижи небидигине догры билмек ве ынанып айтмакдыр ве онуң Аллаху теала тарапындан гысгача билдиренлерине гысгача ынанмак ве гинишлейин билдиренлерине болшы ялы ынанмак ве гүйжи етсе келемейи шехадети «келемәни» дили билен хем айытмакдыр. Кувватлы иман шейледир, одуң якжагына, йыланың зәхерләп өлдүржегине ынанышымыз ялы, йүрекден долы иман әтмек хем Аллаху теаланы ве сыпатларыны бейик билип онуң рызасына говушмак ве газабындан гачмак ве иманы даша язылан ялы берк әдип йүрегимизе ерлешдирмекдир.

Иман, Мухаммед алейхисселамың айданларының хеммесини халап, калбымызың тассык әтмеги ягны ынанмагыдыр. Мунуң ялы ынанан ынсанлара мүмин ве мусулман дийилйәр. Хер мусулманың, Мухаммед алейхисселама уймагы ве онуң гөркезен ёлунда йөремеги герекдир. Онуң ёлы Куръаны Керимиң гөркезен ёлудыр. Бу ёла ысламыет дийилйәр. Оңа уймак үчин, өңүнчә иман әтмек, соңра мусулманлыгы оңат өвренмек, соңра парзлары бержай әдип харамлардан гача дурмак хас соңра сүннетлери ерине гетирип, мекрухлардан чекинмек герекдир. Булардан соңра мүбахларда хем оңа уймага чалышмалыдыр.

Динимизин эсасы имандыр. Имансызларың хич бир ыбадатыны ве ягшылыгыны. Аллаху теала халамаз ве кабул этмез. Мусулман болмак ислейән киши, илки билен иман этмели соңра гусул ве тәрет алмагы, намазы ве парзлары, харамлары өвренмелидир.

## **ИМАН ДОГРЫ БОЛМАЛЫДЫР**

Дуйгы органларының ве акылың алан ылымлары имана говушмага көмек эдер. Дүнъевии ылымлар әлемдәки бу ербе-ерлигин, дүзгүн-нызамың төтәнлейин дәлдигине ягны өз-өзүнден болманлыгына, бир яраданың бардыгына дүшүнмәге ве имана говушмага себәр болар. Иман диймек, соңкы пыгамбер Мухаммет алейхисселамаың Аллаху теаладан гетирен хабарларыны өвренип, ынанмакдыр. Ынанылмагы зерур затлара «акылым етсе ынанарын» диймек, пыгамберлере ынанмаянлыгың аламатыдыр.

Дин ылымы акылдарларың пикири, ойлап тапан затлары дәлдир. Пыгамберимизин хабар берен бүтин хусусларыны **Әхли Сүннет алымларының** китапларындан өвренип болушы ялы ынанмалыдыр. Догры иман этмек үчин айратынам шу шертлере уймалыдыр.

1-Иман довамлы ве үйтгевсиз болмалыдыр. Аз вагтлык хем болса айрылмагы пикир этмели дәлдир «үч йыл соңра мусулманлыкдан чыкжак» диениң шол вагты иманы гидер, мусулманлыкдан чыкар.

2-Мусулманың иманы, горкы ве умыт арасында болмалыдыр. Аллаху теаланың азабындан горкмалы эмма рахметинден хич умыдыңы кесмели дәлдир. Хер хили гүнә ишлемекден узак дурмалы, гүнә себәпли иманың гитмегинден горкмалы. Бүтин гүнәлери ишләнем болсаң, ене-де Аллаху теаланың рахметинден умыдыңы кесмели дәлдир. Гүнәлериң үчин тоба этмелидир. Чүнки хақыкы тоба эден хич гүнә ишлемедик ялы болар, ягны багышланар.

3-Жан богаза гелмәнкә иман этмелидир. Жан богаза гелен вагты ахыретинң бүтин халлары гөркезилер. Ол вагт бүтин капырлар иман этмек исләрлер. Эмма, иманы гөрмәнкәң кабул этмелидир. Гөрүнийән зада иман эдилмез. Йөне ол вагт мусулманларың тобасы кабул болар.

4-Гүн гүнбатардан догманка иман этмелидир. Кыяматың улы алапатларындан бири гүнүң гүнбатардан догмагыдыр. Муны гөрен бүтин ынсанлар иман эдерлер. Эмма бу иманлары кабул эдилжек дәлдир. Бу вагт тоба гапысы япылар.

5-Аллаху теаладан башга хич кимиң гайыбы, гизли болан затлары билмейәндигине ынанмалыдыр. Ягны гайыбы диңе, Аллаху теала билер. Шейле хем онуң билдиренлери билер. Мелеклер, жыңлар, шейтанлар ве пыгамберлер хем билмез. Эмма, пыгамберлере ве салых гулларына йитикден (гайыпдан) хабар берилер.

6-Диниң имана ве ыбадатлара дегишли бир хөкмүни зерурсыз ере каст эдип реддетмели дәлдир. Ысламыетиң әмр ве гадаганларының бирини әсгермән, Куръаны Керим билен, мелеклер ве пыгамберлерден бири билен ойнамак ве булар билен бизе хабар бериленлери зорлама ве зерурлык ёк вагты инкәр этмек, күфрдир (иманы гидер). Аллаху теаланың бардыгыны, мелеклери, гуслуң ве намазың парздыгыны, өлүм билен горкузмак ялы бир зерурлык билен инкәр этсе капыр болмаз.

7-Ыслам дининиң ачык билдирен зеруры ынанмалы затларында гүман ве шүбхе этмели дәлдир. Намазың парз, шерап ве бейлеки алкоголли ичгилер билен хумарың фаизиң (процентин), параның харамдыгына шүбхе этмек я-да харамлыгы белли болан зада халал диймек ве халал зада харам диймек, иманың гитмегине себәп болар.

8-Иман, Ыслам дининиң билдириши ялы болмалыдыр. Акылың етиши ялы ве филасофларың пикирлерине ынанмакдан иман этмек болмаз. Мухаммед алейхисселамаың хабар бериши ялы иман этмелидир.

9-Иман эден, диңе Аллаху теаланың рызасы үчин сөймели ве диңе Аллаху теала үчин душманлык этмелидир. Аллаху теаланың достлары болан мусулманлары сөймели ве Ысламыете, эли, дили ве галамы билен душманлык эденлери йигренмелидир. Бу душманлыгың ери йүрекдир.

[Мусулман болмаян юртдашлара ве туристлере хем гүлер йүзли, сүйжи сөзли болмалыдыр. Оңат ахлагымыз билен динимизи оларә сөйдүрмелидирис.]

10-Пыгамберимизиң ве эсхабының гөркезен догры ёлундан айрылмаян хақыкы мусулманларың иман эдиши ялы иман этмелидир. Догры (ынанмак) иман этмек үчин, Эхли Сүннет вел-жемагат итикадына (ынанжына) гөрә иман этмелидир.

[Эхли Сүннет алымларының хақыкы дин китапларына уянлара йүз шехид согабы берилжекдир. Дөрт мезхебден хайсы хем болса бириниң алымына «**Эхли Сүннет алымы**» дийлиёр. Эхли Сүннет алымларының реиси Ымамы Азам Эбу Ханифедир. Бу алымлар, Эсхабы кирамдан өврененлерини языпдырлар, Эсхабы кирам хем, булара Ресулуллахдан эшиденлерини айтдылар ве өвретдилер.]

## **ЭХЛИ СҮННЕТ ИТИКАДЫ (ЫНАНЖЫ)**

Мусулман болмагың биринжи шерти, иман этмекдир. Догры иман болса, Эхли Сүннет итикадына догры гелип, гелмедигине баглыдыр. Акыллы ве кәмиллик чагына етен эркегиң ве аялың биринжи везипеси, Эхли Сүннет алымларының китапларында язылан ыбадат ве иман билгилерини өвренмек ве булара гөрә ынанмакдыр. Кыяматда Жәхеннем азабындан халас болмак, оларың билдиренлерине ынанмага баглыдыр. Жәхеннемден диңе буларың ёлундан гиденлер халас болар. Бу ёлдан гиденлере (**Сүнни**) я-да (**Эхли Сүннет**) дийлиёр.

Бир хадысы шерифде: **«Мениң үмметим етмиш үч бөлеге бөлүнер. Булардан диңе бир бөлеги Жәхеннем азабындан халас болар, бейлекилери болса хеләк боларлар. Жәхеннем гидерлер»** буюрды. Бу етмиш үч бөлегиң хер хайсы Ысламыете уйярыс, диерлер ве Жәхеннемден халас болжагы билдирилен бир бөлегиң, өзлеридигини айдарлар. Мү`минун сүресиниң 54-нжи ве Рум сүресиниң 32-нжи аети Керимелерин манысы (меали) **«хер бөлек өзүни догры ёлдадырын дийип бегенерлер»** буюрулды. Нетижеде буларың арасында халас болжак бириниң аламатыны, гөрнүшини, Пыгамберимиз «саллаллаху алейхи веселлем» шейле билдирди: «Бу бөлекде боланлар мениң ве эсхабымың ёлундан гиденлердир». Эсхабы кирамың бирини сөймесе хем Эхли Сүннетден айрылар. Эхли Сүннет итикадында болмаян хем, я капыр я-да ялңыш ынанчлы, ёлдан чыкандыр.

### **Эхли Сүннет Итикадында Болмагың Алапатлары:**

Аллаху теала бүтин мусулманларың Эхли Сүннет итикадына догры шекилде иман этмеклеринден разыдыр. Мунуң ялы ынанмагың бирнөче шертлери ве алапатлары бардыр. Эхли Сүннет алымлары муны шейле беян этдилер:

1-Иманың алты шертинге, ягны Аллаху теаланың бардыгына ве бирдигине, дени ве меңзешиниң ёкдугына, мелеклерине, китапларына, пыгамберлерине, Ахырет яшайшындакы халларына, хайырың ве шерин ягны говулыгың ве эрбетлигиң Аллаху теала тарапындан ярадыландыгына ынанмалыдыр. Булар Әментүде билдирилди.

2- Аллаху теаланың соңкы китабы болан Куръаны Керимин Аллахың келамыдыгына «сөзүдигине» ынанмалыдыр.

3-Мусулман, өз иманындан хич шүпхе этмели дөлдир.

4-Пыгамберимизе «саллаллаху алейхи веселлем» иман эдип, дири вагты оны гөрмек мертебесине говушан эсхабы кирамың хеммесине хормат гоймалыдыр. Дөрт халыпасына якын гарындашлары болан Эхли Бейтине ве белент мертебели аялларының хич хайсына дил етирмели дөлдир.

5-Ыбадатлары иманың бир бөлеги дийип билмели дөлдир. Аллаху теаланың эвр ве гадаганларына ынанып, ялталык эдип, ерине гетирмейән мусулманлара капыр диймели дөлдир. Харамлара әхмиет бермейәнлерин, әсгермезлик эденлерин, Ысламыет билен оюн эденлерин иманы гидер.

6-Кыбла эхлидиклерини айдян, Аллаху теала ве Пыгамбери Мухаммед алейхисселама ынандым дийсе де, ялңыш итакатда боланлара, капырдыкларыны айтмалы дөлдир.

7-Ач-ачан гүнә ишледиги билинмейән хер ымамың аркасында намаз кылмалыдыр. Бу хөкүм жума ве байрам намазларыны кылдырян эмирлер, хәкимлер үчиндир.

8-Мусулманлар башындакы ёлбашчыларына ве эмирлерине гаршы чыкмалы дёлдир. Гаршы чыкмак питне чыкармак болар ве хер хили хелэкчиликлере себёл болар. Оларың хайырлы иш этмеклери үчин дога этмели, гүнэ ишлеринден йүз өвүрмелери үчин сүйжи дил билен несихат этмелидир.

9-Аяклары ювмагың ерине, хич өзр ве зерурлык болмаса-да, өл эл билен бир гезек, аяга гейилён мессиниң үстүне месх эдип төрет алмак эркек үчинем аял үчинем динимизиң бир ругсадыдыр. Ялаңач аягың үстүне месх эдилмез.

10-Пыгамберимизиң «саллаллаху алейхи веселлем» миражының (Меккеден Кудүсе, ол ерден хем Арша чыкып, Женнети, Довзахы (Жәхеннеми) гөрмеги, вагың ве меканың өңүне гечип Аллаху теала билен геплешмеги)хем рухы, хем бедени билен боландыгына ынанмалыдыр. Мираж, бир халдыр, ягны дүйшде болуп гечди диенлер, Эхли Сүннетден чыкарлар.

Женнетде мусулманлар Аллаху теаланы гөрерлер. Кыямат гүнүнде, Пыгамберлер ве салых ягшы кишилер шепагат эдерлер. Габырда азап, руха ве бедене эдилжекдир. Өвлүяның кераматы хакдыр. Керамат, Аллаху теаланың сөөн гулларында пейда болан гең-энайы ягны адатдан дашары ягдай болуп, Аллаху теаланың адатының дашында, ягны физика, химия ве биология канунларының үстүнде берлен, багш эдилен гүйчдир. Инкәр эдип болмажак дережеде көпдир. Габырда рухлар дири адамларың херекетлерини ве сөзлерини эшидерлер. Куръаны Керим окамак, садака бермек, хемме ыбадатларымызың согапларыны өленлериң рухларына багышламак олара пейда эдер, азапларының азалдылмагына я-да галдырылмагына себёл болар. Буларың хеммесине ынанмак Эхли Сүннет ынанжында болмагың аламатыдыр.

## ИМАНЫҢ ШЕРТЛЕРИ

Иманың шертлери алтыдыр. Булар (Әментүде) беян эдилендир. Иманың белли алты зада ынанмакдыгыны, Ресулуллах «саллаллаху алейхи веселлем» билдирди. Шонуң үчин хер мусулман чагасына илки билен әментүны ят туттурмалыдыр ве манысыны оңат өвретмелидир.

**Әментү: «Әментү билләхи ве Меләикетихи ве Күтүбихи ве Русулихи вел-евмил-ахыры ве бил-кадери, хайрихи ве шеррихи мин Аллахи теала вел-ба`сү бә`дел-мевти хаккун, Эшхеду эн лә иләхе иллаллах ве Эшхеду энне Мухаммеден абдуху ве ресулух».**

### Биринжи Шерт

## АЛЛАХУ ТЕАЛА ЫНАНМАК

(Әментү Билләхи) диймек, Аллаху теаланың бардыгына ве бирдигине ынандым, иман этдим, дилим билен ыклар, калбым билен тассык этдим диймекдир. Бир диймегиң сөзлүкте ики манысы бардыр. Бири сан тайда икениң ярысы болуп, санларың башыдыр. Бейлекиси деңиниң ве тайының ёклогундан бирдир. Ягны затында ве сыпатларында хич бир ягдайда онуң шәриги ёкдур. Бүтин махлукларың зат ве сыпатлары, өзүни яраданың зат ве сыпатларына меңземедиги ялы, Яраданың зат ве сыпатлары хем ярадыланларың хич бириниң зат ве сыпатларына меңземез.

Бүтин махлукларың хер органының хер өйжүгиниң ярадыжысы, ёкдан бар эдижиси диңе Аллаху теаладыр. Хер затда Аллаху теаланың бейик затының хакыкатыны хич кимиң билмәге гүйжи етмез ве мундан гүррүң этмек шек етирмек ховуплыдыр. Акыла ве хыяла геленлерден бейикдир, мүнеззехдир, ёкарыдыр. Затыны акыла, хыяла гетирмек догры дёлдир.

Дине Куръаны Керимде беян эдилен сыпатларыны, атларыны ят тутуп, бейиклигини, худаидыгыны (улухиййетини) булар билен тассык ве ыклар этмелидир. Бүтин сыпатлары ве атлары эзелидир (өңи, башлангыжы ёкдур), әбедидир (соңсуздур). Затының хич бир ерде дурмайышы ялы, билинен алты тарапдан хем мүнеззехдир (бейикдир) ягны өнде, аркада, сагда, чепде, ёкарда, ашакда дёлдир. Онуң үчин дине **хемме ерде хәзирдир (тайярдыр) ве назырдыр** дийип, айдып болар.

Аллаху теаланың сыпатлары он дөртдир. алтысына заты, секизине субуты сыпатлары дийилйәр. Буларың маныларыны билмек ве ят тутмак зерурдыр, хөкмандыр.



## **ЗАТЫ СЫПАТЛАРЫ**

**1-Вүжуд;** Аллаху теала бардыр. Барлыгы эзелидир. Важибул вүжуддыр ягны бар болмагы хөкмандыр.

**2-Кыдем;** Аллаху теаланың барлыгының өңи ёкдур, гадымыдыр.

**3-Бека;** Аллаху теаланың барлыгының соңи ёкдур, бакыдыр. Хич ёк болмаз. Оңа шёрик болмак мүмкин болмадыгы ялы, зат ве сыпатларының хем ёк болмагы мүмкин дёлдир.

**4-Вахданийет;** Аллаху теаланың затында, сыпатларында ве ишлеринде деңи, шёриги ёкдур.

**5-Мухалефетүн-лил хавадис;** Аллаху теала затында ве сыпатларында хич бир махлугың затына ве сыпатларына меңземез.

**6-Кыям би-нефсихи;** Аллаху теала заты билен каимдир. Дурмак үчин бир ере, мекана мётёч дёлдир. Мада ве мекан ёкка Ол барды. Чўнки хер зада мётёч болмакдан мүнезехдир (узакдыр). Бу ёлеми ёкдан бар ётмёнкё, яратманка, заты нёхили болса, хемишеде шонуң ялыдыр.

## **СУБУТЫ СЫПАТЛАРЫ**

**1-Хаят;** Аллаху теала диридир. Дирилиги махлукларың дирилигине меңземёни, затына лайык ве махсус (хусусы) болан дирилик, эзели ве ёбедидир.

**2-Ылым;** Аллаху теала хемме зады билер. Билиши махлукларың билиши ялы дёлдир. Билиши үйтгемез, эзели ве ёбедидир. Ынсанларың гёвнўнден гечен пикирини, ниетини билер. Гаранкы гижеде, гарынжаның, гара дашың үстўнде йёрейёнини гөрер ве билер.

**3-Семи;** Аллаху теала эшидер. Васытасыз (хич задың көмеги болман), тарапсыз эшидер. Эшитмеги бенделериниң эшидишине меңземез. Бу сыпаты хем бейлекилери ялы эзели ве ёбедидир.

**4-Басар;** Аллаху теала гөрер. Гуралсыз ве шертсиз гөрер. Гөрўши гёз билен дёлдир.

**5-Ирадет;** Аллаху теала дилёр. Нёмёни дилесе оны хем ярадар. Хемме зат онуң дилемеги билен болар. Эрадасына пёсгел бержек хич хили гўйч ёкдур.

**6-Кудрет (Гудрат);** Аллаху теаланың гўйжи хемме зада етер. Хич зат оңа кын дёлдир.

**7-Келам;** Аллаху теала сёзлейижидир. Сёзлемеги гурал, харп, сеслер ве дил билен дёлдир.

**8-Теквин;** Аллаху теала ярадыжыдыр. Ондан башга ярадыжы ёкдур. Хемме зады ол ярадар. Аллаху теаладан башгасы үчин ярадыжы диймели дёлдир.

Аллаху теаланың сыпатларының хақыкатларына дўшўнмек мүмкин дёлдир. Хич ким ве хич зат Аллаху теаланың сыпатларына шёрик ве меңзеш болуп билмез.

### **Икинжи Шерт**

## **МЕЛЕКЛЕРЕ ЫНАНМАК**

**Ве мелёкетихи:** Аллаху теаланың мелёклерине ынандым диймекдир. Аллаху теаланың гулларыдыр. Хеммеси Аллаху теаланың ёмрлерине боюн эгерлер. Гўнё ишлемезлер. Эркеги ве уркажысы ёкдур. Ёйленмезлер. Диридирлер. Иймезлер, ичмезлер ве укламазлар. Нурлы жисимдирлер, акыллыдырлар. Иң улуулары дёрт саныдыр.

**1-Жёбрайыл алейхисселама;** везипеси пыгамберлере вахй гетирмек. Ёмрлери ве гадаганлары билдирмекдир.

**2-Исрафил алейхисселама;** Сура үфлемёге (тўйдўге) везипелидир. Биринжи гезек үфлёнде хасыл болан сеси эшиден Аллаху теаладан башга бўтин дирилёр ёлерлер. Икинжи гезер үфлёнде хеммеси гайтадан дирилёр.

**3-Микаил алейхисселама;** Рызкың (рысгал) гёндерилмеги, арзанлык, гымматлык, боллук, гытлык ве хер мадданы херекет ётдирмек билен везипелидир.

**4-Эзрайыл алейхиссалам:** Ынсанларың рухуны алмага везипелидир.

Булардан башгада дөрт дүрли мелек бардыр. **Хамеле-и Арш** дийлен мелеклер дөрт саныдыр. Аллаху Теаланың хузурындакы мелеклере, **Мукаррабин** дийилйэр. Азап мелеклериниң улусына **Керубиян**, рахмет мелеклерине **Руханиян** дийилйэр. Женнет мелеклериниң улусына **Рыдван** дийилйэр. Жәхеннем мелеклериниң улусының ады **Мәликдир**. Жәхеннем мелеклерине зебаны дийилйэр. Саны иң көп махлук мелеклердир. Гөклерде мелеклериң ыбадат этмейән бош ери ёкдур.

### Үчүнжи шерт

## КИТАПЛАРА ЫНАНМАК

**Ве күтүбихи:** Аллаху Теаланың индирен китапларына ынандым, диймекдир. Аллаху Теала бу китаплары, кәбир пыгамберлере Жәбрайыл атлы мелек билен окадып, кәбирлерине болса язылгы гөрнүшде, кәбирлерине хем мелексиз эшитдирип индирди. Хеммеси Аллаху Теаланың келамадыр. Эбеди ве эзелидир. Махлук дәлдирлер. Хеммеси хакдыр. Аллаху Теала тарапындан индирилен китапларың йүз дөрт санысы бизе билдирилди. Буларың йүз санысы сухуф дийилйән кичи китапларды. Булардан **он сухуф** Адам алейхиссалама, **элли сухуф** Шит алейхиссалама, **отуз сухуф** Идрис алейхиссалама, **он сухуф** Ибрахим алейхиссалама индирилди. Улы китаплардан **Төврат**, Муса алейхиссалама, **Зебур**, Давуд алейхиссалама, **Инжил** Иса алейхиссалама, **Куръаны Керим** Мухаммед алейхиссалама индирилди.

Аллаху теала адамларың дүнйәде рахат багтлы яшамагы үчин, ахыретде хем Жәхеннемден халас болуп, соңсуз сеадете (багта) говушмалары үчин илкинжи ынсан ве илкинжи пыгамбер Адам алейхиссаламдан, соңкы пыгамбер Мухаммед алейхиссалама ченли бирнәче пыгамберлериң үсти билен китаплар гөндерди. Бу китапларда иманың ве ыбадатың эсасларыны өвредйәр ве ынсанлара герекли хер хили хусусларда билим берйәр.

Булардан Куръаны Керим иң соңкы илахы китапдыр. Куръаны Керим гөндериленден соңра бейлеки китапларың хөкүмлери галдырылды. Жәбрайыл алейхиссалам Куръаны Керими йигрими үч йылда гетирди. Куръаны Керим 114 сүре, 6236 аетдир. Бу санларың кәбир китапларда үйтгешик язылмагының себәби бир узун аедиң бирнәче гыгы ает хасап эдилмегиндендир. Себәби Куръаны Керим индирилден бәри хич үйтгемеди. Мундан соңрада хич үйтгежек дәлдир. Куръаны Керим Аллаху теаланың келамадыр. Мунуң ялы бир китабың ынсанлар тарапындан язылмагы мүмкин дәлдир. Хатта еке аети ялы язмак хем мүмкин болмады.

Пыгамберимиз «саллаллаху алейхи ве селлем» ахыrete гөченден соңра, биринжи халыпасы хазрети Эбу Бекр-и Сыддык «радыяллаху анх» Куръаны Керимиң аетлерини йыгнап, бир китап (**Мусхаф**) гөрнүшине гетирди.

Эсхабы кирамың хеммеси, бу мусхафың Аллах келамадыгыны тассык этдилер. Үчүнжи халыпа Осман «радыяллаху анх», бу Мусхафдан алты санысыны яздырып бейлеки веляятлара гөндерди.

Куръаны Керими аслындан окамалыдыр. Башга харплар билен языланлара Куръаны Керим дийилмейәр.

а) Мусхафы эле аланда, тәретли болмалы ве кыбла тарапа отуруп үнс берип окамалы.

б) Юваш-юваш дүрс окамалы.

в) Мусхафа середип хер аяды долы окамалы.

г) Тежвид кадаларына гөрә окамалы.

д) Оканының Аллаху теаланың келамадыгыны ойланмалы.

е) Куръаны Керимиң эвр ве гадаганларына уймалыдыр.

### Дөрдүнжи Шерт

## ПЫГАМБЕРЛЕРЕ ЫНАНМАК

**Ве Русулихи:** Аллаху теаланың пыгамберлерине ынандым, диймекдир. Аллаху теаланың халан ёлуна говушдырмак, догры ёлы гөркезмек үчин иберилдилер.

Пыгамберлерде алейхимүсселам еди сыпатың бардыгына ынанмалыдыр:

1-**Ысмет**: Гүнә ишлемезлик. Пыгамберлер улы я-да кичи хич гүнә ишлемезлер.

2-**Аманат**: Пыгамберлер хемме тараплайын ынамдар кишилердир. Асла аманата хыянат этмезлер.

3-**Сыдк**: Пыгамберлер Сөзлеринде ве ишлеринде, херекетлеринде догручыл ынсанлардыр. Хич вагт ялан сөзлемезлер.

4-**Фетанет**: Пыгамберлер өрән акыллы ве пайхаслы кишилердир. Көр я-да кер ялы кусурлы кишилерден ве аяллардан хич вагт пыгамбер гелмеди.

5-**Теблиг**: Пыгамберлер ынсанлара өвреден бүтин дин билимлерини вахй аркалы Аллаху теаладан өврендилер. Өвреден эвр ве гадаганларының хич хайсы өз пикир ве дүшүнжелери дәлдир. Эвр эдилен затларың хеммесини билдирдилер.

6-**Адалет**: Пыгамберлер хич хачан зулум ве хаксызлык этмезлер. Хич кимиң хатырасы ве гөвни үчин адалатдан айрылмазлар.

7-**Эмнүл-азл**: Пыгамберликлери ызына алынмаз. Дүнийәде ве ахыретде хемише Пыгамбердирлер.

Тәзе бир дин гетирен пыгамбере **Ресул** дийилйәр. Тәзе дин гетирмән өзүнден өнки пыгамбериң динине чагыран пыгамбере **Неби** дийилйәр. Пыгамберлере иман этмек, буларың арасында тапавут гойман хеммесиниң садык ве сөзлериниң догрудыгына ынанмакдыр. Оларың бирине ынанмазлык эдениң, хич хайсына ынанмадыгы болар.

Көп окап, көп ыбадат эдип, ачлык ве кынчылык чекип Пыгамбер болуп болмаяр. Диңе Аллаху теаланың ыхсаны ве сайламагы билен болар. Санлары белли дәлдир. Йүз йигрими дөрт мүнден көпрөкдиги беллидир.

Булардан үч йүз он үчи Ресулдыр. Булардан алтысы бейлекилеринден хас улыдыр. Булара **үлүл`азм** Пыгамберлер дийилйәр. Булар: **Адам, Нух, Ыбрайым, Муса, Иса** ве **Мухаммед** алейхисселамадыр. Пыгамберлериң отуз үчи мешхурдыр. Булар: **Адам, Идрис, Шит, Нух, Худ, Салых, Ыбрайым, Лут, Исмайыл, Ысхак, Якуп, Юсуп, Эйюб, Шуайб, Муса, Харун, Хыдыр, Юша бин Нун, Иляс, Элийеса, Зүлкифл, Шем`ун, Ишмоил, Юнус бин Мета, Давуд, Сүлейман, Локман, Зекерийя, Яхя, Үзейир, Иса бин Меръем, Зүлкарнейн** ве **Мухаммед** алейхи ве алейхимүссалату вессалам`дыр.

Булардан диңе, йигрими секизиниң ады Куръаны Керимде гечйәр. **Зүлкарнейн, Локман, Үзейир** ве **Хыдырың**, Пыгамбер болуп болмандыгы хакында долы маглумат ёкдур. Мухаммед Ма`сум хазретлери 2.нжи том, 36.нжы хатында, Хыдыр алейхисселамаың пыгамбердигини билдирен хабарың хас догрудыгыны язар. 182.нжи хатында, Хыдыр алейхисселамаың ынсан шеклинде гөрүнмеги ве кәбир ишлери этмеги, онуң яшаяндыгыны гөркезмейәр. Аллаху теала, онуң ве бирнәче пыгамберлериң ве велилериң рухларына ынсан шеклине гирмәге ругсат эдйәр. Олары гөрмек диридигини гөркезмез, дийилйәр.

## ПЫГАМБЕРИМИЗ МУХАММЕД

### «алейхисселама»

Аллаху теаланың ресулыдыр. Хабибидир (Сөйгүлисидир). Пыгамберлериң иң бейиги ве соңкысыдыр. Атасының ады Абдуллахдыр. Милады бәш йүз етмиш бир йылының апрель айының йигримисине догры гелйән, Реби`ул-Эввел айының он икинжи душәнбе гижеси, сәхер вагты, Меккеде (догулды) дүнийә инди. Атасы догулманка вепат эдипди. Алты яшында әжеси, секиз яшында гарры атасы ёгәляр. Соңра атасы Абдуллахың агасы Эбу Талыбың янында улалды. Йигрими бәш яшындака, Хатыжа-түл-Күбра билен өйленди. Мундан дөрт гызы, ики оглы болды. Улы оглуның ады Касымды. Бу себәпден, оңа **Эбул-Касым** хем дийилди. Кырк яшына геленде, бүтин ынсанлара ве жынлара пыгамберлиги билдирилди. Үч йыл соңра, хемме кишини иман этмәге чагырмага башлады. Элли ики яшында, бир гиже Меккеден Кудүсе ве ол ерденем гөклере әкидиллип гетирилди. Бу ёлагчылыгына **Мираж** дийилйәр. Миражда, женнетлери, Жәхеннемлери ве Аллаху теаланы гәрди. Бәш вагт намаз бу гиже парз болды. Тарыхчылар гөрә милады 622.нжи йылда, Аллаху теаланың эври билен, Меккеден Мединә гитди. Муңа хижрет дийилйәр. Медине шәхериниң Куба обасына гелди.

Реби`ул-Эввел айының секизинжи, душенбе гүнине догры гелиән Сентябрь айының йигриминжи гүни мусулманларың (**Хижри шемси**) йыл хасабының башлангыжы болды. Мусулманларың (**Хижри, камери**) йыл хасабы хем, ол йылың Мухаррем айындан башлаяр ве гөкдәки айың, ериң дашындан он ики гезек айланмагы бир камери йыл боляр. Хижри II (м.632) йылында, Реби`ул-Эввел айының он икинжи душенбе гүни, өйләнден өңүнчә вепат этди. Сишенбеден Чаршенбә гечилиән гижәниң ярында, вепат болан (ерине) отагына жайланды. Вепатында камары хасап билен 63, шемси хасап билен 61 яшындады.

Мухаммед алейхисселама акды. Бүтин ынсанларың иң гөрмегейиди. Гөркүни белли этмейәрди. Онуң гөркүни бир гезек гөрениң я-да дүйшүнде гөрениң өмри гамсыз, хошвагт гечйәр. Ол хемише, дүйәниң хемме еринде болан ве гележекдәки бүтин ынсанлардан, хемме тарапдан бейикдир. Акылы, хушы, оңат хәсиетлери, бүтин органларының гүйжи, бейлеки ынсанларыңкыдан (гүйчлидир) көпди.

Чагалыгында ики гезек, сөвда эденлер билен Шам тарапына гитди ве Бусра дийилиән ерден ызына гайтдылар. Башга хич вагт хич ере гитмеди. Соватсызды. Ягны хич окува гитмеди. Хич кимден сапак окамады. Эмма хемме зады билйәрди. Ягны нәмәни пикир этсе, нәмәни билмек ислесе Аллаху теала оңа билдирйәрди. Жебрайыл «алейхисселама» атлы мелек гелип, Оңа хер исләнини айдялды. Мүбәрәк йүреги, гүнеш ялы нур сачялды. Онуң сачан ылым, марыфет нурлары, радио толкунлары ялы, ерлере, гөклере, хемме ере яйыларды. Шу вагты габрында хем яйылар. Яйма гүйжи хемише артяр. Электромагнит толкунларыны алмак үчин радио кабул эдижисиниң герек болшы ялы, онуң нурларыны алмак үчинем, оңа ынанан ве сөен, гөркезен ёлундан йөрәп арассаланан йүрек герекдир. Мунуң ялы калбы болан ынсан, бу нурлары алар ве бу хем этраба яяр. Мунуң ялы бейик ынсанлара (**Вели**) дийилияр. Бу велини танаян, ынанан ве сөен киши, мунуң гаршысында әдеп билен отурар я-да узакдан оны әдеп ве сөйги билен ятласа, бу кишиниң хем йүреги, нур, фейз алмага, арассаланмага, кәмилләшмәге башлар. Аллаху теаланың беденимизи, етишдирмек үчин гүн энергиясыны себәп эдиши ялы, рухларымызы, йүрегимизи кәмилләшдирмек ынсанлыкда бейгелтмек үчин хем Мухаммед алейхисселамаң калбыны, ондан чыкан нурлары себәп этди. Ынсан үчин зерур болан бүтин иймит өнүмлериниң, гүн энергиясының тәсири билен болуп гечйән реакцияларың نتیжесинде әмеле гелиши ялы, йүрегиң, рухуң иймити болан Өвлүйәниң сөхбетлери, сөзлери ве китаплары хем, дине Пыгамберимизиң мүбәрәк йүрегинден чыкан нурлар билен хасыл болар.

Аллаху теала Жебрайыл «алейхисселама» атлы мелек билен, Мухаммед алейхисселама (**Куръаны Керими**) гөндерди. Ынсанлара дүйәде ве ахыретде герекли, пейдалы болан затлары әмретди. Зыянлы боланларыны гадаган этди. Бу әмрлериң ве гадаганларың хеммесине (**Ыслам дини**) я-да (**Ысламыет**) дийилияр.

Мухаммед алейхисселамаң хер сөзи догрудыр, пейдалыдыр ве гымматлыдыр. Мунуң шейледигине ынанан кишә (**мүмин**) ве (**Мусулман**) дийилияр. Мухаммед алейхисселамаң сөзлериниң бирине ынанмаян, халамаян кишә капыр дийилияр. Аллаху теала мусулманы сөер. Муны Жәхеннемде хемишлик гоймаз я Жәхеннеме хич гоймаз я-да гүнәлериниң жезасы ялы Жәхеннемде янар. Соңра Жәхеннемден чыкарылар. Капыр болса Женнете хич гирмез. Догры Жәхеннеме гирер ве ол ерден хич чыкмаз. Оңа ынанмак, оны сөймек, бүтин сеадетлериң, рахатлыкларың, говулыкларың башыдыр. Онуң Пыгамберлигине ынанмазлык болса, бүтин хеләкчилигиң, кынчылыгың ве әрбетликлериң башыдыр.

Пыгамберимизиң ылымы, ирфаны, пәхими, якыны (иманы), акылы, жомартлыгы, зехини, шепагаты, гайраты, песпәлиги, мылайымлыгы, хамиййети (динини, намысыны горама гайраты), сабыры, садакаты, аманаты, шежа`аты, хайбаты, йигитлиги, беллагаты ве фесахаты (догры ве ягшы, өз сөзлемеги) кереми фетанети (акылының дурулыгы), ынсабы, хаясы, мелахаты (гөзеллиги), таквасы, вера`ы (шүбхели затлардан гача дурмак), иффети (ар, намыс, хая дуйгусы), зүхди (дүйәликлерден узак дурмак) бүтин пыгамберлериңкиден көпди. Достундан ве душманындан чекен зыянларыны багышларды. Хич хайсына гаршылык гөркезмезди. Ухуд газасында (сөвешинде) капырлар, мүбәрәк яңагыны ганадып, дишлерини дөвен вагты хем муны эденлер үчин: **«Я Рабби! Булары багышла! Жахилликлерини багышла!»** дийип дога этдипди.

Мухаммед алейхисселамың оңат хәсиетлери гаты көпдүр. Хер мусулманың булары өврөнмеги ве булар билен ахлагыны дүзелтмеги гереkdir. Шейлеликде, дүнийәде ве ахыретде хеләк болмакдан, кынчылыклардан гутулмак ахыретде шепагатына говушмак несип болар. Чүнки, хадысы шерифде: **«Аллаху теаланың ахлагы билен хәсиетлениң! (Ахлакланың!)»** буюрды.

## **ЭСХАБЫ КИРАМ**

Пыгамберимизиң мүбәрек йүзини гөрөн ве сүйжи сөхбетлерини динлән мусулманлара **«Эсхабы кирам»** дийилйәр. Пыгамберлерден соң ынсанларың иң хайырлысы, иң үстүни **Эбу Бекр-и Сыддыкдыр** «радяллаху анх». Бу илкинжи халыфадыр. Эбу Бекри Сыддыкдан соңра ынсанларың иң үстүни Фарук-ы азам икинжи халыфа **Омар бин Хаттаб** «радыяллаху анх», соңра иң үстүни ве Пыгамберимизиң үчүнжи халыфасы, Иман, хая ве ирфан хазынасы Хазрети **Осман бин Аффан** «радыяллаху анх», мундан соң ынсанларың иң хайырлысы дөрдүнжи халыфа Аллаху теаланың арсланы **Алы бин Эбу Талыбдыр** «радяллаху анх». Хадысы шерифлерден мәлим болшы ялы хазрети **Патма, хазрети Хатыжа, Хазрети Эше, Хазрети Меръем, хазрети Асие** дүнийә аялларының иң үстүнлеридир. Хадысы шерифде: **«Патма Женнет аялларының үстүнидир. Хасан ве Хүсейин хем Женнет яшларының бейиклеридир.»** буюрулды.

Булардан соңра эсхабы кирамың иң бейиклери **(Ашере-и мүбешшере)**дир. Женнетликдиги мүжделенен он кишидир. Ягны бу он киши дири вагтлары пыгамберимиз тарапындан Женнетликдиги хабар берилипдир. Соңра **Бедр**, соңра **Ухуд** сөвешлерине гатнашанлар, соңра хем **Биат-үр-ридвана** геленлердир.

Пыгамберимизиң ёлунда жанларыны ве малларыны пида эден, оңа көмек эден Эсхабы кирамың хеммесиниң атларыны хормат ве сөйги билен тутмак бизе важыпдыр. Оларың белент мертебесине гелишмейән сөзлери айтмак, өрән ялңышдыр. Атларына биэдеплик этмек, догры ёлдан айрылмакдыр.

Пыгамберимизи сөөн киши онуң эсхабының хеммесини сөймелидир. Себәби бир хадысы шерифде: **«Эсхабымы сөөн, мени сөөнлиги үчин сөөр. Олары сөймедик кишиниң мени сөймедиги болар. Олары ынжыдан мени ынжыдар. Мени ынжыдан хем Аллаху теаланы ынжыдар. Аллаху теаланы ынжыдан киши хем элбетте азап (чекер) гөрер».** Башга бир хадысы шерифде: **«Аллаху теала мениң үмметимден бирине ягшылык этмек ислесе онуң йүрегине эсхабының сөйгүсини ерлешдирер. Оларың хеммесини жаны ялы сөөр»** буюрды. Пыгамберимиз вепат эден гүни, Медине шәхеринде отуз үч мүң сахаби (эсхаб) барды. Сахабилериң жеми йүз йигрими дөрт мүнден көпрәkdir.

## **Дөрт Мезхеб Ымамы ве Бейлеки Алымлар**

Итикадда, догры болан, дине бир ёл бардыр. Бу хем **(Эхли Сүннет вел-жемагат)** мезхебидир. Ер йүзүнде яшаян бүтин мусулманлара догры ёлы гөркезен ве Мухаммед алейхисселамың ёлуны үйтгетмән, догры өврөнмегимизе себәп болан дөрт бейик ымамдыр. Булардан биринжиси, **Ымам-ы а`зам Эбу Ханыфе Нуман бин Сабитдир.** Ыслам алымларының иң бейиклериндендир. Эхли Сүннетиң ёлбашчысыдыр. Икинжиси **Ымам-ы Малик бин Энес**, үчүнжиси, **Ымам-ы Мухаммед бин Идрис Шафи`ы**, дөрдүнжиси, **Ымам-ы Ахмед бин Ханбелдир** «рахметуллахи алейхим эжма`ын».

Бу дөвүрде дөрт мезхепден бирине уймаян бир киши ялңыш ёлдадыр, догры ёлдан айрылар. Биз бу китабымызда ханефи мезхебине гөрә намаз сапакларыны, бу мезхебиң бейик алымларының китапларындан алып йөнекейлешдирип яздык. Бу дөрт ымамың талыпларының икиси иман билиминде ёкары дережә етди. Шейлеликде итикадда мезхеп ики болды. Куръаны Керим ве Хадысы шерифлерде гөркезилен иман бу икисиниң иманыдыр. Фыркайы најийе болан (халас болан фырка) Эхли Сүннетиң иман билимини ер йүзүне яян бу икисидир. Буларың бири **Эбу Мансур-и Матүриди**, бейлекиси. **Эбул Хасен Ал-Эш`аридир.**

Бу ики ымам шол бир иманы яйдылар. Араларындакы бирнөче тапавут, мөхүм дәлдир. Хакыкатда (меңзешдир) бирдир. Ыслам алымлары, Куръаны Керимде ве Хадысы

шерифлерде өвүлдилер. Бир аети Керимеде меален: «**Биленлер билен билмейэнлер хич вагт бир болармы?**» буюрулды. Башга бир аетда меален: «**Эй мусулманлар! Билмейэнлериңизи биленлерден сораң.**» буюрулды.

Хадысы Шерифлерде: «**Аллаху теала ве Мелеклер ве хер жанлы, ынсанлара ягшылык этмеги өвреден мусулманлара дога эдерлер**», «**Кыямат гүни илки Пыгамберлер, сонра алымлар, оңра шехидлер шепагат этжекдирлер**». «**Эй ынсанлар билиңиз ки, ылым алымдан эшидип өвренилер**». «**Ылым өврениң. Ылым өвренмек, ыбадатдыр. Ылым өвредене ве өвренене жихад согабы бардыр**». «**Ылым өвретмек садака бермек ялыдыр. Алымдан ылым өвренмек техежжүд намазы кылмак ялыдыр**». «**Ылым өвренмек бүтин нафиле ыбадатлардан хас согаплыдыр. Чүнки, өзүне де өвретжеклерине пейдалыдыр**». «**Башгалара өвретмек үчин өвренен кишә, Сыддыклар согабы берилер**». «**Ылым хазынадыр. Ачары сорап өвренмекдир**». «**Ылым өврениң ве өвредин**». «**Хемме задың гөзбашы бардыр. Такваның гөзбашы, арифлериң калбыдыр**» «**Ылым өвретмек, гүнәлере (жеримедир) кеффаредир**».

### Бәшинжи Шерт

## АХЫРЕТЕ ЫНАНМАК

**Вел емил ахыры:** Ахырет гүнүне ынандым, диймекдир. Бу вагтың башлангыжы ынсаның өлен гүни башлар ве кыяматың соңуна ченлидир. Соңкы гүн дийилмегиниң себәби, мунуң аркасындан гижә гелмейэнлиги үчиндир я-да дүнйәден сонра геленлиги үчиндир. Кыяматың хачан гопжагы билдирилмеди. Эмма Пыгамберимиз «саллаллаху алейхи веселлем» бирнәче алапатларыны хабар берди. Хазрети Мехди гелер. Иса алейхиссалам гөкден Шама инер. Дежжал чыкар. Ежүж ве Межүж дийилйән кишилер хер тарапы эеләр. Гүн гүнбатардан догар. Гүйчли зензелелер болар. Дини билим ятдан чыкар. Гүнә ишлер, эрбетликлер көпелер. Хемме ерде харам ишленер, Еменден от чыкар. Гөклер ве даглар парчаланар. Гүн ве Ай тутулар вешм.

Габырде совал бардыр. Габырде Мүнкер ве Некир мелеклерине жогап бермек үчин шулары ятдан өвренмелидир. Ве чагаларада өвретмелидир: Раббим; Аллаху теала, Пыгамберим; Мухаммед алейхиссалам, диним; дини Ыслам, китабым; Куръаны Керим, кыблам; Кабе-и шериф, итикадде мезхебим; Эхли Сүннет вел-жемагат, амелде мезхебим; Ымамы а`зам Эбу Ханифе мезхеби. Кыямат гүни хемме киши дирилер. Магшар еринде йыгнанжак. Салыхларың амел депдери сагындан, яманларыңкы арка я-да чеп тарапындан берилжек. Шек етирмекден, капырлыкдан башга хер гүнәни Аллаху теала ислесе багышлажак, ислесе кичи гүнәлери үчинем азап этжекдир.

Амалларың чекилмеги үчин (**Мизан**) бардыр. (**Сырат көпрүси**), Аллаху теаланың әмри билен Жәхеннемиң үстүне гурулар.

Мухаммед Мустафа «саллаллаху алейхи ве селлем» махсус (хусусы) болан (**кевсер ховузы**) бардыр.

(**Шепагат**) хакдыр. Тоба этмән өлен мусулманларың кичи ве улы гүнәлериниң багышланмагы үчин Пыгамберлер, Велилер, салыхлар, алымлар, мелеклер, шехитлер ве Аллаху теаланың ругсат беренлери шепагат эдерлер ве кабул эдилерлер.

**Женнет** ве **Жәхеннем** хәзир бардыр. Женнет едигат гөклериң үстндедир. Жәхеннем хемме задың ашагындадыр. Женнетиң секиз гапысы бардыр. Хер гапыдан бир Женнете гирилер. Жәхеннем еди гатдыр. Биринжи гатдан башлап единжә догры азаплар агырлашар.

### Алтынжы Шерт

## КАДЕРЕ (Язгыда) ЫНАНМАК

**Ве бил-кадери, хайрихи ве шеррихи минеллахи теала:** Кадере (язгыда) хайыр ве шерлериң Аллаху теаладан боландыгына ынандым, диймекдир. Ынсанлара гелен хайыр ве шер, пейда ве зыян, багтлы болмак ве хеләк болмак буларың хеммеси Аллаху теаланың такдыр этмеги билен болар.

Аллаху теаланың бир задың болмагыны ислемегине (язгыт) **кадер** дийилйәр. Кадериң (язгыдын), ягны болмагы такдир эдилен задың ярадылмагына (**каза**) дийилйәр. Каза ве кадер сөзлери бирибириниң ерине уланылар.

Аллаху теала гулларына **эраде** берди, бу эраделерини уланышларыны, ишлери яратмага себәп этди.

Бир бенде бир зады этмек ислән вагты, Аллаху теала ислесе, ол иши ярадар. Ислесе яратмаз. Бенде дилемесе Аллаху теала хем дилемез ве ол иши яратмаз.

Аллаху теала, хемме кишә теваккел болмагы эвр этди. Теваккел бир иши эденден сонра нетижесини Аллаху теала гоймак. **«Теваккел иманың шертидир»**, меалиндәки ает-и Кериме, бу эврилериң биридир. Маиде Сүресинде: **«Эгер иманыңыз бар болса, Аллаху теала теваккел эдиң!»** Ал-и Имран сүресинде: **«Аллаху теала теваккел боланлары элбетте сөвр»**, Талак сүресинде: **«Бир киши Аллаху теала теваккел этсе, Аллаху теала, оңа етер»**, Зүмер сүресинде: **«Аллаху теала, бендесине етерлик дәлмидир?»** меаллеринде башга-да бирнәче ает бардыр.

Ресулуллах «саллаллаху алейхи веселлем» буюрды: **«Үмметимден бир бөлегини маңа гөркездилер даглары, сәхралары долдурыпдырлар. Бейле көплүгини гөрүп гең галдым ве бегендим. Бегендиңми? дийдилер; ховва - дийдим. Булардан дине етмиш мүң санысы хасапсыз Жәннете гирер дийдилер. Булар хайсыларыдыр дийип сорадым. Ишлерине гөзбагчылык, пал, догагөйлүк, жадыгөйлүк гарышдырман, Аллаху теаладан башгасына, теваккел ве ынам этмейәнлердир буюрулды»**. Диңлейәнлериң арасындан Укаше «радыяллаху анх» еринден турып: **«Я Ресулуллах! Дога буюруң, олардан болайын»** диенде: **«Я Раббий! Муны олардан эт!»** буюрды. Бири турып, олам бу доганы исләнде: **«Укаше сенден өң иследи»** буюрды.

Теваккел, себәплерине япышып, сонрасы үчин келләни агыртмазлыкдыр.

## Икинжи бөлүм

### ЫБАДАТЛАРЫМЫЗ ВЕ НАМАЗ

#### Ыбадат нәме?

Ыбадат, бизи ве бүтин бар затлары ёкдан бар эден ве хер секунтда барлыкда тутан, гөрүнийән ве гөрүнмейән каза ве белалардан гораян, хер дүрли ныгматлар, говулыклар берип яшадан Аллаху теаланың эвр ве гадаганларыны бержай этмекдир. Аллаху теаланың сөйгүсини газанан Пыгамберлере, өвлүйәлара, алымлара уймакдыр, олар меңземәге чалышмакдыр.

Ынсаның, өзүне сансыз ныгматлар берен Аллаху теаладыр. Она гүйжи етенден шүкүр этмеги ынсанлык везипесидир. Акылың эвр эден бир везипеси ве боржудыр. Эмма ынсанлар өзүниң кем акыллары ве гысга дүшүнжелери билен Аллаху теала үчин шүкүр, хормат эдип болжак затлары тапып билмез. Шүкүр этмек ве хормат гоймак үчин яраян везипелер Аллаху теала тарапындан билдирилмесе, өвмек үчин айдылан затлар, яманламак хем болуп билер.

Ынха, ынсанларың Аллаху теала гаршы йүрек, дил ве беден билен бержай этмеклери ве ынанмаклары герек болан шүкүр боржы, гуллуқ везипелери, Аллаху теала тарапындан билдирилип ве онуң сөйгүли Пыгамбери тарапындан үмметине өвредилди. Аллаху теаланың гөркезен ве эвр эден гуллуқ везипелерине «Ысламыет» дийилйәр. Аллаху теала шүкүр этмек, онуң Пыгамбериниң гетирен динине уймак билен, гөркезен ёлундан гитмек билен болар. Онуң динине уйман, гөкезен ёлундан гитмән, мунуң дашында галан хер дүрли, шүкри ве ыбадаты, Аллаху теала халамаз ве кабул этмез. Себәби ынсанларың говы гөрийән ве халаян бирнәче затлары бардыр велин, Ысламыет, булары халамаяр ве эрбетлигини билдирйәр.

Диймек, акыллы адамларың Аллаху теала шүкүр ве ыбадат этмек үчин Мухаммед алейхисселама уймагы герекдир.

Мухаммед алейхисселама уян киши мусулмандыр. Аллаху теала шүкүр этмәге ягны Мухаммед алейхисселама уймага **«ыбадат этмек»** дийилйәр. Ысламыет ики бөлүмден ыбаратдыр.

1-Калб билен итикад эдилмеги, ынанылмагы герек боланлар.

2-Беден ве калб билен бежай эдилжек ыбадатлар.

Беден билен ерине гетирилен ыбадатларың иң үстүни намаздыр. Намаз кылмага яшы етен хер мусулманың гүнде бәш вагт намаз кылмагы парздыр.

## Мүкеллеф Дийип Киме Айдылар?

Акылы еринде болан ве булуг чагына гирен (кәмиллик яшына етен) эркек ве аяллара «**Мүкеллеф**» дийилйэр. Мүкеллеф болан кишилер, Аллаху теаланың эвр ве гадаганларына уймага борчлудырлар. Динимизде, мүкеллеф болан кишә, илки билен иман этмек ве сонра ыбадат этмек эвр эдилди. Айратынам гадаган эдилен харамлардан ве мекрухлардан гайра дурмак герекдир.

**Акыл**, дүшүнмек үчин бир гүйчдир. Пейдалыны зыянлыдан тапавутландырмак үчин ярадылды. Акыл бир өлчег гуралы ялыдыр. Ики оңат затдан, хас онадыны ве ики эрбет затдан хас эрбедини тапавутландырар. Акыллы болан, дине онады ве эрбеди билиән дәл, онады гөрөн вагты алан ве эрбеди гөрөн вагты оны терк эдендир. Акыл гөз ялыдыр. Дин хем ягтылык ялыдыр. Ягтылык болмаса гөз хем гөрмез.

**Булуг (кәмиллик) чагы**, эргинлик яшы диймекдир. Эркек огланларың булуг чагына гирмеги 12 яшы доланда башлар. Эркек огланың кәмиллик яшына гиренини гөркезен алааматлары бардыр. Бу алааматлар гөрүнмесе он бәш яшына геленде динде кәмиллик чагына гирди дийип хөкүм эдилйэр.

Гызларың булуг чагына гелмеси (кәмиллик чагына гирмеги) докуз яшыны долдуранда башлар. Эгер докуз яшыны долдуран гызда кәмиллик чагына гелениниң алааматларындан хич хайсы гөрүнмесе динимизде он бәш яшы доланда кәмиллик чагына гелди, дийип, хөкүм эдилйэр.

### Эф`ал-и Мүкеллефин (Ахкам-ы Ысламийе)

Ыслам дининиң билдирен эврлерине ве гадаганларына «**Ахкам-ы шер`ыйе**» я-да «**Ахкам-ы ысламийе**» дийилйэр. Булара «**Эф`ал-и мүкеллефин**» хем дийилйэр. Еф`ал-и мүкеллефин секиздир: **Парз, важып, сүннет, мүстехаб, мүбах, харам, мекрух ве мүфсид.**

**1-Парз:** Аллаху теаланың бержай эдилмесини аети Кериме билен гөниден гөни эвр эден затларына парз дийилйэр. Парзлары терк этмек харамдыр. Ынанмаян ве бержай эдилмегине әхмиет бермейән капыр болар. Парз ики дүрлүдир:

**Парз-ы Айн:** Хер мүкеллеф болан мусулманың хут өзиниң ерине гетирмеги герек болан парздыр. Иман этмек, тәрет алмак, гүсл этмек (сува дүшмек), бәш вагт намаз кылмак, Рамазан айында ораза тутмак, бай болса зекат бермек ве хажа гитмек, парз-ы аиндыр. (Отуз ики парз ве элли дөрт парз мешхурдыр.)

**Парз-ы Кифае:** Мусулманлардан бирнәчесиниң я-да бириниң бержай этмеги билен бейлекилериниң бойнундан айрылан парздыр. Берлен саламы алмак, жыназаны ювмак, жыназа намазыны кылмак. Куръаны Керимиң хеммесини ятлап хафыз болмак, жихад этмек, өзүне герегинден артыкмач дин билимини өврнемек ялы парзлардыр.

**2-Важып:** Бержай эдилмеси парз ялы хөкман болан эврлере дийилйэр. Бу эвриң Куръаны Керимдәки делили парзларда болшы ялы хас мәлим дәлдир. Чак эдилен делил билен мәлимдир. Витр ве байрам намазларыны кылмак, бай болса гурбанлык кесмек, питре бермек важыпдыр. Важыбың хөкми парз ялыдыр. Важыбы терк этмек тахримен мекрухдыр. Важыбдыгына ынанмаян капыр болмаз. Эмма бержай этмейән Жәхеннем азабына сезевар болар.

**3-Сүннет:** Аллаху теала тарапындан эвр эдилмән, дине Пыгамберимизиң бержай эдилмегини өвен я-да өзүниң довамлы ерине гетирен шейле хем бержай эдиленини гөрүп гаршы болмадык затларына, сүннет дийилйэр. Сүннети халамазлык динден чыкмага себәп болар. Халаса-да ерине гетирмейәнлере азап эдилмез. Эмма, себәпсиз ве довамлы терк эден азарланмага, язгарылмага, согабындан махрум болмага лайык болар. Меселем: Азан окамак, икамет гетирмек, жемагат билен намаз кылмак, тәрет алынан вагты мисвак уланмак, өйлененде нахар бермек ве оглуңы сүннет этдирмек ялы ыбадатлар.

Сүннет ики дүрлүдир:

**Сүннет-и мүзккәде:** Пыгамберимизиң довамлы ерине гетирен, өрән аз терк эден мөхүм сүннетлеридир. Эртир намазының сүннети, өйлән намазының илки ве соңкы сүннетлери, агшам намазының сүннети, ятсы намазының соңкы ики рекат сүннети мунуң ялыдыр. Бу сүннетлери асла өзрсиз (себәпсиз) терк этмек болмаяр. Халамаян капыр болар.



**Сүннет-и гайри мүеккеде:** Пыгамберимизин ыбадат мағсады билен кәвагт бержай эденлеридир. Икинди ве ятсы намазларының дөрт рекатлык илкинжи сүннетлери мунуң ялыдыр. Булар көп терк эдилсе-де хич зат эдилмез. Себәпсиз бүтинлей терк этмек азарланмага, Пыгамберимизин шепагатындан махрум болмага себәп болар.

Бәш-он кишиден бири этсе, бейлеки мусулманлардан сақыт болан сүннетлере хем «Сүннет-и алел кифае» дийилйәр. Салам бермек, итикафа гирмек ялы.

Тәрет алмага, иймәге, ичмәге ве хер хайыр ише башлананда «бисмилләхиррахманыррахым» диймек сүннетдир.

**4-Мүстехаб:** Муңа мендуб, адаб (эдеплер) хем дийилйәр Сүннет-и гайри мүеккед ялыдыр. Пыгамберимизин өмрүнде бирнәче гезек эден я-да говы гөрән ыбадатларыдыр. Яңы доган чага единжи гүни ат гоймак, эркек ве гыз чага үчин акыка хайван кесмек, оңат гейинмек, атыр (алкоголсыз болмалы) сепинмек мүстехабдыр. Булары бержай эдене көп согап берилер, этмейәне азап эдилмез. Пыгамберимизин шепагатындан махрум болмаз.

**5-Мүбах:** Эдилмеги эвр хем дәл гадаган хем болмаян ишлердир. Гүнә я-да ыбадатлығы билдирилмедик ишлердир. Ягшы ниет билен ишленсе согап, яман ниет билен эдилсе азап бардыр. Халалындан хер дүрли нахар иймек, эшик геймек ялы ишлер мүбахдыр. Булар, ысламыете уймак, ыбадат этмек ниети билен эдилсе, согап болар. Жаның саг болуп ыбадат этмек ниети билен ийип ичмек мунуң ялыдыр.

**6-Харам:** Аллаху теаланың, Куръаны Керимде этмән, дийип, эвр эден затларыдыр. Харам ишлер берк гадаган эдилди. Харама халал диениң ве халала харам диениң иманы гидер ве капыр болар. Харам болан затлары терк этмек ве сақынмак парздыр. Парзы бержай этмек ягны харам ишлерден гачмак көп согапдыр.

Харам ики дүрлидир:

**Харам ли-айнихи:** Адам өлдүрмек, зына этмек, ливата этмек, хумар ойнамак, шерап ве хер дүрли алкогольли ичгилер ичмек, ялан сөзлемек, огурлык этмек, доңузың этини, ган ве ләш иймек, аялларың, гызларың башы, голы, аягы ачык көчә чыкмагы харамдыр ве улы гүнәдир. Бир киши, бу гүнәлери ишлән вагты «бисмилләх» дийсе ве халалдыгына ынанса, я-да Аллаху теаланың харам этмегине әхмиет бермесе, капыр болар. Буларың харамдыгына ынанып горкуп ишлесе капыр болмаз. Эмма Жәхеннем азабына лайык болар. Ишлемәге довам эдип, тоба этмән өлсе, имансыз гитмегине себәп болар.

**Харам ли гайрихи:** Булар аслында халал болуп башгаларың хақы боланлығы үчин харамдыр. Меселем: Эсинден ругсат алман, бир кишиниң багына гирип, мивесини алып иймек, задыны ве пулыны огурлап алмак, аманда хыянат этмек, пара алмак, процент ве хумар ойнап пул газанмак ялы харамлар. Булары ишлән вагты «бисмилләх» дийсе, я-да «халалдыр» дийсе капыр болмаз. Себәби ол кишиниң хақыдыр, ызына алар. Бәш ярым арпа (бир данк) агырлыгындакы хак үчин, эртир кыямат гүнүнде жемагат билен кылынан ве кабул болан еди йүз рекат намазың согабыны, Аллаху теала хақың әсине берер. Харамлардан гачмак, ыбадат этмекден хас көп согапдыр. Онуң үчин харамлары өвренип гачмак герек.

**7-Мекрух:** Аллаху теаланың ве Мухаммед алейхисселамаң халамаян хем-де ыбадатларың согабының гитмегине себәп болан затлара мекрух дийилйәр.

Мекрух ики дүрлидир:

**Тахримен мекрух:** Важыбың терк эдилмегидир. Харама яқын болан мекрухдыр. Булары ишлемек азаба себәп болар. Гүн догян вагты, догры депедекә ве батян вагты намаз кылмак ялы. Булары каст эдип ишлейән гүнәкәр болар. Жәхеннем азабына лайык болар. Намазда важыблары терк эдениң, тахримен мекрухлары ишләнәң ол намазы гайтадан кылмагы важыпдыр. Эгер «сехв» билен ягны ялңышлык билен ишлесе, намазың ичинде «сехив сеждесини» эдер.

**Тензихен мекрух:** Мүбаха ягны халал ишлере яқын болан я-да ишленмегинден сақынылмагы хас говы болан ишлердир. «Гайри мүеккед» сүннетлериң ве мүстехабларың терк эдилмеги ялы.

**8-Мүфсид:** Динимизде халал иши я-да башланан бир ыбадаты бозан затлардыр. Иманы ве намазы, никаны ве хажы, зекаты, алыш ве сатышы бозмак ялы. Меселем:

Аллаху теала шек етирмек иманы бозар. Намазда гүлмек тәрети ве намазы бозар. Ораза вагты билип иймек, ичмек оразаны бозар.

Парзлары, важыплары ве сүннетлери бержай эдене ве харамдан, мекрухдан сакланана согап берилер. Харамлары ве мекрухлары ишлөп, парзлары ве важыплары бержай этмейэне гүнэ язылар. Бир харамдан сакынмагың согабы бир парзы бержай этмегиң согабындан гат-гат көпдүр. Бир парзың согабы, бир мекрухдан сакынмагың согабындан бу хем бир сүннетиң согабындан көпдүр. Мүбахлардан Аллаху теаланың сөөнлерине **«хайрат ве хасенат»** дийилйэр. Булары бержай эдене хем көп согап берилйэр. Йөне мунуң согабы Сүннетиң согабындан аздыр.

## ЫСЛАМ ДУШМАНЛАРЫ

Ыслам душманлары, ысламыети ёк этмек үчин Эхли Сүннет китапларыны ёк этмек ислейэрлер. Куръаны Керимде, Маиде сүресинде, **«Ысламың иң улы душманы, яхудилер билен мүшриклердир»** буюрулды. Мүшрик бута, хейкеле тапынан (ыбадат эден) капырлардыр. Християнларың мүшрикдиги мәлимдир. Еменли Абдуллах бин Себе атлы яхуди, Эхли Сүннети ёк этмек үчин **(шайы)** жемагатыны гурады. Шайылар өзлерине **(Алеви)** диййэрлер. Мүшриклериң иң азгыны иңлислердир. Бүтин императорлык гүйжи билен Хиндистандан, Африкадан йыгнан алтынлары билен, ганлы сөвешлер билен ве **(Веххабилик)** атлы, ялан китаплары билен Эхли Сүннете хужим эдйэрлер. Дүнийэниң хемме еринде, эбеди сеадете говушмак ислейэнлериң, шайы ве веххаби китапларына алданман Эхли Сүннет алымларының китапларына япышмагы маслахат берйэрис.

## ЫСЛАМЫҢ ШЕРТЛЕРИ

Ыслам динине гиренлере ягны, мусулманлара парз болан, бержай эдилмеги хөкман болан бөш везипе бардыр:

1-Ысламың шертлериниң биринжиси **Келиме-йи шехадети** айтмакдыр. Бу **«Эшхедү эн лә иләхе иллаллах ве эшхедү энне Мухаммеден абдүху ве расулүх»** диймекдир. Ягны акыллы ве балыг болан (кәмиллик чагына гелен) гепләп билиён кишиниң: **«Ерде ве гөкде, Аллаху теаладан башга ыбадат эдилмәге лайык ве хақы болан хич ким ве хич зат ёкдур. Хақыкы илах диңе Аллаху теаладыр.»** Ол важыб-ул-вужуддыр. Хемме үстүнлик Ондадыр. Онда хич кусур ёкдур. Онуң ады Аллахдыр, диймеги ве муңа калб билен берк ынанмагыдыр. Ве ене-де, ол гүл реңкли, нурлы, мылайым йүзли ве гара гашлы, гара гөзли, мүбәрэк алны ачык, онат хәсиетли, көлегеси ере дүшмейән ве сүйжи сөзли, Арабыстанда Меккеде догуланлыгы үчин Арап дийилен, Хашими өвладындан: **«Абдуллахың оглы Мухаммед алейсселам, Аллаху теаланың гулы ве Ресулыдыр, ягны Пыгамберидир.»** Вехебиң гызы хазрети Әминәниң оглудыр.

2-Ысламың икинжи шерти: Шертлерини ве парзларыны бержай эдип хер гүн бөш гезек **вагты геленде намаз кылмакдыр.** Хер мусулман, хер гүн, вагты геленде, бөш гезек намаз кылмагы ве хербирини вагтында кыляныны билмеги парздыр. Намазлары; парзларына, важыбларына, сүннетлерине үнс берип ве гөвнүни Аллаху теала берип, вагтлары гечмәнкә кылмалыдыр. Куръаны Керимде, намаза: **«Салат»** дийилйэр. Салат; сөзлүкде ынсаның дога этмеги, мелеклериң истигфар этмеги, Аллаху теаланың мерхамет, рехим этмеги манысындадыр. Ысламыетде **«Салат»** диймек; ылмышал китапларында билдирилши ялы, белли херекетлери этмек ве белли затлары окамак, диймекдир. Намаз кылмага **«Ифтитах текбири»** билен башланяр. Ягны эркеклер эллерини гулакларына галдырып, гөбегиниң ашагына индирийөркә **«Аллаху экбер»** диймеги билен башланяр. Соң отурышда, башы саг ве чеп тарапа өврүп, салам берип битирилийэр.

3-Ысламың үчүнжи шерти: **Малың зекатыны бермекдир.** Зекатың манысы; арассаламак, ве оңат хала гелмек диймекдир. Ысламыетде зекат диймек; Зерурындан артыкмач ве **«нисаб»** дийилен бир мукдарда **зекат малы** болан кишиниң, малының белли бир бөлүмини айырып, Куръаны Керимде ады агзалан мусулманлара миннет этмән бермекдир. Зекат секиз дүрли адама берилер. Дөрт мезхебде де дөрт дүрли зекат малы бардыр: Алтын ве күмүш зекаты, сөвда малының зекаты, йылың ярысындан көпрөк яйлада отлаян дөрт аяклы өй хайванларының зекаты, топракдан алынян

хасылың зекаты. Бу дөрдүнжисине «Үшүр»дийилйәр. Үшүр хасыл алынан вагты берилер. Бейлеки үчүси, нисаб мукдары боландан бир йыл соңра берилйәр.

4-Ысламың дөрдүнжи шерти: **Рамазаны шериф айында, хер гүн ораза тутмакдыр.** Ораза тутмага (**савм**) дийлйәр. Савм сөзлүкде бир зады бир затдан горамак диймекдир. Ысламыетде шертлерини бержай эдип, Рамазан айында, Аллаху теала эвр эденлиги үчин, хер гүн үч затдан өзүңи горамакдыр. Бу үч зат: иймек, ичмек ве жимадыр (никалы янёлдашың билен жынсы гатнашык этмек). Рамазан айы гөкде тәзе ай гөрүненде башлар. Өңүнден хасапламак билен башламаз.

5-Ысламың бәшинжи шерти: **Гүйжи етениң өмрүнде бир гезек хажа гитмегидир.** Ёл ховпсуз, жаны саг ве Меккей-и мүкерреме шәхерине гидип, гелиәнчә, ызында галан машгаласы оңар ялы малден артан пул билен ол ере гидип гелип билжек кишиниң өмрүнде бир гезек, Кәбе-и му'аззаманы тогап этмеси ве Арафат мейданында дурмагы парздыр.

Ёкарда билдирилен, ысламың бәш шертинден иң мөхүми (**Келиме-и шехадети**) айтмак ве манысына ынанмакдыр. Мундан соңра мөхүми, намаз кылмакдыр. Хас соңра, ораза тутмак, хас соңра хаж этмекдир. Иң соңунда зекат бермекдир. Келеме-и шехадетиң иң мөхүмидиги алымларың тассык этмеги билен беллидир.

Бейлеки дөрдүниң үстүнлик дережеси ёкарда билдиришимиз ялыдыр. Келиме-и шехадет мусулманлыгың башында ве илки парз болды. Бәш вагт намаз, би`сетиң он икинжи йылында ве хижретден бир йыл ве бирнәче ай өң мираж гижесинде парз болды. Рамазан-ы шериф оразасы, хижретиң икинжи йылында, Шабан (мерет) айында парз болды. Зекат бермек, оразаның парз болан йылы, Рамазан айында парз болды. Хаж болса, хижретиң даокузынжы йылында парз болды.

## Үчүнжи Бөлүм НАМАЗ КЫЛМАК

Динимизде, имандандан соңра иң мөхүм ыбадат намаз кылмакдыр. Бәш вагт намаз диниң дирегидир. Намаз ыбадатларың иң мөхүмидир. Ысламың икинжи шертидир. Арапчада намаза «салат» дийилйәр. Салат аслында дога этмек, тоба этмек, рахмет ве истигфар диймекдир. Намазда бу үчүсининем бардыгы үчин салат дийилипдир.

Аллаху теаланың иң халаны ве гайталап гайталап эвр эдени бәш вагт намаздыр. Аллаху теаланың иман эденден соңра, мусулманлара иң мөхүм эври намаз кылмакдыр. Динимизде илки эвредилен парз хем намаздыр. Кыяматда, имандан соңра намаздан хасап соралжақдыр. Бәш вагт намазың хасабыны берен, бүтин кынчылык ве сынаглардан гечип соңсуз халас болар. Жәхеннем азабындан халас болуп, Женнете говушмак намазы догры кылмага баглыдыр. Намазы догры кылмак үчин өңинчә кемсиз бир тәрет алмалыдыр ве яйданман намаза башламалыдыр. Намазың хер херекетини, иң оңат шекилде ерине етирмәге чалышмалыдыр.

Ыбадатларың хеммесини өзүнде жемлейән ве ынсаны Аллаху теала иң говы якынлашдыран хайрлы амел намаздыр. Сөйгүли Пыгамберимиз: «**Намаз диниң дирегидир. Намаз кылан киши динини кувватландырат. Намаз кылмаян, элбетде динини йыкар**» буюрды. Намазыны догры кылан киши, өзүни эрбет ишлерден горар. Анкебут сүресиниң кыркбәшинжи аетинда меален: «**Догры кылынан намаз, ынсаны хапа, айып ве гадаган эдилен ишлери этмекден горар**» буюрулды.

Ынсаны яманлыклардан узаклашдырмаян бир намаз догры намаз дәлдир. Гөрүниште намаздыр. Мунуң билен билеликде намазы догры кылып өврениәнчә, ялңыш хем болса терк этмән кылмалыдыр. Ыслам алымлары: «Бир задың хеммесини этмек элинден гелмесе-де, элинден геленини терк этмели дәлдир» буюрдылар. Соңсуз ихсана эе болан Раббимиз гөрүниши хақыкы эдип кабул эдип билер. «Мунуң ялы ялңыш намаз кыландан хич кылма» диймели дәлдир. «Догры кыл» диймелидир. Ялңышыны дүзетмелидир. Бу йитилиге говы дүшүнмелидир.

Намазы жемагат билен кылмалыдыр. Жемагат билен кылмак еке кыланыңдан хас көп согапдыр. Намазда хер агзаң эдепли ве йүрегиң хем Аллаху теаладан горкян ягдайда болмалыдыр. Ынсаны дүнийәде ве ахыретде хеләкчиликден, кынчылыктан халас этжек диңе намаздыр. Аллаху теала, Мүмин сүресинде меален, «**Мүминлер нәхили хем**

**болса халас боларлар. Олар, намазларыны хушы билен кыландыр»** буюрды.

Ховп хатарлы ерлерде кылынан намазың согабы гат-гат көпдүр. Душман хүжүм эден вагты, эсгерин гаршылык гөркездеги өрөн мөхүмдир. Яшларың ыбадат этмеги хем мунуң үчин өрөн мөхүмдир. Себэби, небсиниң эрбет ислеглерине гаршы дурып, ыбадат этдирмежегем болса, ыбадат эдерлер.

Яшлык дөврүнде, ынсана мусаллат болан үч душман, онуң ыбадат этмегини ислемез. Булар: Шейтан, небис ве эрбет ёлдашдыр. Эхли эрбетликлериниң башы, яман ёлдашдыр. Яшлар булардан гелен эрбет ислеглере боюн эгмөн намазыны кылса, ыбадатларыны терк этмесе өрөн пейдалы болар. Гарры адамларың эден ыбадатларындан гат-гат көп согап газанар. Аз ыбадатына көп согап берилер.

### **Намаз Кимлере Парздыр?**

Намаз кылмак, акыллы болан ве кэмиллик чагына гирен (динимизде гызлар 9, эркеклер 12 яшында) хер эркек ве аял мусулмана парздыр. Намазың парз болмагы үчин үч шерт бардыр:

1-Мусулман болмак. 2-Акыллы болмак. 3-Булуг (кэмиллик) чагына гирмек.

Динимизде яшы етмейән ве акыллы болмак кичи чагалара, намаз кылмак парз дөлдир. Эмма ата ве энелер чагаларына дини өвретмели ве ыбадат етмәге өвренишдирмелидир. Пыгамберимиз «саллаллаху алейхи веселлем» буюрды: **«Хеммәниз сүриниң чопаны ялысыңыз! Чопаның сүрүсини гораыйшы ялы, сиз хем өйүңизде ве эмринизде баланлары Жәхеннемден горамалысыңыз! Олара мусулманлыгы өвретмелисиниз. Өвретмесениң гүнәкәр боларсыңыз».** Бир башга хадысы шерифде: **«Хемме чагалар мусулманлыга укыплы ве хөвесли дүйнә гелерлер. Булары соңра эне-аталары, христиан яхуди (жөхид) ве динсиз эдерлер»** буйрулды.

Бу ягдайда хер бир мусулманың биринжи везипеси чагаларына ысламыети: Куръаны Керими окамасыны, намаз кылмасыны, иманың ве ысламың шертлерини өвретмекдир. Чагасының мусулман болмагыны ислейән эне ве аталар өңүнчә бу везипесини ерине етирмелидирлер. Себэби аталарымыз «Агач яш вагты эгилер» дийипдирлер. Улаланда эгмәге, бүкмәге чалышылса дөвүлер, зыянлы болар.

Ыслам билими ве оңат эдеп, ахлак өвредилмедик чага яман ёлдакылар тиз алданар. Эне ве атасына, ватанына ве миллетине зыянлы болар.

### **Намаз Кыланларың Халлары**

#### **Менкыбе: Зындандан Халас Эден Намаз**

Хорасан хәкими Абдуллах бин Тахыр, өрөн адылды. Ясавуллары бирнәче огрыны тутуп, хәкиме хабар бердилер. Соңра огрыларың бири гачды. Бу вагт Хыратлы бир демирчи усса Нишапура гидипди, эсли вагт соңра өйүне гайдып гелйөркә муны гижеликте гачан огрыдыр гүманы билен тутдылар ве огрылар билен биле хәкиме гетирдилер. Ол хем «Туссаг эдин» дийди. Демирчи усса зынданда тәрет алып намаз кылды. Эллерини узадып: «Я Раббы! Мени халас эт! Гүнәмиң ёкдугыны диңе сен билйәрсин. Мени бу зындандан диңе сен халас эдип билерсин. Я Раббы! Мени халас эт!» дийип дога этди. Хәким шол гиже дүйш гәрди. Дүйшүнде, дөрт пәлван гелип тагтыны терс өвүржек вагты оянды. Деррев тәрет алып, ики рекат намаз кылды. Ене уклады. Ене ол дөрт кишиниң гелип тагтыны йыкжак боляныны гөрүп оянды. Бир мазлумың ахына галаныны билди. Шыгыр:

**Мүңләп тор ве түпең эдип билмез асла,**

**Гөзяшының сәхер вагты эденини.**

**Душман гачыран найзалары, көп гезек**

**Тоз ялы эдер, бир мүминниң догасы.**

Я Раббы! Бейик диңе сенсин! Сен шейле бир бейик, улылар ве кичилер кын ягдайда саңа ялбарар. Саңа ялбарып мырадына етер.

Деррев шол гиже зынданың рейсини чагырып: «Бир мазлум бармы» дийди. Ол хем: «Муны билмейәрин диңе бири намаз кылып, дога эдйәр. Гөз яш дөкүп ялбаряр.» диенде, оны гетирмегини эмретди. Хал-ягдайыны өвренди. Өтүнч сорап, хакыңы халал эт ве мүң

күмүш теңде совгадымы кабул эт, нәме ислегин болса, бизе гел дийип хайыш этди. Демирчи: «Хакымы халал этдим, совгадыңы хем кабул этдим. Эмма, ислегими сенден дилемәге гелмерин» дийди. Хәким: «Нәме үчин» дийип, сорады. «Чүнки мениң ялы бир гарып үчин, сениң ялы бир солтаның тагтыны бирнәче гезек терсине өвүрен эйәми гоюп ислеглерими башга биринден ислемек ягшы дәл. Намазлардан соңра эден догаларым үчин көп кынчылыкларда көмек эден Аллаху теала бар вагты, нәме үчин башга биринден медет исләйин? Раббым соңсуз рахмет хазынасының гапысыны ачып соңсуз ыхан сачагыны язан вагты башга бирине нәдип гидейин.

Кимиң ислегини кабул этмеді. Ислемесини билмесең алып билмерсиң. Хузурына әдеп билен чыкмасаң, рахметине говушып билмерсиң.» шыгыр:

**Ыбадат ишигине, ким ки, бир гиже баш гойды,  
Достун лутфы, ачар оңа, элбетде мүнбир гапы.**

Бейик Өвлүялерден Рабиа-ы Адвийе «рахметуллахы алейха» бир кишиниң дога эден вагты: «Я Раббы! Маңа рахмет гапысыны ач!» диенини эшидип: «Эй гапыл! Нәме, Аллаху теаланың рахмет гапысы шу вагта ченли япыкмыды-да, хәзир ачылмагыны ислейәрсин?» дийди. [Рахметиң чыкыш гапысы хемише ачык балса-да, гириш гапысы болан калблар, хер кимде ачык дәлдир. Мунуң ачылмагы үчин дога этмелидирис!]

Аллахым! Хеммәни кынчылыктан гораан диңе сенсиң. Бизи дүнийәде ве ахыретде кынчылыкларга сезевар этме! Мәтәчлери хемме зат билен үпжүн эден диңе сенсиң. Дүнийәде ве ахыретде хайырлы, пейдалы затлары несип эт. Бизи дүнийәде ве ахыретде хич киме мәтәч этме! Әмин!

### **Менкыбе: Өйи Яныпды**

Өвлүялерден Хамыд-и Тавил намазлыгында намаз кыларды. Өйүнде янғын чыкды. Адамлар топланып янғыны сөндүрдилер. Аялы ылгап гелди ве гахарланып: «Сениң өйүң яняр, адамлар топланды, мунче көп ишимиз барка сен нәме үчин еринденем гымылдамаярсың?» дийди. Аллаху теаладан ант ичйәрин болан ишлериң хич хайсындан хабарым ёкдур» дийди.

Аллаху теаланың достлары, оңа сөйги ве якынлашмакта шейле бир дережә етдилер ве ыбадата гоюлып дүнийәни, өзлериңи унутдылар.

### **Менкыбе: Газандакы Сув**

Әсхабы кирамдан Абдуллах бин Шехир «радяллаху анх» гүррүң берйәр: «Пыгамберимизиң янында намаз кылардым. Мүбәрек гөвсүнден газанда гайнаян сувуң сеси ялы сеслер эшидилйәрди.

### **Менкыбе: Аягындакы Ок**

Ресулуллахың сөйгүли гиевиси хазрети Алы «радяллаху анх ве керремаллаху вежхех» намаза дуран вагты дүнийә йыкылса хабары болмазды.

Шейле гүррүң берйәрлер; Бир сөвешде хазрети Алының аягына бир ок сүңкүне ченли гирипдир. Окы чыкарып билмәндирлер. Доктора гөркездилер. Доктор: «Саңа бейхуш әдйән дерман берели, ёгсам оны чыкаран вагтымыз чыдап билмерсиңиз» диййәр.

Мусулманларың эмири хазрети Алы «радяллаху анх»: Дерман герек дәл сабыр әдиң, намаз вагты гелсин, намаза дуран вагтым чыкарансыңыз» дийди. Намаз вагты гелйәр ве хазрети Алы намаза башлаяр, доктор хем мүбәрек аягындан окы чыкарып, ярасыны сарады.

Хазрети Алы намазыны битирип доктора: «Окы чыкардыңмы» диййәр. Доктор: «Хова чыкардым» диййәр. Хазрети Алы: «Чыкараныңы хич билмедим» буюрды.

Бу ерде гең галар ялы нәме бар! Мүсүрли аяллар Юсуп алейхисселамаың гөзеллигине хайран болуп әллериңи кесенлериңи билмән галыпдылар. Эгер Аллаху теаланың хузуры өз достларыны өзлериңден гечер ялы ягдая гетирсе, муңа нәме үчин гең галынсын. Мусулманлар хем вепат эден вагты Ресулуллах әпендимизи гөрүп, өлүм азабыны чекмезлер.

### Менкыбе: Бейхуш Эден Дерман

Өвлүйөлөрдөн Амир-и Кайсың аягының бармагында жүззам кесели пейда болды. Муны хөкман кесмели дийдилер. Амир муңа разы болды, карара боюн -гуллугың шертидир- дийди. Кесдилер, эмма бирнөчө гүнден соңра аягыңдан уйлугына ченли ёкашанлыгыны гөрдүлөр. Бу аягы кесмели, динимиз муңа ругсат берйэр дийдилер. Тебип (хирург) гетирдилер. Хирург; «Агрысыны билмез ялы бейхуш дерманыны бермек герек, болмаса чыдап билмез» дийди. Амир: Азара галмаң оңат сес билен куръаны Керим оқап билиён бирини гетирин, окасын. Йүзүмде бир үйтгеме болан вагты аягымы кесин, хабарымам болмаз- дийди. Айдылышы ялы этдилер. Бири гелип якымлы сеси билен Куръаны Керими оқамага башлады.

Амириң йүзиниң реңки үйтгеди. Тебип уйлугының ярысыңдан аягыны кесди. Даглап сарады ве Куръаны Керим окаян дурды. Амир өзүне гелди ве кесдиңизми- дийди. Кесдик дийдилер. Аягыны кесипдирлер, даглапдырлар ве сарапдырлар. Онуң хабары хем болмандыр. Соңра, кесилен аягымы маңа бериң- дийди. Бердилер, элине алып галдырды ве: Я Раббым, беренем сенсин, мен болса сениң гулуң. Хөкүм сениң хөкүмүң, каза сениң казандыр. Бу аякдыр, ки, эгер кыяматда эвр гелип, хич хачан бир гүнэ иш үчин әдим этдин ми? дийсең, дийип билерин хич хачан сенден эвр болмаса бир әдим әтмедим, бир гезек дем алмадым.

### Менкыбе: Намаз Үчин Пидакәрлик

Бурса, Османлыларың элине гечмәнкә, шәхерде яшаян румларың бири гизлин Ыслам динини кабул әдипди. Якын достларының бири мунуң себәбини сорады: «Ата-бабаларың динини нәдип терк этдиң» дийип, дийип язгарды. Рум достуна манылы жогап берди ве шейле гүррүң берди:

-Бир гезек есир алынан мусулманларың бирини маңа бердилер. Бир гүн серетсем есир габап гоян отагымда эгилип, турярды. Янына гелип нәме әдйәнини сорадым херекетлерини гутарансоң әллерини йүзүне сыпады ве намаз кыляныны, эгер пәсгел бермесем, хер намазы үчин бир алтын бержегини айытды. Мениң хем ишдәм ачылды, хер гүн намазың бахасыны артдырдым. Бирнөчө гүн соңра хер вагт намазы үчин он алтын иследим, олам кабул этди. Ыбадаты үчин эден пидакәрлигине гең галдым. Бир гүн оңа: «Сени азат әтжек» дийдим. Ол бегенди ве әллерини ачып маңа дога этди: «Әй Аллахым! Бу гулуңы иман әтмек билен мертебелендир». Шол вагты, гөвнүм мусулман болмагы арзув этди ве келемәни айдып мусулман болдум.

### Дөрдүнжи Бөлүм

## НАМАЗЫҢ ГӨРНҮШЛЕРИ

Мусулманлара кылынмагы әмредилен намазлар парз, важып ве нафиле болуп үч дүрлидир. Булардан:

**1-Парз намазлар:** Бәш вагт намазың парзлары, жума намазының ики рекат парзы ве жыназа намазларыдыр. [Жыназа намазы парзы кифаедир.]

**2-Важып намазлар:** Витр намазы, байрам намазлары, адалан намазлар ве башлап ярысы галан кафиле намазлардыр. Каза галан витр намазыны хем каза әтмек важыпдыр.

**3-Нафиле намазлар:** Бәш вагт намазың сүннетлери, тарава намазы, согап газанмак ниети билен кылынан тежежүд, техиййетүл-месжид, ишрак, духа, әввабин, истихаре, тесбих намазлары ялы намазлар нафиле намазлардыр, ягны кылынмагы әмредилмеди. Парз ве важып намазлардан казасы болмаянларың нафиле намазларына-да согап берилер.

### Бәш Вагт Намаз

Намаз, Аллаху теаланың әмридир. Аллаху теала Куръаны Керимде йүзден көпрәк ерде: «**Намаз кылың!**» дийип әмредийәр. Акыллы ве кәмиллик (булуг) яшына гирен хер мусулманың, хер гүн бәш вагт намаз кылмагы, Куръаны Керимде ве хадысы шерифлерде әмредилди.

Рум сүресиниң он единжи ве он секизинжи аети Керимелеринде меален: «**Әртир ве агшам вагтларында Аллахы тесбих әдиң. Гөклерде ве ер йүзүнде яшаянларың амеллери ве икинди ве өйлән вагтларында әдилен хамдлар, Аллаху теала үчиндир.**» буйрулды.

Бекара сүресиниң икийүз отуздокузынжы аетинде меален: **«Намазлары ве икинди намазыны гораң!»** [Ягны намазлары довамлы кылың!] буйрулды. Аети Керимеде гечен тесбих ве хамдың намаз кылмак манысындадыгыны тefsир китаплары беян эдйәр. Худ сүресиниң йүз он дөрдүнжи аетинде: **«Гүндизиң ики тарапында [өйлән ве икинди вагтларында] ве гижә якын үч вагтда [агшам, ятсы ве эртир вагтларында] эмредилши ялы намаз кыл! Догрусы бу ыбадат [бәш вагт Намазың согабы, кичи] гүнәлери ёк эдер. Бу пикир эдип биленлере бир несихатдыр»** буйруляр.

Пыгамберимиз Мухаммед «алейхиссалам» буйрды: **«Аллаху теала хер гүн бәш вагт намаз кылмагы парз этди. Оңат тәрет алып бу бәш вагт намазы вагтында хем-де рүкү ве сежделерини оңат бержай эдип кыланларың гүнәсини багышлар, магфирет эдер».**

Бәш вагт намазың жеми 40 рекатдыр. Буларың он еди рекаты парздыр, үч рекаты важыпдыр. Галан йигрими рекаты хем сүннетдир. Булар;

**1-Эртир намазы:** Дөрт рекатдыр. Илки ики рекат сүннет, соңра ики рекат парз кылыңяр. Эртир намазының сүннети бейлекилерден хас мөхүмдир, важып диенлер хем бардыр.

**2-Өйлән намазы:** Он рекатдыр. Илки дөрт рекат илки сүннет, соңра дөрт парз, ве ики рекат соңкы сүннет кылыңяр.

**3-Икинди намазы:** Секиз рекатдыр. Илки дөрт рекат сүннет, соңра дөрт рекат парз кылыңяр.

**4-Агшам намазы:** Бәш рекатдыр. Илки үч рекат парз соңундан ики рекат сүннет кылыңяр.

**5-Ятсы намазы:** Он үч рекатдыр. Дөрт рекат илки сүннет, дөрт рекат парз ве ики рекат соңкы сүннет, иң соңундан хем үч рекат **витр намазы** кылыңяр.

Икинди ве ятсының илки сүннетлери (**Гайри мүеккеде**)дир. Буларың икинжи рекатларында отурлан вагты, (**Эттехыйәтү**)ден соңра (**Аллахумме салли**) ве соңра (**Аллахумме барик**)догалары соңуна ченли окаляр. Үчүнжи реката башланда, намаза тәзеден башлан ялы **Субханеке** окалып башланяр. Эмма өйлән намазының илки сүннети (**Мүеккед**)дир. Ягны хас мөхүм сүннетдир, согабы хас көпдүр. Икинжи рекатың соңунда отурланда дине (**Эттехыйәтү**) окалып, үчүнжи реката дуруляр. Үчүнжи рекат бисмлләх билен башланып (**Фатыха**) билен довам эдилйәр.

Өйләниң ве ятсының парзындан соңра дөрт рекат, агшамың парзындан соңра ене алты рекат намаз кылмак мүстехабдыр. Согабы көпдүр. Бу намазлары ики рекатдан бир салам берип, айратын хем кылып боляр. Ики ратдан бир отурып соңундан бир салам берип кылыбам боляр. Нәхили кылынса-да илки ики рекатлары соңкы сүннетлериң ерине гечер. Бу мүстехаб намазлары, соңры сүннетлерден соңра айратын кылмак хем боляр.

Биринжи рекат намаза дурланда башлар, бейлеки рекатлар дик дурлан вагты башлар ве ызындакы рекат үчин еримизден турянчак довам эдер. Соңкы рекат салам берилйәнчә довам эдер.

Хер рекатда намазың парзлары, важыплары, сүннетлери, мүстехаблары, мүфсидлери ве мекрухлары бардыр. Китабымызың довамында булары **ХАНЕФИ** мезхебине ягны ымам-ы Азам мезхебине гөрә язарыс.

## **НАМАЗЫҢ ПАРЗЛАРЫ**

Парз, Аллаху теаланың бержай эдилмегини берк ислән эрлеридир. Бир ыбадатың парзлары ерине гетирилмесе, ол ыбадат догры болмаз ягны ерине гелмез, ыбадат хөкмүнде дәлдир. Намаз кылан вагтымыз, он ики шертини ерине гетирмек парздыр. Бу парзларың едиси намазың дашында бәши хем ичиндедир. Дашындакы парзлара (**шертлер**) дийилйәр, ичиндәкилере хем (**рүкүнлер**) дийилйәр. [кәбир алымлар тахрима текбириниң намазың ичинде боляндыгыны айдыпдырлар бу ягдайда намазың шертлери хем, рүкүнлери хем алты боляр.]

### **А) Намазың Дашындакы Парзлар (Шертлери):**

**1-Хадесден тәрет:** Тәретсизиң тәрет алмагы, жүнүп боланың гусл этмегидир.

**2-Нежасетден тәрет:** Намаз кыланың беденини, эшигини, ве намаз кылжак ерини

агыр ве еңил нежасетден ягны динимизде хапа кабул эдилен затлардан арассаламасыдыр. (Меселем; ган, идрар (сыйдик), алкагол ялы мадалар динимизде хапа кабул эдилйэр.)

**3-Сетри аврет:** Аврет (уят) ериңи өртмекдир. Өртүнмек бАллаху теаланың эмридир. Мүкеллеф ягны акыллы ве балыг болан мусулманың намаз кылан вагты ачмасы я-да башга вагтларда башгасына гөркезмеги ве башгаларың хем бакмагы харам болан ерлерине (**Аврет махалли**) дийлйэр. Эркегиң аврет ери гөбегинден дызчанагының ашагына ченлидир.

Аялларың йүзүнден ве элинден башга хемме ери авретдир.

**4-Истикбалы кыбле:** Намаза дуран вагтымыз кыбла өврүлмекдир. Мусулманларың кыбласы, Мекке шәхериндәки **Кәбәниң** еридир. Ягны Кәбеден арша ченли аралык кыбладыр.

**5-Вагт:** Намазы вагтында кылмак. Ягны намаз вагтының гиренини билмек ве кылян намазының вагтыны калбыңдан гечирмекдир.

**6-Ниет:** Намаза дуран вагтымыз гөвнүмизден ниет эмелидир. Диңе дилимиз билен айданымыз билен ниет болмаз. Ниетиң ери гөвүндир, гөвнүмизден гечирмелидир. Ниет эдиленде хайсы намазы кылянымызы, вагтыны, кыбланы ве жемагат билен кылян болсак ымама уймага ниет этмелидир. Ниет текбирден өнүңчө эдилйэр. Соңра болмаяр. Ниет текбирден соңра болса ол намаз кабул болмаз.

**7-Тахрима текбири:** Намаза дуран вагтыңыз «**Аллаху экбер**» диймек. Бу башлама текбирине **ифтигах текбири** хем дийилйэр. Башга сөз айтмак текбир болмаз.

#### **Б) Намазың Ичиндәки Парзлар (Рүкүнлери):**

Намаза дурандан соңра ерине гетирмели бәш парз бардыр. Бу бәш парзың хер бирине (**Рүкүн**) дийилйэр. Намазың ичиндәки парзлар шулардыр:

**1-Кыям:** Намаза башланда ве кыланда аягың үстүнде дик дурмак диймекдир. Аягының үстүнде дуруп билмейән хаста, отурып кылар. Отурыбам кылып билмейән ятып има билен кылар, отургычда отурып намаз кылмак жаиз дөлдир. Ягны догры болмаз.

**2-Кыраэт:** Агыз билен окамак манысына гелйэр. Намазда, Куръаны Керимден сүре я-да ает окамакдыр.

**3-Рүкү:** Кыраэтден соңра, эллери дыза гоюп эгилмекдир. Рүкүда иң аз үч гезек «**Субхане раббиел-азым**» дийилйэр. Дикелйән вагтымыз «**Семи` Аллаху лимен хамидех**» дийилйэр ве дикелип «**Раббена лекел-хамд**» дийилйэр.

**4-Сежде:** Рүкүден соңра ере сежде этмекдир. Сежде ызлы-ызына ики гезек эллери, алны ве бурны дегирип эдилйэр. Хер бир сежде-де иң азындан үч гезек «**Субхане раббиел-а`ла**» дийилйэр.

**5-Ка`де-и ахыре:** Соңкы рекатда «**Эттехыййәтү**» окар ялы вагт отурмакдыр. Муңа «**соңкы отурыш**» дийилйэр.

Намазың улы бир иш ве мөхүм бир ыбадатлыгы, шертлериниң көплүгинден мәлим боляр. Айратынам важышларыны, сүннетлерини, мүстехабларыны, мекрухларыны, мүфсидлерини хем үстүне гошсаң, гулуң Аллаху теаланың хузурында нәхили дуржагы, нәхили дурмагының герекиги белли боляр. Бенделер әжиз, гүйчсиз ве мэтәч махлуклардыр. Хер гезек дем алмак үчин Аллаху теаланың көмегине мэтәчдирлер. Намаз, бенде билен Яраданың арасындакы тапавуды гөркезен ве бендә хетдини билдирен бир ыбадатдыр.

Бнха, бу китабымызда бу билгилер нобаты билен беян эдилжекдир.

## **НАМАЗЫҢ ШЕРТЛЕРИ**

### **1-ХАДЕСДЕН ТӘРЕТ:**

Бу мада-да; Тәрет, гусл ве теемумы беян эдерис.

#### **ТӘРЕТ АЛМАК:**

Тәрет алмак намазың парзларындандыр. Куръаны Керими тутмак, Кәбәни тогап этмек, тилавет сеждесини этмек, жыназа намазыны кылмак үчин хем тәрет алмак герекидир. Хемише тәретли болмак, тәретли ятмак, тәретли иймек ве ичмек көп



согапдыр.

Тәрәтти вагты өленлере шехитлик согабы берилер. Пыгамберимиз «саллаллаху алейхи веселлем» буюрдылар:

**«Тәрәти бар вагты өлен, өлүм азабыны чекмез, себәби тәрәт иманлы болмагың аламатыдыр. Намазың ачарыдыр, бедени гүнәлерден арассалайыжыдыр.»**

**«Мусулман тәрәт аланда, гүнәлери гулагындан, гөзүндән, элинден ве аягындан чыкар. Отуранда гүнәлери багышланып отурар.»**

**«Амеллериң иң хайырлысы намаздыр. Дине, мүмүнләр тәрәтти гезмәге довам эдер. Мүмүн гүндиз тәрәтти гезмели, гижә хем тәрәтти ятмалыдыр. Бу ягдайда Аллаху теаланың пенасында болар. Тәрәтти вагты ийип, ичениң гарнындакы нахар ве сув зикр эдер. Гарнында нәчә вагт галса, онуң үчин истигфар эдерлер.»**

Абдестин (тәрәтин) парзлары, сүннетлери, эдеплери ве гадаган болан, бозан затлары бардыр. Тәрәтиниң ёклугыны билип, зерур болмаса-да намаз кылан капыр болар. Намаз кылян вагты тәрәти бозулан, деррев салам берип намаздан чыкар. Намазының вагты гечмәнкә тәрәт алып гайтадан кылар.

Шафи'ы мезхебинде ниет ве тертиб хем парздыр. Йүзи юванда ниет этмек герекдир. Сув йүзе дегмәнкә ниет этсе, тәрәт кабул болмаз. Йүздәки ве эңекдәки сакгалы ювмак парздыр. Мәлики мезхебинде, делк (овмак) ве мувалат (агзалары бири бириниң ызындан дурман ювмак) парздыр. Шайылар аякларыны ювмаяр. Ялаңач аякларының үстүни месх эдйәрлер.

### **Тәрәтин Парзлары**

Тәрәтин парзлары ханефи мезхебинде дөртдүр:

1-Йүзи бир гезек ювмак.

2-Ики эли тирсеклери билән билеликде бир гезек ювмак.

3-Башың дөртдән бирини месх этмек ягны элиңи өлләп башыңы сыпамак.

4-Ики аягыңы топуклары билән бир гезек ювмак.

### **Тәрәт Нәхили Алыняр?**

1-Тәрәте башланан вагты шу дога окаляр: **«Бисмилләхил-азым. Вел-хамдү лилләхи ала динил-Ыслам. Ве ала тевфик-ил-Иман. Эл-хамдү лилләхиллези же`алелмае тахурен ве же`алел-Исламе нурен».**<sup>(1)</sup> Соңра эллери билеклере ченли үч гезек ювмалы.

2-Саг элимиз билән агза үч гезек сув бержек вагтымыз шу дога окаляр: **«Аллахүммескыны мин хавди небиййике ке`сен лә эзмеу ба`деху эбеден».**<sup>(2)</sup>

3-Саг элимиз билән бурна үч гезек сув берип, чеп эл билән сүмкүрилер. Бурна сув берйән вагтымыз: **«Аллахүмме эрихни райихател женнети верзукны мин ни`амиха. Ве лә түрихны райихатен-нар».**<sup>(3)</sup>

4-Элимизе сув алып маңлайдан башлап эңегиң ашагына ченли ювулян вагты шу дога окаляр: **«Аллахүмме беййид вежхи бинурике евме тебяддү вүжухү эвлияике ве лә түсеввид вежхи би зүнубы евме тесведдү вүжухү а`даике».**<sup>(4)</sup>

5-Саг элиң ве чеп элиң тирсегине ченли ювланда: **«Аллахүмме а`тыны китабы биемини ве хасибы хисабен есирен»**<sup>(5)</sup> догасы окаляр.

6-Саг эл билән чеп элиң тирсеклерине ченли үч гезек ювян вагтың: **«Аллахүмме лә ту`тини китаби би шимали ве лә мин вераи захри ве лә түхасибни хисабен шедиден»**<sup>(6)</sup> догасы окаляр.

7-Баш месх эдилән вагты: **«Аллахүмме харрим ша`ри ве бешери ален-Нар. Ве**

<sup>(1)</sup> Азым болан Аллаху теаланың ады билән башлаярин. (Бизе) ыслам динини берен ве иманы ихсан эден Аллаху теала хамд (шүкр) ве сеналар болсун. Сувы арассалайжы, ысламы нур эден Аллаху сеналар (өвгүлер) болсун.

<sup>(2)</sup> Эй Аллахым! Ондан иченден соңра, хич сувсузлык чекдирмейән неби ховзундан маңа бир кәсе сув ичир.

<sup>(3)</sup> Эй Аллахым! Маңа женнет атырыны ысгат ве маңа женнет ныгматларындан рысгал бер, Жәхеннемиң ысыны дәл.

<sup>(4)</sup> Эй Аллахым! Нуруң билән өвлүйәлериң йүзүни агардышың ялы, мениң хем йүзүми агарт. Душманларың йүзүниң гара болан гүни, мени гүнәлерим себәпли йүзүми гаралтма.

<sup>(5)</sup> Эй Аллахым! Китабымы саг тарапымдан бер ве мени аңсат хасаба чек.

<sup>(6)</sup> Эй Аллахым! Китабымы чеп тарапымдан ве аркамдан берме. Мени кын хасаба чекме.

**эзиллени тахте зыллы аршике евме лә зылле илла зыллү аршике».**<sup>(7)</sup> догасы окаляр.

8-Мундан соңра саг ве чеп элиң сүем бармагы билен гулагың ичини ве башам бармагы билен гулагың аркасыны месх эдер, ве: «Аллахүммеж`алны минеллезине естеми`унел-кавле фе еттебиуне ахсенеху»<sup>(8)</sup> догасы окаляр.

9-Эллериң аркасы билен еңсе месх эдилен вагты: «Аллахүмме а`тык ракабеты минен-Нар»<sup>(9)</sup> догасы окаляр.

10-Бойны месх эденден соңра, чеп элиң кичи бармагы билен, саг аягың кичи бармагының арасындан башлап, аягың бармакларының арасыны хилаллап, ягны сүйкәп, топукларам гошуп үч гезек ювмалы ве шу: «Аллахүмме себбит кадемейе алессыраты евме тезиллү фихил-экваму»<sup>(10)</sup> догасы окаляр.

11-Чеп аягымызы үч гезек юванда, бармакларының арасыны хем кичи бармагымыз билен башам бармагымыздан башлап сүйкәп ювмалы ве топукларам ювмалыдыр. Шу дога окаляр: «Аллахүмме лә татруд кадемейе алессыраты евме татрудү күлле акдами а`даике. Аллахүммеж`ал са`йи мешкурен ве зенби магфурен ве амели макбулен ве тижарети лен тебуре».<sup>(11)</sup>

Пыгамберимиз «саллаллаху алейхи ве селлем» буюрдылар «Эгер, ким тәрет аландан соңра гөге бакып, шу доганы окаса: Субханекеллахумме ве бихамдике, эшхеду энлә иләхе илле энте вахдеке лә шерике леке эстагфируке ве этубү илейке эшхеду эн лә иләхе иллаллах ве эшхеду энне Мухаммеден абдуке ве Ресулүке»<sup>(12)</sup> Аллаху теала Хазретлери, о кишиниң гүнәлерини багышлар ве кабул мөхүри билен тассыклап, Аршы а`ланың ашагында саклар. Кыямат гүни бу доганы окан киши гелип, ол согаба говушар.

Бир хадысы шерифде: «Ким тәрет аландан соңра «Иннә энзелнәху» Сүресини бир гезек окаса, Хак теала хазретлери, бу кишини сыдыкларың арасына язар. Ики гезек окаса, шехидлериң арасына язар. Үч гезек окаса, пыгамберлер билен биле хашр болар (дирелдилер).» буюрдылар.

Ене бир хадысы шерифде: «Ким тәрет аландан соңра маңа, он гезек салаты салам (салават) гетирсе, Хак теала ол кишиниң гам-гуссасыны ёк эдип, гөвнүни шат эдер ве догасыны кабул эдер» буюрдылар.

Тәрет догасыны билмейәнлер окамасалар хем боляр. Эмма гысга вагтың ичинде өвренмели ве тәрет алян вагты окамалыдыр. Көп согапдыр. Тәрет аландан соңра: «Аллахүммеж`алны минет-теввабын, веж`ални мин-эл-мүтетаххирин, веж`ални, мин ибадик-эс -салихин, веж`ални минел-лезине лә хавфүн алейхим ве ләхүм яхзенун» догасыны окамак көп согапдыр.

Тәрет догаларыны билмейән, хер органыны юван вагты келемейи шехадети окамалы, согабына говушмалыдыр.

**Билдириш:** Тәрет догалары үчин 214-нжи, 215-нжи сахыпалара середин!

**Акыл исең кыл намазы, чүн се`адет тәжидир**

**Сен намазы өйле бил ки, мү`миниң ми`ражыдыр!**

### **Тәретиң Сүннетлери** **Тәредиң Сүннетлери он секиздир:**

1-Тәрете башланда бисмилләхиррахманирахым диймели.

2-Эллери Тирсеклери билен үч гезек ювмалы.

3-Агзы үч гезек чайкамалы. Муңа «мазмаза» дийилйәр.

4-Бурны үч гезек ювмалы, муңа «истиншак» дийилйәр.

5-Гашларың, сакалың, муртың ашагындакы гөрүнмейән дерини йүзи юван вагтымыз

<sup>(7)</sup> Эй Аллахым! Беденими ве сачларымы Жәхеннеме атма. Сая ёк гүни мени Аршы а`ланың саясында саялат.

<sup>(8)</sup> Эй Аллахым! Мени сөз динләп иң оңадыны аланлардан эйле.

<sup>(9)</sup> Эй Аллахым! Бойнумы отдан (гора) азат эт.

<sup>(10)</sup> Эй Аллахым! Аякларың тутмадыгы гүнде, сырат үстүнде аякларымы берк эйле. (тайдырма)

<sup>(11)</sup> Эй Аллахым! Сен, сырат көпрүсинде, душманларың аякларыны тайдыран гүнүң мениң аякларымы тайдырма. Эй Аллахым! Мениң зәхмедими, ишлерими мешкур эйле, гүнәлерими афв эйле багышла, тижаретими (аланымы-сатанымы) халал эйле.

<sup>(12)</sup> Эй Аллахым! Сени хамдың билен тесбих ве тензих эдйәрин. Сенден башга ыбадата лайыгың ёкдугына, бирдигине ве шекиң ёкдугына ве Мухаммед алейхисселамамың сениң гулун ве Ресулың боляндугына шаятлык эдйәрин.

өллемек.

6-Йүзи юван вагтымыз ики гашың ашагыны өллемек.

7-Сакалы месх этмек (салланан бөлүмини).

8-Сакалың салланып дуран бөлүмини саг элиң өл бармаклары билен даракламак (хилаллемек).

9-Дишлери бир зат билен арассаламак, мисвак билен арассаламак мөхүм сүннетдир.

10-Башың хемме ерини бир гезек месх этмек.

11-Ики гулагы бир гезек месх этмек.

12-Еңсәни ики элиң хер үч бармагыны бирлешдирип месх этмек.

13-Элиң ве аякларың бармакларының арасыны овуп ювмак.

14-Ювулжак ерлери үч гезекден ювмак.

15-Йүзи юван вагтымыз ниет этмек.

16-Тертип билен ювмак.

17-Делк. Ювлан ерлери овуп ювмак.

18-Мувалат. Бедениң хер агзасыны юванда дурман ювмак.

### Тәретің Эдеплери

#### Тәретің эдеплери йигрими секиздир:

Эдеп, бу ерде бержай эдилсе согап, эдилмеседе гүнә болмаян затлардыр. Сүннетлери болса бержай этмек согап, терк этмек мекрухдыр. Эдеплере, мендуб ве мүстехаб хем дийилйәр. Тәретің эдеплери шулардыр

1-Тәрети намаз вагты гирмәнкә алмак. (Өзрли боланларың намаз вагты гиренден сонра тәрет алмагы герекдир.)

2-Хажатханада тәретлененинде кыбла саг я-да чеп тарапыңы өвүрмек. Тәрет бозанында кыбла өңүни ве аркаңа өвүрмек тахримен мекрухдыр.

3-Нежасет булашмадык болса диңе сув билен арассаланмак.

4-Тәретлененинден сонра мата билен гуратмак.

5-Тәретлененинден сонра деррев уят ериңи өртмек.

6-Башгалардан көмек сорамаң өзүң тәрет алмак.

7-Кыбла өврүлип тәрет алмак.

8-Хер агзамызы юван вагтымыз келемәни айтмак.

9-Тәрет догаларыны окамак.

10-Агза саг элиң билен сув алмак.

11-Бурна саг элиң билен сув бермек.

12-Бурны чеп элиң билен арасаламак.

13-Агзы юван вагтымыз, дишлеримизи мисвак билен арассаламак. Мисвак болмаса чотка билен арассаламак.

14-Агзы юванда ораза болмаса чайкамак. Богазыңы ювашжа чайкамак тәрет ве гуслде сүннетдир. Ораза вагты мекрухдыр.

15-Бурны юванда сувы сүңкүне ченли чекмек.

16-Гулагы месх эденде бир бармагы гулагың дешигине сокмак.

17-Аягың бармакларыны юванда, чеп элиң кичи бармагы (күлбике) билен араларыны сүйкәп ювмак.

18-Эллери юванда, гиң йүзиги ойнатмак, дар йүзиги ойнатмак болса хөкман болуп, парздыр.

19-Сув көп болса-да исрип этмезлик, заяламазлык.

20-Сувы яг сүрен ялы аз дөкмели дәлдир. Үч гезек юванда хем иң азындан ики дамжа даммалыдыр.

21-Бир гапдан тәрет аланда ене долдурып гоймак.

22-Тәрет аландан сонра я-да ортасында (Аллахүммеж`алны минеттевабин...) догасыны окамак.

23-Тәретден сонра (Субха), ягны ики рекат намаз кылмак.

24-Бир намаздан сонра бейлеки намаз үчин хем тәзеден тәрет алмак.

25-Йүзи юванда гөзүң кирлерини хем арассаламак.

26-Йүзи, эллери, аяклары юванда, ювулмасы парз болан ерлери артыкмажы билен ювмак.

27-Тәрет аланда дөкүлен сувы үстүмизе эшигимизе сычратмазлык.

28-Тәрет аланда өз мезхебинде мекрух болмаян зат, башга мезхебде парз болса, муны бержай этмек мүстехабдыр. Тәрет аланда геплешмезлик.

### Тәрет Аланда Эдилмеги Гадаган Болан Затлар

Тәрет аланда ишленмеги гадаган болан затлар он икидир. Булары этмек харам я-да мекрухдыр, булар:

1-Хажатханада, мейданда тәрети бозанда өңүңи ве аркаңы кыбла өвүрмели дэлдир.

2-Тәретленмек үчин адам бар еринде уят ерини ачмалы дэлдир.

3-Саг элиң билен тәретленмели дэлдир.

4-Сув ёк вагты иймит маддеси билен, сүңк, хайван иймити билен, мата, кагыз билен тәретленмек мекрухдыр.

5-Тәрет аланда ховза түйкүрмели дэл, пышгырмалы дэлдир.

6-Тәрет аланда агзаларыңы үчден көп я-да аз ювмак, ашыры көп я-да аз ювмак мекрухдыр.

7-Тәрет агзасыны, тәретлененде сүпрүнен матаң билен гуратмалы дэлдир.

8-Йүзи юванда сувы йүзе урмалы дэл, алныңдан ашак догры ювмалыдыр.

9-Сувы үфлемели дэл.

10-Агзы ве гөзлери берк юммалы дэл. Додагың гөрүңийән ери ве гөзүң габагында өлленмедик, сув дегмедик азажык ерем болса, тәрет кабул болмаяр.

11-Саг эл билен пышгырмалы дэл.

12-Башы, гулаклары ве еңсәни хер гезек, эли айратын өллөп, бирден көп месх этмели дэл. Бир гезек өллөп нәче гайталасаң хем боляр.

**МИСВАК УЛАНМАК:** Тәрет аланда мисвак уланмак сүннети мүеккедидир. Хадысы шерифде шейле дийилйөр: «**Мисвак уланып кылынан намаз, мисвак уланман кылынан намаздан етмиш эссе көп согапдыр**).

«**Сираж-үл-Веххаж**) китабында, мисвак уланмагың он бәш пейдасы язылан:

1-Соңкы деминде келемәңи айтмага себәп болар.

2-Дишиң этлерини гүйчлендирер.

3-Гакылыгы айырар.

4-Сафраны галдырар.

5-Агыз агрысыны кесер.

6-Агзың ысыны айырар.

7-Аллаху теала ондан разы болар.

8-Баш дамарларыны гүйчлендирер.

9-Шейтаны гынандырар.

10-Гөзлери нурландырар.

11-Хайыр ве сахаваты көп болар.

12-Сүннет билен амал эдер.

13-Агзы арасса болар.

14-Оңат гепләр.

15-Мисвак уланып кылынан ики рекат намазың согабы, мисвак уланман кылынан етмиш рекат намазың согабындан хас көп болар.

Мисвак Арабыстанда етишйән Эрак агажының шахасыдыр. Уланылышы, бир гарышдан узынырак кесип алмалы ве ужунда ики сантиметр ериниң габыгыны артмалы соңра артылан ери бирнәче сагат сувда сакламалы. Соңра енчмели ве чотка ялы ачылар. Эрак агажы болмаса, зейтин агажының шахасындан эдилер. Аяллар мисвак уланмагың ерине, мисвак уланмак сүннетине ниет эдип сакыз уланып билерлер.

### Тәрет Аланда Үнс Берилмели Меселелер

Зерур ве межбур болмаса ашакдакы он мадда уймалыдыр:

1-Ики эли ысмаян, тәретленип билмез. Эллерини топрага, йүзини дивара сүйкәп

тееммум эдер. Йүзүндө яра болса намазы тәретсиз кылар ве намазыны терк этмез.

2-Нәсага аялы, чагалары ве доганлары тәрет алдырар.

3-Сув ерине даш ве меңзеш затлар билен тәрет этмек болар.

4-Дәлирән я-да өзүндөн гиден киши йигрими дөрт сагатда өзүне гелмесе, говулашан вагты намазларыны каза этмез. Ичги, тиръек, дерман билен серхош болан намазларыны каза эдер.

Ятан еринде башыны херекетлендирип билмежек агыр хаста, кесели йигрими дөрт сагатдан узага чекен ягдайда, акылы еринде болса-да намазы сакыт болар, кылмаз. Эгер башыны гымылдадып билсе има билен ягны башыны херекетлендирип кылар.

5-Тәрет алынан ере гирмек үчин айратын балак уланмак ве башыны өртмек мүстехабдыр.

6-Хажатхана гирен вагты элинде Аллаху теаланың ады ве Куръаны Керимден ает язылан бир зат болмалы дәлдир. Бир зада доланан я-да кисесинде болмалыдыр.

7-Хажатхана чеп аяк билен гирип, саг аяк билен чыкмалыдыр.

8-Хажатханада уят ериңи отурып ачмалы ве геплешмели дәлдир.

9-Уят ериңе ве нежасата серетмели дәл. Хажатхана түйкүрмели дәлдир.

10-Хер хили сува, месжидиң диварына, габрыстана ве ёла тәрет бозмалы дәлдир.

### Тәрети Бозян Затлар

Еди зат тәрети бозар ве шулардыр:

1-Өңден ве ыздан чыкан затлар:

а) Улы, кичи тәрети бозмак ве ел гойбермек.

б) Ыздан сокуп чыкарылан гуралың ужы ве ынсан бармагы өл болса, бозар. Гуры болса енеде тәрет алмак говы болар.

в) Эркеклериң ве аялларың идрар даммаз ялы өңүне гоян пагта бөлегиниң дашарда галан бөлүми өлленсе тәрети бозулар.

2-Агыздан чыкан нежис затлар:

а) Гусук агыз долусы болса.

б) Түйкүренде ган түйкүликден көп болса.

в) Ашгазандан ве өйкенден гелен сувук ган, Ымамы Азама гөрә аз хем болса, бозар.

г) Гулага дамдырылан яг агыздан чыкса, бозар.

3-Дериден чыканлар:

а) Ган, ириң ве сары сув чыкса.

б) Хер хили кеселден ве чыбандан чыкан ган, сары сув, дериниң йүзине чыкса ягны, гусл аланда ювулмагы герек ерлере чыкса, меселем бурундан гелен ган, бурун сүңкүндөн гечсе, гулакдан гелен ган дешигинден дашарык чыкса, тәрети бозар.

в) Чыбан ве ярадакы ганы, сары сувы, пагта билен сордурса,

г) Мисвага ве диш чөпүне деген ган агза булашса,

д) Гулак, гөбек ве мәмеден агры ве кеселлик билен сувук мадда чыкса

е) Сүлүк көп ган эмсе, тәрет бозулар.

4-Укламак:

Ятып я-да тирсегине сөөнип я-да башга зада диренип укласа, тәрети бозулар.

5-Өзүндөн гитсе, серхош болса, дәлиресе тәрети бозулар.

6-Рүку ве сежде эдилйән намазларда гаты сес билен гүлсе, намаз ве тәрети бозулар. Ягны янындакылар эшидер ялы сес билен гүлсе бозулар. Диңе өзи эшитсе намазы бозулар. Өзи хем эшитмесе, йылгырса намазы хем бозулмаз. Янындакылар эшидер ялы гүлмәге **кахкаха** дийилйәр.

7-Эшиксиз уят ерлерини сүйкенселер эркегинем аялыңам тәретлери бозулар.

Тәрет аланыны билсе, бозуланында шүбхе этсе, тәретли кабул эдилер. Тәретиниң бозуланыны билип, тәрет аланында шүбхе этсе, тәрет алмалыдыр.

### Тәрети бозмаян Затлар

Шулар тәрети бозмаз:

1-Агыздан, гулакдан ве дериден чыкан гуртлар.

- 2-Гакылык гелмеги.
- 3-Ган гусса, гелен сувуклукда ган түйкүликден аз болса.
- 4-Дишден акан ган түйкүликден аз болса.
- 5-Башдан гелен гаты ган көпөм болса.
- 6-Ашгазандан ве өйкөндөн гелен гаты ган агыз долусындан аз болса.
- 7-Гулага дамдырлан яг бурндан ве гулакдан гелсе.
- 8-Бурнуна чекен зады бирнече гүн соңра-да гелсе.
- 9-Бир зады дишлесе дишлән задының үстүнде ган гөрсө.
- 10-Агрысыз, хер хили себәп билен, соганың, түссәниң, газың тәсири ве агламак билен гөздөн яш акса.
- 11-Аял чагасыны эмдирсе.
- 12-Нәче көп дерлесе-де.
- 13-Синек, чыбын, тагта бити ялы мөр-мөжеклер ганыны нәче көп эмсе-де.
- 14-Аз болуп яйылмаян ган ве агыз долысындан аз гусмак.
- 15-Отурып уклан вагты сөөнен задыны чексөнем йыкылмаса.
- 16-Намазда укламак.
- 17-Дызыны дикип башыны дызының үстүне гоюп укласа.
- 18-Аякларыны бир тарапа узадып ерде отурып укласа.
- 19-Яланаң хайваның үстүнде укласа, хайван текиз ерден гидйән болса я-да ёкары чыкян болса.
- 20-Намазда йылгырса.
- 21-Намаздака гүленини янындакы эшитмесе. Янындакылар эшитсе намазы бозулар муңа. (**Дахк**) дийилйәр.
- 22-Сач, сакал, мурт ве дырнак кесмек.
- 23-Яраның габыгының айрылмагы билен тәрәт бозулмаз.

### Тәрәт үчин Аңсатлыклар (Мессе ве Яраның Үстүне Месх)

Месх, сыпаламак диймекдир. Ики дүрли месх бардыр:

**1-Мессиниң үстүне месх:** Мессе, аягың ювулмасы парз болан ерини өртен, сув гечирмейән аякгап диймекдир. Мессе улы болуп аягың бармаклары ужуна етмесе, геймек болмаяр. Ягны аяга лайык болмалыдыр.

Ашагы хем үсти я-да диңе ашагына дери гапланан ве үсти жорап болса-да месх этмек жаиздир (боляр). Гаты болуп йөрөнде ашак дүшмейән жорабың үстүне месх этмек хем боляр.

Мессилер тәрәт бозулса-да аякларың тәрәтли галмагына себәпдир. Аяклары ювандан соң мессе геймек ве соңра тәрәт алмак боляр. Мессиниң үстүне месх эдилйәр, ашагына эдилмейәр.

Сүннете уюп месх этмек үчин саг элиң өл бәш бармагыны чеп мессиниң үстүне гоюп ужундан гонжуна ченли чекмелидир. Элиң аясыны мессә дегирмек гөрек дәл. Элиң үч бармагы ининде ве боюнда месх этмек парздыр. Месхи элиң аркасы билен этмек болян хем болса ичи билен этмек сүннетдир.

Чыглы отуң үстүнде йөрәп я-да ягмыр ягып мессиниң үсти өлленсе месх бержай болар.

Мессиниң үстүне месх сүреси йигрими дөрт сагатдыр. Ягны бир гиже ве гүндиз муким болан (ёлагчы болмаян) үстүне месх эдип намаз кылып билер. Ёлагчы болса етмиш ики сагат ягны үч гиже-гүндиз мессиниң үстүне месх эдип тәрәт алып билер. Бу вагт мессини геен вагты дәлде, мессини геенден соңра, тәрәти бозуланда башлар. Мессили киши тәрәти бозуландан йигрими дөрт сагат гечмәнкә ёлагчылыга чыкса, үч гиже-гүндиз месх эдип билер. Ёлагчы вагты муким болса, йигрими дөрт сагат гечен болса, мессилерини чыкарып, аякларыны ювуп тәрәт алар.

Аягың үч бармагы сыгар ялы йыртыгы болан мессә месх эдип болмаяр. Йыртыгы мундан кичи болса месх эдип геймәге боляр. Мессиниң бирнече еринде кичи йыртыклар болса, хеммесини жемләнде үчбармак сыгар ялы болса, месх эдип болмаяр.

Ювмалы болар. Бир мессиде ики бармак гөрүнжек бейлекисинде бир я-да ики бармак гөрүнжек дешик болса, булара месх эдип билер. Месх эдип болмаян йыртык, үч бармагың ужындан, хемме ери гөрүнйән йыртыкдыр.

## **2-Яра ве саргының үстүне месх:**

Яраның, чыбаның, деридеки ярыкларың үстүне я-да ичине чалынан дерман, пагта, бинт, фластер, саргы багы ялы затларың чөзүлмеги чыкарылмагы яра зыян берсе үстүне месх эдилер.

Яралы (өзрли) киши ислән вагты тәрет алып билер, нәче ислесе намаз кылып, Куръаны Керим окуп билер. Намаз вагты чыканда тәрети бозулар. Хер намаз вагты гиренден соң тәзеден тәрет алар ве бу вагт чыкянча мунуң билен бүтин ыбадатлары эдип билер.

Яралы (өзрли) дийип: Тәрети бозан зат хемише акып дуран болса айдылар. Ягны хер намаз вагтында тәрет алып диңе парзы кылар ялы вагт хем тәретли дуруп билмейән болса, айдылар. Яралының ярасы соңракы хер намаз вагтында бир гезек, азырак акса, ярасы довам эдйәр-дийип, кабул эдилйәр.

## **ГУСЛ (Ювунмак)**

Намазың догры болмагы үчин тәретиң ве гуслуң догры алынмагы гереkdir. Жүнүп болан эркегиң ве аялың, хайыз (айбашы) ве нифасдан чыкан аялларың намаз вагтының сонунда, ол намазы кылар ялы вагт галанда, гусл эдинмеги парздыр. Жүнүп болмак, жима ве ихтилам билен боляр.

Пыгамберимиз «саллаллаху алейхи ве селлем» буюрды: **«Гусл (ювунмак) алмак үчин туран кишә бедениндеки гылларың саны (ягны көп) ялы согап берилер. Шончарак гүнәси багышланар. Женнетдеки мертебеси бейгелер. Гусл үчин берилжек согап дүнйәдеки хемме затдан хайырлы болар. Аллаху теала, мелеклере, бу бендәме середиң! Гиже ялтанман туруп, мениң эмирими бержай эдип, жүнүпликден, гусл эдйәр (ювуняр). Шаят болуң, бу гулумың гүнәлерини багышладым ве магфирет этдим, буюрар».**

Ене бир хадысы шерифде: **«Кирлән вагтыңыз деррев гусл алың (ювуның)! Себәби кирамен, кәтибин мелеклери, жүнүп гезен кишиден ынжар»** буюрдылар. Ымамы Газалы «рахметуллахы алейх» шейле буюрды; «Бир киши дүйшүмде маңа, «Бир азрак вагт жүнүп гездим. Хәзир үстүме отдан көйнек гейдирдилер. Энтегем одуң ичинде, мен». Бир хадысы шерифде: **«Жанлы сурат, ит ве жүнүп киши болан өе рахмет мелеклери гирмез»** буйрулды.

Намаз кылян ве кылмаян хемме киши, бир намаз вагтыны жүнүп ягдайда гечирсе, гаты көп азап гөрер. Сув билен ювунмак мүмкин болмаса, тееммум этмелидир. Жүнүп болан киши шулары этмели дәлдир:

- 1-Намазларың хич хайсыны кылмаз.
  - 2-Куръаны Кериме ве аетлере элини дегирмез.
  - 3-Кәбәни тогап этмез.
  - 4-Месжидлере гирмез.
- Бу дөрдүсини этмек харамдыр.

## **Гусл Нәхили Алыняр?**

(Нәхили Ювунмалы?)

Сүннете уюп гусл шейле алыняр:

1-Өңүнчә, арасса-да болса ики элиңи ве уят ериңи, бедениң нежасет булашан ерлерини ювмалыдыр.

2-Соңра тәрет алмалы, йүзи ювян вагтың гусле ниет этмелидир. Аягың ашагына сув йыгнанмаян болса, аягы хем ювмалыдыр.

3-Соңра бедениң хемме ерине үч гезек сув дөкмелидир: өңүнчә баша үч гезек, соңра саг ве чеп эгне үч гезекден дөкмели, хер гезек дөкенде ол ериң долы ювулмалыдыр. Биринжи гезек дөкенде овушдырылмалыдыр.

Гуслда бир ере дөкүлен сув башга ериңе акса, ол ери хем арассалар. Чүнки, гуслде бедениң хемме ери бир агза хасап эдилйәр. Тәрет аланда бир агза дөкүлен сув билен

бедениң бейлеки агзасы өлленсе-де арассаланмаяр. Гусл тамамланандан соң, гайтадан тәрет алмак мекрухдыр. Эмма гусл эден вагты тәрети бозулса, гайтадан алмак гереkdir.

### Гуслуң Парзлары

Ханефи (Ымамы Азам) мезхебинде гуслуң парзлары үчдир:

**1-Агзың ичини ювмакдыр:** Агзың ичинде, дишлериң арасына ве говагына сув гирмесе гусл ерине гелмез ягны гусл болмаяр. Мунуң үчин дишлериң арасында ве говагында сув гечирмейән зат болса арассаламалыдыр.

**2-Бурны ювмакдыр:** Бурундакы гуры кирлериң ашагына сув гечмесе гусл болмаяр.

**3-Бедениң хемме ерини ювмакдыр:** Гөбегин ичине, муртуң, гашың ве сакалың ашагындакы дерилери башдакы сачлары ювмак парздыр. Дырнакларда додакда ве гөзүң габагында я-да бедениң бир еринде сув гечирмейән мадда бар болса гусл бержай болмаз.

### Гуслуң Сүннетлери

1-Өңүнчә эллери ювмак.

2-Эдеп (уят) ерлериңи ювмак.

4-Гуслден өңүнчә тәрет алмак, йүзи юванда гусле ниет этмек.

5-Бедениң хемме ерини үч гезек овкалап ювмак.

6-Бедениңи ювуп боландан соң, ики аягыңи ювмак.

### ДУШҮНДИРИШ (Буламбалы ве

#### Диши Гаплы Боланлар):

Ханефи мезхебинде, дишлериң арасына ве говакларына сув гирмесе гусл тамам болмаз. Мунуң үчин зерур болман диш гапладылса, буламба эдилсе, гусл болмаяр. Ынсан женабетликден (маневи кирден) арассаланмаз. Алтын, күмүш ве нежис болмаян бейлеки маддалардан гапланан дишлериң ве буламбаларың ашагына сув гирмесе, Ханефи (Ымам-ы Азам) мезхебиниң алымларының хеммесине гөрә, гусл жаиз болмаз.

Тахтави «**Меракыл-фелах**» хашиеси тогсаналтынжы сахыпасында ве мунуң тержимеси болан «**Нимет-и Ыслам**»да шейле дийилйәр: «Бир ханефиниң өз мезхебине гөрә эдип билмежек ишлериңи этмек үчин Шафи-ы мезхебине уюп бержай этмесиниң хич хили зыяны ёкдур.» «**Бахр-үр-раык**» ве «**Нехр-үл-Фаык**» китапларында хем мунуң ялы язгылыдыр. Эмма бу ишлери бержай эден вагтымыз Шафи-ы мезхебиниң шертлериңи ерине гетирмелидир. Зерур болмаса-да шертлериңи бержай этмән уйса, муңа (**мүлеффык**) дийилйәр ве аңсадына бакмак манысындадыр. Муңа ругаст берилмейәр, жаиз дәлдир.

Өз мезхебиндәки бир парзы бержай эдип билмейән кишиниң, дине бу парзы бержай этмек үчин башга мезхебе уймалыдыр. Эмма булары эдйән вагты, уян мезхебиниң шертлериңи ерине гетирмелидир. Дишини гапландан ве буламба этдирен ханефи мезхебиндәки бир кишиниң, Мәлики [я-да Шафи`ы] мезхебине-де уймак үчин, гуслде, тәрет аланда ве намазда ниет эден вагты, ымам-ы Мәлике-де [я-да Ымамы Шафа-да] уянлыгыны ятламагы билен боляр. Ягны гусл алмага башлан вагты: «**Ниет этдим гусл алмага ве Мәлики [я-да Шафи`ы] мезхебине уймага**» дийип гөвнүнден гечирен бир кишиниң гусли догры бержай болар. Агзында гапланан диши я-да буламбалы диши болан ханефи мезхебиндәки бир киши мунуң ялы ниет этсе гуслы ягны бой абдести догры болар. Жүнүпликден, арассаланар. Мәлики [я-да Шафи`ы] мезхебине уянда, тәрети ве намазлары догры болар. Гаплы диши ве буламбалы диши болмаянлара-да ымам болуп билер.

Шафи`ы мезхебине уян киши ымамың аркасында фатыха окамалыдыр. Өзүниң я-да башгасының тәрет бозян ерине элиниң аясы дегсе ве никалашмагы харам болан он секиз аялдан башга аялың дерисине эли дегсе тәрет алмалыдыр. Тәрет аланда ниет этмелидир ве аз нежасетден хем сакынмалыдыр. Куръаны Керими әллежек вагты Шафи`ы мезхебине гөрә тәретли болмалыдыр. Ханефи мезхебинде болан бир ёлагчының, Шафи`ы мезхебине уюп, өйлән билен икинди ве агшам билен ятсы намазларыны



вагтындан өңе алып я-да гижикдирип бирлешдирип кылып билмек үчин, Шафи`ы мезхебине гөрә тәрәтли болмалыдыр. [Ханефи, Мәлики, Шафи-ы ве Ханбели мезхеблери Эхли Сүннет вел жемагат (Сүнни) боланларың амелдәки мезхеблеридир. Буларың бири-бирине, зерур болан вагтлары уймагы догры болар, жаиздир.]

### **Аялларың Хайз ве Нифас Халлары**

Онбир дүрли гусл бардыр. Бәши парздыр. Буларың икиси аялларың хайыз ве нифасдан соңра гусл алмагыдыр.

Ибни Абидин «**Менхел-үл-Варидин**» атлы эсеринде шейле диййәр: Хер мусулман эркегиң ве аялың илмихал өврәнмегиниң парздыгыны фыкх алымлары тассык этдилер. Хер мусулман аялың хайз ве нифас билгилерини өврәнмеги парздыр. Хер мусулман эркегиң өйленжек вагты, хайз ве нифас билгилерини өврәнмеги герекдир. Өйлененде ханымына-да өвретмелидир.

**Хайз**, секиз яшыны долдурып, докуз яшына гирен ве сагдын бир гызың я-да «**адат вагтының**» (ган гелме вагты) соңкы минутындан онбәш гүн гечен аялдан гелен ве иң аз үч гүн довам әден гана дийилйәр. Акдан башга хер реңкде ве буланык болуп гелсе хайз ганы дийилйәр. Бир гыз хайз ганы гөрмәге башланда етишме чагына гирер. Аял хөкмүнде болуп, диниң эвр ве гадаганларындан жогапкәрдир. Ган гөрән гүнүнден башлап, кесилен гүнүне ченли болан гүнлериң санына «**Адат вагты (ган гелме вагты)**» дийилйәр. Бу вагтың иң азы үч, иң көпи он гүндүр. Хер аял өз адатының гүн саныны ве сагадыны билмеги герекдир. Секиз яшыны долдуран гыза, әжесиниң, әжеси болмаса, әнесиниң улы доганларының, дайзасының хайз ве нифас ылымыны өвретмеги парздыр.

**Нифас**, лохуса диймекдир. Аялдан догурандан соңра гелен гана дийилйәр. Бу ганың иң аз сүреси ёкдур. Ган кесилен вагты деррев гусл алмалыдыр. Иң көп кырк гүндир. Кырк гүн доланда, ган кесилмесе-де гусл алып, намаза башлар. Кырк гүнден соңра гелен ган, истихаза ягны кеселлик ганыдыр, кесел болмагы себәпли гелер. Аялларың нифас (лохусалык) гүнлерини хем ятдан билмелери герекдир.

**Истихаза** (кесел болмагы себәпли гелен ган), үч гүнден ягны етмиш ики сагатдан бәш минут хем болса аз болан ве тәзе башлан үчин он гүнден узын довам әден ве өңден довам әдйәнлериң адатындан (ган гөрән гүн санындан) көп болуп, он гүни хем гечен ве хамыла, әллибәш яшыны гечен (айисе) аяллардан, докуз яшындан кичи гызлардан гелен ганлара дийилйәр. Бу ган кесел болмагының аламатыдыр. Узын вагт довам этсе ховплы болуп, доктора йүз тутмалыдыр.

Истихаза гүнлериндәки аял, тиз-тиз бурны ганаян киши ялы болуп, бу ягдайда намазларыны кылып билер ве оразасыны тутуп билер.

Хайз ве нифас халында болан аял намаз кылмаз ве ораза тутмаз. Тилавет ве шүкр сеждесини этмез. Куръаны Кериме элини дегирмез. Жәми ве месжиде гирмез, Кәбәни тогап этмез. Ватй (әркеги билен якынлык) этмез. Арассалананда, оразаларының казасыны тутар, намазларыны каза этмез. Аялың, хайзы башланда, әрине мәлим этмеги герекдир. Пыгамберимиз «саллаллаху алейхи ве селлем»: «**Хайзының башланыны ве кесиленини әринден гизлейән аял мелгундыр**» буюрды. Хайз ве нифас кесиленде, деррев гусл алып, ювунмак парздыр. Аллаху теаланың әмридир.

**Хак теала, арыны ене гул ели билен алар.**

**Билмейән «ылмы ледүнни», оны гул этди билер.**

**Хемме эсер Халыкындыр, гул эли билен әдер.**

**Әмри Бари болмаса, билме чөп башы гымылдар!**

### **ТЕЕММУМ**

Тееммум, топрак билен арассаланмак диймекдир. Тәрәт алмак ве гусл этмек үчин сув болмаса, я-да сув барам болса уланмак мүмкин болмаса, арасса топрак, гум, чөге ве даш ялы арасса мадалар билен тееммум әдилйәр.

Тееммум тәрәт ве гусл үчин бир еңилликдир. Динимизде топрак билен тееммум

этмек сув билен арасаланмак ялыдыр. Динимиз бирнөчө хапалыклардан топрак билен арасаланып болжакдыгыны билдирйәр.

Теёммум эдилмеси зерур болан ягдайлар шулардыр:

1-Тәрет ве гусл алмак үчин сув тапылмаса, (шәхерде сув гөзлемек хемише парздыр.)

2-Сув билен ювунмага пәсгел берйән кеселлик, сув билен ювунса совукдан өлмек я-да кеселлемек ховпы болса,

3-Сувуң янында душман я-да вагшы, зәхерли хайван болса,

4-Туссагда болуп, сув тапылмаса,

5-Өлүм ховпы билен, ховп салынса,

6-Ёлагчы болуп янында ичер ялы сувдан башга сувы болмаса,

7-Гуюдан сув чыкармак мүмкин болмаса. Бу ягдайларың хеммесинде теёммум эдилйәр.

### **Теёммуың Парзлары**

Теёммуың парзы үчдүр:

1-Ниет этмек,

2-Ики элиң ичини арасса топрага сүрүп, йүзиң хемме ерини месх этмек,

3-Эллери арасса топрага сүрүп, илки саг ве соңра чеп голлары тирсеклерем гошуп, месх этмек.

Теёммуың парзы икидир диен алымлар хем бардыр. Икинжи ве үчүнжи парзлары бирлешдирип айдярлар. Ики ягдайда-да догрыдыр.

### **Теёммуың Сүннетлери**

1-Бисмилләхиррахманьрахым дийип, башламак,

2-Топрага элиң ичини сүрмек,

3-Овучлары (элиң ичини) топрага дегирип, өңе ыза чекмек,

4-Овучлара топрак япышан болса, ики элиң башам бармакларыны, дөкүлйәнчө бирибирине урмак,

5-Эллери топрага дегирен вагтымыз бармакларың арасыны ачмак,

6-Илки йүзи соңра саг ве чеп голлары месх этмек,

7-Тәрет алан ялы чалт алмак,

8-Голларда, тирсеклерде ве йүзде ер гойман месх этмек,

9-Теёммумдан өң умыт эден ерлеринден сув гөзлемек,

10-Эллери топрага батлы (гүйчли) дегирмек,

11-Голлары ёкарда айдылшы ялы месх этмек,

12-Бармакларың арасыны месх этмек. Муны эден вагтымыз йүзүк болса еринден ойнатмак.

### **Теёммумда шулара үнс бермелидир**

1-Тәретсиз бир киши талыбына гөркезмек үчин теёммум этсе, мунуң билен намаз кылып билмез.

2-Теёммум эдип намаз кылмак үчин, диңе теёммуна ниет эдени болмаяр. Намаз үчинем ниет этмелидир.

3-Бир ердәки топракдан бирнөчө киши теёммум эдип билер. Себәби теёммум эдилен топрак мустамел (хапа) болмаз. Теёммумдан соңра элден, йүзден дөкүлен тозлар мустамел болар.

4-Теёммум эдип болжак зат гарышык болса, хайсы көп болса шонуң ады берилер.

5-Бир теёммум билен хер дүрли намаз кылып боляр.

6-Мыхман ики километрден узаграк ерде сув барлыгының аламатыны гөрсе я-да адыл бир мусулмандан эшитсе, сув бардыр дийип гүман этсе, хер тарапа ики йүз метр гидип я-да бирини иберип гөзлемек парз болар.

7-Бир киши сув гөзлемән, сорамаң теёммум эдип, намаз кылса соңра адыл бир кишиден сувуң бардыгыны эшитсе, сув билен тәрет алып намазыны гайтадан кылар.

8-Ики километрден узакда сув бар вагты, теёммум эдип намаз кылмак боляр.

9-Гошларының арасында сувуң бардыгыны унудан киши шәхерде, обада болмаса, тееммум эдип намазыны кылып билер.

10-Сув гутарандыр дийип гүман эден киши, намаздан соңра сувуны гөрсе, тееммум билен кылан намазыны, тәрет алып гайтадан кылар.

11-Мыхманың янындакылардан сув сорамагы важыпдыр. Сув бермеселер тееммум билен намаз кылар. Ёлдашы сувы базар бахасындан сатса, артыкмач пулы болан мыхман сатын алмалыдыр. Эси, сувуны гыммат бахадан сатса, тееммум билен намазыны кылып билер, ягны гыммат бахадан сув алмаз. Базар бахасындан хем алар ялы пулы болмаса, ене-де тееммум эдер.

12-Чөлде, ёлларда ичмек үчин гойлан сув бар вагты, тееммум эдип билер. Ягны ичмек үчин гойлан сува тәрет алмаз.

13-Сув аз болса, жүнүп болан киши, хайзлы аялдан, тәретсизден ве мейитден өнүнчө ювунмалыдыр. Сувуң эси бейлекилерден өнүнчө ювунар. Эелери башга-башга кишилер болан сув бир ере йыгналса, өнүнчө мейит ювулар.

14-Жүнүп болан бир киши тееммум эденден соңра, тәрети бозулса, жүнүп болмаз. Сув аз болса дине тәрет алар.

15-Жүнүп болан кишиниң бедениниң ярысындан көп ери яра болса, тееммум эдер. Дерисиниң көп ери саг болса, яралы ерлерине сув дегирмән ювунып билсе, гусл эдер. Яраларына дегирмән ювунып билмесе, ене-де тееммум эдип билер.

### **Тееммум Нәхили Эдилйәр?**

1-Илки жүнүпликден я-да тәретсизликден арассаланмак үчин ниет эдилйәр.

Тееммум билен намаз кылып билмек үчин, дине тееммуму ниет этмек билен болмаяр. Ыбадат болан бир зады, меселем, жыназа намазыны, тилавет сеждесини этмек үчин я-да тәрет үчин я-да гусл үчин тееммум этмәге ниет герекдир. Ягны тееммум эдип хайсы ыбадаты бержай этжек болса шоңа гөрә ниет этмелидир.

Тееммуму ниет эденде тәрет билен гуслиң тапавуды ёкдур. Тәрете ниет эден, жүнүпликден хем арассаланар. Жүнүпликден арассаланмак ниети билен эдилен тееммум билен намаз кылып билер. Тәрет үчин гайтадан тееммум этмек герек дёлдир.

2-Ики элиң еңини тирсеклерден ёкаррак чермәп, ики элиңи арасса топрага, даша, я-да суваглы дивара сүйкәп, иң азындан үч бармагыңы дегирип, ики элиң овужы билен йүзи месх этмели ягны сыпаламалы. Эл йүзде иңнәң ужу ялы ере дегмән галса тееммум болмаяр.

Йүзи долы месх этмек үчин бармакларың арасыны бирлешдирип тутмалы ве ики эли бирлешдирип, алнындакы сачың дүйбинден ашак месх этмели ягны сыпаламалы. Бармаклар алны, гөзүң габакларыны, бурның ики тарапыны ёкаркы додаклары ве ондан ашак догры эңеги, аяң биленем яңаклары месх этмелидир.

3-Ики элиңи ачып топрага урмалы, бирбирине чарпып, элиңе япышан топрагы силкмели соңра чеп элиң дөрт бармагының ичи билен саг эли бармакларың ужындан тирсеге ченли сыпаламалы, месх этмели. Соңра бейлеки тарапыны хем аяң ичи билен бармаклары ченли месх этмели. Йүзүк болса чыкармалыдыр. Соңра чеп эли хем саг эл ялы месх этмели. Топрагың эле япышмагы хөкман дёлдир.

### **Тееммуму Бозан Затлар**

Тееммум эдилмегине себәп болан кеселлик я-да сувсузлык ягдайлары гечен вагты ве гуслы тәрети бозан ягдайлар, затлар тееммуму хем бозар. Ювунмак үчин сув тапылан вагты тееммум бозулар.

### **Тәретиң, Гуслуң ве Тееммумуң Пейдалары**

Ыбадат этмек мағсады билен ёкарда белләп гечишимиз ялы арассаланмак, беденимизиң сағлыгы үчинем өрән пейдалыдыр. Беденимизиң сағдын болмагына берен пейдаларының яны билен рухы тайдан сағдын болмагымыза-да көп пейдалары бардыр. Бу пейдаларының кәбирлери шулардыр.

1-Гүнделик яшайшымызда эллеримизиң дегмедик ери галмаяр. Бу себәпли элимизе япышмадык микроп галмаяр. Тәрет алан вагтымыз элимизи, йүзимизи, билеклеримизи ве

аякларымызы юварыс, бу, дери кеселлеринден ве зыянлы бактерялардан, микроплардан горанмагың иң оңат ёлудыр. Ягны оңат горагдыр. Микроплар ве паразит бактеряларың кэбирлери беденимизе деримизе япышмак ёлы билен гирийэрлер.

2-Дем алыш системимизи гораян бурнымызы ювмак билен йыгнанаң тоз ве микропларың беденимизе гирмегиниң өңүни алярыс.

3-Йүзиң ювулмагы дерисини гүйчлендирийэр, башымыздакы агрылары ве ядавлыгымызы азалдыр. Ган дамарларының ве нерв системлеримизиң ишлейишини кадалашдырар. Довамлы тэрет алан ынсанлар гарран чагларында хем йүзлери нурлы боляр.

4-Жүнүплиге себеп болан ягдайларда көп энергия сарп эдилйэр, йүрегиң уршы ве ган айланышы артыр, дем алыш тизлешйэр.

Беден органларының аша чалт ишлемеги билен билеликте ядавлык, агырлык ве говшаклык пейда болар. Гусл алмак билен беден дынч аляр, ядавлык гидйэр. Белли вагтларда ювунмак бедениң саглыгы үчин өрэн пейдалыдыр.

5-Беденимизиң адатда бир электрик энергиясы бардыр. Беденимизиң саглыгы бу электригиң нормасы билен якындан багланшыклыдыр. Электрик нормасы психологик үйтгемелер, хова ягдайлары, эгин эшик, яшайыш шертлери ве иш ерлери хем-де гусли зерур эден ягдайларда бозулар. Тэрет ве гусл алмак билен бу бозулмалар адатдакы ягдайына гелер.

6-Тэрет ве гусл ган айланыш системлерине оңат тэсир эдер. Ган дамарларындакы гатылашмаларың ве даралмаларың өңүни алар. Тэрет ве гуслде ленф системи аңсатлашар. Бу систем ленфосит дийилиён горагчы өйжүклери чыкарар. Булар бедене гирен зыянлы затлардан, бедени горарлар ве чыдамлылыгыны артдырар.

7-Сув тапылмадык вагты теёммум эдилйэр. Бу хем беденимиздэки электрик нормасыны кадалашдырар.

## 2-НЕЖАСЕТДЕН АРАССАЛАНМАК

Беденимизде, эшигимизде, намаз кылжак еримизде, нежасет болмалы дэлдир. Тахя, селле, месси, ялык, шарф буларың хеммеси эшик хасап эдилйэр. Намазлыгың сежде эдилйән ве үстүнде дурулян ери арасса болса, башга еринде нежасет болса-да намаза зыяны ёкдур. Эмма үстүнде агзы япык чүйшели идрар (сийдик) боланың намазы кабул болмаз. Себэби чүйше идрарың эмеле гелен ери дэлдир. [Мундан мәлим болшы ялы кисесинде чүйшели спирт, иод, одекалон я-да ганлы яглык бар вагты намаз кылмак догры дэлдир] Нежасетиң үстүне өртүлен мата, намазлык, айна, клёнка ялы затларың үстүнде намаз кабул болар. Сеждеде этеклер гуры нежасете дегсе-де зыяны болмаз.

Дериде, эшикде намаз кылынан ерде **дирхем мукдары** я-да хас көп агыр нежасет болмаса, намаз кабул болар. Дирхем мукдары агыр нежасет болса, тахримен мекрух болар ве ювмак важып болар. Дирхем мукдарындан көп болса, ювмак парз болар. Аз болса, ювмак сүннетдир. Шерабың дамжасы хем болса ювмак парздыр. Ымамейне [Ымам-ы эбу Юсуф ве Ымам-ы Мухаммеде] гөрэ ве бейлеки үч мезхебде-де агыр нежасетлериң хеммесиниң зерресинем ювмак парздыр. Нежасет булашан вагты дэл, намаза дурлан вагтындакы мукадар гөз өңүнде тугуляр.

Дирхем мукдары, гаты нежасетлерде бир мысгал ягны дөрт грам сегсен сантиграмдыр. (4,8 г). Сувук нежасетде элиң аясының ичи ялы яйылан ердир. Бир мисгалдан аз болан гаты нежасет, эшикде элиң аясындан көп ере яйраса-да намаза зыяны болмаз.

Нежасет ики дүрлидир:

**1-Агыр Нежасет:** Ынсандан чыканда тэрет я-да гусл алмагы зерур эден затлар. Эти ийилемйән хайванларың (ярганатдан башга) ве чагаларының йүзүлен эти, нежасети ве сийдиги, ынсаның ве эхили хайванларың ганы ве шераб, лэш, доңузың эти ве өй хайванларының хапасы ве улаг хайванларының, гоюн, гечиниң хапалары (дерслери) агыр нежасетдир.

**2-Еңил Нежасет:** Еңил нежасетлер бедене ве эшигиң бир ерине булашса бу агзаң я-да эшигиң дөртден бирине ченли булашса намаза зыяны болмаз.

Эти ийилиён дөрт аяклы хайванларың бевли (сийдиги) ве эти ийилемйән гушларың

нежасети арасадыр.

Шерапдан ишленип алынан рақы ве спирт агыр нежасет болуп, ичилмеги шераб ялы харамдыр. Намаз кыланда ган, спирт ве алкогольли ичгилер, эшикден ве дериден ювлуп айрылмалыдыр. Учса-да арасса болмаз. Булар гуйлан чүйше ве меңзешлери киседен чыкарылмалыдыр.

Нежасет хер дүрли арасса сув билен, тәрет ве гусл әдилен сув билен, сирке ве гүл сувы ялы акыжы затлар билен арассаланар. Тәретде, гуслде уланылан сува (**мүстамел сув**) дийилйәр. Бу сув арасадыр. Әмма хадеси арассалайыжы дәлдир. Мунуң билен нежасет арассаланар. Әмма тәрет алынмаз ве гусл әдилмез.

**ИСТИНЖА:** Өндөн ве ыздан нежасет чыканда бу ерлери арассаламага истинжа дийилйәр. Истинжа ягны тәретленмек мүеккед сүннетдир. Ягны хажатханада тәрети бозандан соңра эркек ве аялың даш я-да сув билен өңүни, ызыны нежасетден, идрардан арассаламагы сүннетдир. Адам бар ерде аврет ериңи ачмалы дәлдир. Бу ягдайда аврет ерини ачман арассаланып билмесе нежасет болса-да истинжа этмән намазыны кылар. Аврет ерини ачса гүнәкәр болар. Харам болар. Тенха бир ерде сув билен арассаланып, намазыны гайтадан кылар. **Себәби бир әмри бержай этмек, гүнә ишлемәге себәп болса, харам ишлемезлик үчин, ол әмр терк әдилер, әда әдилмез.**

Сүңк, тезек, айна дөвүклери, көмүр, хайван ийми ве башга бириниң зады билен, гымматлы затлар билен меселем йүпек билен, месжидден зыңылан затлар билен, земзем сувы билен, япрак билен, кагыз билен истинжа тахримен мекрухдыр. Язылмадык кагызда хормат әтмели. Хормат әдилмейән затлар, дини язувлары болмаян кагызлар ве газет билен истинжа жаиздир. Әмма ыслам харплары язылан кагыз билен истинжа әдилмез. Өңүни ве арканы кыбла өвүрип ве дик дурып ве себәпсиз, ялаңач тәрет бозмак мекрухдыр. Идрар йыгнанан ерде, гусл жаиз дәлдир. Әмма, бевл (сийдик) акып гидйән болса, йыгнанмаса, жаиз болар. Истинжада уланылан сув нежис болар. Эшиге сычратмалы дәлдир. Мунуң үчин истинжа әденде тенха ерде аврет ериңи ачып арассаланмалыдыр. Аврет ериңи ачман элиңи сокуп, идрар ериңи элиңдәки сув билен ювуп истинжа этмек болмаз. Идрар элиңдәки сува дегенде сув хапа болар ве эшиге дамса эшик хапа болар. Бу сув элиң аясындан көп ере дамса, намаз кабул болмаяр.

**ИСТИБРА:** Эркеклериниң йөрәп, ардынып я-да чеп тарапына ятып (**истибра**) этмеги ягны идрар (сийдик) ёлларында галан галындылары чыкармасы важыпдыр. Сыйрыгып гутарандан соңра тәрет алмалыдыр. Бир дамжа идрар сызса тәрет бозулар ве эшик кирленер. Ичиндәки эшигине элиң аясындан аз сызса, тәрет алып кылан намазы мекрух болар. Көп сызса намазы кабул болмаз. Истибрада кынчылык чекенлер, арпа улылыгында арасса пагтаны идрар дешигине гоймалыдыр. Сызан идрары пагта синдирер. Ве тәрет бозулмаз, пагта дашардан гөрүмели дәлдир.

### **3-СЕТРИ АВРЕТ**

#### **(Аврет Ерлер ве Аялларың Өртүнмелери)**

Бир кишиниң ачмасы, башгалара гөркезмеси ве башга кишилериниң серетмеси харам болан ерлерине **аврет ери** дийилйәр. Эркеклериниң аврет ери гөбекден, дызының ашагына ченлидир. Дыз авретдир. Бу ерлери ачык ягдайда кылынан намаз кабул болмаз. Намаз кылынанда бедениң бейлеки ерлерини өртмек сүннетдир. Башыңы ве аягыңы өртмек ялы. Бу ерлери ялаңач кылмак мекрух болар.

Аялларың эллериниң ичинден ве йүзинден башга хемме ери, эллериниң аркасы, сачлары дөрт хак мезхебде-де авретдир ягны ят эркеклере ве капыр аяллара гөркездеги харамдыр. Мунуң үчин аяллара **«Аврет»** дийилдир. Бу ерлерини өртмеги парздыр. Намазы бу ерлерини өртүп кылмалыдыр. Бу агзаларындан бир ери намазда бир рүкүн ачык дурса намазы бозулар. Эшик ювка болуп ичиндәки бедениң шекли я-да реңки гөрүңйән болса, эшик ёк хасап әдилйәр ягны ялаңач хөкмүндедир.

Аяллар намазың дашында, ялыңыз вагты дыз ве гөбек арасыны өртмеги парздыр, аркасыны ве гарныны, гөвсүни өртмеги важыпдыр, бейлеки ерлерини өртмеги әдепдир.

Пыгамберимиз «саллаллаху алейхи ве селлем» шейле дийди: **«Ят аяла шехвет билен бакан бир кишиниң гөзлерине көз долдурып, Жәхеннеме ташларлар. Ят аял билен эллешениң эллерини еңсесине даңып, Жәхеннеме ташларлар. Ят аял билен зерур**

**болмаса-да гүрлешениң, хер сөзи үчин мүн йыл Жәхеннемде галар.»**

Ене бир хадысы шерифинде: **«Гоңшы аяла ве достларының аялына шехвет билен бакмак, ят аяллара бакмакдан он эссе көп гүнәдир. Эрли аяллара серетмек, гызлара серетмекден мүн эссе көп гүнәдир. Зына гүнәлери хем мунуң ялыдыр»** дийди.

Ресулуллах «саллаллаху алейхи ве селлем»: **«Я Алы! Уйлуғыңы ачма ве өли я-да дири хич кимиң уйлук ерине бакма!»**

Ене хадысы шерифде: **«Аврет ерлеринизи ачмаң. Чүнки яныңыздан хич айрылмаян кишилер бардыр. Олардан утаның ве хормат гоюң»** [Булар горагчы мелеклердир] буюрды.

Башга бир хадысы шерифлерде: **«Аврет ериңи өрт, аялыңдан башгасына гөркезме. Ялңыз вагтыңыз хем Аллаху теаладан хая эдиң!».**

**«Өзлерини аяллара меңзеден эркеклерге ве эркеклерге меңзеден аяллара Аллах ләнет этсин».**

**«Бир гызың оваданлыгыны гөрөн киши, гөзүни ондан деррев айырса, Аллаху теала тәзе бир ыбадатың согабыны ихсан эдер ки, бу ыбадатың леззетини деррев алар».**

**«Аврет ерлерини ачан ве өзгелериң аврет ерине середене Аллах ләнет этсин!»**

**«Өзүни бир ковума (халка, миллете) меңзеден олардан болар».** Диймек ахлагыны, ишлерини я-да эшиклерини башгалара меңзеден олардан хасап эдилер. Мода, капырларың дәбине уянлар, харамлара сунгат диенлер ве харам ишлейәнлере сунгат ишгәри, өңде барыжы диенлер, бу хадысы шерифден сапак алмалы, горкмалы, оянмалыдырлар.

Эркек эркегиң аял аялың аврет ерлерине серетмелери харамдыр. Мәлим болшы ялы эркеклерин аяллара ве аялларың хем эркеклерин аврет ерлерине серетмелериниң харам болшы ялы эркеклерин эркегиң аврет ерине ве аялларың аялың аврет ерине серетмелери харамдыр. Эркегиң эркек үчин, аялың аял үчин аврет ери гөбекден дызчанагының ашагына ченли аралыкдыр. Аялың эркеклер үчин аврет ери әллеринден ве йүзүнден башга бедениниң хемме еридир. Ят аялларың аврет ерине бакмак харамдыр.

Ёрган бүренип ятан ялаңач кеселли, келлесини ёрганың ичине чекип, има билен ягны дине келлесини херекетлендирип намаз кылса, ялаңач кылан ялыдыр, намазы болмаз. Келлесини ёргандан дашарык чыкарып кылса, ёрган билен өртүненлиги үчин намазы догры болар.

Бир эркек, никалашмагы эбеди харам болан он секиз **мәхрем** аялың башына, йүзүне, элине, аягына шехветсиз середип билер. Эмма, гөвсүне, голтугына, уйлукларына, дызына ве аркасына середип билмез.

Бир аял үчин, дайысының, дайзасының ве өз атасының эркек ве гыз доганларының эркек чагалары ят эркеклер ялыдыр. Гыз доганының әри (гивиси), йүвүржилери, гайн агалары (әриниң эркек доганлары) ят эркеклердир. Булар билен зерур болмаса геплешмеги, ойнамагы харамдыр.

Эркеклерде хем ики доган гызлары билен ягны өз атасының эркек ве аял доганларының гызлары билен, дайысы ве дайзасының гызлары билен, еңде ве балдызлары билен геплешмеги харамдыр.

Бир эркек он секиз (**мәхрем**) аял билен өмүр бакы өйленип билмез. Геплешип билерлер. Бир ерде ялңыз галыбам билерлер. Аял хем он секиз эркек билен өйленип билмез. Бу он секиз аял ве эркек шулардыр:

### **Шежере Билен Гарындаш Боланлар**

#### **Эркеклер:**

- 1-Дәде
- 2-Кака (ата), баба
- 3-Оглы, агтыгы гызы
- 4-Эркек доганы
- 5-Эркек доганының оглы гызы
- 6-Гыз доганының оглы гызы
- 7-Дәдесиниң эркек

#### **Аяллар:**

- 1-Әже
- 2-Әне, мама
- 3-Гызы, гызының
- 4-Гыз доганы
- 5-Гыз доганының
- 6-Эркек доганының
- 7-Дәдесиниң гыз

доганы, дайы

доганлары, дайза

### Сүйт Билен Гарындаш Боланлар

#### Эркеклер:

- 8-Сүйт дэдеси
- 9-Сүйт дэдесиниң ве  
энесиниң дәделери
- 10-Сүйт оглы
- 11-Сүйт эркек доганы
- 12-Сүйт гыз доганының оглы
- 13-Сүйт эркек доганының оглы
- 14-Сүйт дэдесиниң  
эрекек доганы ве сүйт дайы

#### Аяллар:

- 8-Сүйт әжеси
- 9-Сүйт әжесиниң ве  
дэдесиниң энелери
- 10-Сүйт гызы
- 11-Сүйт гыз доганы
- 12-Сүйт гыз доганының гызы
- 13-Сүйт эркек доганының гызы
- 14-Сүйт дэдесиниң  
гыз доганы ве сүйт дайзасы

### Өйленмек Билен Гарындаш Боланлар

#### Эркеклер:

- 15-Гайын ата
- 16-Өвей оглы
- 17-Өвей ата
- 18-Гиеви

#### Аяллар:

- 15-Гайын эне
- 16-Өвей гызы
- 17-Өвей эне
- 18-Гелин

Аврет ерлери ачык көчә чыкан ве башгаларының аврет ерине середен эркеклер ве аяллар Жәхеннемиң гызгын одунда янжакдырлар.

## 4-ИСТИКБАЛ-Ы КЫБЛА

(Кыбла Өврүлмек)

Намазы кыбла тарап кылмалыдыр. Мекке-и Мүкерреме шәхеринде ерлешен Кәбе тарапына **кыбла** дийилийәр. Кыбла өң **Кудүсди**. Хижретден он еди ай соңра шабан (мерет) айының ортасында сишенбе гүни, Кәбә тарап өврүлмек әмр әдилди.

Кыбла Кәбәниң бинасы дәл, еридир. Ягны, ерден Арша ченли болан гиңишлик кыбладыр. Мунуң үчин деңизиң, гуйының дүйбүнде болса-да дагың депесинде я-да самолётда болса-да бу тарапа өврүлип намаз кылынар. Гөзүмиз билен саг тарапа середен вагтымыз, чеп гөзүмиз билен гөрөн еримиз билен чеп тарапа середен вагтымыз саг гөзүмиз билен гөрөн еримизиң кесишен ери кыбла тарап догры гелсе, намазымыз кабул болар. Эмма:

- 1-Хасталыгы себәпли,
- 2-Малының огуранмак ховпы болса,
- 3-Вагшы хайван ховп салса,
- 4-Душман гөржек болса,

5-Хайвандан дүшсе, көмекчисиз мүнип билмесе, ики намазы бирлешдирип ягны өйле билен икинди намазларыны ве агшам билен ятсы намазларыны Мәлики ве Шафи-ы мезхеблерине уюп бирлешдирип кылып билмесе, гүйжүниң етен тарапына өврүлип намазыны кылар. Гәмиде, самолётда, поездде кыбла өврүлмек хөкмандыр.

## 5-НАМАЗ ВАГТЛАРЫ

Ресулы әкрем «саллаллаху алейхи ве селлем» бир хадысы шерифинде шейле буюрдылар: «**Жебрайыл алейхиссалам Кәбе гапысының янында маңа ики гүн ымам болды. Икимиз даң агаран вагты эртир намазы, гүн депәмизден айрылан вагты өйлән намазы, хер задың көлегеси өз бойы ялы болан вагты икиндини, гүн батан вагты агшамы ве шапак гараланда ятсыны кылдык. Икинжи гүни, хова ягтылан вагты эртир намазыны, өйләни хер задың көлегеси өз бойының ики эссеси болан вагты, икиндини мундан соңра, агшамы агыз ачылан вагты, ятсыны гижәниң үчден бири боланда кылдык. Соңра, я Мухаммед! Сениң ве сенден өңки пыгамберлериң намаз вагтлары будыр. Үмметиң бәш вагт намазының хер бирини, бу кылан ики вагтымызың арасында**

**кылсынлар, дийди».** Хер гүн кылынмагы эвр болан намаз санының бәшдиги бу ерден мәлим боляр.

**Эртир Намазының Вагты:** Даң агарып башландан гүн догянча.

**Өйлән Намазының Вагты:** Көлөгелер гысгалып, узалмага башлан вагтындан башлар ве көлеге бир эссе я-да ики эссе узалыанча довам эдер. Биринжиси ики ымама гөрә ягны ымамы Эбу Юсуб билен ымамы Мухаммеде гөрә, икинжиси ымамы Азам Эбу Ханыфа «рахметуллахи алейхим» гөрәдир.

**Икинди Намазының Вагты:** Өйлән намазындан соңра башлар. Бу хем:

1-Ымамы Эбу Юсуб ве ымамы Мухаммеде гөрә бир жисмиң көлегеси өз бойы ялы узалан вагты башлар ве гүн батанда гутарар.

2-Ымамы Азам Эбу Ханыфа гөрә болса бир жисмиң көлегеси өз бойының ики эссеси боланда башлар, гүн батанда гутарар, ягны намаз вагты чыкар.

Эмма гүн сараландан соңра ягны батмагына найза бойы галанда хайсы намаз болса-да кылмак харамдыр. Ягны икинди намазыны бу вагта ченли гижә гоймак харамдыр. Эмма, икинди намазыны энтэк кылмадык болса, гүн батянча кылмалыдыр. Каза гоймак улы гүнәдир.

**Агшам Намазының Вагты:** Гүн батандан ве шөхлеси йитенден соңра, шапак гаралыанча ягны гызарып батан ери йитйәнчә довам эдер.

**Ятсы Намазының Вагты:** Агшам намазының вагты чыкандан соңра башлап, даң атыанча довам эдер. Ымамы азам Эбу Ханыфа «рахметуллахи алейх» гөрә ятсының вагты асмандакы ак йитенден соңра башлар. Ятсы намазының вагты гиренден соңра ярым сагат гарашып кылынса хемме ымамлара гөрәде догры болар хеммесине уйылар.

Намазлары вагтындан өң ве соңра кылмак харамдыр. Улы гүнәдир. Намаз кылмак тахримен мекрух ягны харам болан вагт үчдүр. Бу үч вагтда кылынан намазлар кабул болмаз. Гүн догян вагты, гүнортан ягны гүн догры депәмизе гелен вагты, өйлән намазының вагтының гирмегинден өң, гүн батярка. Бу вагтларда тайяр болан жыназа намазыны хем кылмак, тилавет сеждесини, сехив сеждесини этмегем жаиз дәлдир. Гүн батян вагты диңе ол гүниң икинди намазының парзы кылынар.

Диңе нафиле намазыны кылмак мекрух болан ики вагт бардыр. Эртир намазының парзыны кыландан соңра, гүн догянча. Икинди намазының парзыны кыландан соңра, агшам намазының парзындан өнүнчә нафиле намаз кылмак мекрухдыр.

### **Дүшүндириш: Ер Шарының Демиргазык ве Гүнорта Полюсларында Намаз ве Ораза:**

Хер ериң намаз вагты ол ериң экватордан узаклыгына ве пасыллара гөрә үйтгейәр.

Ер шарының параллелинден 67 градусдан демиргазыкда поляр гушагы бардыр. Бу совук ерлерде гүн өрән япгыт дүшйәр, шапак өчмәнкә даң атыр. Мунуң үчин Балтика деңзиниң демиргазыгында томус айлары гижә болмаяр, ятсы ве эртир намазларының вагты башламаяр.

Ханефи мезхебинде вагт намазың шерти дәл, себәбидир. Себәп болмаса, намаз парз болмаз. Бу ягдайда, мунуң ялы ерлерде болан мусулманлара бу ики намаз парз болмаз. Гүнорта ярым шарда хемме ер деңиз боланлыгы үчин мунуң ялы ер ёкдур.

Мерет айының отузынжы гижеси, бир ерде ай гөрүнсе, дүниәниң хемме еринде ораза башламак герекдир. Гүндиз гөрүнән ай гелжек гижәниң айыдыр. [Полюслара ве Ая гиден мусулман сапара, ягны узак ёла ниет этмедик болса, бу айда гүндиз ораза тутмалыдыр. Гүндизлери йигримидөрт болан ерлерде, ораза сагада середип башлар ве сагада середип ачар. Гүндизи мунуң ялы узын болмаян бир шөхердәки мусулманларың вагына уяр. Эгер ораза тутмаса, гүндизлери узын болмаян ере гелип каза эдер].

### **АЗАН ВЕ ИКАМЕТ**

Азан хемме кишә мәлим этмек диймекдир. Бәш вагт намаз ве каза намазлары үчин ве жума намазында хутбе окалжак вагты эркекleriң азан окамагы мүеккед сүннетдир. Аялларың азан ве икамет окамагы мекрухдыр. Азаны намаз вагыны билдирмек үчин, белент ерде окамалыдыр. Азан оканда, ики элиңи галдырып, гулага бармагыны сокуп



окамак мүстехабдыр.

Икамет окамагың согабы азаныңкыдан хас көпдүр. Азан ве икамет кыбла өврүлип окаляр. Окалан вагты геплешмели дөлдир. Берлен салама хем жогап берилмейэр.

### **Азан Ве Икамет Нәхили Ягдайларда Окалар?**

1-Дагда, дүзде ниреде болса-да еке я-да жемагат болуп намаз кылынан вагты, эркеклеринг азаны ве икамеди белент сес билен окмагы сүннетдир. Азаны эшиден ынсанлар, жынлар, дашлар ве башга затлар кыямат гүни шаят боларлар. Бирнөче каза намазыны жемлөп кылан, өңүнчө азан окамалы соңра хер парз намазының казасы үчин, айратын икамет окамалыдыр. Соңракылары үчин азан окамак герек дөлдир.

2-Өйде еке я-да жемагат болуп вагт намазыны кылан, азан ве икамет окамаса-да боляр. Себәби якын ерде ерлешен месжитде окалан азан ве икамет өйде-де окалан ялыдыр. Эмма окамак хас говыдыр. Белли бир яшайыш еринде ерлешен, белли жемагаты ве ымамы болан месжидлерде вагт намазы жемагат билен кылынандан соңра еке кылан кишә азан ве икамет окамак герек дөлдир. Ёлда ерлешен белли ымамы ве мүеззини, белли жемагаты болмаян месжидлерде дүрли вагтларда геленлер, вагтың намазы үчин хер вагт геленлер айратын жемагат болуп кылсалар, хер гелен жемагат айратын азан ве икамет окамалыдыр. Мунуң ялы месжидде азан ве икамет өзлери эшидер ялы сес билен окалар.

3-Узак ерден гелен мыхманлар еке я-да жемагат болуп кылсалар-да азан ве икамет окамалыдырлар. Еке кылан мыхманың янында ерли ёлдашлар бар болса, азан окамаса-да болар. Ёлагчы болан киши бир ерде еке өзи кылса-да азан ве икамет окамалыдыр. Себәби ол ерде окалан азан ве икаметлер онуң намазы үчин дөлдир. Ёлагчылардан бири азан окаса соңра геленлер окамаса хем боляр.

Акыллы чаганың, көрүң велед-и зынаың, азан окап билиән хер кимиң окан азаны кабул болар, мекрух болмаз. Жүнүп кишиниң, тәретсизинг, аялың, фасыкың (гүнә ишлейән), серхошуң, акылсыз чаганың, отурып оканың азаны тахримен мекрухдыр, харама якын мекрухдыр. Буларың окан азанларыны гайтадан окамалыдыр. Азаның догры болмагы үчин мүеззин, мусулман ве акыллы болмалыдыр. Микрофонда окамак догры дөлдир.

Фасык кишиниң (гүнә ишлейәниң) окан азанының кабул болмаянының себәби, ыбадатда буларың сөзлерине ынанылмаянлыгындандыр. Фасыкың окан азаны билен вагтың геленине ынанылмаз. Мунуң азаны билен я-да сөзи билен оразада агыз ачылмаяр.

Азана тагзым эдип, хормат гойялар ве харпларыны сөзлерини үйтгетмән бозман, теганни этмән, минара чыкып, сүннете лайык оканлар, ахыретде бейик дережелере говушар.

Эмма азаны сүннете уйман окаса, меселем сөзлерини үйтгетсе, тержиме эден болса, кәбир ерлерде сесини титредип, толкун атдырып окаса я-да азаны микрофондан окаса, коланкалардан гелен сес ымамың ве мүеззиниң сеси дөлдир. Буларың сеси электрик ве магнит халына өврүлийэр. Бу электрик ве магнितिң сеси эшидиллийэр. Булардан окалан азаны эшидип гайталамак герек дөл.

### **Дүшүндириш: Азан Микрофон Билен Окалармы?**

Минаралара гойлан колонкалар мүеззинлеринг ялталыгына себәп боляр. Азаны гаранкы хүжрелерде отурып, сүннете уйман окалмагына себәп боляр. Асырлардан бәри гөклере узалан маневи безеглеримиз болан минаралар, бу эрбет бидат (соңра чыкарылан динде ёк затлар) себәпли колонка сүтүнлерине өврүлдүлер. Ыслам алымлары ылымың өсмегине улы гошант гошдулар. Ылымда көп ачышлар этдилер. Чапханаларың гурулмагыны голдадылар, пейдалы китапларың чап эдилеп, ылымың яйылмагы үчин алада этдилер.

Радио ве колонкалар билен хер хили пейдалы ишлеринг эдилмеги, ысламың халан ишлериндендир. Пейдалы бир ойлап тапылышдыр. Эмма, мусулманлары азаның якымлы сесинден махрум эдип, колонкаларың бозук, дымалаян сеслери билен азан окамак зыянлыдыр. Колонкалары месжидлере гоймак нөдогры, бу бир ялчышылыкдыр. Иманлы йүреклерде илахы тәсир галдыран салых мусулманларың сеслериниң ерине, бутхана жаңы ялы зырлаян бу абзал гоюлманка, минараларда окалан азанлар ве месжидлердәки

текбир сеслери капырлары хем жоша гетирйәрди. Хер мөхелледе окалан азанлары эшидип, месжидлери долдуран жемагат, Эсхабы кирамың дөврүнде болшы ялы намазларыны хушы билен кыларларды. Азаның мусулманлары гаяяна гетирен илахы тәсири, колонкаларың метал сеслери билен йитип гидйәр.

Ресулуллах «саллаллаху алейхи ве селлем» бир хадысы шерифинде, «**Әгер азаның сесини эшиден вагты, мүеззин билен биле ювашжа окаса, хер харпына мүң согап берилер, мүң гүнәси багышланар**» буйрды.

Азаны эшиден киши Куръаны Керими окаян болса, садакаллахул азым, дийип дурар ве ювашжа гайталамагы сүннетдир. (**Хаййе ала**)лары эшиден вагты булары гайталаман «**лә хавле велә қуввете иллә билләх**»диер. Азандан соңра салават гетирилйәр, соңра азан догасы окаляр. Азанда мүеззин икинжи гезек «**Эшхеду энне Мухаммеден Ресулуллах**» диенде, ики башам бармагың дырнагыны өпүп, ики гөзүң үстүне габагына сүрмек мүстехабдыр. Бу икаметде эдилмейәр.

### Азаның Окалышы

Аллаху экбер.....	4 гезек
Эшхеду эн лә иләхе иллаллах.....	2 гезек
Эшхеду энне Мухаммеден Ресулуллах.....	2 гезек
Хаййе алес -саләх.....	2 гезек
Хаййе алел-фелах.....	2 гезек
Аллаху экбер.....	2 гезек
Лә иләхе иллаллах.....	1 гезек

Дине эртир намазының азанында «Хаййе алел-фелах»дан соңра ики гезек «**Эссалату хайрун менен-невм**» окалар.

Каметде болса «**Хаййе алел-фелах**»дан соңра ики гезек «**Кад каметис -салатү**» дийилйәр.

### Азан Догалары:

Ресулуллах «саллаллаху алейхи ве селлем» буюрды: «**Азан окаланда шу доганы окан ве эне эшхеду ен лә иләхе иллаллаху вахдеху лә шерикелех ве эшхеду энне Мухаммеден абдүхү ве расулүх ве радитү билләхи раббен ве бил-Исламы динен ве би Мухаммедин саллаллаху алейхи ве селлеме ресулен небийя**».

Ене бир хадысы шерифинде шейле буюрдылар: «**Әй мениң үмметим. Азан гутаранда шу доганы окан: Аллахүмме раббе хазихид-даветит-таммети вес - салатил-каимети ати Мухаммеденил-весилете вел фадилете вед-дережетер-рефиате веб`асхү мекамен махмуденил-лези ве`адтеху иннеке лә тухлифүл-миад**».

### Азаның Сөзлериниң Маньлары:

**АЛЛАХУ ЭКБЕР:** Аллаху теала бейикдир. Ол хич бир зада мэтәч дәлдир. Гулларының ыбадатына мэтәч болмакдан, бейикдир. Ыбадатларың, оңа бир пейдасы ёкдур. Ол хемме затдан бейикдир. Бу сөзүң маньсыны акыллара ерлешдирмек үчин дөрт гезек окаляр.

**ЭШХЕДУ ЭН ЛӘ ИЛӘХЕ ИЛЛАЛЛАХ:** Улудугы, бейиклиги билен хич кимиң ыбадатына мэтәч болмаса-да, ыбадат эдилмәге ондан башга хич кимиң хакы ёкдугына шаятлык әдйәрин ве элбетде ынанярын. Хич ким мынасып дәлдир. Хич зат оңа меңземез.

**ЭШХЕДУ ЭННЕ МУХАММЕДЕН РЕСУЛУЛЛАХ:** Мухаммедин «алейхи ве ала алихисселатү vessелам» Онуң иберен пыгамберидигине, Онуң ислән ыбадатларының ёлуны гөркезидигине ве Аллаху теала дине онуң гөркезен ыбадаты, билдирен ыбадаты ярашар, дийип шаятлык әдйәрин ве ынанярын.

### ХАЙЙЕ АЛЕС-САЛАХ, ХАЙЙЕ АЛЕЛ-ФЕЛАХ:

Мусулманлары дүнйә ве ахырет азапларындан гутулмага, эбеди рахатлыга, себәп болан намаза чагырян сөзлердир.

**АЛЛАХУ ЭКБЕР:** Хич ким оңа мынасып ыбадат эдип билмез. Ыбадатларың оңа мынасып болмагындан, ол бейикдир, улудыр.

**ЛӘ ИЛӘХЕ ИЛЛАЛЛАХ:** Ыбадат эдилмәге, гаршысында кичелмәге диңе онуң хақы бардыр, оңа лайык хич ким ыбадат эдип билмез. Оңдан башга хич кимиң ыбадат эдилмәге хақы ёкдур.

Намазың гадыр гымматының улудыгы оны хемме кишә хабар бермек үчин сайланан сөзлерден мәлим боляр.

## **6-НИЕТ**

Ифтитах текбирини гетиржек вагтымыз ниет эдйәрис. Намаза ниет этмек, хайсы намазы кылжагымызы, вагтыны, кыбламызы, ымама уймагы гөвнүмизден гечирмек билен боляр.

Ниети текбирден өң этмелидир. Текбирден сонра ниет эдилсе догры болмаяр ве ол намаз кабул болмаз. Парз ве важып намазларда ниет эдилен вагты намазың парз намаздыгыны я-да важып намаздыгыны билмелидир. Рекат саны хөкман дәлдир. Сүннети кыланда намаза дийип ниет эдилсе боляр. Жыназа намазында «**Аллаху теала үчин намаза, мейит үчин дога**» дийип ниет эдилйәр.

Ымамың әркеклере ымам болмага айратын ниет этмеги шерт дәлдир. Тайяр болан жемагата ымам болдум дийип ниет этсе, жемагат согабына говушар. Ымам «**аяллага ымам болмага**» дийип ниет этмелидир.

Ыбадатлар эдиленде, диңе агыз билен айтмага ниет дийилмез. Калб билен ниет эдилмесе, ыбадатлар кабул болмаз.

## **7 - ТАХРИМЕ ТЕКБИРИ**

Намаза дуранда: «**Аллаху әкбер**» диймек парздыр. Башга сөз айытмак билен намаза башланмаяр. Кәбир алымлар тахрима текбирини намазың ичинде дийип, айытдылар. Булара гөрә, намазың хем шертлереи, хем рүкнлери алты боляр.

## **НАМАЗЫҢ РҮКНЛЕРИ:**

Намазың ичиндәки парзларына «рүкн» дийилйәр. Жеми бәшдир.

**1-КЫЯМ:** Дик дурмак диймекдир. Аягының үстүнде дуруп билмейән хаста, отурып кылар. Отурып билмейән хаста, ятып башыны херекетлендирип кылар. Йүзүни асмана дәлде, кыбла өвүрмек үчин, башының ашагына яссык гояр. Аякларыны кыбла узатман дик тутар. Ягны ики дызыны чоммалдар. Ики аягының арасыны дөрт бармак ачык тутар.

Аягының үстүнде дик дуруп билмейән хаста, башы айланан, башы, диши, гөзи я-да башга ери әрбет агрыян, төретини тутуп билмейән, ел гачыран, ярасы акан, дик дурса душман ховп салса, малы огурланжак болса, дик дуруп кылса оразасы я-да окаяышы бозулса я-да аврет ери ачылжак болса, отурып кылар.

Рүку үчин азрак эгилер, сежде үчин башыны ере гояр. Башыны ере гоюп билмейән киши, рүку үчин азырак, сежде үчин көпрәк эгилер. Сежде үчин рүкудан көп эгилмесе намазы кабул болмаз. Ере даш я-да тагта гоюп, үстүне сежде этсе, намазы кабул болса-да гүнәдир. Ягны тахримен, харама якын мекрухдыр.

**2-КЫРААТ:** Сүннетлериң ве витриң хер рекатында ве парзлары еке кыланда ики рекатында дик дуруп Куръаны Керимден бир ает окамак парздыр. Гысга сүре окамак, хас көп согапдыр. Намаз кыланда сүннет, витр ве парз намазларың хемме рекатында фатыха окамак важыпдыр. Фатыхадан сонра бир заммы сүре я-да үч ает окамак парзларың ики рекатында, сүннет ве витр намазларында болса хемме рекатларында окамак важыпдыр. Фатыханы заммы сүреден өңүнчә окамак айратын важыпдыр. Важыпларың бири ятдан чыкса сахив сеждесини этмелидир. Ымамың жума ве байрам намазларындан бейлеки намазларда заммы сүрәни биринжи рекатда, икинжи рекатдакыдан ики эссе узын окамагы сүннетдир. Ялңыз кылан ики рекатда хем дең окап билер. Биринжи рекатда оканыны икинжи рекатда гайталап окамак, тензихен мекрухдыр. Икинжи рекатда биринжи рекатдакы окан сүресинден соңкы сүрәниң үстүнден гечип окаса мекрух боляр. Сүрелери Куръаны Керимдәки хатарлары билен окамак важыпдыр.

**3-РҮКУ:** Кыямда кыраатдан соңра рүкуа текбир гетирип эгилмели, арка ве башы догры, текиз тутмалы. Рүкуда эркеклер эллерини ачып дызыны тутмалыдыр.

Рүкуда үч гезек **«Субхане раббиел азым»** диймели. Жемагат билен кыланда ымам башыны галдырса, жемагат хем галдырар. Рүкуда эллери ве аяклары догры тутмалы. Аяллар эркеккере гөрә азрак эгилмели ве эллери билен дызыны тутмак герек дэлдир. Олар аркасыны ве аякларыны догры тутмаз.

Рүкудан дикелен вагты **«Семиаллаху лимен хамидех»** диймек, еке кылана ве ымама сүннетдир. Жемагат муны диймән, ымамың аркасындан **«Раббена лекел хамд»** диер, дикелип дурар. **«Аллаху экбер»** дийип, сеждә эгилерлер. Сеждә гиденде илки саг дыз, соңра чеп дыз, соңра саг эл ызындан чеп эл, соңра бурун ызындан алын ере гоюляр.

**4-СЕЖДЕ:** Сеждеде элиң бармакларының арасыны бирлешдирип кыбла гаршы гулагың деинде тутуп сежде этмели, баш ики элиң арасында болмалыдыр. Алны арасса ере, даша, топрага, тагта я-да намазлыгың үстүне гоймак парз болуп бурны хем биле гоймак важыпдыр. Себәпсиз ере диңе бурны гоюп сежде этмек жаиз болмаз. Дине алны гоюп сежде этмек мекрухдыр.

Сеждеде ики аягың иң азындан бир бармагы ере дегмесе намаз кабул болмаз. Сеждеде аягың бармакларыны бүкүп кыбла өвүрмек сүннетдир. Эркеклер сеждеде голларыны ве уйлукларыны гарнына дегирмели дэлдир.

Эллери ве дызлары ере гоймак сүннетдир. Топуклары кыямда (дик дуранда) арасына дөрт бармак сыгар ялы ягдайда ачык тутмалыдыр. Рүкуда, кавмеде (рүкудан дикелип дуранда) ве сеждеде арасыны бирлешдирмек сүннетдир.

Сеждә гидиленде балагың сынындан ёкары чекмек мекрухдыр, этегини дүйрүп, намаза дурмак хем мекрухдыр. Көйнегиң еңини чермәп я-да еңсиз көйнек билен намаз кылмак хем мекрухдыр. Ялталык эдип башы өртмән, башы ачык намаз кылмак мекрухдыр. Намаза әхмиет бермесе капыр болар, иманы гидер. Кирли эшик билен ве иш эшиклери билен намаз кылмак хем мекрухдыр.

**5-КА`ДЕ-И АХЫРЕ:** Соңкы рекатда **эттехыййәтү** окар ялы вагт отурмак парздыр. Отурышда бармагы чоммалтмалы дэлдир. Эркеклер чеп аягының бармакларыны сага өвүрүп, ере дүшәп үстүнде отурар. Саг аягыны дик тутар ве бармакларының ужуны кыбла өвүрүп дик тутар. Бу ягдайда отурмак сүннетдир.

Аяллар сыртыны ере гоюп, отурарлар. Уйлукларыны якын тутар ве саг аягыны саг тарапа чыкарар. Чеп аягыны саг тарапа өвүрер ве отуран вагты ашагында галар.

## **НАМАЗ НӘХИЛИ КЫЛЫНАР?**

### **Еке Кылан Эркек Үчин Намазың Кылынышы:**

Меселем **эртир намазының сүннети** шейле кылынар:

1-Илки кыбла өврүлмели. Аякларың арасы дөрт бармак ачык ве параллел тугулар.

Эллери ёкарык галдырып башам бармаклары гулагың юмшагына дегирмели, элиң аясы кыбла тарап ачык болмалыдыр. **«Ниет этдим, Аллаху теаланың рызасы үчин шу гүнүң эртир намазының сүннетини кылмага, алным кыбла, кыблам кәбе»** дийип, гөвнүңден гечирмели. Соңра **«Аллаху экбер»** дийип, эллери гөбегин ашагына гоюп саг элиңи чеп элиң үстүне багламалы.

2-Гөзлер сежде эдилжек ере серетмелидир. Илки **субханеке** окаляр, ызындан эузүбилләхи минешшейтаныражим бисмилләхиррахманиррахым дийип, **фатыханы** окамалы соңра бир заммы сүре окамалыдыр.

3- Заммы сүрәни окап **«Аллаху экбер»** дийип рүкуа эгилмели. Эллер билен дызчанаклары тутмалы, арканы текиз, догры тутмалы. Рүкуда гөзлер аягың учларына серетмелидир ве үч гезек **«Субхане Раббиел-азым»** дийилйәр бәш я-да еди гезек дийсеңем боляр.

4-Рүкудан дикеленде: **«Семиаллаху лимен хамидех»** диймели. Дикелип: **«Раббена лекелхамд»** дийилйәр. Бу ерде дикелип дурмага кавме дийилйәр.

5-**«Аллаху экбер»** дийип, сежде эдилйәр. Сеждә гиденде тертип билен: а) Саг дыз, соңра чеп дыз, саг эл, соңра чеп эл, бурун ве алын ере гоюляр.

б) Аягың бармакларыны бүкүп кыбла өвүрмели,

- в) Баш ики элиң арасына сежде эдер,
- г) Элиң бармакларыны бирлешдирип тутмалы,
- д) Элиң аясы ере дегмелидир. Тирсеклер ере дегмели дәл.
- е) Бу ягдайда үч гезек **«Субхане Раббиел ала»** дийилйәр.

6-Соңра **«Аллаху э́кбер»** дийип, чеп аягы ятырып үстүндө отурмалы, саг аягы дик тутмалы, бармаклары кыбла гаршы эпип, уйлукларың үстүне отурмалыдыр. Эли дызың үстүне гоймалы, бармаклар рахат ягдайда дурмалыдыр.

7-Уйлукларың үстүндө көп отурман **«Аллаху э́кбер»** дийип, икинжи сежде гитмелидир. [Ики сеждениң арасында отурмага желсе, дийилйәр].

8-Сежде-де ене-де азындан үч гезек **«Субхане Раббиел а́ла»** диймели ве **«Аллаху э́кбер»** дийип, еринден турмалы. Туржак вагтың элиңи ере диремели дәлдир. Аяклары хем еринден ойнатмалы дәлдир. Сеждеден туранда илки алын, соңра бурун, чеп эл соңра саг эл, соңра чеп дыз ве саг дыз ерден галдырылар.

9-Дикленден соңра бисмиллэхден башлап **фатыха** ве бир заммы сүре окап **«Аллаху э́кбер»** дийип рүкуа эгилмелидир.

10-Икинжи рекаты хем биринжи рекатдакы ялы эдип тамамламалыдыр. Сеждеден соңра **«Аллаху э́кбер»** дийип, бу гезек турман уйлукларың үстүне отурмалыдыр. Соңра:

а) **«Эттехыййәтү»**, **«Аллахумме салли»**, **«Аллахумме барик»** ве **«Раббена атина»** догалары окаляр. Догалары битирип, илки сага **«Эсселаму алейкум ве рахметуллах»**, соңра чепе **«Эсселаму алейкум ве рахметуллах»** дийип, салам бермелидир.

б) Салам беренден соңра **«Аллахумме энтесселам ве минкесселам тебаректе я зелжелали вел-икрам»** дийилйәр. Хич геплемән парзы кылмага дурмалыдыр. Себәби сүннет намаз билен парз намазың арасында геплешмек, намазың согабыны азалдар.

Намазы кылып боландан соңра үч гезек **«Эстагфируллах»** дийип, **Аетүл-күрсини** окамалы соңра отуз үч гезек **«Субханаллах»** ене отуз үч гезек **«Элхамдулилләх»** ве отуз үч гезек **«Аллаху э́кбер»** дийип, тесбих санамалыдыр. Бир гезек техлил ягны **«Лә иләхе иллаллах вахдеху лә шерике лех, лехүлмүлкү ве лехүл хамдү ве хүве ала күлли шей`ин кадир»** окамалыдыр. Буларың хеммесини сессиз окамалыдыр, гаты сес билен окамак бидатдыр.

Мундан соңра дога эдилйәр. Дога эдиленде эркеклер эллерини гөвсүниң деңине өңе тарап узадарлар. Тирсеклери бүкмели дәлдир. Элиң аясыны асмана тарап ачмалыдыр. Намазың кыбласы кәбе, доганың кыбласы хем асмандыр. Догадан соңра **«Субхане раббике...»** аетини окап, эллери йүзе сүрмелидир.

Дөрт рекатлык сүннетлериң ве парзларың икинжи рекатындан соңра, техыйяты окап үчүнжи рекате башламалыдыр. Сүннет намазларың үчүнжи ве дөрдүнжи рекатларында фатыхадан соңра заммы сүре окаляр. Парзларың үнүнжи ве дөрдүнжи рекатларында диңе фатыха окаляр, заммы сүре окалмаяр. Агшам намазында хем мунуң ялыдыр, ягны үчүнжи рекатда заммы сүре окалмаяр. Витриң үч рекатында хем фатыхадан соңра заммы сүре окаляр. Соңра эллери гулага галдырып **«Аллаху э́кбер»** дийип эллери баглап, **кунут** догалары окаляр. Гайры-мүеккед болан икиндиниң ве ятсының илки окалян дөрт рекат сүннетлери бейлеки дөрт рекат сүннетлер ялыдыр. Диңе икинжи рекатдан соңракы отурышда эттехыйятдан соңра, **Аллахумме салли** ве **Аллахумме бариклер** хем окаляр. Намазы кылып боландан соңра, сежде этмек мекрухдыр.

### **Еке Кылан Аяллар Үчин Намазың Кылынышы**

Меселем эртир намазының сүннетиниң кылынышы:

1-Бедениң шекли белли болмаз ялы хемме ериңи өртмелидир. Диңе эллер ве йүз ачык галмалы. Намазда окалян сүрелер ве догалар ёкарда беян эдилен ялыдыр. Эркеклериңкиден тапавуды шулардыр.

а) Эллери эркеклердәки ялы ёкары галдырмаяр, диңе омуза ченли галдырып элини кыбла тарап ачык тутар ве ниет эдип, текбир гетирер. Соңра эллерини гөвсүниң үстүне баглап, намаза башламалы.

б) Рүкуда көп эгилмели дәлдир.

в) Сежде эденде тирсеклериңи ере дегирмели.

г) Отуранда уйлукларының үстүне отурар. Ягны саг ве чеп аякларыны саг тарапа чыкарып, чеп аягының үстүне отурар.

Аялларың намазда оңат өртүнмелери үчин улы баш өрти ве аякларыны хем өртер ялы узын эшик геймеги макул болар.

## **НАМАЗЫҢ ВАЖЫПЛАРЫ**

Намазың важыплары шулардыр:

1-Фатыха сүресини окамак,

2-Фатыхадан соңра бир сүре я-да үч гысга ает окамак,

3-Фатыханы сүреден өң окамак,

4-Фатыхадан соңра окалан сүрэни парзларың биринжи ве икинжи рекатларында, сүннетлериң хемме рекатларында окамак важыпдыр.

5-Сежделери ызлы-ызына этмек.

6-Фатыханы сүннет ве важып намазларың хер рекатында бир гезек окамак.

7-Үч ве дөрт рекатлы намазларда икинжи рекатдан соңра отурмак важыпдыр. Соңунда отурмак парздыр.

8-Икинжи рекатда техыйяты окар ялы вагт отурмак важыпдыр.

9-Сеждеде бурны алын билен биле ере гоймак. Алны ере гоймак парздыр.

10-Соңкы рекатда отуранда «**Эттехыййәтү**» догасыны окамак.

11-Намазда та`дили эркана уймак ягны рүкуда, кавмеде (рүкудан дикеленда), ики сеждеңиң арасында, хер бир сеждеде субханаллах диер ялы вагт херекетсиз дурмак важыпдыр.

12-Намазың соңунда салам бермек ягны «**Әсселамү алейкүм ве рахметуллах**» диймек.

13-Витр намазында үчүнжи рекатың соңунда кунут догасыны окамак.

14-Байрам намазларында текбир (тешрик текбири) гетирмек.

15-Ымамың эртир, жума, байрам, терава ве витр намазларында, агшамың, ятсының ики рекатында гаты сес билен окамагы важыпдыр.

16-Ымамың я-да еке кыланың өйләниң, икиндиниң парзларында ве агшамың үчүнжи, ятсының үчүнжи ве дөрдүнжи рекатларында сессиз окамагы важып.

Гурбан байрамының арафесиниң (байрамың өңки гүниниң) эртир намазындан башлап дөрдүнжи гүнүниң икинди намазына ченли йигрими үч парз намазың ызындан «**Тешрик текбирини**» окамак, важыпдыр.

### **[Та`дил-и Эркан**

Намазың бәш еринде та`дили эрканы унутман, билип терк этсе, Ымамы Әбу Юсуба гөрә «рахмехуллаху теала» намазы фасыд болар, ягны намазы кабул болмаз. Ымамы Азам Әбу Ханифе ве ымамы Мухаммеде гөрәде, билсе-де каст әдип терк әденлиги үчин намазыны гайтадан кылмалыдыр.

Та`дили эрканы терк этмегиң йигрими алта якын зыяны бардыр. Булардан кәбирлери шулар:

1-Мәтәчлиге себәп болар.

2-Намаз кылан ери кыяматда зыянына шаятлык әдер.

3-Бир кишиниң та`дили эркана уйман намаз кыланыны гөрән, оңа несихат этмесе гүнәкәр болар.

4-Ол намазыны гайтадан кылмагы важып болар.

5-Намазың огруссы болар.

6-Кылан намазы кыямат гүни көне эсги ялы әдилип йүзүне урулар.

7-Бүтин махлуклара зыяны етер. Онуң гүнәси себәпли ягмыр ягмаз, ерде экинлер битмез, от-чөплер гөгермез, бивагт ягмыр ягып пейда ерине зыян берер.

Тадили эркан дийип, намазың ичинде шу бәш ерде «субханаллах» диер ялы вагт херекетсиз дурмага дийилйәр. Булар:

1-Рүкуда аркамызы, башымызы текиз ве догры ягдайда, херекетсиз дурмак.

2-Рүкудан дикелен вагтымыз дим-дик ягдайда херекетсиз дурмак.

3-Сежде-де башымызы ере гоюп херекетсиз дурмак.

4-Ики сеждәнің арасында херекетсиз ягдайда дикелип, отурмак.

5-Икинжи сежде-де башымызы гоюп херекетсиз дурмак.]

**СЕХИВ (Унутма ве Ялңышма) СЕЖДЕСИ:** Намаз кылян киши намазда парз болан бир зады билип я-да унудып терк этсе намазы бозулар. Эгер бир важыбы унудып терк этсе намазы бозулмаяр. Эмма сехив сеждесини этмелидир. Эгер каст эдип терк этсе, намазы бозулмаяр. Эмма намазы эгсик, ногсан болар. Сехив сеждеси дәлде, тәзеден кылмак важып боляр. Кылмаса гүнәкәр боляр. Эгер сүннети билибем терк этсе, гүнә боляр. Йөне намазы бозулмаяр. Сүннети унудып терк этсе-де сехив сеждеси герек дәлдир.

Намазда бирнәче гезек сехив сеждесини этмели ягдай болса хеммесиниң ерине бир гезек эдилсе боляр. Ымам ялңышса, ымама уянлар хем ымам билен биле сехив сеждесине гитмелидир. Ымама уян киши ялңышса, еке өзи ымамдан айратын сехив сеждесини этмез.

Ымама етишмән еке өзи кылан рекатларында ялңышса я-да унутса сехив сеждесини эдер.

Сехив сеждесини этмек үчин техыйяты окап, бир тарапа салам беренден соңра, ики гезек сежде эдип отурар ве **техыйяты, салии** ве **барик, раббена** догаларыны окап салам берип намазы тамамлар. Ики тарапа салам берип я-да хич салам бермән сехив сеждесини эдип билер. Сехив сеждесини этмек үчин ымам билен еке кыланың арасында тапавут ёкдур.

#### Бу ягдайларда сехив сеждесини этмек герекдир:

Отурмалы вагты еринден турмак, турмалы ерде отурмак, сесли окамалы ерде сесиз окамак, сессиз окамалы ерде сесли окамак, дога окамалы ерде Куръан-ы керимден окамак, Куръан-ы керимден окамалы ерде дога окамак. Меселем: Фатыха ерине эттехыйяетү догасыны окамак ялы. Бу ерде фатыха терк эдилди. Намазы тамамламан салам бермек. Илки ики рекатда Фатыхадан соңра заммы сүре окамагы унутса, байрам намазының текбирлерини терк этмек. Витр намазында кунут догасыны терк этмек.

**ТИЛАВЕТ СЕЖДЕСИ:** Куръан-ы керимниң ондөрт еринде сежде аетлери бардыр. Буларың бирини окан я-да эшиден, манысыны билмесе-де сежде этмек важыпдыр. Сежде аетлерини язаның, богун-богун эдип оканың сежде этмеги герек дәлдир.

Даглардан, чөлден я-да башга ерден яңланып гелен сеси эшидениң сежде этмеги важып дәлдир. Ынсаның сеси болмалыдыр. Радиодан эшидилен сесиң, ынсан сеси хасап эдилмейәнлигини, ынсаның сесине меңзеш металың сесидигини гечен сахыпаларда языпдык. Мунуң үчин, радиодан, магнитофондан эшидилен сежде аетлерини эшидениң тилавет сеждесини этмеги важып дәлдир.

Тилавет сеждесини этмек үчин тәретли болмалы ве кыбла өврүлип, эллери гулаклара галдырман **«Аллаху экбер»** дийип, сежде эдер. Сеждеде үч гезек **«Субхана раббиел а`ла»** диймели. Соңра **«Аллаху экбер»** дийип сеждеден туранда тилавет сеждеси тамам боляр. Илки ниет этмелидир. Ниет эдилмесе кабул болмаяр.

Намазда окаса, деррев рүкуа гидип бир сежде эдип еринден турар ве окамага довам эдер. Сежде аетини окандан соңра ене ики үч ает окап рүкуа эгилсе ве тилавет сеждесине ниет этсе, намазың рүкни я-да сежделери тилавет сеждесиниң ерине гечер.

**ШҮКР СЕЖДЕСИ:** Тилавет сеждеси ялыдыр. Аллаху теаладан гелен бир ныгмата я-да оңатлыга я-да бир дертден гутулан кишиниң, Аллаху теала үчин **шүкр сеждесини** этмеги мүстехабдыр, говудыр. Сеждеде илки **элхамдулиллах** диер, соңра, бейлеки сежделерде окалян тесбиhi окар ягны үч гезек **«Субхана раббиел а`ла»** диер.

## НАМАЗЫҢ СҮННЕТЛЕРИ

1-Намазда эллери гулага галдырмак,

2-Элиң аясыны кыбла өвүрмек,

3-Текбирден соңра эллери багламак,

- 4-Саг эли чеп элиң үстүне гоймак,  
 5-Эркеклерин эллерини гөбегиниң ашагына багламагы, аялларың эллерини гөвсүне гоймагы.  
 6-Ифтитах текбиринден соңра **субханекәни** окамак,  
 7-Ымамың ве еке кыланың «**Әузүбилләхи минешшейтанирражим**» дийип, башламагы,  
 8-Бисмилләхиррахманиррахым - дийип башламак,  
 9-Рүкуда үч гезек: «**Субхане раббиел-азым**» диймек,  
 10-Сеждеде үч гезек: «**Субхане раббиел а`ла**» диймек,  
 11-Соңкы гезек отуранда **салават** окамак,  
 12-Салам беренде ики тарапа бакмак,  
 13-Ымамың жума ве байрам намазларындан бейлеки намазларың биринжи рекатында икинжи рекатындакыдан ики эссе узун окамагы сүннетдир,  
 14-Рүкудан дикелен вагты ымамың ве ялңыз кыланың: «**Семиаллаху лимен хамидех**» диймеги,  
 15-Рүкудан дикеленден соң «**Раббена лекел-хамд**» диймек,  
 16-Сеждеде аягың бармакларыны кыбла тарап бүкмек,  
 17-Рүкуа, сеждә иненде ве сеждеден туранда «Аллаху экбер» диймек.  
 18-Сеждеде эллери ве дызлары ере гоймак,  
 19-Топукларың арасыны кыямда дөрт бармак ачып дурмак, рүкуда, кавмеде ве сеждеде бирлешдирмек,  
 20-Фатыханы окуп: «**Әмин**» диймек, рүкуа эгиленде текбир гетирмек, рүкуда эллерин бармакларыны ачып, дызчанакларыны тутмак. Сежде этмек үчин текбир алмак, отуранда чеп аягы ере ятырып үстүнде отурмак, саг аягы дикип отурмак, ики сежде арасында отурмак.  
 Агшам намазында гысга сүрелер окарлар, эртир намазында биринжи рекаты икинжиден узун окарлар. Ымама уянлар, фатыха ве заммы сүре окамаяр. **Субханекәни** окарлар. Текбирлери гетирерлер. Техыйяты ве салаваты окарлар.

### **НАМАЗЫҢ МҮСТЕХАБЛАРЫ (Әдеплери)**

- 1-Намаз оканда сежде ерине серетмек.  
 2-Рүкуа эгиленде башыңы эгмән гөзлериң билен аягың ужуна бакмак.  
 3-Сеждеде бурнуңы гоян ериңе серетмек.  
 4-Техыйятда отуранда дызларың арасына ере бакмак.  
 5-Фатыхадан соңра окалан заммы сүрелери эртир ве өйлән намазларында узун, агшам намазында гысга окамак.  
 6-Ымама уяның текбири сессиз алмагы.  
 7-Рүкуда башыңы ве бойнуңы догры тутмак.  
 8-Башы, боюн билен бирликде рүкуда догры тутмак.  
 9-Сеждә баранда илки саг соңра чеп дызыңы гоймак.  
 10-Ики элиң арасына сежде этмек.  
 11-Сеждә баранда илки бунуңы соңра алныңы гоймак.  
 12-Намазда палласаң саг элиң аркасы билен агзыңы япмак.  
 13-Эркеклер сеждеде тирсеклерини ере дегирмели дөлдир. Аяллар ере дегирер.  
 14-Эркеклер сеждеде голларыны ве аякларыны гарнына дегирмән тутар.  
 15-Рүкуда ве сеждеде үч гезек тесбих эдер ялы дурмак.  
 16-Сеждеден илки башыңы соңра эллериңи галдырмак.  
 17-Эллериңи галдырандан соңра дызыңы галдырмак.  
 18-Техыйятда эллери уйлукларың үстүне гоюп бармаклары кыбла гаршы догры тутмак.  
 19-Салам беренде эгниң үстүне серетмек.  
 20-Сага ве чепе салам беренде башыңы өвүрмек.



## НАМАЗЫҢ МЕКРУХЛАРЫ

- 1-Намазы эшиги геймән эгниңе алып кылмак.
- 2-Сеждә гиденде балагың сыныны чекмек.
- 3-Көйнегиң еңини чермәп кылмак.
- 4-Абес ягны зерурсыз херекетлер этмек.
- 5-Иш эшигиң билен я-да улыларың янында гейип болмажак эшик билен намаз кылмак.
- 6-Агза оканда пәсгел бермежек зат гоймак. Пәсгел бержек зат намазы бозар.
- 7-Баш ачык намаз кылмак.
- 8-Улы ве кичи тәрети я-да ел гыссап дурка намаз кылмак.
- 9-Намазда ердәки дашы ве топрагы сүпүрмек.
- 10-Намазда элиңи быкынына гоюп дурмак.
- 11-Намазда бармакларыңы шыркылдатмак.
- 12-Йүзүни башга тараплара өвүрмек, этрапа серетмек, мекрухдыр. Гөвсүни башга тарапа өвүрсе намазы бозулар.
- 13-Тешеххүдде ит отуршы ялы отурмак.
- 14-Сеждеде тирсеклери ере дегирмек.
- 15-Ынсаңың йүзүне ве геплешйәнлериң аркасына догры намаз кылмак.
- 16-Намазда бириниң саламына эли билен башы билен жогап бермек.
- 17-Намазда ве намазың дашында палламак.
- 18-Намазда гөзлери юммак.
- 19-Ымам мәхрабың ичинде дурса.
- 20-Ымамың еке өзи, жемагатдан ярым метр белентде дурса тензихен (халала якын) мекрухдыр.
- 21-Ымамың еке өзи ашакда дурса хем мекрух боляр.
- 22-Өңдәки хатарда бош ер бар вагты, арка хатарда дурмак ве хатарда ер ёк вагты еке өзи аркада дурса.
- 23-Жанлы сураты болан эшик билен намаз кылмак.
- 24-Жанлы сураты намаз кыляның башында болса, өңүнде, саг ве чеп тарапындакы дивара чекилен болса я-да матаның йүзүне, кагыза чекилип асылса, хажың сураты хем жанлының сураты ялыдыр.
- 25-Ялынлы ода гаршы намаз кылмак.
- 26-Намазда аетлери, тесбихлери эли билен санамак.
- 27-Башындан аягына ченли бир эшиге саранып гейинип кылмак.
- 28-Башына сарык сарап, депеси ачык кылса.
- 29-Агзыны ве бурнуны өртүп намаз кылса.
- 30-Себәпсиз богазындан балгам (гакылык) чакарса.
- 31-Элини бир, ики гезек херекет этдирсе.
- 32-Намазың сүннетлериңиң бирини терк этмек.
- 33-Зерур болмаса хем чагасы гужагында вагты намаза башласа.
- 34-Үнсүни чекен ве дыккатыны дагыдан затларың меселем, нагышлы затларың өңүнде, оюн ойналан, саз чалынан ерде ве говы гөрийән нахарының янында намаз кылмак.
- 35-Парзы кылан вагты себәпсиз дивара ве диреге сөөнмек.
- 36-Рүкуа гиденде, туранда элиңи гулакларга галдырмак.
- 37-Окап дуран аядыны рүкуда тамамласа.
- 38-Рүкуа ве сеждә ымамдан өң гитсе ве галса.
- 39-Хапалыгы гүман эдилен ерде намаз кылмак.
- 40-Габра, мазара гаршы намаз кылмак.
- 41-Тешеххүдлерде сүннете уйман отурмак.
- 42-Икинжи рекатда биринжи рекатдан үч ает узын окамак.

## **Намазың Дашындакы Мекрухлар**

1-Хажатханада ве ниреде болса хем тәретини бозан вагты өңүни ве ардыңы кыбла өвүрмек.

2-Гүне ве ая гаршы тәрет бозмак.

3-Кичи чагаларың тәретини кыбла гаршы боздумак, чаганы тутан ула мекрух боляр. Мунуң үчин, улулара харам болан зады, кичилере этдирмек, этдирене харам болар.

4-Кыбла гаршы себәпсиз аягыңы узатмак.

5-Куръан-ы кериме ве дини китаплара аягыңы узатмак. Булар ёкарда болса мекрух болмаяр.

## **НАМАЗЫ БОЗАН ЗАТЛАР**

1-Намазда себәпсиз ардынмак ве үскүрмек ягны богазыңы арассаламак.

2-Намазы кылян киши, башга бири асгыранда «**Ерхамүкеллах**» дийсе, намазы бозуляр.

3-Намазыны еке өзи кылып дуран киши, башга тарапта жемагатың ымамы окуп дурка ялңышаныны эшидип, ялңышан ерини ятлатса намазы бозуляр. Эгер ымам мунуң ятладанына уйып окаса, ымамың хем намазы бозуляр. Ымамың өз жемагатындан бири ятлатса намазы бозулмаяр.

4-Намаз кыляндыгыны билдирмек үчин «**ләиләхе иллаллах**» дийсе, намазы бозулмаяр. Эмма бириниң сорагына жогап эдип айтса намазы бозуляр.

5-Намазда аврет ерини ачса я-да ачылса.

6-Бир ери агрып я-да дүниё ишлери үчин намазда агласа, намазы бозуляр.

Ахыретти, Женнети я-да Жәхеннеми ойланып агласа бозулмаяр.

7-Дили ве эли билен салам алса бозуляр.

8-Намазың ичиндәки бир рүкнүнде үчден көп харекет этсе я-да башга бири середенде намаз кыляндыгы билинмез ялы көп харекет этсе намазы бозуляр.

9-Намазың ичинде бир зат ийип ичмек.

10-Намазда геплемек.

11-Намазда өзи эшидер ялы сесли гүлмек.

12-Намазда инлемек, ах чекмек намазы бозяр.

13-Ымамындан башгасының ялңышыны билдирмек.

14-Каза галан намазының саны бәшден көп болмадык болса, намаздака ядына дүшсе.

## **Намазы Бозмага Ругсат Берен Затлар**

1-Йыланы өлдүрмек үчин,

2-Гачан хайваны тутмак үчин,

3-Сүрини гуртдан халас этмек үчин,

4-Дөкүлйән газаны отдан айырмак үчин,

5-Вагтың гечмегинден я-да жемагатың гачмагындан горкы болмадык вагты, башга мезхебде намазы бозан бир затдан гутулмак үчин, меселем дирхемден аз нежасети арассаламак үчин ве ят аяла дегенини ятласа, тәрет алмак үчин, намазы бозмак жаиз болар.

6-Тәрети ве ел гыссамагындан гутулмак үчин хем намаз бозуляр.

## **Бүтин Намазлары Бозмак Үчин Парз Болан Затлар**

1-«Көмек эдиң» дийип чагыран бирини халас этмек үчин, гуя гачжак көри, янжак богулжак бирини халас этмек, янгыны сөндүрмек үчин намазы бозмак парздыр.

2-Эне, ата ве гарры ата, эне чагыран вагты намазы бозмак боляр, эмма зерур болмаса бозмалы дәлдир. Нафиле (сүннет хем) болса бозуп билер. Булар көмеге мэтәч болуп чагырсалар парз намаз хем болса бозмалыдыр.

## ЖЕМАГАТ БИЛЕН НАМАЗ КЫЛМАК

Намазда иң азындан ики киши болса, бири ымам болса жемагат эмеле гелер. Бәш вагт намазың парзларыны жемагат билен кылмак эркеклерге сүннетдир. Жума ве байрам намазларыны кылмак үчин жемагат парздыр. Жемагат билен кылынан намазлара көп согап берилжекдиги хадысы шерифлерде айдылар. Пыгамберимиз «Саллаллаху алейхи веселлем» шейле буюрдылар: **«Жемагат билен кылынан намаза, еке кылынан намаздан йигримиеди эссе көп согап берилер.»** Ене буюрдылар: **«Онат эдип төрет алып месжидлеринң бирине жемагат билен намаз кылмага гидене Аллаху теала, хер әдимине бир согап язар ве хер әдиминде амел депдеринден бир гүнә азалар ве Жәннетдәки мертебесини бир дереже бейгелдер».**

Жемагат билен кылынан намаз мусулманларың арасында агзыбирлиги пугталандылар. Сөйгини ве достлугы артдылар. Жемагат йыгнанып сөхбет әдер, кесел ве дертли боланлар белли болар. Жемагат мусулманларың агзыбирлигиниң ве йүрекдешлигиниң нусгагыдыр.

Хасталарың, бир аягы кесик боланларың ве яравсыз гаррыларың, көрлеринң жемагата гелмеги хөкман дәлдир.

Жемагат билен кылынан намазда уйлан кишә ымам дийилйәр. Ымамлыгың ве муңа уюп жемагат болмагың шертлери бардыр.

### Ымамлыгың Шертлери

Ыман болмак үчин алты шерт гереkdir. Бу шертлеринң бири кем болан ымамың аркасында кылынан намаз кабул болмаяр.

1-Мусулман болмалы. Хазрети Эбу Бекр Сыдыкың ве Омар-ул Фарукың «радыяллаху анхүма» халыпа боланлыгына ынанмаян, миража, габыр азабына ынанмаян ымам болуп билмез.

2-Булуғ (кәмиллик) яшында болмалыдыр.

3-Акыллы болмалыдыр. Серхош, дәли ымам болмаз.

4-Эркек болмалыдыр. Аял эркеклерге ымам болуп билмез.

5-Иң азындан фатыханы ве бир узын аяды догры окап билиән болмалыдыр. Бир аядам ятдан билмейән ве ятласа-да тежвид билен окап билмейән, сесини созукдырып я-да гагшап окаян ымам болуп билмез.

6-Хемме ери саг болмалыдыр. Бир еринден ган чакып дурса я-да ярасы ганаса ымам болуп билмейәр. Меселем: Бурны ганап дурса бейлекилерге ымам болуп билмейәр.

Ымам Куръан-ы керими тежвид билен окамалыдыр. Кырааты онат диймек, тежвид билен окамак диймекдир. Ягны манысы бозулмаз ялы харплары ве сөзлери догры окамакдыр. Намазың шертлерине үнс бермейән ымамың аркасында намаз кылынмаяр. **«Салыхларың ве гүнә ишлейәнинң аркасында намаз кылың»** хадысы шерифи месжид ымамлары үчин дәлдир. Бу жума ве байрам намазларыны кылдыран әмирлер, хәкимлер үчиндир.

Ымамлыга иң лайык киши сүннети иң говы билендир ягны дин ылмыны говы билендир. Мунда хем дең болсалар, Куръан-ы керими иң говы окаян ымам болар. Ене дең болсалар, яшы улы боланы ымам болмалыдыр.

Гулың соватсызың, гүнә ишлейәнинң, көрүң ве зынадан боланың ымам болмагы мекрухдыр. Ымам жемагат ядар ялы узын окамалы дәлдир. Намазың шертлери бержай болар ялы кылдырмалыдыр, чалт-чалт ятып турмалы дәлдир тадили эрканы бержай эдип кылмалыдыр.

Аялларың өзбашына жемагат болуп кылмалары мекрухдыр.

Ымама уян бир киши болса саг тарапында дурар. Ики киши болса аркасында дурар. Эркеклеринң аяла ве чага уймагы жаиз дәлдир.

Ымамың аркасында эркеклер дурар сонра чагалар дурар, буларың аркасында аяллар дурар.

Ымам аяллара-да ымам болмага ниет этмелидир. Намазда бир эркек бир аял билен бир хатарда дурса, эркегинң намазы бозуляр. Эгер ымам аяллара ымам болмага ниет этмедик болса, янында дуран эркегинң намазы бозулмаяр. Эмма аялың намазы жаиз болмаяр.

Дик дуруп кылан отуруп кылана уюп билер, ерли болан ёлагчы ымама уюп билер. Парз кылан нафиле кылана уюп билмез. Нафиле кылан парз кылана уюп билер. Ымама уюп намаз кылан, намаздан соңра ымамың тәретсиздигини билсе, намазыны гайтадан кылар.

Регаиб, Берат ве Гадыр Гижесинде кылынан намазлары жемагат билен кылмак мекрухдыр.

Жемагат ислеседе ымамың кырааты ве тесбихлери сүннетден узун окамагы мекрухдыр.

Ымама рүкуда етишип билмедик кишиниң ол рекаты кем боляр. Ымам рүкуа эгилен вагты гелен, ниет эдер ве дик дуруп текбир алып, ымама уяр. Рүкуа эгилмәнкә ымам рүкудан турса ол реката етишмедиги боляр ве соңунда ымам салам беренден соң еке өзи туруп бу рекатыны кылып тамамлар.

Ымамдан өң рүкуа эгилмек, сеждә гитмек я-да өңүнчә турмак тахримен мекрухдыр. Парз намазлары кыландан соңра сүннети кылмак үчин хатардан чыкмак мүстехабдыр.

Бир мусулман бәш вагт намазыны хер гүн жемагат билен кылса, хемме пыгамберлер билен «алихймүсселам» кылан ялы согап газанар.

Жемагат билен кыланан намазың мунча согабы ымамың намазы кабул болан ягдайындадыр.

Бир киши зерур болмаса-да жемагаты терк этсе, женнетиң ысынам алмаз. Жемагаты зерур болмаса-да терк эденлер, дөрт китапда мелгун дийип сыпатландырылдылар.

Бәш вагт намазы жемагат билен кылмага гайрат этмелидир. Кыямат гүни Аллаху теала хазретлери еди гат ерлери, еди гат гөклери, Аршы, күрсини ве бүтин махлуклары терезиниң бир тарапына гойса, шертлерини бержай эдип жемагат билен кылынан бир вагт намазың согабыны бейлеки тарапына гойса, жемагат билен кылынан намазың согабы хас агыр гелер.

### **Ымама Уймагың Шертлери:**

1-Намаза дуранда текбирден өң, ымама уймага ниет этмелидир. **«Уйдым тайяр болан ымама»** дийип гөвнүнден гечирмелидир.

2-Ымамың аяллара ымам болмага ниет этмеги хөкмандыр. Эркеклере ниет этмесе хем боляр. Эмма ниет этсе жемагат согабына говушяр.

3-Жемагатың аягының топугы ымамың топугындан ызда болмалыдыр.

4-Ымам билен жемагат шол бир парз намазы кылан болмалыдыр.

5-Ымам билен жемагатың арасында аялларың хатары болмалы дөлдир.

6-Ымам билен жемагатың арасында гайык гечер ялы сув я-да машын гечер ялы ёл болмалы дөлдир.

7-Арада ымамы я-да жемагатдан бирини гөрер я-да сесини эшидер ялы пенжереси болмаян дивар болмалы дөлдир.

8-Ымам хайваның үстүнде жемагат ерде я-да мунуң терси болмалы дөлдир.

9-Ымам билен жемагат айры-айры ягны бирлешдирилмедик ики гәмиде болмалы дөлдир.

10-Башга мезхебдәки ымама уян жемагатың намазы кабул болар ялы ики ёл бардыр:

- Биринжә гөрә жемагатың өз мезхебинде намазы бозан бир задың ымамда бардыгыны билмели дөлдир.

- Икинжә гөрә өз мезхебинде намазы кабул болан ымама башга мезхебдәкилерем уюп билер. Мунуң үчин диши гаплы ве буламбалы ымама уймак жаиз ягны ругатдыр.

Жемагат бир киши болса ымамың саг тарапында дурмалыдыр. Чеп тарапында, аркасында дурса мекрух боляр. Аягының топугы ымамың топугындан ызда болмалыдыр. Ики я-да көп болсалар ымамың аркасында дурмалыдыр.

Ымам билен ялңыз кыландакы ялы кылар, ягны биринжи рекатда **«Субханекәни»** окар. Ымам сесли фатыханы окар жемагат ювашжа **«Әмин»** диер. Муны гаты сес билен диймели дөл. Ымам дик дуруп сессиз окаса-да, сесли окаса-да жемагат хич зат окамаз. Рүкудан дикеленде ымам: **«Семиаллаху лимен хамидех»** диенде, жемагат дине **«Раббена лекелхамд»** диймели. Соңра эгиленде **«Аллаху экбер»** дийип ымам билен биле сеждә гидер. Рүкуда, сеждеде ве отурышда ялңыз кылан ялы жемагат хем окар.

Витр намазы диңе рамазанда жемагат билен кылыңяр. Башга вагтларда өз башыңа кылыңяр.

### **Месбукың Намазы**

Ымама уяңлар дөрт дүрлидир. Булар: **Мүдрик, муктеди, месбук** ве **лахыкдыр**.

**Мүдрик**-ифтитах текбирини ымам билен биле алана дийилйэр.

**Муктеди**-ифтитах текбирине етишмедиге дийилйэр.

**Месбук**-ымама биринжи рекатда етишмедиге дийилйэр.

**Лажык**-ифтитах текбирини ымам билен биле алып, соңра тэрети бозулып, тэрет алып, гайтадан ымама уяна дийилйэр. Бу киши ене өңки ялы кыраат окаман, рүку ве сежде тесбихлерини айдып намазыны кылар. Ол киши дүңйө сөзүңден хич геплемедик болса, ымамың аркасында дуран ялыдыр. Эмма, месжидден чыкып якын бир ерде тэрет алмалыдыр. Эгер узага гитсе намазы бозулар диенлер хем бардыр.

Месбук, ягны ымама биринжи рекатда етишмедик киши, ымам ики тарапа хем салам беренден соңра, еринден туруп кылмадык рекатларыны кылар.

Кыраатлары биринжи, соңра икинжи, соңра үчүнжи рекатлары кылян ялы болуп окар. Отурмага болса дөрдүнжи, үчүнжи ве икинжи ягны соңундан башлар. Меселем: Ятсының соңкы рекатына етишен киши, ымам салам беренден соңра, туруп биринжи ве икинжи рекатда фатыха ве сүре окар, биринжи рекатда отурар. Икинжиде отурмаз.

### **Бәш Зады Ымам Этмесе Жемагат Хем Этмейэр:**

1-Ымам кунут догасыны окамаса жемагат хем окамаяр.

2-Ымам байрам намазындакы текбирлери гетирмесе жемагат хем гетирмейэр.

3-Ымам дөрт рекатлы намазларың икинжи рекатында отурмаса жемагат хем отурмаяр.

4-Ымам сежде аядыны окап сежде этмесе жемагат хем этмейэр.

5-Ымам сехив сеждесини этмесе жемагат хем этмейэр.

### **Дөрт Зады Ымам Этсе-де Жемагат Этмез:**

1-Ымам икиден көп сежде этсе, жемагат этмез.

2-Ымам бир рекатда байрам текбирини үчден көп гетирсе, жемагат гетирмез.

3-Ымам жыназа намазында дөртден көп текбир гетирсе, жемагат гетирмез.

4-Ымам бәшинжи реката турса жемагат турмаз. Ымама гарашып биле салам берерлер.

### **Он Зады Ымам Этмесе-де Жемагат Эдер:**

1-Ифтитах текбиринде элиңи гулаклара галдырмак.

2-Субханекәни окамак.

3-Рүкуа эгиленде текбир гетирмек.

4-Рүкуда тесбих окамак.

5-Сеждә ятанда туранда текбир гетирмек.

6-Сежделерде тесбих окамак.

7-Ымам: «Семиаллаху лимен хамидех» диймесе-де, «Раббена лекел хамд» диймек.

8-Эттехыййәтүни соңуна ченли окамак.

9-Намазың соңунда салам бермек.

10-Гурбан байрамында йигрими үч парздан соңра салам берип текбир окамак. Бу йигрими үч текбире тешрик текбири дийилйэр.

### **ИФТИТАХ ТЕКБИРИНИҢ ӘХМИЕТИ**

Бир киши ифтитах текбирини ымам билен биле алса, гүйз гүнлеринде агачларың япракларының дөкүлиши ялы гүнәлери дөкүлөр.

Бир гүн Ресулуллах «саллаллаху алейхи веселлем» намаз кылдыранда бир киши эртир намазының ифтитах текбирине етишмеди. Бир гул азат этди. Оңдан соңра гелип,

Ресуллаллаха «саллаллаха алейхи ве селлем» сорады: «Я Ресулаллах мен бу гүн ифтитах текбирине етишмедим. Бир гул азат этдим, ифтитах текбириниң согабына говушып билдиммикәм?» Ресуллаллах «саллаллаха алейхи ве селлем», Эбу Бекри Сыддыга «радыяллаха анх»: **«Сен нәме диерсиң, бу ифтитах текбири хақында?»** дийип сорады. Эбу Бекри Сыддык шейле буюрды: «Я Ресулаллах! Кырк дүйәм болса хеммесиниң йүки жөвхер болса, хеммесини мэтәчлере пайласам, енеде ымам билен биле алынан ифтитах текбириниң согабына говушып билмерин».

Ондан соңра, Ресуллаллах «саллаллаха алейхи ве селлем»: **«Я Омар! Сен нәме диерсиң, бу ифтитах текбири хақында?»** диенде, хазрети Омар «радыяллаха анх»: «Я Ресулаллах! Мекке билен Мединәниң арасы долы дүйәм болса, буларың йүки жөвхер болса, хеммесини мэтәчлере пайласам, ене-де ымам билен биле алынан ифтитах текбириниң согабына говушып билмерин» дийди.

Мундан соңра Ресуллаллах «саллаллаха алейхи ве селлем»: **«Я Осман! Сен нәме диерсиң бу ифтитах текбири хақында?»** диенде, Хазрети Осман зин-нурейн «радыяллаха анх» «Я Ресулаллах! Гиже ики рекат намаз кылсам, хер биринде куръаны азым-ушшаны хатм этсем, ене-де ымам билен биле алынан ифтитах текбириниң согабына говушуп билмерин».

Ондан соңра, Ресуллаллах «саллаллаха алейхи ве селлем» хазретлери: **«Я Алы! Сен нәме диерсиң бу ифтитах текбири хақында?»** диенде, хазрети Алы: «керремаллаха вежхех». «Я Ресулаллах! Магрыб билен машрык арасы капырлардан долы болса, Раббим маңа кувват берсе, хеммеси билен сөвеш этсем, ене-де ымам билен алынан ифтитах текбириниң согабына говушуп билмерин» дийди.

Булардан соңра, Ресуллаллах «саллаллаха алейхи ве селлем» хазретлери: **«Әй мениң үмметим ве әсхабым! Еди гат ерлер ве еди гат гөклер кагыз болса ве дерялар сыя болса ве бүтин агачлар галам болса ве бүтин мелеклер кәтип болсалар ве кыямата ченли язсалар, ене-де ымам билен алынан ифтитах текбириниң согабыны язып билмезлер»** дийип, буюрдылар.

### **Менкыбе: (болан вака) Көшге Гурлан Месжид**

Ымамы азам Эбу Ханыфаның талыбы Ымам Эбу Юсуп «рахметуллахи алейх» Харун Решидин дөврүнде казыды.

Бир гүн Харун Решидин янында вагты ики киши давалашып гелди. Харун Решидин везири, мен шаят-дийди. Ымамы Юсуп везириң шаятлыгыны кабул этмеди. Халыпа Харун Решид: - Нәме үчин везириң шаятлыгыны кабул этмейәрсин - дийди. Ымам: - Бир гүн она иш буйран вагтыңыз, ол: «Мен сизиң гулуңыз, бендәңиз» дийипди. Эгер, догры айдан болса, гулуң шаятлыгы кабул әдилмейәр - дийди. Эгер ялан сөзлән болса, яланчының шаятлыгы хем диңленмейәр - дийди. Халыпа: - Мен шаятлык этсем, кабул этжекмисиң?» - дийди. - Ёк кабул этмерин-дийди. Халыпа: - Нәме үчин? - дийди. Ымам: - Сен намазларыңы жемагат билен кылмаярсиң - дийди. Харун Решид: - Мен мусулманларың ишлери билен мешгул болярын - дийди. Ымам: - Халыка (Ярадана) ыбадат әдилйән ерде махлука (ярадылана) ыбадат әдилмейәр. Халыпа: - Догры айытдың - дийди ве көшге месжид гурмагы әмр этди. Мүеззин ве ымам белледи, ондан соңра хемише намазыны жемагат билен кылды.

## **ЖУМА НАМАЗЫ**

Аллаху теала жума гүнини мусулманлара берди. Жума гүни өйлән жума намазыны кылмак, Аллаху теаланың әмридир.

Аллаху теала, жума сүресиниң сонундакы аетде шейле буюрды: **«Әй иман этмек билен мертебеси бейгелен гулларым! Жума гүни, өйле азаны окалан вагты хутбе диңдемек ве жума намазыны кылмак үчин месжидлере ылған! Сөвда-сатык ишлериңизи гоюң! Жума намазы ве хутбе сизе башга ишлериңизден хас пейдалыдыр. Жума намазыны кыландан соңра, месжидден чыкып, дүнийәлик ишлериңизи этмәге гидип билерсиңиз. Аллаху теаладан рызка гарашып ишлән. Аллаху теаланы көп ятлаң ки, гутулар ялы!»**

Намаздан соңра, ислән ишине гидер, ислән месжидде галып намаз кылар, дога әдер.

Куръан-ы керим окар. Жума вагты гиренде сөвда-сатык этмек гүнәдир.

Пыгамберимиз «саллаллаху алейхи ве селлем» буюрды: «**Бир мусулман, Жума гүни гусл абдестини алып, жума намазына гитсе, бир хепделик гүнәлери багашланар ве хер әдими үчин согап берилер».**

«**Жума намазыны кылмаянларың гөвүнлерини Аллаху теала мөхүрләр. Гапыл боларлар».**

«**Гүнлериң иң гымматлысы Жумадыр. Жума гүни, байрам гүнлеринден ве Ашуре гүнлеринден хас гымматлыдыр. Жума дүнйәде ве Жәннетде мусулманларың байрамыдыр».**

«**Бир киши себәпсиз ере, үч жума намазыны кылмаса, Аллаху теала, калбыны мөхүрләр. Ягны ягшылык әдип билмейән болар.»**

«**Жума намазындан соңра бир вагт бардыр ки, мүминиң ол вагт әден догасы ызына гайтарылмаз.».**

«**Жума намазындан соңра еди гезек ыхлас ве Му`аввизетейн (фелак-нас) оканы, Аллаху теала бир хепде ховпдан, беладан ве яманлықдан горар».**

«**Шенбе гүнлери яхудилере, екшенбе гүнлериниң хиристиянлара берилиши ялы, Жума гүни хем мусулманлара берилди. Бу гүн мусулманлара хайыр ве берекет бардыр.».**

Жума гүни әдилен ыбадатлара бейлеки гүнлериде әдилен ыбадатлардан иң аз ики әссе көп согап берилер. Жума гүни ишленән гүнәлер хем ики әссе язылар.

Жума гүни рухлар жемленер ве бирбирлери билен танышарлар. Бу гүн габырлар зыярат әдилер. Бу гүн габыр азабы әдилмейәр. Кәбир алымлар бу гүнден соңра мусулманлара габыр азабы әдилмейәр-дийдилер. Капырлара-да дине Жума гүни ве Рамазанда габыр азабы әдилмейәр. Соңра кыямата ченли довам әдйәр. Бу гүнлерде ве гижеси өлен мусулманлар габыр азабы гөрмез. Жәхеннем жума гүни гаты гызгын болмаз. Адам алейхиссалам жума гүни ярадылды, жума гүни Жәннетден чыкарылды. Жәннетдәкилер Аллаху теаланы жума гүни гөрерлер.

### **Жума Намазының Парзлары**

Жума гүни он алты рекат намаз кылынар. Мунуң ики рекатыны кылмак парздыр. Өйлән намазында хас гүйчли парздыр. Жума намазының парз болмагы үчин ики дүрли шерт бардыр:

1-Әда шертлери.

2-Вужуб шертлери.

Әда шертлериниң бири болмаса намаз кабул болмаяр. Вужуб шертлери болмаса хем намаз кабул боляр.

#### **Әда Ягны Гума Намазының Догры Болмагы Үчин Еди Шерти Бардыр:**

1-Намазы шәхерде кылмак (Шәхер: Жемагаты иң улы месжиде сыгмаян ер диймекдир).

2-Дөвлет ёлбашчысының я-да хәкимиң ругсады билен кылмак. Буларың беллән ымамы я-да ымам өз ерине бирини векил әдип билер.

3-Өйлән намазының вагтында кылмак.

4-Вагтың ичинде хутбе окамак. Ыслам алымлары Жума хутбесини окамак, намаза дуранда «**Аллаху әкбер**» диймек ялыдыр, дийди.

Ягны ики хутбәни хем арапча окамалыдыр. Ымам ичинден Эузү окап, соңра гаты сес билен, хамд ве сена, келемәни, салаты селам окар. Соңра, согаба, азаба себәп болан затлары ятладар ве аети кериме окар. Отурып турар, икинжи хутбәни окап, дога әдер. Дөрт халыпаның адыны окамак мүстехабдыр. Хутбә дүнйәлик сөз гатмак харамдыр. Хутбәни гысга окамак сүннетдир, узын окамак мекрухдыр.

5-Хутбәни намаздан өң окамак.

6-Жума намазыны жемагат билен кылмак.

7-Месжидиң гапыларыны хемме кишә ачык тутмак.

#### **Жума Намазының Вүжуб Шертлери Докуздыр:**

1-Шәхерде, посёлокда отурмак. Мыхманлара (104 км. ден узак ерден геленлере) парз дөлдир.

- 2-Сагдын болмак, хасталара ве булара середйәнлере, гарралара парз дэлдир.
- 3-Азат болмак.
- 4-Эркек болмак, Аяллара парз дэлдир.
- 5-Акыллы ве балыг болмак.
- 6-Көрлере парз дэлдир.
- 7-Йөрәп билиән болмак, аягы ёклара ве ысмаянлара парз дэлдир.
- 8-Туссаг болса, душман ховпы болса, залым ховп салса парз болмаяр.
- 9-Гар ягыш көп ягса, тупан турса, совук болса парз болмаяр.

### **Жума Намазы Нәхили Кылыняр?**

Жума гүни өйле азаны окаланда он алты рекат намаз кылыняр. Буларың тертиби ашакдакы ялыдыр:

1-Өңүнчә, жума намазының дөрт рекатлык **илк сүннети** кылыняр. Бу сүннет, өйлән намазының сүннети ялы кылыняр. Муңа: «Ниет этди, Аллаху теаланың рызасы үчин, жума намазының илк сүннетини кылмага, дөндүм кыбла» дийип, ниет эдилйәр.

2-Соңра месжидде икинжи азан ве хутбе окаляр.

3-Хутбеден соңра, камет гетирип, жемагат билен жума намазының ики рекатлык **парзы** кылыняр.

4-Жума намазының парзындан соңра, дөрт рекатлык **соң сүннети** кылыняр. Бу хем илк сүннет ялы кылыняр.

5-Мундан соңра: «**Үстүме парз болан ве кылып билмедик соңкы өйлән намазымың парзыны кылмага**» дийип, ниет эдип, «**Ахыр зухур**» намазы кылыняр. Дөрт рекатлык бу намазың кылнышы өйлән намазың парзының кылнышы ялыдыр.

6-Соңра хем ики рекат «**вагтың соң сүннети**» кылыняр. Кылнышы эртир намазың сүннети ялыдыр.

7-Мундан соңра, Аетел-күрси ве тесбихлер окалып, дога эдилйәр.

### **Жума Гүнүнің Сүннет ве Эдеплери:**

1-Жума гүнүни пеншенбеден гаршыламак.

2-Жума гүни гусл абдести алмак.

3-Сачы кесмек, сакалың бир тутамындан артыкмажыны кесмек, дырнаклары кесмек, арасса эшик геймек.

4-Жума намазына мүмкин болдукча ир гитмек.

5-Өң хатара гечмек үчин жемагатың эгинлерине басып гечмели дэлдир.

6-Месжидде намаз кыляның өңүнден гечмели дэлдир.

7-Ымам мүнбере чыккандан соңра геплешмели дөл, гепләне жогап бермән, азаны гайталаман диңләп отурмалы.

8-Жума намазындан соңра Фатыха, Кафирун, Ыхлас, Фелак ве Нас сүрелерини еди гезекден окамак.

9-Икинди вагтына ченли месжидде болуп ыбадат этмек.

10-Эхли Сүннет алымларының китапларындан эдилен вагыз - несихатлары диңлемек.

11-Жума гүни хемме вагтыңы ыбадат эдип гечирмек.

12-Жума гүни салават гетирмек.

13-Куръан-ы керим окамак. «**Кехф**» сүресини окамалыдыр.

14-Садака бермек.

15-Эне-атаңы гөрмек я-да габырларыны зыярат этмек.

16-Өйде бол ве оңат нахарлар биширмек.

17-Көп намаз кылмак. Каза галан намазы боланлар каза намазларыны кылмалыдыр.

### **БАЙРАМ НАМАЗЛАРЫ**

Шеввал (байрам) айының биринжи гүни фытр ягны Рамазан байрамының, зилхижжәнің онунжы гүни болса, Гурбан байрамының биринжи гүнүдир. Бу ики гүнде, гүн догандан соңра ики рекат байрам намазыны кылмак, эркеклере важыпдыр.



Байрам намазларының шертлери, жума намазының шертлери ялыдыр. Эмма буларда хутбе сүннетдир ве намаздан соңра окаляр.

Рамазан байрамында намаздан өңүнчә сүйжи зат иймек, гусл этмек, мисвак уланмак, оңат эшик геймек, питрәни намаздан өңүнчә бермек, ёлда юваш сес билен текбир гетирмек мүстехабдыр.

Гурбан байрамында намаздан өң хич зат иймән, намаздан соңра гурбанлык этинден иймек, намаза гиденде гаты сеслер билен текбир гетирмек мүстехабдыр.

Байрам намазлары ики рекатдыр. Жемагат билен кылыняр, еке кылынмаяр.

### **Байрам Намазы Нәхили Кылыняр?**

1-Илки: «Ниет этдим важып болан байрам намазымы кылмага, уйдым тайяр болан ымама» дийип, ниет эдилйәр ве намаза дуруляр. Соңра **субханеке** окаляр.

2-Субханекәни окап, үч гезек эллери гулагың янына галдырып текбир гетирилйәр. Биринжи ве икинжи текбирлерде эллер ики тарапа саллянар. Үчүнжи текбирде эллер гөбегің ашагына баглянар. Ымам илки Фатыха соңра бир сүре окаяр ве билеликде рүкуа эгилйәрлер.

3-Икинжи рекатда ымам илки Фатыха ве бир сүре окар. Соңра эллери гулагың янына галдырып үч гезек текбир гетирилйәр. Үчүнде хем эллер ики тарапа гойберилйәр. Дөрдүнжи текбирде рүкуа гидилйәр. Гысгача: **«Ики салла, бир багла. Үч салла, бир эгил!»** дийип ят тутуляр.

### **Тешрик Текбирлери:**

Гурбан байрамының арефе гүни, эртир намазындан, дөрдүнжи гүни икинди намазына ченли, хажа гиденлериң ве гитмедиклериң эркек, аял хеммелериң, жемагат билен кылынса-да, еке кылынса-да парз намаздан соңра салам берип, бир гезек: **«Тешрик текбирини»** окамак важыпдыр.

Жыназа намазындан соңра окалмаяр. Месжидден чыкандан соңра я-да гепләнден соңра окамак герек дәлдир.

Ымам текбири ятдан чыкарса-да, жемагат терк этмән окамалыдыр. Эркеклер гаты сесли окап билерлер. Аяллар юваш окамалыдыр.

### **Тешрик текбири:**

**«АЛЛАХУ ЭКБЕР, АЛЛАХУ ЭКБЕР, ЛӘ ИЛӘХЕ ИЛЛАЛЛАХУ ВАЛЛАХУ ЭКБЕР. АЛЛАХУ ЭКБЕР ВЕ ЛИЛЛӘХИЛХАМД.»**

## **ӨЛҮМЕ ТАЙЯРЛЫК**

Өлүми ятламак иң говы несихатдыр. Хер бир иманлы кишиниң өлүми көп ятламагы сүннетдир. Өлүми көп ятламак, парзлары бержай этмәге ве гүнәлерден эл чекмәге себәп болар. Харам ишләмәге болан хөвесини песелдер. Сөйгүли Пыгамберимиз «саллаллаху алейхи ве селлем» шейле буйрды: **«Кейип ве сапалары ёк эден өлүми көп ятлаң!»** Улы дин алымларындан бири хер гүн бир гезек өлүми ятламагы адат эдинипди. Өвлүйәниң улыларындан Мухаммед Бехаэддини Бухары «куддисе сиррух» хер гүн йигрими гезек, өзүни өлди ве габра гоюлды - дийип пикир эдерди.

Тул-и эмел кейип чекмек, дөвран сүрмек үчин көп яшамагы арзув этмекдир. Ыбадат этмек, дине хызмат этмек үчин көп яшамагы арзув этмек тули эмел болмаз. Тул-и эмели арзув эдйәнлер ыбадатларыны вагтында бержай эдип билмейәрлер. Тоба этмеги хем терк эдйәрлер. Дашбагыр кишилердир. Өлүми ятламазлар. Вагыз ве несихат диңлемезлер.

Тул-и эмеле гапылан киши мал ве дүнйә йыгнамак ве везипә говушмак үчин өмрүни гечирер. Ахыретинини ятдан чыкарар. Диңе кейип ве сапа сүрмегиң пикрини эдер.

### **Хадысы шерифлерде Шейле буйруляр:**

**«Өлмәнкәңиз өлүң! Хасаба чекилмәнкәңиз өүңизи хасаба чекиң!»**

**«Өлүмден соңра болжак затлары хайванлар билен болсаларды, шу вагт, иймек үчин семиз хайван тапмаздыңыз».**

**«Гиже гүндиз өлүми ятлаян киши кыямат гүни шехидлерин янында болар».**

**Тул-и эмилиң себәплери:** Дүниә кейпине өзүңи бермек, өлүми ятдан чыкармак, саглыга ве яшлыга алданмакдыр. Тул-и эмел кеселинден гутулмак үчин, бу себәплери ёк этмелидир. Хемише ажалың гелип билжекдигини ойланмалыдыр. Тул-и эмилиң зыянларыны ве өлүми ятламагың пейдаларыны ойланмалыдыр. Хадысы шерифде: **«Өлүми көп ятлаң оны ятламак ынсаны гүнә ишлемекден горар ве ахыретде зыян бержек затлардан горанмага себәп болар».**

### **Өлүм Нәмедир?**

Өлүм, ёк болмак диймек дәлдир. Өлүм, рухуң бедендәки багындан айрылмагыдыр. Рухуң беденден айрылмагыдыр. Өлүм ынсаның бир ягдайдан башга бир ягдай гечмегидир. Бир өйден башга бир өе гечен ялыдыр. Омар бин Абдулазиз хазретлери шейле буюрдылар: «Сизлер, диңе эбедийет (хемишелик), соңсузлук үчин ярадылдыңыз. Эмма бир өйден башга бир өе гөчерсиңиз». Өлүм, мусулмана бир ныгматдыр, совгатдыр. Гүнәкәрлер үчин, өлүм, бир хеләкчиликдир, кынчылыкдыр. Ынсан өлмек ислемез. Эмма, өлүм, питнеден хайырлыдыр. Ынсан яшамагы сөөр. Йөне, өлүм, оңа хайырлыдыр. Салых бир мусулман өлмек билен дүниәниң кынчылыкларындан, азабындан дынар. Залымларың өлүми билен раятлар, ынсанлар рахатлыга говушар. Бир залымың өлүминде окалан бир көне бент шулар ялыдыр:

**Не өзи этди рахат, не әлеме берди хузур,  
Йыкылды гитди жахандан, чыдасын эхли губур.**

Мусулманың рухуның беденинден айрылмагы есириң зындандан бошамагы ялыдыр. Мусулман өленден соңра, дүниә гайтадан гелмек ислемез. Диңе, шехитлер дүниә гелип, ене бир гезек шехит болмак исләрлер. Өлүм, мусулман үчин совгатдыр. Бир адамың динини диңе, мазары горар. Габыр Жәннетдәки баглардан бир баг я-да Жәхеннемдәки чукурлардан бир чукур ялыдыр.

### **Өлүм Хакдыр**

Өлүмден гутулмак мүмкүнмидир? Әлбетде дәлдир. Хич кимиң бир секундам болса, яшамага мүмкүнчилиги ёкдур. Ажалы гелен өлер. Бу вагт гөз ачып юмасы салымдыр. Куръан-ы керимде бир аетде, меален: **«Ажаллары гелен вагты, оны бир сагат өңе ве ыза алып билмезлер»** буюрылар.

Аллаху теала бир кишиниң өлүмини ниреде такдыр этсе, ол малыны, мүлкини ве машгаласыны гоюп шол ерде вепат эдер.

Аллаху теала бизиң гүнде нәче гезек дем алып, нәче гезек берйәнимизи билйәр. Оңа мәлим болмаян зат ёкдур. Иман эдип, өмрүмизи ыбадат эдип гечирен болсак, соңумыз говы болар. Аллаху теала Эзрайыл алейхисселама шейле әмр этди: **«Достларымың жаныны аңсат ал, душманларымың жаныны азап чекдирип ал!»** Иманы боланлара, бу нәхили оңат ве хош хабардыр. Имандан махрум боланлар үчин болса, нәхили әрбет хеләкчиликдир.

### **ЖЫНАЗЕ НАМАЗЫ**

Бир мусулманың өленини эшиден мусулман әркеклере, болмаса аяллара жыназа намазыны кылмак парзы кифаедир, ягны бирнәче мусулман кылса, бейлекилерине парз болмаяр. Женаза намазы, Аллаху теала үчин намаз ве өлен үчин догадыр. Әхмиет бермейәнлриң иманы гидер ягны динден чыкып капыр болар.

### **Жыназа Намазының Шертлери**

1-Мейит мусулман болмалыдыр.

2-Ювулан болмалыдыр. Ювулман гөмүлен болса, үстүне топрак сүрүлмедик болса, чыкарылып ювулар, соңра намазы кылыңар. Жыназаның ве ымамың дуран ери арасса болмалыдыр.

3-Жыназаның гөвресиңиң баш тарапындан ярысындан көпрәги ымамың өңүнде

болмалыдыр.

4-Жыназа ерде я-да ере якын бир задың үстүнде болмалыдыр. Жыназаның баш тарапы ымамың саг тарапына догры гелмелидир. Аягы чеп тарапына догры гелмелидир. Терс гоймак гүнәдир.

5-Жыназа ымамың өңүнде тайяр болмалыдыр.

6-Жыназаның ве ымамың аврет ери өртүли болмалыдыр.

### **Жыназа Намазының Парзлары**

1-Дөрт гезек текбир гетирмекдир.

2-Дик дуруп кылмакдыр.

### **Жыназа Намазының Сүннетлери**

1-Субханеке окамак.

2-Салават окамак.

3-Өзүниң ве мусулманларың гүнәлериниң багышланмагы үчин билдирилен догалардан биленини окамак.

Жыназа намазы месжидиң ичинде кылынмаяр. Жанлы догуп соңра өлен чага ат гоюп, ювуляр, кепенлейәр ве намазы кылыңяр.

Жыназа әкидилжек вагты, табыдың дөрт бурчундан тутуляр. Илки жыназаның баш тарапы саг эгне, соңра аяк тарапы саг эгне, соңра баш тарапы чеп эгне ве аяк тарапы чеп эгне алып, хер биринде он әдим йөрелйәр.

Габра гелен вагты жыназа ере гоюлман отурылмаяр. Дегн эдилен вагты бош дуранлар отурмалыдыр.

### **Жыназа Намазы Нәхили кылыңяр?**

Жыназа намазында дөрт текбириң хер бири, бир рекат ялыдыр. Дөрт текбириң диге биринжисинде эллер гулага галдырыляр. Соңкы үчүнде галдырылмаяр.

1-Биринжи текбири алып эллери баглап, **субханеке** окаляр ве окаланда: **«ве желле сенәүке»** окаляр. Фатыха окалмаяр.

2-Икинжи текбирден соңра, тешеххудде отурып окалян салаватлар ягны **«Аллахүмме салли»** ве **«Барик»** догалары окаляр.

3-Үчүнжи текбирден соңра жыназа догасы окаляр. [жыназа догасының ерине **«Раббена атина»** я диге **«Аллахүммагфирлех»** диймек я-да дога ниети билен **Фатыханы** окамагам боляр.

4-Дөрдүнжи текбирден соңра сага ве чепе салам берилйәр. Салам беренде, жыназа ве жемагата салам берйәрин ниети билен салам бермелидир.

Ымам дөрт текбири ве ики тарапа саламы гаты сес билен айдар, бейлекилери сессиз окар.

Жыназа намазы, кылнандан соңра, табыдың (мейтин) янында дога этмек жаиз дәлдир. Мекрух боляр.

## **ТАРАВА НАМАЗЫ**

Тарава намазы эркеклер ве аяллар үчин сүннетдир. Ремезан айының хер гижесинде кылыңяр. Жемагат билен кылмак сүннети кифаедир. Ятсы намазындан соңра ве витр намазындан өңүнчә кылыңяр. Соңра хем кылынып билер. Меселем: тарава намазының бирнәче рекатына етишип, ымам билен витр намазыны кылан киши, тарава намазындан етишмедик рекатларыны витрден соңра кылып билер.

Кылынман галан тарава намазы каза эдилмейәр. Каза эдилсе-де нафиле боляр. Тарава болмаяр. Тарава намазы йигрими рекатдыр.

### **Тарава Намазы Нәхили Кылыңяр?**

Витр намазы диге Ремезан айында жемагат билен кылыңяр. Тарава намазыны ики рекатдан кылып, он салам билен ве хер дөрт рекат кыландан соңра тесбих окамак мүстехабдыр. Каза намазлары болан, бош вагтларында ве бәш вагт намазың

сүннетлериниң ерине ве тарава намазларының ерине-де каза кылып, хас гысга вагтың ичинде каза галан намазлары кылмалыдыр. Мундан соңра нафиле (сүннет) намазлары кылмага башламалыдыр.

Тарава намазы месжидде жемагат билен кылынса, месжиде гитмедиклер өйде еке-де кылып билер, эмма жемагат согабындан махрум боларлар. Өйде бирнөче киши болуп жемагат эдип кылсалар, еке кыландан йигрими еди гат көп согап газанар. Хер гезек намаза башлажак боланда ниет этмек хас говудыр. Ятсы намазыны жемагат билен кылмаянлар, йыгнанып тараваны жемагат билен кылмалы дэлдир. Себэби тараваның жемагаты, парзың жемагаты болмалыдыр. Ятсыны жемагат билен кылмадык бир киши парзы ялңыз кылып, соңра тарава кылан жемагата гатылып билер.

## **Бәшинжи Бөлүм** **ЁЛАГЧЫЛЫКДА НАМАЗ**

Ханефи мезхебинде болан бир киши, он бәш гүнден аз галмак ниети билен йүздөрт (104) километр ве хас узак бир ере гитсе мыхман хөкмүндедир. Ягны мыхман хасап эдилйәр.

Сапарда я-да мыхман болмак диймек, ёлагчы болмак диймекдир. Мыхман дөрт рекат парз намазларыны ики рекат, агшам намазыны үч ягны болшы ялы кылар. Мукум (ерли) ымама уйса, ене дөрт рекат кылар. Мыхман ымам болса, икинжи рекатың соңунда салам берер. Оңа уян жемагат, намазларыны тамамламак үчин ене ики рекат кыларлар.

Сапарда болан бир киши, мессисине үч гүн, үч гиже месх эдип билер. Оразасыны бозуп билер. Ёлагчылыгы рахат болса, оразасыны бозмаса, хас говудыр. Гурбанлык кесмеги важып болмаяр, ягны гурбанлыкда кесмесе хем боляр. Жума намазы сапарда болана парз дэлдир.

Намаз вагтының соңуна якын ёла чыканкиши, бу намазыны кылмадык болса, ики рекат эдип кылар. Эмма намаз вагтының соңунда ватанына гелен, бу вагтың намазыны кылмадык болса, дөрт рекат эдип кылар.

«**Ни`мети ысламда**» шейле дийилйәр: «Нафиле намазлары дик дурып кылмага гүйжи етмейэниң отурып кылмагы, хемише ве хер ерде жаиздир. Отурып кыланда, рүку үчин гөвреси билен азрак эгилер, сежде этмек үчин башыны ере голяр. Эмма себәпсиз ере нафилелери отурып кылана, дик дурып кыланың согабының ярысы берилйәр. Бәш вагт намазың сүннетлери ве тарава намазлары хем нафиле намаздыр. Ёлда, ягны шөхер ве оба ёк ерден гечип баряның нафиле намазларыны хайваның үстүнде кылмагы жаиздир. Кыбла өврүлмек, рүку ве сежде этмек герек дэлдир. Има билен кылар. Ягны рүку үчин азрак эгилер сежде үчин көпрөк эгилер. Хайваның үстүнде нежасет көп хем болса намаза зыяны ёкдур. Ерде нафиле кылян ядав болса, хаса, ынсана, дивара сөөнип кылмагы жаиздир. Өзи йөрәп барярка намаз кылмак догры болмаз.

Парз ве важып намазлары гаты зерур болмаса, хайваның үстүнде кылмак жаиз дэлдир. Дине, зерур болс кылып билер. Зерур болан ягдайлар: Малына, жанына, хайвана ховп абанса, хайвандан дүшсе, хайваны, хайваның үстүндеки янындакы гошы огурланжак болса, вагшы хайван болса, душман, ер батгалык болса, ягмыр ягса хастаның хайвандан дүшсе, мүнесе оңатлашмагы гижә галса я-да хасталыгың артмагы, ёлдашларының гарашман гитмеги, ховуплы ягдайда галса, хайвандан дүшсе көмөкчисиз мүнип билмесе, булар себәпдир.

Мүмкин болса, хайваны кыбла өвүрип саклап, кылар, мүмкин болмаса угруна кылар. Хайваның үстүнде махмил дийилйән сандык ялы задың ичинде кылмак хем мунуң ялыдыр. Хайваны саклап махмилиң ашагына дирег гойсалар «серир», ягны стол, секи ялы болуп, ерде кылан ялыдыр. Кыбла өврүлип дик дурып кылмалыдыр. Дүшүп билйән киши парзлары махмилде кылмалы дэлдир.

Гәмиде намаз кылмак, Жафер Тайяр хазретлериниң Хебешистана гиденде, Пыгамберимизиң «саллаллаху алейхи ве селлем» өвредиши ялы, шейледир: Херекет эдйән гәмиде жемагат болубам кылыңар. Гидип барян гәмиде има билен намаз кылмак жаиз дэлдир, рүку ве сежде этмелидир. Кыбла өврүлмек герекдир. Намаза башланда кыбла өврүлип дурмалы, гәми өврүлсе, өзи ене кыбла тарап өврүлмелидир. Гәмиде хер

хили нежасетден тәрет этмелидир. Ымамы азам Эбу Ханыфа гөрә гадип барян гәмиде парзлары хем себәпсиз болса-да отурып кылмак жаиздир.

Деңизиң ортасында демирини ташлап дуран гәми чайканян болса, гидип барян гәми ялыдыр. Чаларак чайканян болса кенарда дуран гәми ялыдыр. Кенарда дуран гәмилерде парзлар отурып кыланмаяр. Кенара чыкмак мүмкин болса, дик дурып кылмагам догры болмаяр. Кенара чыкып кылмалыдыр. Малыңа ве жаныңа ховуп абанса я-да гәминиң гитмек ховупы болса, гәмиде дик дурып кылмак жаиз боляр.

**Ибни Абидин** шейле дийәй: «Ики тигирли болан ве хайвана гошулмаса ерде текиз дуруп билмейән арабада, дуран вагты хем гидип барян вагты хем намаз кылмак, хайваның үстүнде кылмак ялыдыр. Дөрт тигирли араба дуран вагты секи ве стол ялыдыр. Гидип барярка ёкарда язан себәплеримиз бар болса, ичинде парз намазлары кылып билер ве арабаны саклап, кыбла өврүлип кылар. Сакламак мүмкин болмаса, гидип барян гәмидәки ялы әдип кылар.»

Гидип барярка кыбла өврүлип билмейән, Шафы мезхебине уюп, ики намазы бирлешдирип кылар. Муңа хем мүмкинчилик болмаса, кыбла өврүлмән кылар. Отургычда, креслода аягыны саллап отурып има билен кылмак, хич киме жаиз дәлдир. Автобусда самалётда намаз кылмак арабада кылан ялыдыр.

Парзлары ве важыплары зерур болмаса хайваның үстүнде кылмалы дәлдир. Улаглары саклап, кыбла гаршы өврүлип ве дик дурып кылмалыдыр. Мунуң үчин улага мүнмәнкә тайярлык гөрмелидир.

Ёлагчы, гәмиде ве поездде, парз намазы кылмак үчин кыбла өврүлмели ве сежде этжек ериниң янына компас (пусула) гоймалыдыр. Гәми ве поезд өврүлсе, өзи кыбла өврүлмелидир. Гөвреси кыбладан башга тарапа өврүлсе намазы бозуляр. Автобусда, поездде, толкунлы деңизде гәмили гидйән, кыбла өврүлип билмесе парз намазлары жаиз болмаяр. Булар ёлда Шафы мезхебине уюп, өйле ве икинди, агшам ве ятсы намазларыны жемләп кылып билерлер. Ягны сапарда болан бу ики намазы бирбириниң ызындан кыларлар. Себәби Шафы мезхебинде 80 км. ден узак ёлда икиндини өйлән намазының вагтында ве ятсыны агшам намазының вагтына өңе алып кылмак я-да өйләни икиндиниң вагтында гижикдирип ве агшамы ятсының вагтына гижикдирип, ики намазы бирикдирип кылмак жаиздир. Мунуң үчин, Ханефи мезхебинде болан бир киши ёлда кыбла өврүлип билмесе, ёла чыккандан соңра, гүндиз бир ерде дуран вагты өйләниң вагтында өйләни кылып, деррев икиндини хем кылмалы. Гиже дуран вагты ятсының вагтында агшамы ве соңра ятсыны бирлешдирип кылмалы. Бу дөрт намаза ниет әденде «Шафы мезхебине уюп әда әдйәрин» дийип, ниет этмелидир, ягны гөвнүнден гечирмелидир. Ёла чыкманка я-да ёлагчылыкдан соңра ики вагтың намазларыны бирлешдирип кылып билмейәр.

## **ХАСТАЛЫҚДА НАМАЗ**

Тәрети бозан задың беденден чыкмагы довамлы болса: «Өзр» дийилйәр. Пешев, ич гечмеги, ел чыкармак, бурнуң ганамасы ве ярадан ган, сары сув аймагы, агры, чиш себәпли гөзден яш акса бир намаз вагтының ичинде дурман акса, бу киши ве истихаза ганы акан аял себәпли, өзрли болярлар. Бир зат тыкып, дерман билен я-да намазы отурып кылып я-да има билен кылып, булары сакламага чалышмалыдыр.

Пешев сыздырян әркек, пешев ёлына арпа ялы пагта гоймалы. Бу пагта азрак гелен пешеви өзүне соруп дашары сызмасының өнүни алар. Бу шекилде тәрет бозулмаяр. Соңра тәрет бозан вагты пагтаның өзи айрыляр. Пешев көп сызын болса пагтадан гечип, дашары сызар ве тәрети бозар. Сызан пешев ич гейими кирлетмели дәлдир. Аяллар өңлерине хемише «күрсүф» дийилйән мата гоймалыдыр. Сызынтылары саклап билмеселер, хер намаз вагтында тәрет алып, намазыны кыларлар. Бу ягдайда өзрли, себәпли болан киши намаз вагты чыкянча парз, каза ве нафиле кылып билерлер. Куръаны Керими тутуп билерлер. Намаз вагты чыкканда тәрети бозуляр. Вагт чыкманка, тәрети бозан себәплерден бири болса ене тәрет бозулар. Меселем: Бурнуң дешиклеринден бири ганап дурка тәрет алса, соңра бейлекиси ганаса тәрет бозуляр. Өзрли болмак үчин, тәрети бозан зат, бир намаз вагтында довамлы акмалыдыр. Тәрет алып ол вагтың парзыны кылар ялы вагт акмаса өзрли болмаз. Мәлики мезхебиниң бир

хөкмүне гөрө, бир дамжа акса, өзрли боляр. Бир киши өзрли боланда, ызындакы намаз вагтында бир дамжа гелсе өзрли болмагы ене ол вагтларда хем довам эдер. Бир намаз вагтында хич гелмесе өзри тамамланар. Өзрө себөп болан нежасет эшиге дирхем мукдарындан көп булашса, бу булашмагының өңүни алып болса, булашан ерини ювмалыдыр.

Гусл алса кеселлежек болса я-да кесели агырлашса я-да кеселинің узага чекжегинден горкулса тееммум эдер. Муны мусулман тежрибели докторың ве тебибиң маслахаты билен этмелидир. Хова совук болуп йылынмага ер, сув гыздыржак зат ве хаммама гитмөге пул тапмаса, совук ерде совук сув билен гусл этсе кеселлемегине себөп болуп билер. Ханефи мезхебинде бир гезек тееммум эдип, нөче ислесе парз ве каза намазларыны кылып билер. Шафи-ы ве Мәлики мезхеблеринде бержай эдилжек хер парз намаз үчин тэзеден тееммум эдер.

Тэрет аланда ювулжак ерлеринде яра болса, тееммум эдер. Яра ярысындан аз болса, саг ерлерини ювар, ярасыны месх эдер. Гуслде бедениң хемме ери бир бүтеви хасап эдилйәнлиги үчин, бедениң ярысы яра болса, тееммум эдер. Яралы ери аз болса, саг ерлерини ювуп, яралары месх эдер. Яра месх зыян берсе саргысының үстүни месх эдер. Тэрет аланда ве гуслде башы месх эденде зыян берсе, месх этмез. Эли голак болуп сув уланып билмесе, теммум эдер. Йүзине ве элине топрак сүйкөр. Эллери ве аягы кесик боланың, йүзи хем яралы болса, намазы тэретсиз кылар. Тэрет алдырар ялы адамы болмаян, тееммум эдер. Чагалары ве хызматкөрлери тэрет алдырмага межбурдырлар. Бейлекилериң хем көмөк этмегини ислөп билер. Эмма олар көмөк этмөге межбур дэлдирлер. Эр-аял бирбирине тэрет алдырмага межбур дэлдир.

Ярасына саргы саран үстүни совук, йылы сув билен ювуп билмесе, месх хем эдип болмаса, тэретде ве гуслде ярысындан көпрөгиниң үстүни месх эдер. Саргыны чөзмөк зыян берсе, ашагындакы саг ерлери ювулмаз. Саргының арасында гөрүнийән сагдын дери месх эдилер. Саргыны тэретли болуп сарамак хөкман дэлдир. Месх эдиленден соңра, саргы тэзеленсе я-да үстүне соралса гайтадан месх этмөк герек дэлдир.

Дик дуруп билмейән я-да дик дурса кеселинің эрбетлешжеги гүман эдилен хаста намазыны отурып кылар. Рүку этмөк үчин азрак эгилер, догралып сежде эдер. Онайына гөрө отураар, кеселли нөдип отурып билсе шонуң ялы эдип отураар. Баш, гөз, дыз агрысы хем кесел хасап эдилйәр. Душмана гөрүнмөк ховпы хем отурып кылмага себөпдир. Дик дуранда оразасы, тэрети бозулан хем отурып кылар. Бир зада сөенип аяк үстүнде дуруп билен сөенип кылар. Аягының үстүнде көп дуруп билмейән, ифтитах текбирини алып, агры башласа отурып довам эдер.

Ере сежде эдип билмейән дик дуруп окар, рүку ве сежде үчин отурып има эдер, ягны отурып рүку үчин азрак сежде үчин көпрөк эгилер. Беденини эгип билмейән башыны эгер. Бейик задың үстүне сежде этмөк герек дэлдир. Бир задың үстүне сежде этсе, сежде үчин, Рүкудан көп эгилен болса, намазы догры болса-да, мекрухдыр. Сөенип отурып билсе ятып има билен кылмак жаиз болмаяр. Пыгамберимиз «саллаху алейхи ве селлем» бир хастаның халыны сорамага гитди. Мунуң эли билен ясыгыны галдырып, үстүне сежде эдйәнини гөрүп, ясыгыны алды. Хаста, бир одуны алып үстүне сежде этмөге башлады. Одуну хем алып: **«Гүйжүң этсе ере сежде ет! Ере эгилип билмесең йүзүңе бир зат галдырып, мунуң үстүне сежде этме! Има билен кыл ве сежде-де рүкудан көпрөк эгил!»** Буюрды. **«Бахр-үр-раык»** да билдирилши ялы, Али Имран сүресиниң йүз тогсан биринжи аети керимесинде меален **«Намазы, гүйжи етен дик дуруп кылар. Эжиз болан отурып кылар, хас эжиз болан ятып кылар»** буюрылар. Имран бин Хусайн кеселленде, Ресулуллах «саллаллаху алейхи ве селлем» муна: **«Дик дуруп кыл! Гүйжүң этмесе отурып кыл! Муна хем гүйжүң этмесе ян я-да аркан ятып кыл!»** Буюрдылар. Булардан мәлим болшы ялы дик дуруп билмейән кеселли, отурып кылар. Отурып билмйән ятып кылар. Отургычда, креслода отурып кылмага ругсат берилмейәр. Кеселлинің я-да автобусда, самолётда гидйәниң отургычда кылмагы ыслам дининде догры дэлдир. Жемагата гиденде дик дуруп билмейән өйүнде дик дуруп кылар.

Йигрими затдан бириниң болмагы, жемагата гитмән галмак үчин себөпдир: Ягмыр ягмагы, газаплы совук ве ыссы, жанына я-да малына душман хүжүм эдер горкусы, ёлдашларының гидип ёлда ялңыз галмакдан горкмак, хованың өрөн гаранкы болмагы, гарып бергидарың тутулып туссаг эдилмөк горкусы, көр болмак, йөрөп билмежек ысмаз

болмагы, бир аягы кесик болмагы, хаста, гөтерим болмак, батгалык, йөрәп билмезлик, йөрәп билмейән хаста, өрән сейрек душ гелйән фыкх дерсини (сапагыны) гачырмак, сөййән нахарыны гачырмак горкусы, ёлагчылыга довам эдйән болса, ерине гояр ялы адам тапмадык хаста середйәнчи, гижә гүйчли ел болса, хажатхана гитмек үчин гыссанмак. Хасталыгының артмагындан я-да узамагындан горкан хаста, хастасы середилмән галжак хаста середйәнчи ве гаррылык себәпли йөремеги кын болмак, жума намазына гиймән галмак үчин себәпдир. Жемагата йөрәп гидип гелмек, улаглы гидип гелмекден хас говудыр. Месжидде отургычда, креслода отурып, има билен кылмак жаиз дәлдир. Ысламыетиң билдирмедиги ялы ягны динде гөркезилмедик шекиллерде ыбадат этмек «Бид`ат» болар. Бид`ат ишлемегиң улы гүнәлиги фыкх китапларында языгылыдыр.

Бир зада сөенип отурып билмейән хаста, аркан ятып, болмаса саг тарапына ятып башы билен има эдип кылар. Кыбла өврүлип билмейән догры гелен тарапа кылар. Аркан ятаның башының ашагына бир зат гоюп, йүзүни кыбла бакдырмалы, дызларыны диклесе говы болар. Башы билен има эдип билмейәниң намазыны каза гоймагы жаиз болар. Намазың арасында кесел болан гүйжүниң етиши ялы довам эдер. Отурып кылян хаста намазда говулашса, дикелип довам эдер. Акылы башындан гиден, өзүнден гиден намаз кылмаяр. Бәш вагт гечмәнкә говы болса, казасыны кылар. Алты намазы гечсе каза этмек герек дәлдир.

Има билен хем кылып билмән галан намазларының гысга мөхлетде казасыны кылмак парздыр. Казасыны кылып билмән өлсе, бу намазлары үчин ызында галан малдан фидье берилмегини весъет этмеги важып боляр. Весъет этмесе якынларындан бири я-да ят бирем болса өз малындан искат этмеги жаиз болар, дийилди.

## КАЗА НАМАЗЛАРЫ

Намаз, беден билен эдилен бир ыбадат боланлыгы үчин, башга бириниң ерине кылынмаяр. Хер кимиң өзи кылмалыдыр. Намазы вагтында кылмага «Эда» дийилйәр. Хачан хем болса, гайтадан кылмага «Иаде» дийилйәр. Меселем мекрух ишлөп кылнан намазы вагты чыкманка муңа мүмкүнчилик болмаса, соңра хемише иаде этмек важып боляр. Парз ве важып намазлары вагты геченден соңра кылмага «каза» этмек дийилйәр.

Бир гүнлүк бәш вагт парзы ве витр намазыны кыланда, тертип билен кылмак парздыр. Ягны намаз кыланда хер вагт намазың хасабыны билмелидир. Бәшден көп казасы болмаяна «Тертип әеси» дийилйәр. Жуманың парзыны ол гүнүң өйлән намазының вагтында кылмалыдыр. Эртир намазына оянып билмедик, хутбе окаланда ядына дүшсе деррев кылмадык эртир намазының парзының казасыны кылмалыдыр. Бир намазы кылман ондан соңракы бәш вагт намазы кылмак жаиз болмаяр. Хадысы шерифде: «Бир намазы укыда гечирен я-да ятдан чыкаран киши, соңундакы намазы жемагат билен кылян вагты ядына дүшсе, ымам билен намазы тамамлап, соңра өнки намазының казасыны кылсын! Мундан соңра, ымам билен кылан намазыны гайтадан кылсын!» буюрулды.

Парзы каза этмек парздыр. Важыбы каза этмек важыпдыр. Сүннети каза этмек эвр эдилмедиди. Ханефи мезхебиниң алымлары бирлешип муны билдирийәрлер: Сүннет намазлары диңе вагтында кылмак эвр эдилди. Вагтында кылынмадык сүннет намазлар, ынсаның бойнуна борч болуп галмаяр. Мунуң үчин вагтындан соңра казасыны кылмак эвр эдилмедиди. Эртир намазының сүннети важыба якын боландыгы үчин шол гүнүң өйле намазындан өңүнчә эртир намазының сүннетини парзы билен каза этмелидир. Эртир намазының сүннети өйле намазындан соңра, бейлеки сүннетлер болса хич бир вагт каза эдилмедиди. Бу ягдайда казасы кылынса-да сүннет согабы хасыл болмаз. Нафиле кыланымыз болар. «Ибни Абидин» атлы китапда ве «тергиб-үс -Салат» атлы китабың 163-ижи сахыпасында: «Сүннетлери себәпсиз отурып кылмак жаиздир. Хич кылмазлык гүнәдир. Парзлары эвр билен отурып кылмак жаиздир (Ругсатдыр).» буюрылар.

Парз намазлары билип ве себәпсиз терк этмек улы гүнәдир. Вагтында кылынмадык намазлары каза этмелидир. Парз ве важып болан бир намазы билип хем каза гоймак үчин ики себәп бардыр. Бири душманың гаршысында дурмак. Икинжиси, сапарда болман, ягны үч гүнлүк ёла чыкмага ниети болмаса-да, ёлагчының ёлда огрудан, вагшы хайвандан, силден, елден горкмагыдыр. Булар отурып хайсы хем болса бир тарапа

өврүлип я-да хайваның үстүндө има билен хем кылып билмесе каза гоюп билер. Бу ики себәп билен парзлары каза гоймак: Укы ве унутмак себәпли каза гоймак гүнә болмаяр. «**Эшбах**» шерхинде: «Сувда гарк болуп баряны халас этмек үчин ве булар ялы ягдайда намазы вагтындан соңра кылмак хем сахихдир (боляр)» дийилйәр. Эмма, бу себәпден соңра деррев каза этмек парздыр. Харам болан үч вагтдан башга, бош вагтларда кылмак шерти билен, чагаларының рызкыны газанар ялы гижә гоймак жаиз боляр. Мундан көп гижикдирсе гүнә болмага башлар. Мәлим болшы ялы сөйгүли Пыгамберимиз «саллаллаху алейхи ве селлем» Хендек сөвешиниң газаплы болмагы нетижесинде кылынман галан дөрт вагт намазы деррев шол гижә Эсхабы кирам «радыяллаху анхүм» яралы ве өрән ядава болса-да жемагат билен кылды. Сөйгүли Пыгамберимиз «саллаллаху алейхи ве селлем» шейле буюрды: «**Ики парз намазы бир ере гетирмек улы гүнәдир**» Ягны, бир намазы вагтында кылман, соңра кылмак улы гүнәдир. Ене бир хадысы шерифде: «**Бир намазы вагты чыкандан соңра кылан кишини, Аллаху теала сегсен хукбе Жәхеннемде гояр**». Бир хукбе сегсен ахырет йылыдыр ве ахыретинь бир гүни дүйәниң мүң йылы ялыдыр. Бир вагт намазы, вагтындан соңра кылмагың жезасы бу болса, хич калмаяның гүнәсини пикир этмелидир.

Пыгамберимиз «саллаллаху алейхи ве селлем» буюрдылар: «**Намаз диниң дирегидир. Намаз кылан динини дикелдер. Намаз кылмаян динини йыкар**». Бир хадысы шерифде: «**Кыямат гүни имандан соңра илки совал намаздан болжакдыр**». Аллаху теала шейле буюржак: «**Эй гулум! Намаз хасабыңы берип ашагындан чыкап билсең, гутуларсың. Бейлеки хасаплары аңсатлашдырарын**». Анкебут сүресиниң кырк бәшижи аядында, меален: «**Кемсиз кылынан бир намаз ынсаны, хапа, бет ишлери ишлемекден горар**» буюрулды. Пыгамберимиз «саллаллаху алейхи ве селлем» буюрды: «**Ынсаның Раббине иң якын вагты намаз кылян вагтыдыр.**»

Бир мусулманың намазыны вагтында кылып билмейиши ики дүрли боляр:

1-Өзр билен ягны бир себәп билен кылып билмейәнлер.

2-Намазы везипе билип, әхмиет берсе-де ялталык эдип терк эденлер.

Парз намазы өзри болман, вагты геченден соңра кылмак, ягны каза гоймак харамдыр, улы гүнәдир. Бу гүнә казасыны кылмак билен багышланмаяр. Казасыны кыланда диңе намаз кылманлыгы үчин болан гүнәси багышланяяр. Бир киши намазларының казасыны кылмаса, диңе тоба эдени билен багышланмаяр. Каза эденден соңра тоба этсе, багышланжагыны умыт этмелидир. Казасыны кылмага гүйжи етйән хем болса, казасыны кылмаса, бу хем айратын улы гүнә боляр. Бу улы гүнә, хер намаз кылар ялы бош вагты геченде, бир эссе артяр. Себәби намазы, бош вагтлары боланда деррев казасыны кылмак парздыр. «**Умдегүл-ыслам**» ве «**Жами`-үл-фетава**»де шейле дийилйәр: «Душманың гаршысында хем болса, бир парз намазы кылмак мүмкин болса, эмма, кылман терк этмек, еди йүз улы гүнә ишлән ялы гүнәдир».

### **дүшүндириш: Сүннетлериң ерине каза кылынармы?**

Абдулкадыр Гейланы хазретлери «**Фүтух-үл-гайб**» китабында шейле диййәр: Мусулман иң өңүнчә парзлары бержай этмелидир. Парзлар бержай эдиленден соңра, сүннетлер бержай эдилйәр. Мундан соңра нафиле билен мешгул болуняяр. Парз намаздан казасы барка, сүннет билен мешгул болмак амаклыкдыр. Парз боржы боланларың сүннетлери кабул болмаяр. Али бин Эби Талыб «радыяллаху анх» билдирйәр: Ресулуллах «саллаллаху алейхи ве селлем» буюрдылар: «**Бойнунда парз намаз боржы болан киши, казасыны кылман, нафиле кылса, бидерек ере зәхмет чекени галар. Бу киши казасыны өдемесе, Аллаху теала онуң нафиле намазларыны кабул этмез.**» Абдулкадыр Гейланиниң язан бу хадысы шерифиниң манысы беян эден Ханефи мезхебиниң алымларындан Абдулхак Дехлеви хазретлери шейле беян эдйәр: «Бу хабар парз бергиси боланларың, сүннетлериң ве нафилелериниң кабул болмажагыны гөркезйәр. Сүннетлериң парзлары тамамлажагыны билдирйәрис. Мунуң манысы, парзлар кылнан вагты буларда гиден кичирәк кемчиликлериң ерини долдурар. Ягны кәбир эгсик ерлери долар ве парз кәмил болар. Парз бергиси боланың кабул эдилмеен сүннетлери хич зада ярамаз.»

Кудүс казысы Мухаммед Садык Эфенди өзр билен гечирилен парз намазларың каза



эдилишини гүррүң беренде шейле билдирйәр: «Бейик алым Ибни Нүжейм хазретлерине сорадылар:- Бир кишиниң каза галан намазлары болса, эртир, өйлән, икинди, агшам ве ятсының сүннетлерини бу намазларың казаларына ниет эдип кылса, бу киши сүннетлери терк эдени болармы? Жогабында:- Сүннетлери терк эдени болмаяр. Себәби бәш вагт намазың сүннетлерини кылмакдан магсат, ол вагтың ичинде парзлардан башга, бир намаз кылмак диймекдир. Шейтан намаз кылдырмажак болар. Парздан башгада намаз кылып, шейтана гаршылык гөркезилйәр ве масгара эдилйәр. Сүннетиң ерине каза кылмак билен, сүннет хем ерине гетирилийәр. Каза боржы боланлар, хер намаз вагты, ол вагтың парзындан башга намаз кылып, сүннети бержай этмек үчин, каза кылмалыдыр. Себәби көп киши каза кылман, сүннетлери кыляр. Булар Жәхеннеме гидерлер. Эмма сүннетлериң ерине каза кылан, Жәхеннемден халас болар» буюрды.

### Каза Намазлары Нәхили Кылыняр?

Каза намазлары гысга вагтың ичинде кылып ве тоба эдип, азаплардан гутулмалыдыр. Мунуң үчин, сүннетлери хем каза ниети билен кылмак герекдир. Ялталык эдип намаз кылмаянлар, узын йыллар казасы боланлар, намаза башлан вагтлары, сүннетлери кыланда, ол вагтың илки каза галан парз намазының казасына ниет эдип кылмалыдыр. Буларың сүннетлерини каза намазына ниет эдип кылмак, дөрт мезхебде хем герекдир. Ханефи мезхебинде намазы себәпсиз каза гоймак улы гүнәдир. Бу улы гүнә хер намаз кылар ялы бош вагты геченде бир эссе артяр. Себәби, намазы бош вагтларында деррев каза этмек парздыр. Хасапсыз ве сансыз бу агыр гүнәден ве азапдан гутулмак үчин, өйле намазының илк дөрт рекат сүннетини кыланда, илки каза галан өйләниң парзына ниет эдип каза кылмалыдыр. Өйләниң соңкы сүннетини кыланда, илки каза галан эртириң парзына ниет эдип, каза кылмалыдыр. Икиндиниң сүннетини кыланда хем илки каза галан икиндиниң парзына ниет эдип, каза кылмалыдыр. Агшамың сүннетини кыланда илки каза галан парзына ниет эдип, үч рекатлык казасыны кылмалыдыр. Ятсының илк сүннетини кыланда илки каза галан ятсының парзының казасыны кылмалыдыр. Соңкы сүннетиниң ерине үч рекат витриң казасыны кылмалыдыр. Шейлеликде хер гүн бир гүнлүк каза намазы кылыняр, борч өделйәр. Тарава намазларыны кыланда хем каза ниет эдип каза кылмалыдыр. Нәче йыллык каза намазы болса, муңа шонча йыл довам этмелидир. Каза намазлары кылып боландан соңра, сүннетлери кылмага башламалыдыр. Вагты болса, булардан башга-да каза намазларыны кылып, гысга вагтың ичинде гутармалыдыр. Бойнундакы борчдан дынмалыдыр. Кылынмадык казаларың гүнәси хер гүн бир эссе артяр.

### Алтынжы Бөлүм

## НАМАЗ КЫЛМАЯНЛАР

Хазрети Эбу Бекр Сыддык «радыяллаху анх» буюрар: «Бәш вагт намазың вагты геленде, мелеклер шейле диййәр: - Эй Адамогуллары, турың! Ынсанлары якмак үчин тайярланан оды намаз кылып сөндүриң.» Бир хадысы шерифде: «**Мусулман билен капыры бири-биринден айыран тапавут намаздыр**» буюрулды. Ягны мусулман намаз кылар, капыр кылмаз. Мүнафыклар болса, кә вагты кылар, кәвагты кылмаз. Мүнафыклар Жәхеннеме газаплы азап чекерлер. Мүфессирлериң шахы, Абдуллах Ибни Аббас «радыяллаху анхүма» шейле диййәр: «Ресуллаллахдан «саллаллаху алейхи ве селлем» эшитдим. Буюрды: - **Намаз кылмаянлар кыямат гүни Аллаху теаланы гахар - газаплы ягдайда гөрерлер**».

Хадыс алымлары билеликде шейле билдирйәрлер: «Бир намазы вагтында билибем каст эдип кылмаян, ягны намаз вагты геченден соңра, намаз кылмадыгы үчин гынанмаян, капыр болар». Я-да өленде имансыз гидер. Намаз ядына-да дүшмейәнлер, намазы везипе дийип билмейәнлериң халы нәхили болярка? Эхли сүннет алымлары, ыбадатлар имандан бир парча дәлдир. Эмма, намаз хакында бир сөзде бирлешмедилер. Фыкых ымамларындан ымам Ахмед ибни Ханбел, Исхак ибни Рахевейх, Абдуллах ибни Мүбәрәк, Ибрахим Нехаи, Хакем бин Утейбе Эйюб Сахтияни, Давуд Таы, Эбу Бекр ибни Шейбе, Зүбейр бин Харб ве башгада бирнәче алымлар, бир намазы билгешлейин кылмаян киши капыр болар дийди. Бу ягдайда эй дин гардашым, бир намазыңы

гечирме ве говшак кылма! Хөвес билен кыл! Аллаху тела кыямат гүни бу алымларын ичтихадларына, хөкүмлерине гөрә жеза берсе нәме әдерсиң?

Ханбели мезхебинде, бир намазы себәпсиз кылмаян, мүртед (динден чыкан) ялы өлүм жезасы берилйәр. Ювулмаз, кепенленмез ве намазы кылынмаз. Мусулманларын мазарына гөмүлмейәр ве мазары белли әдилмейәр. дагда бир чукура ташланяр.

Намаз кылмаян киши, Шафы мезхебинде мүртед болмаса-да жезасы өлүмдир. Намаз кылмаян үчин Мәлики мезхебинин хөкүмлери Шафы мезхебининки билен бирдир.

Намаз кылмаян Ханефи мезхебинде, намаза башлаянча туссаг әдилйәр я-да ган акянча уруляр.

Бәш зады әтмейән бәш затдан махрум болар:

1-Малының зекатыны бермейән малының хайрыны гөрүп билмез.

2-Үшүрини бермейәнің атызындакы (меллегиндәки) газанжының берекеди болмаз.

3-Садака бермейәнің, жаны саг болмаз.

4-Дога (Аллаху теаладан дилемейән) әтмейән арзувуна етмез.

5-Намаз вагты геленде намазыны кылмак ислемайән, соңкы деминде келемесини айдып билмез.

Бир хадысы шерифде буюрулды:

**«Намазы өзрсиз (себәпсиз) кылмян кишә, Аллаху теала онбәш дерт берер. Алтысы дүңйәде, үчи өлжек вагты, үчүси габрда, үчи хем габрындан туранда.**

Дүңйәдекә гөржек алты азабы:

**1-Намаз кылмаян кишинин өмрүнн берекеди болмаз.**

**2-Йүзүнде, Аллаху теланың сөен кишилериндәки гөзеллик, нур болмаз.**

**3-Хич бир ягшылыгына согап берилмез.**

**4-Догалары кабул болмаз.**

**5-Оны хич ким сөймез.**

**6-Мусулманларын хайыр догаларының муңа пейдасы болмаз.**

Өлжек вагты чекжек азаплары:

**1-Өлжек вагты жебр-жепа чекип, хеләк болуп жан берер.**

**2-Ачлык чекип өлер.**

**3-Көп сув ичсе-де сувсузлык чекип өлер.**

Габрда чекжек азаплары:

**1-Габры оны гысар. Сүңклерини бир-бирине гечирер.**

**2-Габры от-ялын билен долар. Гижә - гүндиз оны якар.**

**3-Аллаху теала габрына өрән улы йылан гойберер. Дүңйә йыланларына меңземез.**

**Хер гүн хер намаз вагтында оны чакар. Хич рахат гоймаз.**

Кыямат гүнүнде чекжек азаплары:

**1-Жәхеннеме сүйрейән азап мелеклери янындан айрылмаз.**

**2-Аллаху теала оны газаплы гаршылар.**

**3-Хасабы өрән кын болуп, Жәхеннеме ташларлар.**

## **НАМАЗ КЫЛАНЛАРЫҢ МЕРТЕБЕСИ**

Намаз кылмагың мертебесини ве намаз кыланлара берилжек согаплары билдирен хадысы шерифлер көпдүр. Абдулхак бин Сейфуддин Дехлевинин «Әши`ат-үл-леме`ат» китабында, намазың әхмиетини беян әден хадысы шерифлерде буюряр:

1-Әбу Хүрейре «радяллаху анх» хабар берйәр: Ресулуллах «саллаллаху алейхи ве селлем» буюрды: **«Бәш вагт намаз ве Жума намазы, гелжек Жума ченли ве Ремезанда тутан оразасы, гелжек Ремезана ченли ишленен гүнәләре кеффаретдир. Улы гүнәләри ишлемекден гачмак, кичи гүнәлерин багышланмагына себәп болар».** Арада ишленен кичи гүнәлерден, гул хақы болмадыклары багышланар. Кичи гүнәләри багышлананларын, улы гүнәлеринин азапларының азалмагына себәп болар. Улы гүнәлерин багышланмагы үчин, тоба әтмелидир. Улы гүнәси болмаса, мертебесинин артмагына себәп болар. Бу хадысы шериф «Мүслим»де языгылыдыр. Кылан бәш вагт намазларындакы кемчиликлерин багышланмагына жума намазы себәп болар. Жума намазларында хем кемчилик болса, Ремезанда тутулан оразалар себәп болар.

2-Абдуллах ибни Месуд «радыллаху анх» дийди: Аллаху теаланың иң көп хайсы амели говы гөренини Ресулуллахдан «саллаллаху алейхи ве селлем» сорадым: **«Вагтында окалан намаз»** буюрды. Кәбир хадысы шерифлерде болса; **«Вагтының башында кылынан намазы хас говы гөрер»** буюрулды. Мундан соңра хайсыны сөөр: **«Эне-ата ягшылык этмеги»** буюрды. Мундан соңра хайсыны сөөр дийдим: **«Аллах ёлунда жихад этмеги»** буюрды. Бу хадысы шериф ики Сахих китапта **«Бухары»** ве **«Мүслим»** де языгылыдыр. Башга бир хадысы шерифде: **«Амеллериниң иң говусы аш ийдирмекдир»**. Ене биринде: **«Салам бермеги яймакдыр»**. Ене биринде: **«Гиже хемме киши уклан вагты, намаз кылмакдыр»**. Ене бир хадысы шерифде: **«Иң гымматлы амел, элиң билен ве дилиң билен хич кими ынжытмазлык»**, ене биринде: **«Иң гымматлы амел, жихаддыр»**, ене биринде **«Хажжы мебрур иң гымматлы амелдир»** ягны хич гүнә ишленмән әдилен хаждыр, буюрылды. **«Аллаху теаланы зикр этмекдир (ятламакдыр)»** ве **«Довамлы болан амелдир»** диен хадысы шерифлер хем бардыр. Совал берен кишилериниң халына гөрә жогап берипдир. Меселем; Ысламың илки йылларында, амеллериниң иң үстүни, иң гымматлысы жихадды. [дөврүмизде, амеллериниң иң үстүни, язгылар билен, неширят билен, капырлара, мезхебсизлере жогап бермек, Әхли сүннет итикадыны яймакдыр. Булар ялы жихад эденлере, пул билен, мал билен, эл билен көмек эденлер, буларың газанан согапларындан пай аларлар. Аети керимелер, хадысы шерифлер намазың зекатдан садакадан хас мөхүмдигини гөркезийәр. Эмма өлжек болуп ятан бирине бир зат берип, оны халас этмек, намаз кылмакдан хем үстүндир. Диймек хер ягдайда, шертлерде гымматлы болан зат бардыр.]

3-Убаде бин Самит «радыллаху анх» хабар берийәр, Ресулуллах «саллаллаху алейхи ве селлем» буюрды: **«Аллаху теала бәш вагт намаз кылмагы эвр этди. Бир киши онат тәрәт алып, намазыны вагтында кылса ве рүкуларыны, сежделерини долы бержай этсе. Аллаху теала оны багышлажакдыгыны сөз берди. Булары этмейән үчин сөз бермеди. Муны, ислесе багышлар. Ислесе, азаб эдер.»** Бу хадысы шерифи ымамы Ахмед, Эбу Давуд ве Несай билдирдилер. Булардан мәлим болшы ялы, намазың шертлерине рүку ве сежделерине үнс бермелидир. Аллаху теала сөзүнден дәнмез. Намазыны догры кыланлары хөкман багышлар.

4-Әсхабы кирамың мешхурларындан Бүрейде-и Әсlemi «радыллаху анх» хабар берийәр Ресулуллах «саллаллаху алейхи ве селлем» буюрды: **«Сизиң билен арамызда болан шертнама намаздыр. Намазы терк эден капыр болар»**. Мәлим болшы ялы намаз кыланың мусулмандыгы белли боляр. Намаза әхмиет бермейән, биринжи везипе хасап этмейәнлиги үчин кылмаян капыр болар. Бу хадысы шериф ымамы Ахмед, Тирмизи, Несайы ве Ибни Маже тарапындан хабар берилйәр.

5-Эбу Зер-и Гифари шейле гүррүң берийәр: «Гүйз гүнлериниң биринде Ресулуллах «саллаллаху алейхи ве селлем» билен ёла чыкдык. Япраклар дөкүлийәрди. Бир агачдан ики шаха алды. Буларың япраклары деррев дөкүлди. - **Я Эба Зер! Бир мусулман Аллах рызасы үчин намаз кылса, бу шахалардакы япракларың дөкүлиши ялы, гүнәлери дөкүлер** - буюрды. Бу хадысы шерифи ымамы Ахмед хабар берди.

6- Зейд бин Халид Жүхени хабар берийәр. Ресулуллах «саллаллаху алейхи ве селлем» буюрар: **«Бир мусулман хушы билен ики рекат намазы догры кылса, гечен гүнәлери багышланар»** ягны Аллаху теала, онуң кичи гүнәлериниң хеммесини багышлар. Бу хадысы шерифи хем Ымамы Ахмед хабар берди.

7-Абдуллах бин Амр-ибн Ас хабар берийәр. Ресулуллах «саллаллаху алейхи ве селлем» буюрды: **«Бир киши намазыны эда этсе, бу намаз кыямат гүни нур ве делил болар хемде Жәхеннемден гутулмагына себәп болар. Намазыны горамаса, кылмаса нур ве делил болмаз ве Жәхеннемден гутулмаз. Карун, Фыравн, Хаман ве Убей бин Халеф билен билеликте болар.»**

Булардан мәлим болшы ялы бир киши намазыны парзларына, важыпларына, сүннетлерине ве әдеплерине уюп кылса, бу намаз кыяматда нур ичинде болмагына себәп болар. Эгер намазына довам этмесе кыямат гүни ёкарда ады гечен капырлар билен биле болар. Ягны Жәхеннемде агыр азап чекер. Убей бин Халеф Мекке капырларының азгынларындан бириди. Ухуд газасында (сөвешинде) Ресулуллах «саллаллаху алейхи ве селлем» оны мүбәрәк эли билен Жәхеннеме ёллады. Бу хадысы

шерифи Ымамы Ахмед ве Дарими билдирди. Бейхеки де «**Шуа`бүл иман**» китабында азыгылы.

Таби-ының улуларындан Абдуллах бин Шакык диййәр: «Эсхабы кирам «радыяллаху анхүм» ыбадатлардан диңе намазы терк этмегиң күфр болжагыны айтдылар» Муны Тирмизи хабар берди. Абдуллах бин Шакык Омардан, Османдан ве Алыдан хемде Эшеден «радыяллаху анхүм» хадысы шерифлер роваят этди. Хижретиң йүз сегсенинжи йылында вепат этди.

8-Эбударда «радыяллаху анх» иң көп сөеним Ресулуллах «саллаллаху алейхи ве селлем» маңа шейле дийди: **«Бөлек, бөлек парчалансаң отда якылсаң хем Аллаху теала хич зады шәрик этме! Парз намазлары терк этме! Парзлары билибем терк эден мусулманлыктан чыкар. Шерап ичме! Шерап әхли яманлыкларын, эрбетликлерин ачарыдыр»**. Бу хадысы шерифи Ибни Маже билдирди. Гөрүлши ялы парз намазлар әхмиет бермән терк эден, капыр болар. Ялталык себәпли терк эден капыр болмаса хем улы гүнә ишләр. Ысламыетиң ругсат берен бәш өзрден (себәпден) бири билен терк этмек гүнә дәлдир. Шераб ве алкогольли ичгилериң хеммеси серхош эдер. Серхош болуп аклыны йтирен хер хили яманлыгы әдип билер.

9-Абдуллах бин Омар «радыяллаху анхүма» хабар берйәр. Ресулуллах «саллаллаху алейхи ве селлем» буюрды: **«Намазларыны вагты геленде деррев кыланлардан Аллаху теала разы болар. Вагтының соңунда кыланлары хем багышлар»**. Бу хадысы шерифи Тирмизи билдирди.

10-Үмми Ферве «радыяллаху анха» хабар, берйәр: Ресулуллахдан «саллаллаху алейхи ве селлем» хайсы амелиң үстүндиги соралды **«Амеллериң үстүни вагтының башында кылынан намаздыр»** буюрды. Тирмизи, Ымамы Ахмед ве Эбу Давуд билдирдилер. Намаз ыбадатларың иң үстүнидир. Вагты гирен бадына кылынса, хас үстүн боляр. Эше «радыяллаху анха» «Ресулуллахың намазыны вагтының ахырында кыланыны ики гезек гөрмедим». Ягны бүтин өмрүнде бир гезек, намазыны вагтының соңунда кылыпдыр.

11-Эше «радыяллаху анха» Ресулуллахың «саллаллаху алейхи ве селлем» нафиле ыбадатлардан иң көп довам эдени, эртир намазының сүннетидир» диййәр. Бу хабар **«Бухари»**де ве **«Мүслим»**де азыгылыдыр. Гөрүлши ялы Эше «радыяллаху анха» бәш вагт намазың парзлары билен биле кылынан сүннет намазлар нафиле намаз диййәр.

Бейик ыслам алымы, Аллах адамларының ёл гөркезижиси, ёлдан чыканлар, мезхебсизлере гаршы Әхли сүннетиң иң кувватлы ховандары Аллаху теаланың сайлан ве сөен динини яйян, бид`атлары ёк эден, бейик мүжахид, ымамы Раббаны мүжеддиди элф-и саны Ахмед бин Абдул-әхад Фаруки Серхенди «рахметуллахы алейх» ыслам дининде энтек меңзеши азылмадык **«Мектубат»** китабының биринжи томы, йигримидокузынжи мектубында (хатында) шейле диййәр:

Аллаху теаланың разы болан ишлери, парзлар ве нафилелердир. Парзларың янында нафилелер хич затдыр. Бир парзы вагтында кылмак, мүн йыл дурман нафиле ыбадат эдениңден хас говыдыр. Хер дүрли нафиле, меселем намаз, зекат, ораза, зикр, пикр хеммеси мунуң ялыдыр. Бир парзы бержай эден вагтың мунуң сүннетлеринден бир сүннети, әдеплеринден бир әдеби бержай этмек, башга нафилелери бержай этмекден хас көп согапдыр. Мусулманларың эмири Омар Фарук «радыяллаху анх» бир гүн эртир намазыны кылдыранда жемагатындан бири гөрүнмеди мунуң себәбини соранда: «ол хер гижә нафиле ыбадат әдйәр. Белки уклап жемагата гелип билен дәлдир» дийдилер. «Бүтин гижә уклап, эртир намазыны жемагат билен кылан болса говы боларды» буюрды: Бу ерден мәлим болшы ялы бир парзы кыланда, әдеплеринден бир әдеби ерине гетирмек ве бир мекрухдан гачмак хас көп согапдыр. Мунуң үчин бир теңе зекат бермек, мүнләп теңе нафиле садака берениңден хас говыдыр. Ол бир теңәни беренде, әдебине үнс бермек, меселем, якин гарындашыңа бермек, мүнләп нафиле садака берениңден хас көп согапдыр. [Гижә намаз кылмак ислейәнлериң, каза намазларыны кылмалыдыгы бу ерден мәлим боляр.] **«Мектубат»** китабы парсчадыр. Тержимеси бу ерде тамам болды. Ымамы Раббаны хазретлери Х. 1034 [м. 1624] йылында Хиндистанда, Серхенд шәхеринде вепат этди. Өмүр беяны түркче **«Хак Сөзүң Весикалары»**, **«Сеадети Эбедийе»** ве **«Эсхабы Кирам»** ве парсча **«Берекат»** китапларында узын азыгылыдыр.

## НАМАЗЫҢ ХАКЫКАТЫ

Бейик ыслам алымы Абдуллах Дехлеви «рахметуллахы алейх» **«Мекатиб-и шерифе»** китабында 85-нчи хатында шейле дийэр: «Намазы жемагат билен кылмак ве **«Туманинет»** билен кылмак, рүкудан соңра **кавме** этмек, ики сеждэниң арасында **«желсе»** этмек bize Аллаху теаланың Пыгамбери тарапындан билдирилди. Кавмениң ве желсениң парздыгыны билдирен алымлар хем бардыр. Ханефи мезхебиниң мүфтилеринден **«Кадыхан»** бу икисиниң важыпдыгыны икисиниң бири ятдан чыкса **«Сехив сеждесини»** этмегиң важыпдыгыны билдирди. Билибем этмейэниң гайтадан кылмалыдыгыны билдирйэр. Мүеккед сүннетлигини билдиренлер хем важыба якын сүннет дийдилер. Сүннети эсгермэн, әхмиет бермэн терк эден динден чыкар, капыр болар. Намазың кыямында, рүкнүнде, кавмесинде, желсесинде, сеждесинде ве отурлан вагты хер хайсында айратын халлар пейда болар. Бүтин ыбадатлар намазда жемленди. Куръаны Керим окамак, тесбих окамак [ягны субханаллах диймек] Пыгамберимизе салават гетирмек ве гүнөлере тоба этмек, мэтәч болан затларымызы диңе Аллаху теаладан диләп, Оңа дога этмек, хеммеси намазың ичинде жемленди. Агачлар, өсүмликлер, намазда дуран ялы дик дурярлар. хайванлар рүку ягдайында, жансызлар хем намазда **«каде»**де отуран ялы ерде дурярлар. Намаз кылан буларың ыбадатларының хеммесини бержай эдйэр. Намаз кылмак Мираж гижеси парз болды. Ол гиже мираж этмек мертебесине етен, Аллахың сөйгүли Пыгамберине уймагы ойланып намаз кылан бир мусулман, ол бейик Пыгамбер ялы Аллаху теала гатына якынлашдыран мертебелере говушар. Аллаху теала ве онуң бейик Пыгамберине гаршы эдеп билен намаз кыланлар, бу мертебелере бейгелендиклерине дүшүнөрлер. Аллаху теала ве Онуң Пыгамбери, бу үммете мерхамет эдип, көп зат ихсан этдилер, намаз кылмагы парз этдилер. Мунуң үчин Аллаху теала хамд ве шүкрлер балсун! Онуң сөйгүли Пыгамберине салат, техыйят ве дога эдерис! Намаз кыланда пейде болан сапа ве рахатлык гең-энайы затдыр. Уссадым [Мазхары Жаны Жанан] буюрды: «Намаз кыланда Аллаху теаланы гөрүп болмаса-да, гөрөн ялы бир хал пейда боляр.» Бу халың пейда боляндыгыны тасаввуф алымлары тассыкладдылар. Ысламың илки йылларында намаз Кудүсе тарап кылынардыр. Бейтул-мукаддесе гаршы кылманы гоюп, Ыбрайым алейхисселамаң кыбласына өврүлмек эвр эдилен вагты, Мединедәки яхудилер гахарландылар: «Бейтул-мукаддесе тарап кылан намазларыңызы нәме этжексиниз?» дийдилер. Бекара сүресиниң 143-нчи аети керимеси гелип: **«Аллаху теала иманларыңызы зая этмез!»** меалинде буюрылды. Намазларың гаршылыксыз галмажакдыгы билдирилди. Аети керимеде намаз, иман сөзи билен билдирилди. Бу ерден гөрүлши ялы, намазы сүннетлерине уйман кылмак, иманы зая этмек болар. Пыгамберимиз: «саллаллаху алейхи ве селлем» **«Гөзүмиң нуры ве леззети намаздадыр»** буюрды. Бу хадысы шериф: «Намазда Аллаху теала хас көп якынлашыляр, оны гөрийән ялы болярын. Шейлеликте гөзүме рахатлык гелйэр» диймекдир. Бир хадысы шерифинде хем: **«Я Билал! Мени рахатлат!»** буюрды. Эй Билал! Азан окап ве намазың камадыны айдып, мени рахатлыга говушдыр диймекдир. Намаздан башга затдан рахатлык гөзлемек, ягшы дәлдир. Намазы зая эден, кылмаян, бейлеки дини ишлерини хас көп гачырар.

## НАМАЗДАКЫ ҮСТҮНЛИКЛЕР

Ымамы Раббаны «рахметуллахы алейх» **«Мектубат»** китабының биринчи томы ики йүз алтмыш биринчи хатында шейле буюрар:

Шу ерини хөкман билмелидир ки, намаз ысламың бәш шертиниң икинжисидир. Бүтин ыбадатлары өзүнде жемлейэр. Ысламың бәшден бири хем болса, бу жемлейижилиги себәпли муңа өзбашына мусулманлык хем дийилйэр. Ынсаны Аллаху теаланың сөйгүсине говушдыран ишлерин биринжисидир. Әлемлерин хорматлысы ве Пыгамберлериниң үстүниңе «саллаллаху алейхи ве селлем» мираж гижеси, женнетде несип болан рүует мертебеси дүнийә геленден соңра хем дүнийәниң ягдайына гөрә, диңе намазда миессер болды. Мунуң үчин: **«Намаз мүминлериниң миражыдыр»** буюрулды. Бир хадысы шерифде: **«Ынсанларың Аллаху теала иң якын вагты намаздадыр»** буюрылды. Онуң ёлунда, догры ызындан гиден бейиклере, ол рүует дөвлетинден, бу дүнийәде улы пай, диңе намаздыр. Бу дүнийәде Аллаху теаланы гөрмек мүмкин дәлдир. Дүнийә муңа

уқыплы (мүмкүнчиликли) дәлдир. Эмма оңа уян бейиклере намаз кыланда рӯетден бир затлар несип боляр. Намаз кылмак эвр буюрулмасады магсадың, оңат йүзүнден пердәни ким сырарды? Ашыклар ма`шуку нәхили тапарды? Намаз гайгы-гамлы рухлара шыпа берижидир. Намаз хасталара теселли эдижидир. Рухуң иймити намаздыр. Калбың шыпасы намаздыр. «**Эй билал, мени рахатландыр!**» дийип азан окамагыны эвр эден хадысы шериф муны гөркезийәр, «**Намаз, гөвнүмиң хошы, гөзүмиң гарасыдыр**» хадысы шерифи бу арзувы гөркезийәр.

Леззетлер, хейжанлар (толгунмалар), билгилер, марифетлер, дережелер, нурлар, реңклер, калбақы телвинлер ве темкинлер, дүшүнилен ве дүшүнилмеен тежеллилер, сыпатлы ве сыпатсыз зухурдан хайсы намазың дашында хасыл болса ве намазың хақыкатындан хич зат дүшүнилмесе, бу хасыл боланлар, хеммеси зылдан (көлеге), аксен (ызына урмак) ве суретден (гөрнүшден) мейдана гелендир (пейда боландыр). Белки де вехм (сересап) ве хаялдан башга бир зат дәлдир. Намазың хақыкатына дүшүнөн бир кәмил, намаза дуранда, бу дүнийәден чыкып ахырет хаятына (яшайшына) гирен ялы ве ахырте махсус (хусусы) болан ныгматлардан бир затлара говушар. Арасына акс хаял (хыял) гарышдырман, аслындан хаз (леззет) ве пай алар. Чүнки, дүнийәдеки бүтин кәмиллик, ныгматлар, зылдан сурет ве гөрнүшден хасыл (пейда) боляндыр. Зыл, гөрнүш аралыкда болман, догрудан аслындан хасыл (пейда) болмак, ахырте махсусдыр (хусусыдыр). Дүнийәде аслындан алып билмек үчин мираж герекдир. Бу мираж мусулманың намазыдыр. Бу ныгмат, диңе бу үммете махсусдыр (хусусыдыр). Пыгамберлере таби болмак (уймак) саясында (нетижесинде) муңа говушарлар. Чүнки буларың Пыгамбери «саллаллаху алейхи ве селлем», Мираж гижеси дүнийәден чыкып, ахырте гитди. Женнете гирди ве рӯет (Аллаху теаланы гөрмек сеадети (багты), ныгматы билен шерөфленди (мертебеленди). Я Рабби! Сен ол бейик Пыгамбере «саллаллаху алейхи ве селлем» бизиң тарапымыздан (адымыздан), Онуң бейиклигине мынасып (лайык) ягшылыклар ихсан әйле! Бүтин (әхли) Пыгамберлере хем «ала небийина ве алейхимүссалеватү веттеслимат» хайрлар, ягшылыклар бер ки, олар ынсанлара, сени танамага ве рызаңа говушмага чагырыпдырлар ве халан ёлуңы гөркезипдирлер.

Тасаввуф ёлунда боланларың көпүси, өзлерине намазың хақыкаты билдирилмәнлиги ве оңа махсус (хусусы) кемалат танадылманлыгы үчин, дертлериниң дерманыны башга затлардан гөзледилер. Магсатларына говушмак үчин, башга затлара япышдылар. Хатда буларың кәбири, намазы, бу ёлуң дашында, магсат билен багланшыксыздыр дийип гүман этди. Оразаны намаздан үстүн (мөхүм) билди. Намазың хақыкатына дүшүнип билмедиклерин көпүси хем, ыздырапларыны (агрысыны) тескин (теселли) ве рухларыны рахатлатмагы, сима ве нагмадан ягны мусикиден (саздан), вежде гелмекден, өзүнден гечмекден гөзледи. Магсады, магшуку, мусики перделериниң аркасындадыр дийип гүман этди. Мунуң үчин ракса танса япышдылар. Ягдай мундан ыбаратдыр: «**Аллаху теала харамда шыпа тәсирини яратмады**» хадысы шерифини эшидипдилер. Хова, богулжак болуп барян бир тежрибесиз йүзүжи, хер ота япышар. Бир задың ашкы, ашык боланы сагыр (кер) ве көр әдер. Булара, әгер намазың кәмиллигинден бир зат датдырлан болсады, сима ве нагманы агызларына алмаз, вежде гелмеги ятларына дүшүрмезлерди.

Эй доганым! Намаз билен мусики (саз) арасында нәче узаклык бар болса, намаздан хасыл болан кәмиллик билен мусикиден хасыл болан тәсир хем бирибиринден шончарак узакдыр. Акылы болан, мунча айданларымыздан көп зада дүшүнер.

Ыбадатлардан леззет алмак ве буларың бержай әдилмегиниң кын дүшмезлиги, Аллаху теаланың иң улы ныгматларындандыр. Намазың тагамыны алмак, нихаете (кәмиллиге) етишмедиклере несип болмаз. Парз намазларың тагамыны алмак, диңе олар махсусдыр (хусусыдыр). Себәби нихаете (кәмиллик мертебесине) Якынлашанлара, нафиле намазларың тагамыны датдырарлар. Нихаетде болса, диңе парз намазларың тагамы дуолар. Нафиле намазлар леззетсиз болуп, парзларың кылынмагы улы пейда, газанч хасапланар.

[Нафиле намаз, парз ве важыбдан бейлеки намазлар диймекдир. Бәш вагт намазың сүннетлери ве бейлеки важып болмаян намазларың хеммеси нафиледир. Мүеккед болан ве болмаян, хемме сүннетлер нафиледир.]

Намазларың хеммесинде хасыл болан леззетден небсе пай ёкдур. Ынсан бу тагамы

аланда, небси аглап парят эдйэр. Я Рабби! Бу нэхили бейик везипедир! Бизиң ялы рухы кесел боланларың бу сөзлери эшитмеги хем улы ныгмат, хақыкы сеадетдир.

Оңат билиң ки, дүнийәде намазың везипеси, дережеси ахыретде Аллаһу теаланы гөрмегиң бейиклиги ялыдыр. Дүнийәде ынсаның Аллаһу теала иң якын вагты намаз кылян вагтыдыр. Ахыретде иң якын вагты Аллаһу теаланы гөрөн вагтыдыр. Дүнийәде бүтин ыбадатлар ынсаны намаз кылып билер ялы ягдая гетирмек үчиндир. Асыл магсат намаз кылмакдыр. Эбеди халас болмак ве соңсуз ныгматлара говушмак намаз кылмак аркалы несип болар.

**Намаз**, әхли ыбадатлардан ве оразадан гымматлыдыр. **Намаз**, гамлы гөвүнлери хош эдер. **Намаз** бардыр, гүнәлери ёк эдер. Ынсаны яманлыклардан горар. Хадысы шерифде: **«Намаз, гөвнүмиң хошы ве бегенжимиң гөз башыдыр»** буюрулды. **Намаз**, гайгылы рухлара леззет берер. **Намаз** рухың иймитидир. **Намаз** калбың шыпасыдыр. Намазда шейле бир вагт болар велин, арыфың дили Муса алейхисселама геплейән агач ялы болар.

## НАМАЗЫҢ СЫРЫ

Ымамы Раббаны «куддисе сиррух» **«Мектубат»** китабының биринжи томы, үч йүз дөрдүнжи хатында шейлә диййэр:

«Аллаһу теала хамд эдип, Пыгамберимизе «саллаллаху алейхи ве селлем» салават гетиренден соңра эбеди багта говушмагыңызы дога (дилег) эдйэрин. Аллаһу теала көп аетде, салых амел ишлейән мусулманларың Жәннете гитжегини хабар берди. Бу салых амеллер хайсылардыр, оңат ишлериң хеммесими я-да бирнәчесими? Эгер оңат ишлериң хеммеси болса, муны хич ким эдип билмез. Бирнәчеси болса, хайсыларыны этмеликә? Нетижедә Аллаһу теала билдирйэр, салых амел ысламың бәш рүкни, дирегидир. Ысламың бу бәш әсасыны, бир киши кемсиз бержай этсе, Жәхеннемден гутулмагына умыт эдилер. Себәби булар салых ишлер болуп, ынсаны гүнә ишлерден ве яман ишлерден гораяр. Куръаны Керимде Анкебут сүресиниң кырк бәшинжи аединде: **«Кемсиз кылынан намаз ынсаны хапа, эрбет ишлери этмекден горар»** буюрулды. Бир ынсана ысламың бәш шертини ерине гетирмек несип болса, ныгматларың шүкрүни эдени болар. Себәби, Ниса сүресиниң йүз кырк алтынжи аединде: **«Иман этсеңиз ве шүкр этсеңиз, азап этмерин»** буюрды. Мунуң үчин, ысламың бәш шертини ерине гетирмәге жан эдип япышмалыдыр.

Бәш шertiң иң мөхүми намаздыр ки, диниң дирегидир. Намазың әдеплеринден бирини гачырман кылмага гайрат этмелидир. Намаз долы кылынса ысламың дүбиниң тутуланы боляр. Жәхеннемден халас эден йүпе япышанымыз болар. Аллаһу теала хеммәмизе намазы догры кылмагы несип этсин!

Намаза дуранда: **«Аллаһу әкбер»** диймек, Аллаһу теаланың хич бир махлугың ыбадатына мөтәч дәлдигини, хер тараплайын хич зада мөтәч дәлдигини, ынсанларың намазларының оңа пейдасының ёкдугыны, билдирмекдир. Намазың ичиндәки текбирлер болса, Аллаһу теала мынасып ыбадат этмәге гүйжүмизиң етмейәндигини гөркөзәр.

Рүкудакы тесбихлерде де бу маны боланлыгы үчин, рүкудан соңра, текбир әмр эдилмеди. Әмма сежде тесбихлеринден соңра әмр эдилди. Чүнки сежде тевазу (кичи гөвүнлилик) ве әжизлигиң иң зыядасы (артыкмажы) ве зиллет ве кичилигиң соңкы дережеси боланлыгындан, муны эденде, хақыны берип, долы ыбадат эдилди дийип гүман эдилер. Бу пикирден горанмак үчин, сежелерде ятып туранда, текбир айтмак сүннет болшы ялы, сежде тесбихлеринде **«а́ла»** диймек әмр эдилди. Намаз, мусулманың миражы боланлыгы үчин, намазың соңунда Пыгамберимизиң «саллаллаху алейхи ве селлем» мираж гижесинде айтмак билен мертебеленен сөзлерини ягны **«Әттехыйәтүни»** окамак әмр эдилди. Ол ягдайда намаз кылан бир киши, намазы өзүне мираж этмели. Аллаһу теала якынлыгының нихаетини (соңуны) намазда гөзлемелидир.

Пыгамберимиз «саллаллаху алейхи ве селлем» буюрды: **«Ынсаның Раббине иң якын вагты намаз кылян вагтыдыр»**. Намаз кылян бир киши, Рабби билен геплешйэр, оңа ялбаряр, онуң бейиклигини ве ондан башга хемме задың хичдигини гөрийэр. Мунуң үчин намазда горкы ве хопукмак хасыл болжагындан теселли ве рахатламак үчин намазың соңунда ики гезек салам бермек әмр эдилди.

Пыгамберимиз «саллаллаху алейхи ве селлем» бир хадысы шерифде: **Парз намаздан соңра 33 тесбих «Субханаллах», 33 тахмид «Элхамдулиллах», 33 текбир «Аллаху Экбер» ве бир техлил эвр этдилер.** Мунуң себәби намаздакы кусурлар тесбих билен өртүлөр. Лайык болан долы ыбадатың эдилмәндиги билдирилер. Тахмид билен намаз кылмак мертебесиниң онуң көмеги, эришдирмеги билен боландыгы билинип, бу улы ныгмата шүкр эдилйәр, хамд эдилйәр. **Текбир** гетирип хем ондан башга ыбадата лайык хич кимиң ёкдугы билдирилйәр.

Намаз шертлерине ве әдеплерине уюп кылынса, эдилен кемчиликлерем өртүп, намазы несип әденине хем шүкр әдип, ыбадата башга хич кимиң хақы ёкдугына, калбындан арасса ве халыс болуп, келемесини өвүрип билдирсе, бу намаз кабул эдиллип билнер. Бу киши намаз кыланлардан ве гутуланлардан болар. **Я Рабби!** Пыгамберлериниң бейигиниң хорматына «алейхи ве ала алихимүссалеватү веттеслимат» бизи намаз кылан ве гутулан, багтлы гулларындан эт! Әмин.

### **НАМАЗДАН СОҢРА ДОГА (Дилег)**

Элхамдулилләхи Раббил алемин. Эссалатү vessаламү ала расулина Мухаммедин ве Алихи ве Сахбихи әжма`ын. **Я Рабби!** кылан намазымы кабул әйле! Ахыр ве соңумы хайр әйле. Соңкы демимде келиме-и тевхиди айтмагы несип әйле. Өленлеримниң гүнәлерини багышла ве магфирет әйле. Аллахүммагфир верхам ве энте хайруррахимин. Тевеффени мүслимен ве элхыкни биссалихын. Аллахүммагфир ли ве ли-валидейе ве лиүстазийе ве лилмү`минине вел мү`минат евме екумүл хисәб. **Я Рабби!** Мени шейтаның шерринден ве душман шерринден ве нефси эммарем шерринден горап сакла! Өйүмизе берекет халал ве хайырлы рысгаллар ихсан әйле! Эхли ыслама селамет ихсан әйле! Мусулман душманларыны кахр ве перишан әйле! Капырлар билен жихад әдип йөрен мусулманлара илахи көмегиң билен көмек эт! Аллахүмме иннеке афүввүн керимүн тухиббүл-афве фа`фү анни. **Я Рабби!** Хасталарымыза шыпа, дертли боланларымыза дева (дерман) ихсан әйле! Аллахүмме инни эселүкессыххате вел-афиете вел-әманете ве хүселхулкы верридаә билкадери би-рахметике я әрхамеррахимин. Энеме, атама ве чагаларыма ве агайын-гарындашларыма, достларыма ве әхли дин доганларыма хайырлы өмүрлер ве хүсни хулк дуры акыл ве жан саглык ве афиет, рушди хидает ве истикамет ихсан әйле **я Рабби!** Әмин. Велхамдулилләхи раббил алемин. Аллахүмме Раббена атина..., Велхамдулилләхи раббил алемин. Эстагфируллах, эстагфируллах, эстагфируллах, эстагфируллахел`азым әлкерим әллезилә әлләхә иллә хув әлхаййелкайюме ве әтүбү илейх.

### **ДУШҮНДИРИШ: Доганың кабул болмагы үчин шертлер:**

1-Мусулман болмак.

2-Әхли сүннет и`тикадында болмак. Мунуң үчин дөрт мезхебден бирине уймалыдыр.

3-Парзлары бержай этмек. Каза галан намазларыңы гижелери ве бош вагтларың кылмалы, сүннетлериңем ерине кылып деррев өдемелидир.

Парз намазы каза галан кишиниң казасыны кылмаса, сүннет ве нафиле намазлары, догалары кабул болмаз. Ягны согап берилмез. Шейтан мусулманлары алдамак үчин парзлары әхмиетсиз гөркезип, сүннет ве нафиле намазлары кылдырмага чалышар. Намазы вагтының геленини билип, вагтының башында кылмалыдыр.

4-Харамлардан гачмалыдыр. Халал иениң догасы кабул болар.

5-Өвлүйәлерден бирини себәп әдип, дога этмелидир.

Хиндистан алымларындан Мухаммед бин Ахмед Захид «**Тергыб-үс-салат**» китабының әлли дөрдүнжи бөлүминде, парс дилинде шейле язар: Хадысы шерифде: «**Доганың кабул болмагы үчин ики зат гереkdir: Биринжиси, доганы ыхлас билен этмелидир. Икинжиси, иени ве геени халалдан болмалыдыр. Мусулманың өйүнде, харамдан бир йүплик болса бу өйде эдилен дога, хич кабул болмаз**» буюрылды. Ыхлас, Аллаху теаладан башга хич кимден гарашман, диңе Аллаху теаладан дилемекдир. Мунуң үчин Әхли сүннет алымларының билдириши ялы иман этмек ве шеригата уймак гереkdir. Айратынам үстүнде гул хақы болмалы дәл ве бәш вагт намазыңы кылмалыдыр.



## ТЕЖДИД-И ИМАН ДОГАСЫ

(Нманы Тәзелеме Догасы)

Я Рабби! Кәмиллик яшлымдан бу вагта ченли, Ыслам душманларына ве бидат ишлейәнлере алданып ялңыш, бозук итикадларыма ве бидат, гүнә сөзлериме, диңләнлериме, гөрәнлериме ве эшиденлериме пушман болдум, хич вагт ялңыш ынанмажагыма ве гүнә ишлемежегиме азм, жезм ве касд эйледим. Пыгамберлеринң өңи Адам алейхисселама ве ахыры бизиң сөйгүли Пыгамберимиз Мухаммед алейхисселамадыр. Бу ики пыгамбере икисиниң арасында гелен-гечен пыгамберлеринң хеммесине иман этдим. Хеммеси хақдыр, садықдыр. Билдиренлери догрыдыр. Әментү билләхи ве бимә жаә мин индилләх, ала мурадилләх, ве әментү би-Ресулиллах ве бимә жаә мин инди Ресулилләх ала мурад-и Ресулилләх, Әментү билләхи ве Меләикетихи ве Күтүбихи ве Рүсүлихи веләйевилахири ве билкадери хайрихи ве шеррихи минеллахи теала вел-ба`сү ба`делмевти хақкун эшхедү эн лә иләхе иллаллах ве эшхедү энне Мухаммеден абдүху ве ресулүх.

### НАМАЗЫҢ ХИКМЕТЛЕРИ: (Намаз ве Сағлыгымыз)

Мусулман намазы Аллаху теаланың әмри боландыгы үчин кылар. Раббимизинң әмрлеринде гаты көп хикмет ве пейда бардыр. Харамларында хем көп зыянларың бардыгы хақдыр. Бу пейда ве зыянларың бирнәчесини бу гүнки гүнде медицина алымлары (докторлар) тарапындан тассыкланды. Ысламыетиң сағлык үчин әден аладасы, үнси башга динлерде ве идеологияларда ёкдур. Динимиз, ыбадатларың иң үстүни болан намазы, өмрүмизинң соңуна ченли кылмагы әмр этди. Намаз кылан, сағлык үчинем пейдаларына говушар. Намазың сағлык үчин кәбир пейдалары шулардыр:

1-Намазда әдилен херекетлер ювашлыгы себәпли йүреги ядатмаяр ве гүниң айры айры сағатларында боланлыгы үчин ынсаның ядавлыгыны гидерйәр, дынч берйәр.

2-Гүнде башыны сөгсен гезек ере гоян кишиниң бейнине ритмик кадалы ган гелер. Бу себәпли бейниндәки өйжүклер оңат иймитленйәр, хушы ве аклы бозулмаяр, намаз кыланларда өрән аз душ гелйәр. Бу ынсанларың өмри хас сагын гечйәр. Медицинада «деманс сенил» дийилиән рухы кеселе дучар болмазлар.

3-Намаз кыланларың гөзлери сагдын болар, эгилип-дикелмек билен кувватлы ган айланышына әе боларлар. Бу себәпден гөзүң ичиндәки ган айланышы кадалашар ве гөзүң өңүндәки сувуклык довамлы акып тәзеленер. Гөзи «катаракт» я-да «гара сув» кеселинден горар.

4-Намаз кыландакы кадалы херекетлер ашгазандакы иймитлеринң оңат гарылмагына ве габызлыгың айрылмагында ролы улыдыр. Бөврегиң ве пешев ёлларының оңат чайканмагындан, бөврекде даш багланмагының өңи алынар ве пешев торбасының бошамагына көмек әдер.

5-Бәш вагт намаздакы ритмики херекетлер гүнделик яшайшымызда ишледилмәйән мышцалары ишледип, сүклеринң бирлешйән ерлеринде болуп билжек кеселлеринң өңүни алар.

6-Бедениң сагдын болмагы үчин арассачылык хөкман гереқдир. Тәрет ве гусл хем мадди хем маневи бир арассачылыкдыр. Ынха, намаз, арассачылыгың өзидир. Чүнки, хем бедени хем маневи арассачылык болмаса намаз кабул болмаяр. Тәрет ве гусл бедениң арассалыгыны горар. Ыбадат везипесини ерине гетирен бир киши рухы тайдан дынч алар, арассаланар.

7-Медицинада хасталықлардан горанмақ үчин, белли вагтларда әдилен беден херекетлери өрән мөхүмдир. Намаз вагтлары ган айланышыны тәзелемек ве дем алышы кадалашдырмақ үчин иң оңайлы вагтлардыр.

8-Укыны дүзгүнлешдирен иң әсасы зат намаздыр. Беденимизде йыгнанан статик электрик, сежде әдиленде дагаяр, топрага берлен ялы боляр. Шейлеликте беден гайтадан дынчлыгына говушяр. Намазың бу пейдаларына говушмақ үчин намазы вагтында кылмақ билен бирликде арассалыга ве аз иймәге хем-де ийиленлеринң халал, арасса болмагына-да үнс бермек гереқдир.

**Хич киме бакы дәлдир, дүниә мүлки сим ве зер,  
Бир харап болан гөвүн тимар этмекдир хүнәр!**

Единжи Бөлүм  
**НАМАЗЫҢ ИСКАТЫ**  
Мейит Үчин Искат ве Айлав

«Нур үл-изах» да ве «Тахтави» хашиесинде ве «Халеби» билен «Дүррүл-мухтарда», намазларың казасы бөлүминиң соңунда «Мүлтекада» ве «Дүрр-үл-мүнтекада» ве «Викаеде», «Дүрерде» ве «Жевхереде» ве башга гымматлы китаптарда ораза бөлүминиң соңунда, весъет эден мейит үчин искат ве айлав герекдиги языгылыдыр. Меселем «Тахтави» хашиесинде: «Тутулмадык оразаларың фидъе берип, искат эдилмеги үчин насс (берк хөкүм) бардыр. Намаз ораздан хас мөхүм боланлыгы үчин, шер'и бир өзр билен кылып билмедик болса ве казасыны кылмак ислесе-де, өлүм хастасы бир кишиниң, каза этмедик намазлары үчин, оразда эдилши ялы искат этмек үчин алымларың умумы сөзлери бардыр. Намазың искаты болмаз диен киши жахылдыр (ылымсыздыр). Чүнки, мезхеблериң умумы сөзлерине (хөкүмлерине) терс гелйәр. Хадысы шерифде: **«Бир киши башга бириниң ерине ораза тутуп билмез, намаз кылып билмез. Эмма, онуң оразасы ве намазы үчин мэтәжи доюрар»** буюрулды. Эхли Сүннет алымларының бейиклигине дүшүнмейән ве мезхеб ымамларымызы хем өзлери ялы, хыялларына гөрә гелпейәндир, дийип, гүман эден кишилерин: «Ысламыетде искат ёкдур, искат христианларың гүнәлерини сатын алышларына меңзейәр» диен ялы сөзлери эшидилйәр. Мунуң ялы сөзлөр өзлериң иманларыны ховплы ягдайлара гетирйәр. Себәби Пыгамберимиз «саллаллаху алейхи ве селлем» **«Үмметим ялыңыш ёлда бирлешмез»** буюрды. Бу хадысы шериф, мүжтехидлериң агзыбирлик билен билдирен затларының догрудыгыны гөркезйәр. Булара ынанмаян бу хадысы шерифи иңкәр эдени (ынанмадыгы) болар. **Ибни Абидин** витр намазыны дүшүндиренде: «Динде ынанылмагы зерур болан, ягны соватсыз адамларың хем билйән ижма билен билдиренлере ынанмаян киши, капыр болар» буюрар. **«Ижма»** алымларың дини бир меселеде сөзбирлиги диймекдир. Искаты гүнә чыкармага (сатын алмага) меңзедип болармы? Папазлар (монахлар) гүнәлери чыкарырыс (багышлаярыс) дийип ынсанлары чүркейәрлер, үтйәрлер. Ысламыетде болса, дин адамлары искат этмейәрлер. Искаты өлениң хоссары эдйәр, пул дин адамларына дәлде гарыплара, мэтәчлере берилйәр.

Бу гүнки гүнде көп ерде искат ве айлав ишлери ысламыетин билдириши ялы догры эдилмейәр. Ысламыетде искат ёкдур диенлер, бейле диймән, бу гүнки гүн эдилйән искатлар айлавлар ысламыете догры гелмейәр, диен болсалар говы боларды. Шейлеликте дини ынанчда ховуплы ягдая дүшмекден гутуларды хем-де ысламыете хызмат эдени боларды. Искат ве айлав динимизде билдирилши ялы нәхили эдилжегини ашакда билдирерис. **Ибни Абидин** каза намазларың соңунда шейле буюрар:

«Файте намазлары (өзр билен кылып билмедик намазы) болан бир киши булары има билен кылмага гүйжи етибем кылмадык болса, өлжек вагты кеффаретиниң (кылып билмедик намазларының багышланмагы үчин садакасының) искат эдилмегини весъет этмеги важыпдыр. Казасыны кылмага гүйжи етмедик болса, весъет этмеги герек болмаз. Рамазаны шерифде ораза тутмадык мыхман ве хаста казасыны тутмага вагты болман өлсе весъет этмеги герек дәлдир. Аллаху теала буларың өзрлерини кабул эдер. Хастаның кеффаретлериниң искаты, өленден сонра велиси (хоссары) тарапындан эдилйәр. Өлмәнкә искат эдилмез. Дири адамың өзи үчин искат этдирмеги жаиз дәлдир. **«Жила-үл кулуб»** китабында шейле дийилйәр: «Үстүнде Аллаху теаланың хақы я-да гул хақы болан кишиниң, ики шаядың янында весъетини айтмагы я-да язан весъетини окамагы важыпдыр. Үстүнде хич хили хак болмадык кишиниң весъет этмеги мүстехабдыр.

Кеффарет искаты үчин весъет эден өлениң велиси (хоссары), я-да мирасдары болан киши мирасың үчден биринден, хер вагтың парз намазы үчин ве витр намазы үчин ве каза эдилмеги герек болан бир гүнлүк оразасы үчин, бир питре мукдары ягны ярым са` (мүң едийүз элли) 1750 гр бурдайы мэтәчлере фидъе (садака) берер.

Кеффарет искаты үчин весъет этмедик болса, хоссарының кеффарет искатыны этмеги Ханефи мезхебинде герек дәлдир. Шафы мезхебинде весъет этмедигем болса, велиси (хоссарлары) искат этмелидир. Ханефи мезхебинде-де гул хақыны (бергисини) весъети болмаса хем, өлениң ызында гоюп гиден малындан хоссарларының төлемеги

герекдир. Хатда алгыдарлар суда йүз тутманам мирасдан ягны өлениң малындан алгыларыны алып билерлер. Каза галан оразаларының фидъесини ягны мал билен төленмегини весъет эден болса, төлемек важыпдыр. Чўнки ысламыет эвр эдйэр. Весъет этмедик болса, намазының фидъесини бермек важып дэлдир, йөне жаиз боляр. Бу соңкы икиси кабул болмаса-да хич болмаса садака согабы хасыл болуп гүнелериниң арасаланмагына көмек эдер. Ымамы Мухаммед ёкарда языланлар ялы буюяр. «**Межма-ул-Энхүрде**» шейле дийэр: «Небсине ве шейтана уюп намазларыны кылмадык киши, өмрүниң соңуна якын муңа пушман болуп [кылмага ве каза этмәге башланың], каза этмәге етишмедик намазларының искатыны этмек үчин весъет этмеги жаиз болмаз дийилем болса, жаиз боляндыгы «**Мүстасфа**» китабында языгылыдыр.

«**Жила-үл-кулуб**» китабында шейле дийэр: «Гул хаклары; төленжек бергилер, аманат, гасп, сиркат, иш хакы ве сатыш себәпли бергилер хемде урмак, яраламак, сөгмек, кемситмек, гыйбат, төхмет ялы гөвүн хакларыдыр.

Весъет эден мерхумың малының үчден бири искат этмәге етйән болса, велисиниң (хоссарының) бу мал билен фидъе бермеги герекдир. Етмейән болса, үчден биринден көпрәгини мирасдарың багышламагының жаиз боляндыгы «**Фетх-ул-кадир**» китабында языгылыдыр. Мунуң ялы парз болан хажа гидилмеги үчин весъет этсе, мирасдары я-да башга бири, хажа гитжек пулыны совгат этсе жаиз болмаяр. Өлмәнкә весъет этмедик болса, мирасдар өзиниң пулы билен искат этсе я-да хажа гитсе, өлен борчдан гутуляр. Мирасдардан башгасының пулы билен булар жаиз болмаз диенлер бар хем болса, «**Дүрр-үл-Мухтар**», «**Меракыл-Фелах**» ве «**Жила-үл-Кулуб**» китапларының әелери болар, дийдилер.

Кеффарет искаты, бугдайың ерине ун я-да бир са арпа, хурма, үзүм билен хем хасаплап берип боляр. [себәби булар бугдайдан хас гымматлы боланлыгы үчин мэтәже хас пейдалыдыр] хеммесиниң ерине алтын я-да күмүш хем берип боляр. [Кагыз пул билен искат эдилмейэр] Тилавет сеждеси үчин фидъе бермек герек дэлдир.

### **Искат ве Айлав Нәхили Эдилйэр?**

Фидъе пулы мирасың үчден бирини гечсе мирасдарлар разы болмаса, велиси (хоссары) үчден биринден көп сарп эдип билмез. «**Кынъе**» атлы китапта: «Бүтин өмрүниң намазлары үчин малының үчден бириниң берилмегини весъет эден өлиниң бергиси бар болса, алгыдар весъетиниң бержай эдилмегине ругсат берсе-де весъет эдилен затларың эдилмеги жаиз болмаз. Себәби ысламыет илки билен бергисиниң берилмегини эмердйэр. Бергисини бермек алгылының разы болмагы билен соңа гоюлмалы дэлдир.

Бүтин намазларының искат эдилмеги үчин весъет эден кишиниң нәче яшында өленлиги билинмесе, мирас галан малың үчден бири намазларының искатына етмесе бу весъет жаиз боляр. Мирасың үчден бири искат үчин етсе я-да артса бу весъет жаиз болмаз, батыл болар. Себәби, малың үчден бири иската етмедиги вагт, үчден бири билен искат эдилжек намазларың саны белли боланлыгындан весъети бу намазлары үчин кабул болар. Галан намазлары үчин бидерек болар. Үчден бири көп болан вагты нәче яшанлыгы ве намаз саны белли болманлыгы үчин, весъети бидерек боляр.

Намаз искаты үчин весъет эден мерхумың хич малы болмаса я-да үчден бири весъетине етмесе я-да хич весъет этмедик болуп, хоссары өз малы билен искат этмек ислесе «**Айлав**» эдер. Эмма хоссары «**айлав**» этмәге межбур дэлдир. «**Айлав**» этмек үчин бир айлык я-да бир йыллык искаты үчин герекли алтын я-да күмүшлери йыгнар я-да карз алар. Мейит эркек болса, яшындан он ики йыл, аял солса докуз йыл айырар ве нәче йыллык боржы болса хасаплар. **Бир гүнлүк алты намаз үчин он кило, бир йыл үчин үч мүн алтыйүз алтмыш кило бугдай бермек герекдир.** Искаты алтын билен хасапласак, бир айлык намаз искаты бәш алтындыр. Бир йыллык намаз искаты алтмыш боляр. (Бир алтын 7, 20 гр. дыр.) Бу бир йыллык намаз искаты үчин герек болан алтындыр. Мерхумың хоссары бәш алтын (5 x 7.20) тапса, харсыдүнийә болмаян, диндар дөрт саны мусулман болса, мерхумың хоссары ягны весъет эдилен киши я-да мирасдар я-да мирасдарың векили: (Мерхум — аганың салаты искаты үчин, бу бәш алтыны саңа бердим) дийип, бәш алтыны биринжи мэтәже берер. Соңра мэтәч «Алдым кабул этдим. Саңа совгат этдим» дийип, ызына берер. Соңра икинжи мэтәже берер.

Шейлеликте дөрт мэтәже бир гезекден беренде айлав боляр. Бир айлавда йигрими алтынлык намаз кеффарети искат эдилйәр. Мерхум әркек ве алтмыш яшында болса, кырк секиз йыллык намаз искаты үчин:  $48 \times 60 = 2880$  алтын бермек герек болар. Мунуң үчинем  $2880 : 20 = 144$  айлав әдер. Алтын саны он болса, 72 айлав әдер. Алтын йигрими болса, 36 айлав әдер. Он мэтәч он алтын болса 48 йыллык намаз кеффаретиниң искаты үчин, йигрими докуз айлав әдер. Себәби: **Намаз кылмадык йыллары х бир йыллык алтын саны = мэтәч саны х айлав әден алтын саны х айлав саны** мысалымыз:  $48 \times 60 = 4 \times 5 \times 144 = 4 \times 10 \times 72 = 4 \times 20 \times 36 = 10 \times 10 \times 29$ .

Гөрүлши ялы намаз искатында айлав саныны тапмак үчин; **бир йыллык алтын саны билен мерхумың нәче йыллык намазы болса көпелдилйәр. Мундан башга-да айлав әдилен алтынларың саны билен, мэтәчлериң саны хем көпледилийәр. Биринжиниң көпелтмек хасылы икинжә бөлүнийәр.** Айлав саны белли боляр. Бугайың ве алтының кагыз пулдан бахасы хемише дең үйтгейәр. Ягны алтының бахасы билен бугдайың бахасы деңрәк гымматлаяр, арзанлаяр. Бу ягдайда искат үчин бир йыллык бугдай мукдары үйтгемейәр. Мунуң үчин искат хасапланда хемише әтиячлы болуп:

#### **Бир айлык намаз искаты бәш алтындыр.**

**Бир айлык рамазан оразасының искаты бир алтын кабул эдилйәр.** Айлав әдилжек алтын мукдары ве айлав саны булардан хасапланяр.

Намаз искаты боландан соңра тутулмадык оразаларың искаты үчин бәш алтын дөрт мэтәже үч гезек айлав эдилйәр. Себәби бир йыллык ягны отуз гүнлүк оразаның кеффарет искаты әлли ики ярым кило бугдай я-да 5.25 грам алтын, ягны 0, 73 алтын боляр. Мәлим болшы ялы Ханефи мезхебинде **бир алтын бир йыллык ораза кеффарет әдер** ве кырк секиз йыл үчин кырк секиз алтын бермели болар. Бәш алтын билен, дөрт гарыба бир айлав әденде, йигрими алтын берилйәр. Каза әдилмели оразаларың искаты әдиленден соңра, зекат үчин, соңра гурбанлык үчин бирнәче айлав эдилйәр.

Бир ант кеффарети үчин бир гүн он мэтәжи ве өзрсиз - себәпсиз бозулып, кеффарет герек болан бир гүнлүк оразаның кеффарети үчин бир гүнде алтмыш мэтәч гереkdir ве бир мэтәже бир гүнде 1750 гр бугдайдан көп берилмейәр. Ягны бирнәче ант кеффарети үчин бир гүнде он мэтәже берилмейәр. Бу ягдайда ант ве ораза кеффартлери үчин бир гүнде айлав әдилмез. Ант весъети бар болса, бир ант үчин бир гүнде он мэтәжиң хер хайсына ики килодан бугдай я-да ун я-да буларың бахасында бир мал, алтын, күмүш берилйәр. Булары бир мэтәже он гүн ызлы-ызына берсеңем боляр. Я-да бир мэтәже кагыз пул берип: «Сени векил әдйәрин. Бу пул билен хер гүн әртир ве агшам ики гезек он гүн гарныңы доюрмалысың» диймелидир. Гарныны мунуң билен доюрман башга зада совса жаиз болмаяр. Иң говусы бир ашчы билен геплешип, он гүнлүк пулы ашча берип, мэтәч бу ашчыдан хер гүн әртир ве агшам ики гезекден он гүн гарныны доюрмалыдыр. Ниет әдиленден соңра бозулан ораза кеффаретлери хем мунуң ялы болуп, мунда бир гүнүң кеффарети үчин алтмыш мэтәже бир гүн я-да бир мэтәже алтмыш гүн 1750 гр. дан бугдай бермек я-да мунуң бахасында башга мал бермек я-да хер гүн ики гезек доюрмак гереkdir.

Весъет әдилмедик зекат үчин искат әтмек герек дәлдир. Мирасдарың зекат искаты үчинем өзүниң айлав әдип билжегине фетва берилди.

Айлав әденде вели (хоссар) алтынлары хер гезек беренде намаз я-да ораза искаты дийип ниет әтмелидир. Әмма мэтәч ызына беренде - совгат әдйәрин - диймели, вели (хоссар) - кабул әтдим - диймелидир. Вели (хоссар) искат әдип билмежек ягдайда болса мерхумың искатыны әтмек үчин бирини векил әтмелидир. Искаты айлавы векил бержай әдер.

Ымамы Биргивиниң «**Васыййетнаме**» китабында ве мунуң кадызаде Ахмед Әфенди шерхинде: мэтәчлериң малы нисаб мукдарыңдан көп болмалы дәлдир. Мерхумың гарындашы хем болса боляр. Мэтәже беренде: «Пыланының шу вагта ченли намазының искаты үчин шуны саңа бердим» диймелидир. Мэтәч хем «кабул әтдим» диймели ве алтынлары аланда, өзүниңки боландыгыны билмелидир. Билмесе өңүнден өвретмелидир. Бу мэтәч ягшылык әдип, өз ислеги билен: «Пыланының намазының искаты үчин шуны саңа бердим» дийип, бейлеки мэтәже берер. Ол хем элине алып: «кабул әтдим» диймелидир. Аланда өзүниң мүлки боланлыгыны билмелидир. Аманат совгат ялы алса

айлав кабул болмаяр. Бу икинжи мэтэжем: «Алдым кабул этдим» диенден соңра «Ол вежх билен саңа бердим» дийип, үчүнжи мэтэже берер. Мунуң ялы эдип намаз, ораза, зекат, гурбанлык, питр садакасы, адак ве гул хаклары, хайван хаклары үчин айлав этмелидир. Фасыд ве батыл алыш - сатышлар хем гул хакларындандыр. Ант ве ораза кеффаретлери үчин айлав этмек жаиз дэлдир.

Ондан соңра алтынлар хайсы мэтэчде галса ягшылык эдип, өз ислеги ве рызасы билен вели (хоссара) совгат эдер. Вели (хоссар алып кабул этдим диер. Эгер совгат этмесе өз малыдыр, зорлап алынмаз. Вели (хоссар) бир мукдар алтыны я-да кагыз пулы я-да мерхумың затларындан бу мэтэчлере берип, садака согабыны хем мерхумың рухуна багышлар. Бергиси болан мэтэч ве кэмиллик чагына гирмедик чага, айлав этмэге гатылып билмез. Чүнки бергиси боланың элине гечен алтынлар билен бергисини бермеги парздыр. Бу парзы бержай этмэн, алтынлары мерхумың кеффарети үчин янындакы мэтэчлере бермеги жаиз болмаяр. Айлав кабул болса-да, өзүне согап болман хатта гүнэ болар.

Малсыз мерхум айлав эдилмегини весъет этсе-де, велиниң (хоссарың) айлав этмеги важып болмаз. Мерхумың кеффаретлерини искат эдер ялы малының хеммеси мирасың үчден бирини ашмаз ялы весъет этмеги важып боляр. Шейлеликте айлав этмек герек болман, искат эдилер. Үчден бири етйән хем болса, үчден биринден аз малың айлав эдилмегини весъет этсе гүнэ газанар. **Ибни Абидин** бәшинжи том икийүзетмиш үчүнжи (273) сахыпада: «Яш чагалары болан я-да гарып болуп, мираса мэтэч ягдайда болан кэмиллик чагына гирен чагалары салых болан хастаның, нафиле болан хайыр - согап ишлери весъет этмэн, малыны салых чагаларына гоймагы хас говудыр» буюрды. **«Безаззие»** атлы китапта совгады дүшүндиренде шейле диййәр: «Малыны хайыр ишлере сарп эдип, гүнэ ишлейән чагаларына гоймалы дэлдир. Себәби гүнэ ишлемэге көмек эдени болар. Гүнэ ишлейән чагасына дине, ийип ичер ялы пулдан көп бермели дэлдир.»

Көп санда намаз, ораза, зекат, гурбанлык ве ант борчлары болан булар үчин мирасың үчден биринден аз бир малың (алтының) айлав эдилмегини ве галан мал билен Куръаны Керим хатмы техлил ве мевлид окадылмагыны весъет этмеги жаиз дэлдир. Булары окамак үчин пул берен ве алан гүнэ газанар. Куръаны Керим өвретмек үчин пул алмак - бермек жаиздир. Окамак үчин жаиз дэлдир.

Мерхумың намаз ве ораза борчларыны мирасдарларың я-да башгаларың каза этмеги жаиз дэлдир. Эмма нафиле намаз окап, ораза тутуп согабыны мерхумың рухуна багышламак жаиз ве говы болар.

Мерхумың хаж боржуны весъет эдилен кишиниң каза этмеги жаиз болар. Ягны мерхумы борчдан халас эдер. Себәби хаж хем беден билен хем мал билен эдилен ыбадатдыр. Нафиле хаж башга бириниң ерине хемише эдилеп билнер. Парз хаж болса, дине өлийәнчә хажга гадип билмежек кишиниң ерине векили тарапындан бержай эдилйәр.

**«Межма`ул-Энхур»** ве **«Дүрр-үл-Мүнтека»** атлы китаптарда шейле дийилйәр: «Мерхумың искатыны габра гоюлманка этмелидир». Депн эдиленден соңам жаиз боляндыгы **«Кхистани»** атлы китапта языгылыдыр.

Мерхумың намаз, ораза, зекат, гурбанлык кеффаретлериниң искатында бир мэтэже нисаб мукдарындан көп берип боляр. Хатта алтынларың хеммесини бир мэтэже берсеңем боляр.

Өлүм ятагында ятан хастаның кылмадык намазларының фидъесини бермеги жаиз дэлдир. Ораза тутуп билмежек ягдайда гарры болса, тутуп билмедик оразаларының фидъесини бермеги жаиздир. Хастаның намазларыны башы билен има эдибем болса кылмагы хөкмандыр. Има биленем бир гүнден көп намаз кылып билмежек хастаның окап билмедик намазлары багышланяр. Говулашса-да булары каза этмеги герек дэлдир. Тутуп билмедик оразаларыны говы боланда тутмалыдыр. Говулашман вепат этсе, бу оразалары хем багышланяр.

## Секизинжи Бөлүм

### ОТУЗИКИ ВЕ ЭЛЛИДӨРТ ПАРЗ

Бир чага кэмиллик чагына гелен вагты ве бир капыр келимейи тевхиди айданда

ягны «Лә иләхе иллаллах Мухаммедүн расулуллах» дийсе ве мунуң манысыны билип ынанса «Мусулман» болар. Капырың гүнәлериниң хеммеси багышланар. Йөне буларың хер мусулман ялы пурсат боланда иманың алты шертини ягны **Әментүни** ятламалары ве манысыны өвренип булара ынанмалары ве Ысламыетиң хеммесине ягны Мухаммед алейхисселамың айдан әмрлериниң ве гадаганларының хеммесини Аллаху теаланың билдирендигине ынандым диймелери хөкмандыр. Хас сонра пурсат боланда әхли хәсиетлерден ве гаршылашан ишлеринден парз боланлары ягны әмр әдиленлери ве харам боланлары ягны гадаган әдиленлери өврәнмеги хем парздыр. Булары өврәнмән ве парзлары ерине етирмән ве харамлардан гача дурман, буларың парздыгыны кабул этмесе ягны ынанмаса иманы гидер. Бу өврәнелеринден бирини халамаса, кабул этмесе «Мүртед» болар. Мүртед «Лә иләхе иллаллах» дийсе-де ве ысламыетиң көбир әмрлерини этседе меселем, намаз окаса, ораза тутса, хажә гитсе, хайыр согап ишлерден этседе мусулман болмаз. Бу ыбадатларың ахыретде пейдасыны гөрмез. Кабул этмедик ягны ынанмадык задыннан тоба этмели, пушман болмалыдыр. Ыслам алымлары хер мусулманың өврәнмеси, ынанмасы ве ерине етирмеси зерур болан парзлардан отузики ве башга-да элли дөрт санысыны сайлапдырлар.

### **ОТУЗИКИ ПАРЗ**

Иманың шерти	: Алты(6)
Ысламың шерти	: Бәш(5)
Намазың парзы	: Оники(12)
Тәретин парзы	: Дөрт(4)
Гуслуң парзы	: Үч(3)
Теёммуың парзы	: Ики(2)

Теёммуың парзына үч диенлерем бардыр. Бу ягдайда хеммеси отузүч парз болар.

### **Иманың Шертлери (6)**

- 1-Аллаху теаланың барлыгына ве бирлигине ынанмак.
- 2-Мелеклере ынанмак.
- 3-Аллаху теаланың индирен китапларына ынанмак.
- 4-Аллаху теаланың Пыгамберлерине ынанмак.
- 5-Ахырет гүнүне ынанмак.
- 6-Кадере (язгыда) ягны хайр ве шерлерин (говулыкларың ве эрбетликлерин) Аллаху теаладан боляндыгына ынанмак.

### **Ысламың Шертлери (5)**

- 7-Келиме-и шехадет гетирмек.
- 8-Хер гүн бәш гезек вагты геленде намаз кылмак.
- 9-Малың зекатыны бермек.
- 10-Рамезан айында хер гүн ораза тутмак.
- 11-Гүйжи етениң өмрүнде бир гезек хажә гитмеси.

### **Намазың Парзлары (12)**

- А-Дашындакы парзлары едидир. Булара шертлери хем дийилйәр.
- 12-Хадесден тахарет.
- 13-Нежасетден тахарет.
- 14-Сетр-и аврет.
- 15-Истикбал-и Кыбла.
- 16-Вагт.
- 17-Ниет.
- 18-Ифтитах я-да Тахрима текбири.
- Б-Ичиндәки парзлар бәшдир. Булара рүкн дийилйәр.
- 19-Кыям.
- 20-Кыраәт.
- 21-Рүку.
- 22-Сежде.
- 23-Ка`де-и ахыре.

#### **Тәретің Парзлары (4)**

- 24-Тәрет аланда йүзи ювмак.
- 25-Эллери тирсеклер билен биле ювмак.
- 26-Башың дөртден бирини месх этмек.
- 27-Аяклары топуқлар билен биле ювмак.

#### **Гуслүң Парзлары (3)**

- 28-Агзы ювмак (мазмаза).
- 29-Бурны ювмак (истиншак).
- 30-Бедениң хемме ерини ювмак.

#### **Тееммумың Парзлары (2)**

- 31-Жүнүпликден ве тәретсизликден арасаланмак үчин ниет этмек.
- 32-Ики эли тәмиз топрага уруп, йүзи месх этмек ве ене арасса топрага уруп, хер ики голы тирсекден элиң аясына ченли месх этмек.

### **ЭЛЛИДӨРТ ПАРЗ**

- 1-Аллаху теаланың бирлигине ынанмак.
- 2-Халал иймек ве ичмек.
- 3-Тәрет алмак.
- 4-Бәш вагт намаз кылмак.
- 5-Жүнүпликден гусл этмек.
- 6-Рысгалың (рызкың) Аллаху теаладан гелйәнине ынанмак.
- 7-Халал, арасса эшик геймек.
- 8-Хакка тевеккүл (ишиң я-да дилегиң нетижесини Аллаху теаладан гарашмак) етмек.
- 9-Кана`ат (канагат) этмек.
- 10-Ныгматларының гаршылыгында, Аллаху теала шүкр этмек.
- 11-Каза ягны Аллаху теала тарапындан такдыр эдиленлере разы болмак.
- 12-Белалара сабр этмек.
- 13-Гүнәлерден тоба этмек.
- 14-Аллаху теаланың рызасы үчин ыбадат этмек.
- 15-Шейтаны душман билмек.
- 16-Куръаны Керимиң хөкүмине разы болмак.
- 17-Өлүми хак билмек.
- 18-Аллахың достларыны дост, душманларыны душман билмек.
- 19-Ата ве энә ягшылык этмек.
- 20-Ма`руфы (ягшылыгы) эвр ве мүнкери нехй (эрбет ишлерден сакламак) этмек.
- 21-Агайын-гарындашлары зыярат этмек.
- 22-Аманада хыянат этмән сакламак.
- 23-Хемише Аллаху теаладан горкуп, ферахы (меслиги ве азгынлыгы) терк этмек.
- 24-Аллаха ве Ресулине боюн эгмек.
- 25-Гүнәлерден гачып, ыбадатлар билен мешгул болмак.
- 26-Мусулман ёлбашчылары боюн эгмек.
- 27-Әлеме дерс (сапак) алар ялы назар билен бакмак.
- 28-Аллаху теаланың барлыгыны ойланмак.
- 29-Дилиңи ахлаксыз, эрбет сөзлерден горамак.
- 30-Гөвнүңи арасса тутмак.
- 31-Хич кими масгара этмели дәл.
- 32-Харамлара бакмазлык.
- 33-Мү`мин хер халында, сөзүне садык болмалы.
- 34-Гулагы мүнкерат (динимизде говы гөрүлмейән затлары) эшитмекден горамак.
- 35-Ылым өврнемек.
- 36-Терези ве өлчег гуралларыны догры уланмак.

- 37-Аллаху теаланың азабындан аркайын болман хемише горкмак.  
 38-Мусулман мэтэчлере зекат бермек ве көмек этмек.  
 39-Аллаху теаланың рахметинден умыдыңы кесмезлик.  
 40-Небсиң ислеглерине боюн эгмезлик.  
 41-Аллах рызасы үчин аш ийдирмек.  
 42-Етер ялы мукдарда рысгалыңы газанмак үчин ишлемек.  
 43-Малың зекатыны, хасылың үшрини бермек.  
 44-Адатлы ве лохуса болан эхлиңе (аялыңа) янашмазлык.  
 45-Гөвнүңи (калбыңы) гүнәлерден арассаламак.  
 46-Кибрли (Улумсы) болмакдан сакынмак.  
 47-Кәмиллик яшына етмедик етимиң малыны горамак.  
 48-Яш огланлара якын болмазлык.  
 49-Бәш вагт намазы вагтында кылып, каза гоймазлык.  
 50-Зулм эдип хич кимиң малыны иймезлик.  
 51-Аллаху теала шәрик гошмалы дәл еке билмели.  
 52-Зынадан гачмалы.  
 53-Шерабы ве алкогольли ичгилери ичмезлик.  
 54-Ялан ере ант ичмезлик.

## КҮФР БӨЛҮМИ

Эрбетликлерин иң эрбеди, Аллаху теаланы инкәр этмек, атеист болмакдыр. Ынанылмагы зерур болан зада ынанмазлык, тассык этмезлик күфр болар. Мухаммед алейхисселамаң айдан затларының ягны ыслам дининиң эмирлериниң хич хайсына я-да бир меселесиние [хөкмүне] ынанмазлыкка, говы ве догрулыгында шүбхе этмәге «КҮФР» дийилйәр. Мухаммедин «алейхисселама» айдан затларының хич хайсына ынанмазлык я-да догрулыгына шүбхе этмек күфр болар. Мухаммед алейхисселамаң, Аллаху теаланың гатындан гетирип билдиренлериниң хеммесине калб билен ынанып дил билен ыкпар этмәге, айтмага «Иман» дийилйәр. Айтмага пәсгел болан вагты айтмасаң хем багышланяр. Иманың хасыл болмагы үчин ысламыетиң күфр аламаты диен затларындан узаклашмак герек. Ысламыетиң ахкамындан ягны эмир ве гадаганларындан бирини өсгермезлик этмек, Куръаны Керим билен, мелек билен, Пыгамберлерден бири билен «алейхимүссалеватү веттеслимат» алай (оюн) этмек күфр аламатыларындыр. Инкәр этмек ягны эшиденден сонра ынанмазлык, кабул этмедиги боляр. Шүбхе этмек хем инкәр болар.

### Күфр үч Дүрлидир: Жехли, Жүхуди ве Хөкми.

1-Эшитмәндиги, акыл етирип билмәнлиги үчин капыр боланларың күфрине «**күфри жехли**» дийилйәр. Жехлде ики дүрлидир. Биринжиси йөнекейдир. Булар жахилликлерини билерлер. Буларда ялңыш итикад (ынанч) болмаз. Хайван ялыдырлар, Чүнки, ынсаның хайвандан тапавуды ылым ве идракдыр (андыр). Булар хайвандан хем ашакдадырлар. Себәби хайванлар ярадылышларында өңдедирлер. Жехлиң икинжисине «**жехли мүреккеб**» дийилйәр. Ялңыш итикаддыр. Юнан философларының ве мусулманлардан етмиш ики бид`ат фыркасының (топарының) итикадлары булар ялыдыр. Бу жахиллик, биринжиден хас эрбетдир. Чәреси болмаян бир хасталыкдыр.

2-Күфри жүхудие, күфри инад (кечжал) хем дийилйәр. Билип, хөчжетлик эдип капыр болмакдыр. Кибрден (улумсылыкдан), везипәни говы гөрмекден я-да айыпланмакдан горкмак себәпли хасыл боляр. Фиравн ве ёлдашларының, Византия королы Хераклиюсың күфрлери мунуң ялыдыр.

3-Күфрүң үчүнжисине «**күфри хөкми**» дийилйәр. Ысламыетиң имансызлык аламаты диен сөзлерини айдан ве ишлерини эден, калбы билен тассык этсе-де, ынандым дийсе-де капыр болар. **Ысламыетиң йигренмеги эмир эден затларыны говы гөрмек, сөймеги эмир эденини халамазлык күфрдир.**

-Аллаху теала, Аршдан я-да гөкден бизе бакяр диймек күфрдир.

-Сениң маңа зулм эдишиң ялы Аллаху теалада саңа зулм эдйәр диймек күфрдир.



- Пылан мусулман мениң гөзүмде яхуди ялыдыр диймек күфрدير.
- Ялан бир сөзе Аллаху теала (шаят) билийэр догрудыр диймек күфрدير.
- Мелеклериниң шанына гелишмейэн затлар айтмак күфрدير.
- Куръаны Кериме, хатда бир харпына эдепсиз сөз айтмак, бир харпына ынанмазлык күфрدير.
- Саз чалып Куръаны Керим окамак күфрدير.
- Хакыкы Төврата ве Инжиле ынанмазлык булары яманламак күфрدير. [хэзир хакыкы Төврат ве Инжил ёкдур.]
- Куръаны Керими шаз харплар билен окап, куръан будыр диймек күфрدير.
- Пыгамберлери кичелдйэн сөзлер айтмак күфрدير.
- Куръаны Керимде атлары билдирилен йигрими бэш Пыгамберден «алеихимүссалеватү веттеслимат» бирине ынанмазлык күфрدير.
- Көп ягшылык эден бири үчин, Пыгамберден хас говудыр диймек күфр болар.
- Пыгамберлер мэтэчди диймек күфр болар. Себэби оларың мэтэчлиги өзлериниң ислеглери билендир.
- Бири Пыгамбер боланыны айтса, муна ынананлар хем капыр болар.
- Ахыретде болжак затлар билен алай (оюн) этмек күфр болар.
- Габрдакы ве кыяматдакы азаплара [акыла, ылма догры гелмейэр дийип] ынанмазлык күфрدير.
- Женнетде Аллаху теаланың гөрүнжегине ынанмазлык, мен Женнети ислемен, Аллаху теаланы ислейэн диймек күфр болар.
- Ысламыете ынанмаянлыгының аламаты болан сөзлер, дүнъеви билимлер, дин билимлеринден хас хайрлыдыр диймек күфрدير.
- Намаз кылсам хем, кылмасам хем бирдир диймек күфрدير.
- Зекат бермерин диймек күфрدير.
- Фаиз (процент) халал болса-ды диймек күфрدير.
- Зулм халал болса-ды диймек күфрدير.
- Харам газанылан бир малы мэтэже берип, согабына гарашмак, мэтэч, берилен малың (пулуң) харамдандыгыны билип, берене хайр дога этмеги күфрدير.
- Ымамы Азам Эбу Ханифаның кыясы (ичтихады, хөкүмлери) хак дәлдир диймек күфрدير.
- Мешхур сүннетлерден бирини халамазлык күфрدير.
- «**Габрым билен мүнбериниң арасы [Равда-и Мутаххара] Женнет багларындан бир багдыр**» хадысы шерифини эшиденде, мен мүнбер, килим ве габрдан башга зат гөрмейэрин диймек күфрدير.
- Ыслам ылымларына ынанмазлык, булары ве дин алымларыны биабрай этмек, масгараламак күфр болар.
- Капыр болмагы ислэн киши, муны ниет эден вагты капыр болар.
- Башга бириниң капыр болмагыны ислэн киши, күффри халандыгы үчин ислесе капыр болар.
- Күфре себэп болжагыны билип ве ислеге билен күфр сөзлерини айдан капыр болар. Билмэн айтса-да алымларың көпүсине гөрэ ене-де капыр болар.
- Күфре себэп болан бир иши билип этмек күфр болар. Билмэн этсе-де капыр болар диен алымлар көпдүр.
- Билине, зүннар дийилйэн Папаз (монах) гушагыны багламак ве күфре дегишли бир зат геймек күфр болар. Тэжириң (дар-үлхарпда) капыр үлкеде де уланмагы күфр болар. Булары гүлкүнч шекле гелмек үчин, башгалары гүлдүрмек үчин, оюн үчин уланмак хем күфре себэп болар.
- Капырларың байрам гүнлеринде, ол гүне дегишли затлары олар ялы уланмак, булары капыра совгат этмек күфр болар.
- Акыллы, ылымлы, эдебиятчыдыгыны гөркезмек үчин я-да янындакылары гең галдырмак, гүлдүрмек бегендирмек я-да оюн этмек үчин айдылан сөзлерде күфре дүшмекден горкулар. Газап, гахарланмак ве хырс билен айдылан сөзлер хем булар ялыдыр.
- Гыйбат эден киши, мен гыбат этмедим, онда бар затлары айтдым дийсе, бейле

диймек күфр болар.

Чага вагты ника эдилен гыз, акыллы ве кәмиллик яшына етенде иманы, ысламы билмесе, сораланда айдып билмесе, никадан бош болар, өзем мүртед (капыр) болар. Эркек хем бейледир.

-Бир мүмини [хаксыз ере] өлдүрөн я-да өлдүрилмегини эвр эден кишә, говы этдин диен капыр болар.

-Өлдүрилмеги вахып болмаян киши үчин, өлдүрмек герек диен капыр болар.

-Бир кишини хаксыз ере уран я-да өлдүрөн залыма, говы этдин, муны хак эдипди диймек күфр болар.

-Ялан ере, Аллаху теала билйәр, сени чагамданаг говы гөрийәрин диймек күфр болар.

-Везипели бир мусулман асгыранда, муңа «**Ерхамүкеллах**» диен кишә, улулара гаршы бейле дийилмез диймек күфр болар.

-Везипедигине ынанман, хор гөрүп намаз кылмазлык, ораза тутмазлык, зекат бермезлик күфр болар.

-Аллахың рахметинден умыдыңи кесмек күфр болар.

-Өзи харам болман, сонрадан хасыл болан бир себәпден харам болан мала, пула «**харам ли гайрихи**» дийилйәр. Огурланан ве харам ёллардан гелен мал бейледир. Булара халал диймек күфр болмаз. Ләш, доңуз, шераб ялы, өзлери харам болан затлара «харам ли айнихи» дийилйәр. Булара халал диймек күфр болар.

-Харамлыгы анык белли болан бүтин гүнәлере халал диймек хем күфр болар.

-Азан, месжид, фыкх китаплары ялы ысламыетиң хормат гоян затларыны эсгермезлик кичи гөрмек күфр болар.

-Тәрәтсиздигини билсе-де намаз кылмак күфр болар.

-Билип дурсада, кыбладан башга тарапа намаз кылмак күфр болар.

-Бир мусулмана яманламак үчин капыр дийсе, күфр болмаз. Капыр болмагыны исләп айтмак күфрдир.

-Гүнә боляндыгына әхмиет бермән гүнә ишлемек күфр болар.

-Ыбадат этмегиң ве гүнәлерден сакынмагың герекдигине ынанмазлык күфр болар.

-Йыгналан салгытларың солтаның мүлки боландыгына ынанмак күфр болар.

-Капырларың дини ыбадатларыны халамак, зерур болмасада зүннар гушанмак ве күфр алааматларыны уланмак ве булары халап, гол говшурмак күфр болар.

-Рызасы билен, план зат, пылан кишидедир я-да ёкдур, капыр болайын, яхуди болайын дийип ант ичсе, ол зат, ол кишиде болсун я-да болмасын, ол киши өз рызасы билен күфре дүшендир.

- Зына, ливата, фаиз (процент), ялан ялы хер динде харам болан бир зат үчин, халал болсады-да мен хем ишлеседим дийип арзув этмек күфрдир.

-Пыгамберлере «алейхимүссалеватү веттеслимат» ынандым, эмма, Адам алейхисселаг Пыгамбермидир, билмейәрин диймек күфрдир.

Мухаммед алейхисселагың ахырзаман Пыгамберидигини билмейән, капыр болар.

-Бир киши, Пыгамберлериң айданы догры болса биз гутулдык дийсе, капыр болар. [Бу сөзи шүбхеленип айдан болса капыр болар.]

-Бир кишә гел намаз кыл дийселер, ол хем, кылжак дәл дийсе капыр болар. Эмма магады, сениң сөзүң билен кылмарын, Аллаху теаланың эври билен кылары-диймек болса капыр болмаз.

-Бир кишә, сакалың бир тутамдан гысга этме я-да бир тутамдан узыныны кес, дырнакларыны кес, себәби, Ресулуллахың «саллаллаху теала алейхи ве селлем» сүннетидир дийселер, ол хем кесмерин дийсе» капыр болар. Бейлеки сүннетлерем бейледир. (Сениң сөзүң билен этмерин, эмма Ресулуллахың сүннети боландыгы үчин эдерин диймек күфр болмаз. Инкәр этмек максады билен болса күфр болар.)

-Бир киши муртыны гыркан вагты, янындакы, хич зада ярамады, дийсе, ол диениң күфрүнден горкулар. [Муртлары кысгалтмак сүннетдир. Сүннети хор гөрени болар.]

-Бир киши, -башдан аяга- йүпек гейсе, башга бириси муңа мүбәрәк болсун дийсе, күфрүнден горкулар.

-Бир киши, кыбла гаршы аягыны узадып ятмак я-да кыбла гаршы түйкүрмек я-да

кыбла гаршы тәрет бозмак ялы бир мекрух ишлесе, ол кишә бу әденлериң мекрухдыр, ишлеме дийселер, ол хем, хер гүнәмиз мунуң ялы болса, дийсе, күфрүнден горкулар. Ягны мекрухы әхмиетсиз бир зат гөрәнлиги үчин.

-Бир кишиниң хызматкәри, гапыдан ичери гирсе, хожайына салам берсе, хожайының янындакы бир киши хем, сус, хожайына салам бермек болармы дийсе, ол диен киши капыр болар. Әмма ниети жемгыетчилик әдебини өвретмек болса, саламы калбы билен бермелиди, диймек болса, күфр болмаз.

-Иман артар, азалар диймек күфрдир. Әмма кемалыны (кәмиллигини) ягны сыпатыны гүйчленер ве әжизләр дийсе күфр болмаз.

-Кыбла икидир, бири Кәбе, бири Кудүс диймек күфрдир. Хәзирки дөвүрде кыбла икидир диймек күфрдир. Әмма өң Бейт-и Мукаддес кыблады, сонра Кәбе кыбла болды дийсе күфр болмаз.

-Бир киши бир ыслам алымына себәпсиз бугз (душманлык) әтсе, сөгсе, ол кишиниң күфрүнден горкулар.

-Бир киши, нахар иенде геплешмезлик, межузилериң говы дәплериндендир, дийсе, я да адатлы ве лохуса халында, ханымы билен ятмазлык межузилериң говы хәсиетлериндендир дийсе, капыр болар, дийдипдирлер.

-Бир кишә сен, мусулманмысың дийселер, ол хем иншаллах дийсе, дүшүндирип билмесе күфрдир.

-Бир киши, чагасы өлен кишә, Аллаһу теала сениң оглуң герекди, дийсе, капыр болар, дийдипдирлер.

-Бир аял билине бир гара йүп багласа, бу нәмедир дийселер, зүннардыр дийсе, капыр болар.

-Бир киши харам зат иенде, Бисмилләх дийсе капыр болар. Харам ли-айнихи үчин, ягны ләш, шерап ялы харамлар үчин бейледир. Өзи харам болмаян, харам ли гайрихи үчин бейле дәлдир. Огурлык әдилен малы иенде бисмилләх дийсе күфр болмаз. Малың өзи харам дөл, огурланмасы харамдыр.

Бир кишиниң күфрине разы болмак күфрдир. Бир кишә беддога әдип, Аллаһу теала сениң жаныңы капыр әдип алсын дийсе, капыр болмасында алымлар айры-айры хөкүм бердилер. Күфрине рыза күфрдир. Әмма, зулм ве гүнәлеринден өтри азабы хемише ве гүйчли болсун-дийип, рыза болса күфр дәлдир.

-Бир киши: «Аллаһу теала билер» пылан иши әтмедим дийсе, әмма, ол иши ишләнини билсе, капыр болар. Хак теала жехл (ылымсызлык) ыснад әдени болар.

-Бир киши бир аялы шаятсыз ника әтсе, ол киши ве аял: «Аллаһу теала ве Пыгамбер шаядымыздыр» дийселер, икисем капыр болар. Себәби Пыгамберимиз «саллаллаху теала алейхи ве селлем» дири вагты гайбы билмезди. Гайбы билйәрди диймек күфр болар. [Гайбы Аллаһу теала ве Онуң билдиренлери билер.]

-Мен огурлананлары ве йитенлери, гележеги ве гөрүнмейән, билинмейәнлери билйәрин дийсе, айдан ве ынанан капыр болар. Маңа жын хабар берйәр дийсе, ене капыр болар. Пыгамберлер ве жынлар хем гайбы (гележеги, йитиклери, гөрүнмейән ве билинмейән затлары) билмезлер. [гайбы, Аллаһу теала ве онуң билдиренлери билер.]

-Бир киши, Аллаһу теаланың адына анд ичмек ислесе, башга бири хем, мен сениң, Аллаһу теала андыңы ислемейән, талага ве шерефиңе, намыса анд ичмеги ислейәрин дийсе капыр болар, дийдипдирлер.

-Бир кимсе халамаян бир кишисине, сениң йүзүң маңа жан алыжы ялыдыр, дийсе, капыр болар. Чүнки жан алыжы мелек [Азрайыл алейхиссалам] улы мелекдир.

-Бир киши намаз кылмазлык говы ишдир дийсе, капыр болар. Бир кимсе, бир кишә, гел намаз кыл дийсе, ол хем маңа намаз кылмак кын ишдир дийсе, капыр болар, дийдипдирлер.

-Бир кимсе, Аллаһу теала, гөкде мениң шаядымдыр дийсе, капыр болар. Чүнки Аллаһу теала мекан, ер ыснат әдени болар. Аллаһу теала мекандан, ерден мүнеззехдир (бейикдир).

Аллах баба, ата, дәде ялы сөзлери айдан капыр болар.

-Бир киши, Ресулуллах «саллаллаху алейхи ве селлем» нахардан сонра, мүбәрәк бармагыны яларды дийсе, башга бири, бу тербиесизликдир, дийсе, капыр болар.

-Бир кимсе Пыгамбер «алейхиссалатү весселам» гарады дийсе капыр болар. [Гара итлере арап, арап дийип чагырмак, хаммам мөжегине гара Патма диймек я-да муңа меңзеш затлар айтмак ховуплыдыр. Сакынмак гереkdir.]

-Рызк (рысгал) Аллаху теаладандыр. Эмма гулдан хем херекет гереkdir дийсе, бу сөз ширкдир. (шек етирмек, шәрик гошмак болар) Чүнки гулуң херекети хем Аллаху теаладандыр.

-Бир кимсе, христиан болмак, яхуди болмакдан, Амеркан капыры болмак, комунист болмакдан хайырлыдыр дийсе, капыр болар. Яхуди, христиандан, комунист, Амеркан капырындан шерлидир диймелидир.

-Капыр болмак, хыянат этмекден говудыр дийсе, капыр болар.

Ылым межлисинде нәме ишим бар, я-да алымларың диенини этмәге кимиң гүйжи етер дийсе я-да Фетваны ере ташласа ве дин адамларының сөзи нәмә ярар дийсе, капыр болар.

-Бир киши күфре себәп болан бир зат айтса, бир киши хем муңа гүлсе, гүлен хем капыр болар. Межбур болуп гүлсе, күфр болмаз.

-Бир кимсе өвлүйәниң рухы хемише тайярдыр, билерлер дийсе капыр болар. Тайяр болар дийсе күфр болмаз. [Өвлүйәниң рухлары, Аллаху теала ялы тайяр ве гөрүп ягны назар әдип билмез. Атлары агзалса ол ерде тайяр боларлар. Атлары тутулманка ол ерде ёкдылар].

-Ысламыети билмен я-да ислемен дийсе, капыр болар.

-Бир кимсе, Адам алейхисселама бугдай иймедик болса, биз шақы (догры ёлдан чыкмаздык) болмаздык дийсе, капыр болар. Эмма биз дүнийәде болмаздык дийсе, күфрүнде дүрли хөкүмлер бар.

-Адам алейхисселама мата докарды дийсе, бири хем, онуң ялы болса биз чухажы (докмачы) огуллары экеник дийсе, капыр болар.

-Бир киши, кичи гүнә ишлесе, бири она тоба эт дийсе, ол хем нәме ишледим мен, тоба әдейин-дийсе, капыр болар.

-Бири бейлекисине, гел ислам алымына гадели я-да фыкх, ылымхал китабындан окап өвренили дийсе, ол хем, мен ылымы нәме әдейин дийсе капыр болар. Чүнки ылымы хор гөрмекдир, әсгермезликдир.

-Тефсир ве фыкх китапларына биәдеп сөзлер айтса, булары халамаса, кичелдижи сөзлер айтса капыр болар.

-Бир кишә, кимиң зүрядысың, кимиң миллетинденсиң, итикадда мезхебиң ымамы кимдир, амелде мезхебиң ымамы кимдир дийип сорасалар, билмесе, капыр болар.

-Кат'и (берк) харама халал диен капыр болар. [Теммәкә харам диймек ховуплыдыр.]

-Әхли динлерде харам болан, халал әдилмеги хикмете терс болан бир задың халал болмагыны арзув этмек күфрдир. Зына, ливата, гарны дояндан соңра иймек, фаиз (процент) алмак-бермек ялы. Шерабың халал болмагыны арзув этмек күфр дәлдир. Себәби, хемме динде харам дәлдир. [Иң хөкүмлери ысламыетден өңки динлер гөз өңүнде тутулар. Хәзирки динлерин хөкүмлерине гөрә дәлдир].

-Куръаны азым-ушшаны гепиң ве сөзүң арасында уланмак я-да оюн әдип айтмак күфрдир.

-Яхя атлы кишә; «**Я Яхя! хуз-ил-китабе**» дийсе капыр болар. Куръаны Керим билен алай (оюн) әдени болар. Саз, оюн, айдын арасында Куръаны Керим окамак хем муңуң ялыдыр.

-Хәзир гелдим бисмилләхи дийсе апатдыр. «**Махалакаллах**» дийсе, манысыны билмесе капыр болар.

-Бир кимсе, Жебрайыл бузагы (сыгрың танасы) ялы ялаңач болупсың дийсе апатдыр, мелек билен алай (оюн) этмекдир.

-Бир киши, хәзир саңа сөгмерин, сөгмегиң адына гүнә гоюпдырлар дийсе, хөвуплыдыр.

Оглумың башы үчин я-да башым үчин сөзлерине, ант ичмек үчин билләхи гошуп айтса, меселем, валлахи оглумың башы үчин дийсе, күфре дүшмегинден горкмалы.

-Куръаны Керими, мевлиди ве иләхилери саз чалып окамак я-да саза гошуп окамак күфрдир.

- Куръаны Керими, мевлиди, илэхилери, салаваты шерифлери гүнә ишленйән межлисlerde хормат билен окамак харамдыр. Мейлис, кейип үчин окамак күфр болар.
- Сүннетине уюп окалан Азаны Мухаммеди диңлемән, хормат гоймаса капыр болар.
- Куръаны Кериме өз акылы билен маны берен капыр болар.
- Куръаны Керимде ве хадысы шерифде ачык билдирилен ве мүжтехид ымамларын умумы хөкүмлери билен билдиренлерине ве мусулманларын арасында билинйән иман билгилерине догры ынанмаян капыр болар. Күфрин бу гөрнүшине «Илхад», мунуң ялы ынананлара «Мүлхид» дийилйәр.
- Капыра хормат билен салам берен, капыр болар.
- капыра хормат әден бир сөз айтмак, меселем уссадым диймек күфр болар.
- Башгасының капыр болмагына разы болан капыр болар.
- Куръаны Керим яздырылан касеталар ве дискетлер, мусхафы шериф (китабы) ялы мукаддесдир. Булара хорматсызлык әтмек күфр болар.
- Жын билен танышан палжылар ве йылдызнама атлы китаба середип ве соралан хемме зада жогап беренлере ве жадыгөйлере гидип, айданларына, әденлерине ынанмак, кәвагт догры чыкса-да, Аллаху теаладан башгасының хемме зады билийәнине ве хер исләнини әдип билжегине ынанмак болуп, күфр болар. [Дүнъевеи ылымлара ынанмак мунуң ялы дәлдир.]
- Сүннети хор гөрүп, әхмиет бермән терк әтмек күфр болар.
- Зүннар дийилйән папаз (монах) гушагыны багламак ве путлара ягны хач ве хейкеллере ве буларын суратларына тапынмак (ыбадат әтмек), тагзым әтмек ве шеригаты билдирен дин китапларындан бирини тахкир (масгара) әтмек, ыслам алымларындан бирини алай әтмек ойнамак ве күфре себәп болан бир сөз айтмак ве язмак күфрдир. Тагзым әтмегимиз әмр әдилен бир зады тахкир (кичи гөрмек) ве тахкир әтмегимиз әмр әдилен бир зады тагзым әтмек күфрдир.
- Бир жадыгөй жады билен ислән задыны әлбетде әдер, жады хөкман тәсир әдер диен ве ынанан капыр болар.
- Мусулман, өзүне капыр диене, разылык гөркезен жогап берсе, капыр болар.
- Харамдыгы белли болан мал билен месжид гурдурмак ве садака бермек ве башга хайр иш әтмек ве булардан согаба гарашмак күфрдир.
- Бир кимсе, согаба гарашса, алан мәтәч, харамдыгыны билибем, берене Аллах разы болсун дийсе, берен хем я-да башга бир кимсе хем әмин дийсе, хеммеси капыр болар.
- Ника әдилмеси харам болан аял билен өйленмәге халал диен капыр болар.
- Мейханелерде, оюн ойналян ерлерде, гүнә ишленен ерлерде, радио билен колонка билен Куръаны Керим ве мевлид диңләп кейип алмак күфр болар.
- Куръаны Керими саз чалып окамак күфрдир.
- Куръаны Керимин радиода ве колонкада окалан меңзешине хем хорматсызлык күфр болар.
- Аллаху теаладан башгасына нәме магсат билен болса-да, Ярадыжы диймек күфрдир.
- Абдулкадир диймән Абдулкайдур диймек, каст әдилип айдылса күфрдир. Абдулазиз диймән Абулузейз, Мухаммед диймән Мемо, Хасан диймән хассо, Ибрахим диймән Ибо диймек мунуң ялыдыр. Бу атлары аякгап ве шыббыклар язанларын ве үстүне басанларын иманларының гитмегинден горкмалыдыр.
- Тәрәтсиздигини билип намаз кылмак ве сүннет болан бир иши халамазлык күфрдир. Сүннете әхмиет бермезлик күфрдир.
- Жахылларын (ылымсызларын) Әвлүйәни ярадыжы дийип билмелеринден горкдугымыз үчин түрбелерини (мовзолей) йыкярыс сөзи күфрдир.
- Башгасының, я-да өз чагасының капыр болмагына себәп болан капыр болар.
- Зына, ливата жаиз диймек күфрдир.
- Насс билен [ягны ает ве хадыс билен] ве ижма (алымларын умумы хөкми) билен билдирилен харама әхмиет бермезлик күфрдир.
- Улы гүнәлере довам әтмек, күфре әкидер. Намаза әхмиет бермезлик күфрдир.
- Үстүнде дини язув, харп болан кагызы, өртини, намазлыгы ере гоймак [кичи гөрүп, хормат әтмән ере сермек яда уланмак] күфр болар.
- Тиз берен ата диймек әрбетдир ве күфре себәп болар.

-Эбу Бекр Сыддык билен Омар-үл-Фаруқың «радыяллаху теала анхүм» халыпа болмага хаклары ёкды диймек күфрдр.

-Аллаху теаладан башга, бир өлиден бир зада гарашмак күфр болар.

-Мейиди топрага гөммек парз боланлыгы үчин бу парза әхмиет бермөн хызматдан гачаның, ылымы, билими өңе сүрип өлүлери гөммек ызагалаклыкдыр. Буда, берехмен, комунист капырлары ялы өлүлери якмак хас говудыр диениң иманы гидер, мүртед болар.

-Аллаху теаланың Велилеринден (өвлүйәлеринден), өли я-да дири бирини дили я-да калбы билен иңкәр этмек күфрдр.

-Өвлүйә ве ылмы билен амел эденлере душманлык этмек күфрдр.

-Өвлүйәде исмет (гүнә ишлемезлик) сыпаты бардыр диймек күфрдр. [Исмет сыпаты диңе Пыгамберлерде боляр.]

-Батыны ылымдан несибеси ёгуң имансыз гитмегинден горкмалы. Мундан несобе алмагың иң ашақы дережеси бу ылма ынанмакдыр.

-Кураъны керими, дин алымларының хич хайсының окамадыгы шекилде окамак, манысыны ве сөзлерини бозмаса-да, күфрдр.

-Християнларың ыбадатларына дегишли зады уланмак күфрдр.

-Хайы хем болса бир хадысаның өз өзүне боланына ынанмак ве хайванларың, бир өйжүклилерден эмеле геленине ве бирибирине иң соңунда-да адама өврүленини айтмак күфрдр.

-Намазы билсе-де кылмаян каза этмеги хем пикир этмейән, мунуң үчин азап чекжегинден горкмаян киши, ханефи мезхебинде-де капырдыр.

-Капырларың ыбадатларыны ыбадат хөкмүнде этмек, меселем бутханаларда чалынан орг ялы гуралларыны ве жаңларыны месжидлерде чалмак ве шеригатың капырлык аламаты диен затларыны, зерур, азап болман уланмак күфр болар.

-Әсхабы кирама сөгене мүлхид дийилйәр. Мүлхид капыр боляр.

-Капырларың суратларыны белент ере асып хормат этмек күфрдр.

-Суратың, хейкелиң эсинде ве салибде [хачда] я-да йылдыз, гүн, сыгыр ялы бир затда, үлүхийет (ярадыжылык, илахлык) сыпатының бардыгына ынанмак, меселем, ислән задыны ярадар, ислән задыны эдер, хаста шыпа берер дийип тагзым этмек күфр болар.

-Хазрети Әшә төхмет эден ве атасының (Эбу Бекриң) сахабе боландыгына ынанмаян капыр болар.

-Иса алейхисселамаың гөкден инжегини билмек зерурдыр. Муңа ынанмаян капыр болар.

-Кураъны Керимде ве хадысы шерифде женнетликдиги хабар берилен кишә капыр диймек, күфрдр.

-Дүнъеви ылым билен багланшыгы болмаян аети керимелери, дүнъеви ылым билен беян этмәге чалышмак, селефи салихиниң (ыслам алымларының) тефсирлерини үйттетмек болар, улы женайтдыр. Мунуң ялы тефсир ве тержиме эденлер капыр болар.

-Мусулман дийилен бир гыз, акыл-балыг (кәмиллик яшына гиренде) боланда мусулманлыгы билмесе, миллетсиз капыр болар. Эркек хем бейледир.

-Мусулман аялың, башы, эллери ве аяклары ачык ягдайда көчә чыкмагы, эркеклере гөркездеги харамдыр, гүнәдир. Әхмиет бермесе, кабул (бержай) этмесе, иманы гидер, капыр болар.

-Пыгамберимизиң билдирен парзлары ве харамлары хем, Кураъны Керимде ачык эмердилен парзлар ве харамлар ялыдыр. Булара хем ынанмаян капыр болар.

-Рүку тесбихинде (зы) билен (азым) диймек: Раббим бейикдир диймекдир. Эгер инче (зе) билен (азим) дийилсе, (Раббим мениң душманымдир) диймек болар ве намаз бозулар, манысы үйтгәнлиги үчин күфре себәп болар.

-Кураъны Керими теганни билен (Эндиредип, айдым айдан ялы эдип, гагшап) окан хафъза, говы окадың диениң иманы гидер, капыр болар. Дөрт мезхебде хем харам болан бир зада, говы диен капыр болар. Ёгса сеси, седасы, Кураъны Керими окамагы говы диймек ислән капыр болмаз. Теганни эденине говы дийсе капыр болар.

-Мелеклериң ве жыңларың бардыгына ынанмаян капыр болар.

-Куръаны Керимиң аетлерини, сөзлерин ачык, белли манылары берилер. Бу манылары үйтгеден, батынилере (ысмаиллере) уялар капыр болар.

-Жадыгөйлик эден вагты, күфре себәп болан сөз ве иш болса, күфрдр.

-Мусулмана, «эй капыр» диен [я-да, мусулмана масон диен, комунист диен], оны капыр хөкмүнде айтса, өзи капыр болар.

-Ыбадатларыны бержай эден киши, иманының үйтгемегинден шүбхе эдер ве гүнәм көпдүр, ыбадатларым мени халас этмез дийип ойланса, иманының кувватлыдыгыдыр. Иманының довам этжегинден шүбхе эден капыр болар.

-Пыгамберлерин саныны айтмак, пыгамбер болмаяны пыгамбер этмек я-да пыгамберин пыгамберлигини билмезлик болар. Бу болса күфрдр. Чүнки, пыгамберлерден бирини танамазлык, хич хайсыны танамазлык болар. Шнуң үчин белли бир сан айтман чак билен айтмалыдыр.

Эркек я-да аял бир мусулман алымларын умумы бирлешен сөзлери билен күфре себәп болжакдыгыны билдирен бир сөзин я-да ишин күфре себәп болжагыны билип, ислеги билен айтса я-да гүлдүрмек үчин айтса, ишлесе, манысыны ойланмаса-да иманы гидер. «Мүртед» болар. Муңа «күфри инади» дийилйәр. Күфри инады билен мүртед боланың, өңки ыбадатларының согабы ёк болар. Тоба этсе, ызына гелмез. Бай болса гайтадан хажа гитмеги герек болар. Мүртед вагты кылан намазларыны, оразаларыны, зекатларыны каза этмез. Өңки бержай этмедиклерини каза эдер. **Тоба этмек үчин дине келемейи шехадети айтмагы етерлик дәлдир. Күфре себәп болан ол затдан тоба этмеги герекдир.** [Ысламыетде хайсы гапыдан чыкан болса, ене ол гапыдан гирмеги герекдир.] Эгер күфре себәп болжагыны билмән айтсалар, этселер я-да күфре себәп болжагы алымларын арасында дүрли-дүрли карара гелнен сөзи айтса, иманының гитжеги ве никасының бозулжагы шүбхелидир. Эттичлы болуп, теждиди (тәзеден) иман ве никах этмеги говы болар. Билмән айтмага «күфр-и жехли» дийилйәр. Билмезлик бир себәп дәл, улы гүнәдир. Себәби хер мусулманың, билмеги герекли затлары өврнемеги парздыр. Күфре себәп болан сөзи хата эдип, ялңышып я-да күфре себәп болмажак маныда айданың иманы ве никасы бозулмаз. Ене-де тоба ве истигфар ягны теждид-и иман этмеги говы болар.

Бир капырын келемәни өвүрип мусулман болшы ялы, бир мусулман хем бир сөз айдып капыр болар.

Бир мусулманың бир сөзүнде я-да бир ишинде йүз маны болса, ягны йүз зат дүшүнилсе, буларын бири, ол кишиниң иманлыдыгыны гөркезсе, тогсан докузы капырдыгыны гөркезсе, ол кишиниң мусулманлыгыны айтмалыдыр. Ягны күфри гөркезен тогсан докуз манысына середилмез. Иманыны гөркезен бир манысына середилер. Бу сөзе ялңыш дүшүнемели дәл. Мунда шу ики хусуса үнс бермели. Биринжиси сөз я-да ишин эсиниң мусулман болмагы герекдир. Бир Француз Куръаны Керими өвсе, бир Инлис, Аллах бирдир дийсе, буларын мусулманлыгыны гөркезмез. Икинжиси, бир сөзүң я-да ишин йүз манысы болса дийилди. Ёгса, йүз сөздөн я-да йүз ишден бири иманы гөркезсе, тогсан докузы күфри гөркезсе, бу кишә мусулман дийилжеги билдирилмеди.

-Хер мусулман эртир ве агшам, шу иман догасыны окамалыдыр:

«АЛЛАХУММЕ ИННИ ЭУЗУ БИКЕ МИН ЭН УШРИКЕ БИКЕ ШЕЙ-ЭН ВЕ ЭНЕ А'ЛЕМУ ЭСТАГФИРУКЕ ЛИМА-ЛА А'ЛЕМУ ИННЕКЕ ЭНТЕ АЛЛАМУЛ-ГУЮБ.»

«АЛЛАХУММЕ ИННИ УРИДУ ЭН УЖЕДДИДЕЛ-ИМАНЕ ВЕННИКАХЕ ТЕЖДИДЕН БИ-КАВЛИ ЛА ИЛӘХЕ ИЛЛАЛЛАХ МУХАММЕДУН РЕСУЛУЛЛАХ» дийип тоба, теждид-и иман ве никах этмелидир.

## **ИМАНЫҢ БИЗДЕ ДОВАМЛЫ ГАЛЫП, ЧЫКМАЗЛЫГЫ УЧИН:**

1-Гаиба иман этмелидир.

2-Гаиби дине Аллаху теала ве Онуң билдиренлериниң билжегине ынанмалыдыр.

3-Харамы харам билип, ынанмалыдыр.

4-Халалы халал билип ынанмалыдыр.

5-Аллаху теаланың азабындан эмин болман, хемише горкмалыдыр.

6-Аллаху теаладан умыдыңы кесмели дәлдир.

-Мүртед болжак зады инкәр этмеги тоба болар. Мүртед тоба этмән өлсе, Жәхеннем азабында әбеди азап гөрер. Мунуң үчин, күфрден гаты горкмалы, **аз геплемелидир.** Хадысы шерифде «**Я хайрлы, пейдалы зады геплешин. Я-да дымың!**» буюрулды. Догры сөзли болмалы, дегишмежи, оюнчы болмалы дәлдир. Акыла, ынсанлыга гелишмейән затлары этмели дәлдир. Өзүңи күфрден горамак үчин Аллаху теала көп дога (дилег) этмелидир.

## **ХӘЗИР ИМАНЫ БОЛСА-ДА ГЕЛЕЖЕКДЕ ИМАНЫНЫҢ ГИТМЕГИНЕ СЕБӘП БОЛАН ЗАТЛАР:**

1-Бид`ат әхли болмак. Ягны итикады ялңыш болмак. [Әхли сүннет алымларының билдирен итикадындан азрак айрылан догры ёлдан чыкар я-да капыр болар.]

2-Хор [шүбхели болан] иман.

3-Докуз агзасыны догры ёлден чыкармак.

4-Улы гүнә ишлемәге довам этмек.

5-Ыслам ныгматына шүкрини кесмек.

6-Ахырте имансыз гитмекден горкмазлык.

7-Хаксыз ере зулм этмек.

8-Сүннете уюп окалан азаны Мухаммеди диңлемезлик.

9-Әне-ата гүнәкәр болмак.

10-Догры болса-да көп ант ичмек.

11-Намазда та`дили эрканы терк этмек.

12-Намазы әхмиетсиз гөрүп өвренмәге ве чагаларына өвретмәге әхмиет бермезлик, намаз кыланлара гаршы болмак.

13-Алкогалли ичги ичмек.

14-Мусулманлара эзиет этмек.

15-Ялан ере өвлүйәлик ве дин ылымыны тасламак.

16-Гүнәни унутмак, кичи гөрмек.

17-Улумсы болмак ягны өзүңи халамак.

18-Ужб ягны ылмым ве амелим көпдүр диймек.

19-Мүнафыклык, икийүзлүлик.

20-Хасед этмек, дин доганыңа гөриплик этмек.

21-Хәкимиятиниң ве усаадының ысламыете терс болмаян айданларыны этмезлик.

22-Бир кишини, сынаман говы диймек.

23-Ялан сөзлемәге довам этмек.

24-Улемадан (алымлардан) гачмак.

25-Муртлары сүннет боланындан көп узалтмак.

26-Эркеклериниң йүпек геймеги.

27-Гыбата довам этмек.

28-Капыр болса-да гоңшусына эзиет бермек.

29-Дүңйә ишлери үчин, көп газапланмак, гахарланмак.

30-Фаиз (процент) алмак-бермек.

31-Өвүнмек үчин эшигиниң еңини, этегини артыкмач узын этмек.

32-Жадыгөйлик этмек.

33-Мусулман ве салых болан якын гарындашы зыяраты терк этмек.

34-Аллаху теаланың сөен кишисини сөймезлик. Ысламыети йыкмак ислейәнлери говы гөрмек. [**ХУББИ ФИЛЛАХ, БУГД-И ФИЛЛАХ иманың шертидир.**]

35-Мусулман доганына үч гүнден көп кин (душманлык) этмек.

36- Зына этмәге довам этмек.

37-Ливата эдип, тоба этмезлик.

38-Азаны фыкх китапларының билдирен вагтларында ве сүннете уйман окамак. Сүннети бержай эдиллип окалан азаны эшидип диңлемезлик.

39-Мүнкери (харамы) эшлейәни гөрүбем гүйжи етсе-де ягшы сөз билен нехй



(несихат) этмезлик.

40-Аялының, гызының ве несихат этмәге хақы болан аялларың башы, эллери, аяклары ачык, безенип, атырлы көчә чыкмагына ве эрбет кишилер билен гөрүшмегине разы болмак.

### **УЛЫ ГҮНӘЛЕР КӨПДҮР: [Етмиш ики улы гүнә булардыр.]**

1-Хаксыз ере адам өлдүрмек.

2- Зына этмек.

3-Ливата этмек.

4-Шераб ве хер хили алкоголли ичгилер ичмек. [Пиво ичмек харамдыр.]

5-Огурлык этмек.

6-Кейп үчин, неше чекмек.

7-Башгаларың малыны зорлап алмак.

8-Ялан ере шаятлык этмек.

9-Рамезан оразасыны, өзрсиз, мусулманларың өңүнде иймек.

10-Фаиз (гроцент) алмак-бермек.

11-Көп ант ичмек.

12-Эне-атасына гүнәкәр болмак, гаршы гелмек.

13-Мәхрем ве салых агайынлара зыяраты терк этмек.

14-Сөвешде, уршы терк эдип душманың гаршысындан гачмак.

15-Хаксыз ере етимиң малыны иймек.

16-Терезисини ве өлчегини нәдогры чекмек.

17-Намазы вагтындан өң я-да соңра кылмак.

18-Мусулман доганының гөвнүне дегмек. [Кәбәни йыкмакдан хас улы гүнәдир.

**Аллаху теаланы иң көп ынжытан күфрден соңра гөвне дегмек ялы улы гүнә ёкдур.]**

19-Ресулуллахың «саллаллаху алейхи ве селлем» айтмадык сөзүни айтмак ве оңа йөңкемек.

20-Пара алмак. [Хақы болмадык пулы алмак]

21-Догры зада шаятлыктан гачмак.

22-Малың зекатыны ве үшрини бермезлик.

23-Гүйжи етен киши, мүнкери, гүнә ишлейәни гөренде, гаршы болмазлык.

24-Жанлы хайваны отда якмак.

25-Куръаны азым-уш-шаны өврененден соңра окамагы унутмак.

26-Аллаху азым-уш-шаның рахметинден умыдыңы кесмек.

27-Мусулман болсун, капыр болсун, ынсанлара хыянат этмек.

28-Хынзыр (доңуз) этини иймек.

29-Ресулуллахың Эсхабындан «рыдвануллахи теала алейхим эжма`ын» хайсы хем болса бирини сөймезлик ве сөкмек.

30-Гарны дояндан соңра ене иймәге довам этмек.

31-Аялларың, әриниң дүшегинден гачмагы.

32-Аялларың, әринден ругсатсыз зыярата гитмеги.

33-Бир намыслы аяла лолы диймек.

34-Немиме, ягны мусулманларың арасында геп гездирмек.

35-Аврет ериңи башгалара гөркезмек. [Эркегиң гөбек билен дыз арасы, аялың сачы, голы, аягы авретдир] башгаларың аврет ерине серетмек хем харамдыр.

36-Ләш иймек ве башгасына ийдирмек.

37-Аманада хыянат этмек.

38-Мусулманың гыйбатыны этмек.

39-Гәриплик этмек.

40-Аллаху теала шек етирмек. [Шәрик гошмак]

41-Ялан сөзлемек.

42-Улумсылык, өзүңи улы гөрмек.

43-Өлүм хастасының мирасдардан малыны гизлемеги.

- 44-Бахыл, өрөн гысганч болмак.
- 45-Дүнийә малыны сөймек, харсыдүнийә болмак.
- 46-Аллаху теаланың азабындан горкмазлык.
- 47-Харам болан задың, харамлыгына ынанмазлык.
- 48-Халал зады халал билмезлик.
- 49-Палчыларың палына, гайбдан хабар бермегине ынанмак.
- 50-Динден чыкмак, мүртед болмак.
- 51-Өзрсиз (себәпсиз) илиң аялына, гызына бакмак.
- 52-Аялларың әркек эшигини геймеги.
- 53-Әркеклеринң аял эшигини геймеги.
- 54-Кәбеде гүнә ишлемек.
- 55-Вагты болманка азан окамак ве намаз кылмак.
- 56-Дөвлет адамларының әмрлерине, канунлара гаршы гелмек.
- 57-Әхлиниң (аялының) мәхрем ерлерини әнесиниң мәхрем ерине меңзетмек.
- 58-Әхлиниң әнесине сөкмек.
- 59-Бири-бирини нышана алмак.
- 60-Итден галаны иймек.
- 61-Миннет әдип, ягшылык әтмек.
- 62-Йүпек геймек [әркеклер үчин].
- 63-Жахилликде (билимсизликде) хөчжетлик әтмек. [Әхли Сүннет итикадыны, парзлары, харамлары ве зерур, герекли болан билгилери өвренмезлик.]
- 64-Аллаху теаладан ве ысламыетиң билдирен атларындан башга зат айдып ант ичмек.
- 65-Ылымдан гачмак.
- 66-Жахиллигиң (билимсизлигиң) беладыгына дүшүнмезлик.
- 67-Кичи гүнәни гайталап ишлемәге довам әтмек.
- 68- Зерур болман, кахкаха әдип көп гүлмек.
- 69-Бир намаз вагты гечер ялы вагт жүнүп гезмек.
- 70-Адатлы ве лохуса халында авредине якын болмак.
- 71-Теганни әтмек. Ахлаксыз айдымлар айтмак, саз гуралларыны чалмак.
- 72-Интихар әтмек ягны өзүңи өлдүрмек.
- Мут`а никасы, муваккат ника харамдыр. Аялларың, гызларың, башы, сачы, голлары, аяклары ачык көчә чыкмаларының харам болшы ялы ювка, нагышлы, дар, оңат ыслы эшик билен чыкмалары хем харамдыр.
- Каба аврет ерлери дар эшик билен өртүлен аяла, шехветсиз хем бакмак харамдыр. Ят аялың ич эшиклерине шехвет билен бакмак харамдыр. Шехвете харама себәп болан суратлары чекмек чап әтмек харам болар. [Харам боланда нәме болярмыш диймек, күфрдир.]
- Тәрет аланда, гуслде, герегинден артыкмач сув дөкмек исрип болуп, харамдыр.
- Гечмишдәки өвлүйәлере дил етирмек, оларә жахыл диймек, сөзлеринден шеригата догры гелмейән манылар чыкармак, өленден соңра гөркезен кераматларына ынанмазлык ве өленден соң велиликлери галмаз диймек ве оларың габрлары билен берекетлененлере гаршы болмак, мусулманлара бетгүман болмак, зулм әтмек, малларыны зор билен алмак ялы ве гөриплик, төхмет ве ялан сөзлемек, гыйбат әтмек ялы харамдыр.

## **ОН ЗАТ СОҢКЫ ДЕМДЕ ИМАНСЫЗ ГИТМӘГЕ СЕБӘП БОЛАР:**

- 1-Аллаху теаланың әмрлерини ве гадаганларыны өвренмезлик.
- 2-Иманыңы Әхли Сүннет итикадына гөрә дүзелтмезлик.
- 3-Дүнийә малына, везипесине, шөхратына алданмак.
- 4-Ынсанлара, хайванлара, өзүне зулм, эзиет әтмек.
- 5-Аллаху теала хазретлерине ве ягшылык гелмегине себәп боланлара шүкр әтмезлик.
- 6-Имансыз болмакдан горкмазлык.

- 7-Бәш вагт намазы вагтында кылмазлык.
- 8-Фаиз (процент) алмак-бермек.
- 9-Динини сөөн бир мусулманы хор гөрмек. Булара ызагалак диен ялы кичелдижи сөзлөр айтмак.
- 10-Ахлаксыз хапа сөзлөр айтмак, язмак. Ахлаксыз суратлар чекмек.

## **ЭХЛ-И СҮННЕТ И ТИКАДЫНДА БОЛМАК ҮЧИН ШУ ХУСУСЛАРА ҮНС БЕРМЕЛИДИР:**

- 1-Аллаху теаланың сыпатлары бардыр. Ве затындан башгадыр.
- 2-Иман артмаз ве азалмаз.
- 3-Улы гүнө ишлемек билен иман гитмез.
- 4-Гайыба иман этмек эсасдыр.
- 5-Иман меселесинде кыяс болмаз.
- 6-Аллаху теала Женнетде гөрүлжекдир.
- 7-Тевеккул (ишиң нетижесини Аллаху теаладан гарашмак) иманың шертидир.
- 8-Амеллер (ыбадатлар) имандан бир бөлөк дәлдир.
- 9-Кадере иман, иманың шертидир.
- 10-Амелде бир мезхебе уймак шертидир (хөкмендыр).
- 11-Эсхабы кирамың ве эхл-и бейтиң ве Пыгамберимизиң зевжелериниң (аялларының) хеммесини хорматламак хөкмандыр.
- 12-Дөрт халыпаның (чарыярларың) үстүнликлери халыпалык нобатларына гөрөдир.
- 13-Намаз, ораза, садака ялы нафиле ыбадатларың согапларыны башга бирине багышламак жаиздир.
- 14-Ми`раж; рух ве беден билен эдилди.
- 15-Өвлүйәниң кераматы хакдыр.
- 16-Шепагат хакдыр.
- 17-Мессиниң үстүне месх этмек жаиздир.
- 18-Габр совалы бардыр.
- 19-Габр азабы руха ве бедене эдилер.
- 20-Ынсанлары ве ишлерини хем Аллаху теала ярадар. Ынсанда ираде-и жүз`ийе бардыр.
- 21-Рызк (рысгал) халалдан хем, харамдан хем болар.
- 22-Велилериң рухларыны себәп этмели ве оларың хорматына дога (дилег) этмели.

**Сесленди ол мүеззин, дурды камет эйледи,  
Кәбә тарап дөнди йүзүн, хем ниет эйледи.  
Эшидип эхли- иман, хормат биле динледи,  
Соңра намаза дуруп, Рабба гуллуқ эйледи.**

## **ЭРБЕТ ХӘСИЕТЛЕР:**

- 1-Күфр (капырлык).
- 2-Жехалет (билимсизлик).
- 3-Айпланмак горкусы. [Ынсанларың элешдирме-леринден, чекишдирмелеринден, айпламаларындан горкуп, хакы (догрыны) кабул этмезлик.]
- 4-Өвүлмеги халамак. [Өзүңи халап өвүлмеги сөймек]
- 5-Бид`ат итикад [Ялңыш, нәдогры иман.]
- 6-Ховайы небс. [Небсиң шехветлерине, ислеглерине, леззетлерине уймак.]
- 7-Таклид (меңземәге чалышмак) билен иман; парзы, важыбы, сүннети, мүстехабы билмез. Энесинден, атасындан гөрүши ялы, ынанар ве ятып турар. Мунуң ялыларың иманындан горкмалы.
- 8-Рия. [Гөзбоягчылык, Ахырет амеллерини ишләп дүнийәдеки арзувна говушмага чалышар. Дини дүнийәлик үчин уланар.]
- 9-Тул-и эмел. [Кейп ве сапа сүрмек үчин көп яшамагы ислемек.]

10-Тама. [Дүңйө леззетлерини харам ёллардан гөзлөр.]

11-Кибр. [Өзүни үстүн гөрөр.]

12-Тезеллүл. [Өзүңи ашыры кичи гөрмек.]

13-Ужб. [Эден ягшылыкларыңы, ыбадатларыңы халамак.]

14-Хасед. [Гысганмак, гөриплик, ныгматың ондан гитмегини ислемек. Эбуллейс Семерканды шейле диййөр, **«Үч кишиниң догасы (дилеги) кабул болмаз; харам иениң, гыйбат эдениң, хасед эдениң».**]

15-Хыкд, [өзрәни кичи гөрмек.]

16-Шематет. [Бириниң башына гелен бела бегенмек.]

17-Жүбн [Горкаклык, батыргайлыгың аз болмагы.]

18-Хижр. [Достлугы ташламак, дарыкмак.]

19-Техеввүр. [Газабың, гатылыгың ашыры болмагы.]

20-Гадр. [Өхдинде ве мисакында, берен сөзүнде дурмазлык.]

21-Хыянат. [Мүнафыклык аламаты, ынамы, (ызан) ховпсузлыгы бозан сөз ве иш.]

22-Вадасында дурмазлык. Берен сөзүни бозмак. Хадысы шерифде: **«Мүнафклык аламаты үчдир: Ялан сөзлемек, вадасыны ерине гетирмезлик, амананда хыянат этмек»** буюрулды.

23-Суъизан. [Суъизан харамдыр. Гүнәлериниң багышланмажагыны гүман этмек, Аллаху теала хазретлерине суъизан болар. Мусулманы гүнә ишлейэндир дийип гүман этмек, суъизан болар. Ягны бетгүманлыкдыр.]

24-Мала сөйги. [Дүңйө малына гул болмак.]

25-Тесвиф. [Хайр иши соңа гоймак.] Хадысы шерифде: **«Бәш зат гелмәнкә бәш задың гадрыны билиң: Өлмәнкәң өмрүң гадрыны, хасталыкдан өң саглыгың гадрыны, дүңйөде ахырте тайярланмагың гадрыны, гарраманкаң яшлыгың гадрыны, гарыплыкдан өң байлыгың гадрыны»** буюрулды.

26-Фасыклары [харам ишлейәнлери] сөймек. [Фасыклыгың иң эрбеди зулм этмекдир.]

27-Алымлара душманлык. [Ыслам ылымлары ве алымлары билен оюн этмек күфрдир.]

28-Питне. [Ынсанлары кынчылыга, бела дүшүрмек. Хадысы шерифде: **«Питне укыдадыр, ояндыранлара ләнет болсун!»** буюрулды.

29-Мүдахене ве мүдара. [Гүйжи етседе харам ишленмегине гаршы болмазлык ве дүңйө үчин диниңи бермек мүдахенедир. Дини үчин дүңйәсини бермәге мүдара дийилйөр.]

30-Инад ве мүкабере. [Хаккы, догрыны эшиденде кабул этмезлик.]

31-Нифак. [Мүнафыклык, ичиниң дашына меңземезлиги.]

32-Тефеккүр этмезлик. [Тефеккүр, гүнәлерини ойланып булара тоба этмеги. Ыбадатларыны ойланып шүкр этмеги. Махлукларда ве өзүнде ярадылышдакы инче сунгатлары, дүзгүн низамы ойланып, Аллаху теаланың бейиклигине акыл етирмек.]

33-Мусулмана беддога. [Гаргамак, гаргыш.]

34-Мусулмана эрбет ат дакмак.

35-Өзри ред этмек.

36-Куръаны Керими ялңыш тефсир этмек, дүшүндирмек.

37-Харам ишлемәге ысрар (довам) этмек.

38-Гыйбат.

39-Тоба этмезлик.

40-Мал, дүңйө ве везипе хырсы. [Эрбет хәсиетлерден гачмалы, оңат хәсиетли болмага чальшмалыдыр. Хадысы шерифде, шейле буюрылар: **«Ыбадатлары аз болан бир гул, оңат хәсиети билен, кыяматда бейик мертебелере говушар.»**

**«Ыбадатларың иң аңсады ве иң пейдалысы, аз гөплемек ве оңат хәсиетли болмакдыр.»**

**«Өзүнден узаклашанлара якынлашмак, зулм эденлери багышламак, өзүни махрум эденлере ыхсан этмек оңат хәсиетли болмакдыр.»**

Докузынжы Бөлүм  
**НАМАЗ СҮРЕЛЕРИ ВЕ ДОГАЛАРЫ**  
Сүре ве Догалар Крил Харплары Билен Язылармы?

Сүрелери ве догалары крил, латын харплары билен язмага чалышсак хем, бу мүмкин болмады. Крил ве латын харпларына нәхили белги гоюлса гоюлсын, сүрелери ве догалары догры окамак мүмкин болмаз. Булары Куръаны Керимдәки харплар ялы окап билмек үчин, догры окап билиән бири окатмалы ве бирнәче гезек гайталадып өвретмелидир. Мунуң ялы өвретмек хөкман герек болмагы, билиән кимсә Куръаны Керим харпларыны танатмак ве өвретмек мүмкинчилигини, ныгматыны берер. Бу өвретмек ныгматының улулыгыны, дүнийәде ве ахыретдәки пейдасыны хадысы шерифлер ве фыкх китаплары узын-узун беян әдйәр, согабының көплүгини хабар берйәрлер.

Бу ягдайда хер мусулман, чагасыны месжидлере, Куръаны Керим курсларына ибермели, Куръаны Керимдәки харпларыны ве буларың нәхили окалжагыны оңат өвретмели ве бу улы согаба говушмага чалышмалыдыр. Бир хадысы шерифде: **«Чагаларына Куръаны Керим өвреденлере я-да Куръаны Керим молласына иберенлере, өвредилен Куръаны Керимдәки хер харпы үчин, он гезек Кәбейи Муаззама зыярат согабы берилер ве кыямат гүни башына дөвлет тәжи гейдирилер. Әхли ынсанлар муны гөрүп арзув әдерлер»** буюрылды. Ене бир хадысы шерифде: **«Чагаларына динлерини өвретмейәнлер, Жәхеннеме гитжекдирлер»** буюрылды.

**Намаз Сүрелериниң Меаллери**  
**ФАТИХА СҮРЕСИ**

Рахман ве Рахим болан Аллаһың ады билен.

Рахман: Аллаһу теаланың дүнийәде мусулман ве капыр әхли ынсанлара рызк, ныгмат бермеги ве мархамет әтмеги.

Рахим: Аллаһу теаланың ахыретде диңе мусулманлара мерхамет әтмеги.

**Хамд:** Диңе ныгмат берленде дәл, хемише әдилен шүкр.

Хамд, әлемлериң Рабби, Рахман, Рахим ве кыямат гүниниң әси болан Аллаһа махсусдыр (хусусыдыр). Диңе саңа (Аллаһа) ыбадат әдер, диңе сенден көмек исләрис. Бизи, газаба угранларыңка, ялңыш ёлдакыларыңка дәл, ныгмат (мусулманлык) бериленлериң догры ёлуна сал. **[222 сах. серет.]**

**ПИЛ СҮРЕСИ**

Рахман ве Рахим болан Аллаһың ады билен.

(Әй Ресулым!) Раббин, пил әлериниң хилелерини пужа чыкармадымы? Ол (Аллаһу теала), буларың үстүне Әбабил гүшларыны бөлек-бөлек гөндерди. Бу гүшлар пил әлерине бишен керпичин овнук дашларыны атырдылар. (Аллаһ) олары әлеме-дешик әкин япрагы ялы әдиберди. **[220 сах серет.]**

**ПИЛ ВАКАСЫ:** Хабешистан (Әфиопия) хөкүмдары Нежашиниң, Емен хәкими болан Әбрехе атлы бир адамы барды. Әбрехе ынсанларың Меккейи Мүкерремедеки Кәбәни зыяратындан йүз өвүрмелери үчин Сана шәхеринде улы ве нагышлы бутхана гурдурды. Әмма магада хасыл болман, Кәбәни зыярат әденлер, ол бутхана зыярата гелмедилер. Хем-де Фукайм тайпасындан Нүфейл атлы бир йигит, гиже гизлин гетирен нежасетлери билен килисәниң (бутхананың) хемме ерини хапалады. Буны бахана әден Әбрехе улы гошун тайярлап Меккә йөреди. Гошунуң өңүнде Нежашиден гетирен улы пили барды. Пили гошунуң өңүнден йөретсе гошунуң ениш газанжагыны умыт әдийәрди.

Шейлеликте гошуң Меккәниң үстүне йөреди. Шәхере гиржек вагты пил ере чөкди ве хич өңе йөрәмеди. Нәче йөретжек болсалар-да, Меккә тарап хич йөредип билмедилер. Бейлеки тараплара ылгап гидийәрди. Әдил шол вагтлары Аллаһу теала Әбабил дийилән гүшлары гөндерди. Агызлары ве аяклары билен тутан дашларыны Әбрехәниң гошунуның үстүне атдылар. Аети Керимеде билдирлиши ялы, гошун «ийилен, әлеме-дешик болан әкин япрагы» ялы болды.

Бу хадысаның болан йылына Араплар «Пил йылы» диерлер. Бу вакадан 50-55 гүн соңра Пыгамберимиз «саллаллаху алейхи ве селлем» дүнийә инди.

## КУРЕЙШ СҮРЕСИ

Рахман ве Рахым болан Аллахың ады билен.

Курейш тайпасы, ғыш ве яз сыяхатларыны ховп-хатарсыз эдендиклери үчин, олары ачлыкдан доюран ве горкудан халас эден, Кэбэниң Раббине ыбадат этсинлер. [220 сах. серет]

[Курейш тайпасы әхли араплар тарапындан мукаддес хасапланан Кэбэниң бакылмагы ве бежерилмеги ялы хызматларыны эдйэндиклери үчин хемме тайпалар олар хормат эдйәрди. Мунуң саясында олар яз айлары Таифиң салкын яйлаларына, ғыш айлары Емениң йылы ерлерине аркайын гидйәрдилер. Хем-де сөвда эдердилер. Бу Аллахың олар бир ныгматы ве ыхсаныдыр.]

## МАУН СҮРЕСИ

Рахман ве Рахым болан Аллахың ады билен.

Дине (Мусулманлыга) ынанмаяны гөрдүңми? Ынха, еtimi [Бир роваятда Эбу Жехлиң мирасдары болан гулы] итип-какан, мэтәжи доюрмага голдав бермейән олду [Эбу Жехл]. Намазларындан гапыл болан, бу кимселериң вай халына. Олар гөзбоягчылык эдерлер, зекат [Маун, зекат ве садака манысына гелши ялы, бир кишиниң башгасындан алан аманадына хем дийилийәр] ве садака ялы хайрлар гаршы боларлар. [220 сах. серет]

## КЕВСЕР СҮРЕСИ

Рахман ве Рахым болан Аллахың ады билен.

(Хабибим!) Шүбхесиз биз саңа Кевсери бердик. Ол ягдайда, Раббиң үчин намаз кыл ве гурбанлык кес. Асыл несли кесик (зүрятьыз) болан, саңа дил узандыр. [219 сах. серет]

**БЕЯНЫ:** Кевсер хақында ыслам алымлары ашакдакы дүрли манылар бердилер:

а) Женнетде сувы балдан сүйжи сүйтден ак гардан совук болан бир деря я-да ховуздыр.

б) Дүнийә ве ахыреге махсус болан хайрларың, говулыкларың йыгнанан китабы болан Куръаны Керим.

в) Пыгамберимизе «саллаллаху алейхи ве селлем» махсус болан пыгамберлик сыпаты.

г) Гөкде ве ерде Пыгамберимиз үчин эдилен көп зикр ве сенадыр.

д) Ресулуллахың чагалары ве она уянлардыр.

е) Пыгамберимизиң әсхабы ве үмметиниң алымларыдыр.

Пыгамберимизиң «саллаллаху алейхи ве селлем» оглы Касым вепат эденде, Ас бин Ваил, Мухаммедин «алейхисселем» инди несли кесилди (әбтер), ятлар ялы өвлады галмады дийди. Муны бейлеки мүшриклер хем айтдылар. Олар мусулманлар бир кынчылык болан вагты бегенип, рахатлайрдылар. Ынха бу сүреи желиле ол капырларың ялңыш пикрлерини ред этди. Бу ғысга сүреде Пыгамберимизиң говушан ныгматлары, намаз кылмак ве гуранлык кесмек ялы ики мукаддес везипесини билдирйәр.

## КАФИРУН СҮРЕСИ

Рахман ве Рахым болан Аллахың ады билен.

Я Хабибим! Олар дий: Эй капырлар, мен сизиң ыбадат эдйәниңизе (бутларыңыз) ыбадат этмерин. Мениң ыбадат этжегеме (Аллаху теала) сиз гуллуқ этмерсиңиз. Мен сизиң ыбадат эдениңизе ыбадат этмедим. Сиз хем мениң гуллуқ эдйәниме, гуллуқ этмерсиңиз. Сизиң диниңиз сизе, мениң диним маңа. [219 сах. серет]

[Мекке мүшриклеринден Эбу Жехл, Ас бин Ваил, Эсвед бин Абдулмутталиб, Велид, Үмейе бин Халеф ве бейлекилери, Аббасың «радыяллаху анх» үсти билен Пыгамберимизе «саллаллаху алейхи ве селлем» хабар иберип, шуны теклип этдилер: «Бир йыл ол бизиң иләхимизе (бутумыза) ыбадат этсин. Бир йыл хем биз онуң Аллахына ыбадат эдели.» Муңа жогап хөкмүнде бу Аети Кериме индирилди.]

## НАСР СҮРЕСИ

Рахман ве Рахым болан Аллаһың ады билен.

Аллаһың көмеги ве фетх геленде, сен хем ынсанларың топар-топар Аллаһың динине (мусулманлыга) гиржеклерини гөрөндө, деррев Раббини, хамд билен, тесбих эт. Онуң багышламагыны исле. Шүбхесиз ол тобалары көп кабул эдендир. [219 сах. серет]

[Бу сүреде, Пыгамберимизин «саллаллаһу алейхи ве селлем» вепат этжегине белге барды. Бу сүрәни Пыгамберимиз оканда, Аббас «радыяллаһу анх аглады. Ресулуллаһ нәме үчин агланыны соранда, Аббас «радыяллаһу анх»: Бу сүреде сизин вепат этжегинизе белге бардыр» дийди. Ресул алейхисселама, айданың ялыдыр, буюрды].

## ТЕББЕТ СҮРЕСИ

Рахман ве Рахым болан Аллаһың ады билен.

Эбу Лехебин ики эли гурасын! Гурадам. Малы ве газананлары оңа пейда бермеди. Ол алавлы бир отда янжак. Одун дашаян хаммал болуп, бойнунда бүкүлөн бир йүпли ягдайда аялы хем ода гиржек. [219 сах. серет]

**БЕЯНЫ:** Бу сүре Пыгамберимизе ыза ве жепа эден Эбу Лехеб ве аялының хеләк болуп, газаплы азаба дүшжегини хабар берйәр. Пыгамберимиз алейхисселама: «агайыныңы горкуз» иләхи эмрини аланда, сафа депесине чыкып, якынларыны чагырып, олары Ыслам динине чагырыпды. Эбу Лехеб бу ерде Пыгамберимизин сөзлерине гаршы чыкды ве Оңа агыр сөзлөр айдып ол ерден айрылар ве ол ердәкилерин хем кабул этмегинин өңүни алыпды. Эбу Лехебин аялы хем Ресул алейхисселамаң йөрежек ёлларына тикенли агачлар, отлар гетирип дөкерди. Айратынам Пыгамберимизин «саллаллаһу алейхи ве селлем» аркасындан геп гездирерди.

Эбу Лехеб Хижретин икинжи йылында Бедр газвесиндәки (сөвешиндәки), Ыслам мүжахидлеринин еңишине гынанып, еди гүн соңра өлди. Бедени элеме дешик болуп, чагалары хем янына якынлашып билмеди. Диңе үч гүн соңра депн эдип билдилер. Иң сонунда аялы хем өлүп лайык болан жезасына говушды.

## БІХЛАС СҮРЕСИ

Рахман ве Рахым болан Аллаһың ады билен.

Я Мухаммед «саллаллаһу алейхи ве селлем»! Шейле дий; Ол, Аллаһ бирдир, самеддир. Ол, догурмадык, догрулмадыкдыр. Хич зат Онуң деңи (ве меңзеши) дөлдир. [218 сах. серет]

[Самед: Бүтин махлукатың өзүне дөңжеги ве сыгынжагы заты эхадиетдир. Айратынам бу сөз эхадиет (тәклик) сыпатыдыр].

## ФЕЛАК СҮРЕСИ

Рахман ве Рахым болан Аллаһың ады билен.

(Я Мухаммед! «алейхисселама») Ярадан затларының шерринден, гараңкы дүшен вагты гижәнин шерринден, дүвүнлере (Жадыгөйлерин йүпликлере баглан дүвүнлерине) үфлән(дем)лерин (Жадыгөй ве үфлейәнлерин) шерринден ве хасед эдениң, хасед (ини белли) эден вагты, шерринден, Эртирин Раббине сыгынарын дий.<sup>(13)</sup>

## НАС СҮРЕСИ

Рахман ве Рахым болан Аллаһың ады билен.

(Я Мухаммед! «алейхисселама»). Ынсанларың Раббине, ынсанларың меликине, ынсанларың мабудына, ынсанларың гөвүслерине хемише весвесе берен, герек жындан, герек ынсандан (болсун), ол хилегәр шейтаның шерринден, сыгынарын дий.<sup>(14)</sup> [218 сах. серет]

<sup>(13)</sup> Лебид бин Асам атлы бир яхуди, Пыгамберимизин сачындан он бир гылы дүвүп жадылапды ве бир гуя ташлапды. Мундан соңра Пыгамберимиз хасталанды. Соңра Жебрайыл, Пыгамберимизе бу иши хабар берди. Хазрети Алы «радыяллаһу анх» муны гуйыдан чыкарды. Нетижедө Пыгамберимиз саглыгына говушды. Муаввизетейн (Фелак, Нас) сүрелеринин он бир ает болмагы мунуң аламатыдыр.

<sup>(14)</sup> Тефсири лүбаба гөрө бу сүреде гечен бәш саны «Нас» сөзи, бәш дүрли ынсана ишаратдыр. Булар: 1-Чагалар, 2-Яшлар, 3-Гаррылар, 4-Салыхлар, 5-Ынсан шейтанларыдыр.

## **АЕТЕЛ КҮРСИ**

Рахман ве Рахым болан Аллахың ады билен.

Аллах, өзүнден башга хич илэх ёкдур. (Ол), Хайй ве кайюмдыр. Оны не бир уклама, не де бир укы тутуп билер. Гөклерде ве ерде нәме бар болса, хеммеси Онуңкыдыр. Онуң ругсады болмаса, хузында ким шепагат эдип билер? Ол (яраданларының) өңлериндәки ве аркаларындакы гизли, әшгәр хемме зады билер. Онуң ылымындан, диңе өзүниң исләнинден башга, хич зат акыл етирип билмезлер. Онуң күрсиси гөклери ве ери ичине аландыр. Булары горамак Оңа кын дәлдир. Ол, өрән бейик, өрән улудыр. [221 сах. серет]

## **Намаз Догаларының Меаллери СУБХАНЕКЕ**

Эй Аллахым! Сени ногсанлыктардан тензих әдерин (кусурлардан узак тутарын). Бүтин кемал сыпатларың билен тавсиф (тарып) әдерин. Саңа хамд әдерин. Сениң адың бейикдир. (Ве сениң шаның хемме задың үстүндедир). [Бу бөлүми жыназа намазы кылынанда оқалар] Сенден башга илах ёкдур.

## **ЭТТЕХЬЙӘТҮ**

Хер дүрли хормат, салават ве бүтин говулыклар Аллаха махсусдыр. Эй неби! Аллахың саламы, рахмети ве берекети сениң үстүне болсун. Салам, бизиң ве Аллахың салых гулларының үстүне болсун. Шаятлык әдерин ки, Аллах бирдир ве ене шаятлык әдерин ки, Мухаммед (алейхиссалам) Онуң гулы ве ресулыдыр.

## **АЛЛАХҮММЕ САЛЛИ**

Эй Аллахым! Ибрахиме «алейхиссалам» ве алине Рахмет әдишиң ялы, Мухаммеде «алейхиссалам» ве алине хем рахмет әйле. Догрусы сен хамид ве междисиң (хамд-а лайык ве азаметли).

## **АЛЛАХҮММЕ БАРИК**

Эй Аллахым! Ибрахиме «алейхиссалам» ве алине берекетлер ихсан әдишиң ялы, Мухаммеде «алейхиссалам» ве алине хем берекетлер ихсан әйле. Догрусы сен хамид ве междисиң.

## **РАББЕНА АТИНА**

Я Рабби! Дүнийәде ве ахыретде бизе говулыклар бер ве бизи одуң азабындан гора. Эй мерхаметлилериң иң мерхаметлиси, сениң рахметиң билен...[216 сах. серет]

## **КУНУТ ДОГАСЫ**

Эй Аллахым! Биз сенден көмек исләрис. Саңа истигфар әдерис. Сенден хидает диләрис. Саңа иман әдерис. Саңа тоба ве саңа тевеккүл әдерис. Бүтин хайрлар билен сени өверис. Саңа (ныгматларына) шүкредер, күфраны ныгмат этмерис. Саңа гаршы фыск ве фүжур (пыссы, пужурлык) әдени терк әдерис.

Эй Аллахым! Диңе саңа ыбадат әдер, намаз кылар, сежде әдер, саңа ылгар ве сыгынарыс. Рахметиңи режа (умыт) әдер ве азабындан горкарыс. Чүнки сениң азабың догрыны өртен капырлара хөкман етер. [217 сах. серет]



**Әүзү билләхи минешшейтанирражим.  
Бисмилләхиррахманиррахым.**

Пыгамберимиз «саллаллаху алейхи ве селлем» шейле буюрдылар: **«Үмметимиз арасына фесад (питнә себәп болан ишлер ве харамлар) яйылан вагты, сүннетиме япышана (уяна), йүз шехид согабы берилер».** Ялан тефсирлериң ве динсизлериң язан ялан-ялңыш дин китаплары көпелен, мусулманларың алданан вагты, Әхли Сүннет алымларының язан хақыкы дин китапларына уянлара йүз шехид согабы берилжекдир. Дөрт мезхебиң хайсы хем болса бириниң алымына **«Әхли Сүннет алымы»** дийилйәр. Әхли Сүннет алымларының рейиси, Ымамы Азам Әбу Ханифедир. Бу алымлар, Әсхабы кирамдан өврененлерини языпдырлар, Әсхабы кирам хем булара Пыгамберимизден эшиденлерини өвредипдирлер.

Пыгамберимиз «саллаллаху алейхи ве селлем» шейле буюрдылар: **«Аллаху теаланың иң көп сөен кишиси, динини өвренен ве бейлекилере өвредендир. Диниңизи Ыслам алымларының агызларыңдан өврениң!»**

Хақыкы алымы тапып билмедик киши, Әхли Сүннет алымларының китапларыңдан өвренмели ве бу китапларың яйылмагына көмек этмелидир. Ылыма, амала ве ыхласа әе болан мусулмана **«Ыслам алымы»** дийилйәр. Бу үчүсинден бири ногсан (кем) болуп өзүне алым дийип, танадана: **«Яман дин адамы, ёбаз»** дийилйәр. Ыслам алымы диниң горагчысыдыр. Ёбаз шейтаның көмекчисидир. <sup>(1)</sup>

---

<sup>(1)</sup> Ыхлас билен амал этмек үчин өвренилмедик ылымың пейдасы болмаз. **«Хадика»** Інжи том, 366 ве 367 сах. **«Мектубат»** Інжи том, 36, 40 ве 59.нжы хатлара середин!

